

Acc. No. 3571

శ్రీ

ఆంధ్రమహాభారతము

(స భా ప ర్వ ము)

సంపాదకులు :

డాక్టర్ దివాకర్ల వేంకటాచలధారి



ప్రచురణ :

ఆంధ్రప్రదేశ్ సాహిత్య అకాడమి

కళాభవన్ - సైఫాబాద్ - హైదరాబాద్-4.

1970

ప్రతులు : 5000

Acc. No. 3511

294. 59. 1

★ V 501

వెల : రూ. 2-00

(రెండు రూపాయలు)



ముద్రణ :

మురళీ పబ్లికేషన్

కుత్తిగూడ, హైదరాబాద్-27.

తొలి పలుకు

ఆంధ్రప్రదేశ్ మాజీ-మంత్రి-వర్మలు శ్రీ యం. ఆర్. అప్పారావుగారు చేసిన సూచన ననుసరించి ఆంధ్రప్రదేశ్ సాహిత్య అకాడమి తెలుగు భాషలోని ప్రాచీన సాహిత్యము అందరికి అందుబాటులో నుండునట్లుగా ముద్రించి ప్రకటింపవలెనని నిశ్చయించినది. తెలుగు భాషలోని పూర్వ గ్రంథ సముదాయము ఈ నాడు పాఠకునకు సక్రమముగా సరసమైన ధరకు లభ్యమగుటలేదు. ఈ లోటును తీర్చి ప్రాచీన గ్రంథ సంచయమును విడివిడిగా ప్రకటించుటకు సాహిత్య అకాడమి ఒక ప్రణాళికను సిద్ధము చేసినది. ఈ ప్రణాళిక ప్రకారము యీ కార్యక్రమము మూడు తరగతులుగా విభజించినై నది. మొదటిది ప్రాచీన ప్రబంధాల ప్రకటన ; రెండవది మహాభారతము ప్రచురణ ; మూడవది హరివంశము, భాస్కర రామాయణము, బసవపురాణము, భోజరాజీయములను సంగ్రహించి ప్రకటించుట. వై ప్రణాళిక ప్రకారము ప్రచురింపబడు ప్రతి గ్రంథములో గ్రంథ కర్తనుగూర్చి, గ్రంథప్రాశస్త్యమునుగూర్చి వివరించు సుమారు 40 పేజీల పీఠికను చేర్చవలెనని నిశ్చయించినై నది.

ఈ కార్యక్రమములో ప్రాచీన ప్రబంధాల ప్రకటనము పూర్తయైనది. సంక్షిప్త గ్రంథ ప్రచురణ కార్యక్రమములో బసవపురాణ, భాస్కర రామాయణ, హరివంశ, భోజరాజీయములు ప్రచురింపబడినవి. ప్రస్తుతము ఆంధ్రమహాభారత ప్రకటనము చేపట్టినై నది. ప్రసిద్ధులైన విద్వాంసులచే మహాభారత సంపుటముల పరిష్కారము నిర్వహింపబడుచున్నది.

ఆంధ్రమహాభారత సంపుటములలో రెండవవై
పర్వమును పరిష్కరించి, పీఠిక వెలయించి మా
డా. దివాకర్ల వేంకటాచార్యగారికి అకాడమి
కృతజ్ఞతలు.

పైన పేర్కొనబడిన గ్రంథసంపుటాల వ్రా
సిద్ధముచేసి ముద్రించుటకు అవసరమైన డబ్బును
అకాడమికి యిచ్చుటకు కేంద్ర రాష్ట్ర ప్రభుత్వాలు
గావించి అందులో చాలమట్టుకు డబ్బును విడుదలకూ
అందుకు అకాడమి పడాన కేంద్ర రాష్ట్ర ప్రభుత్వాలు
వాదాలు. సాధ్యమైనంత త్వరలో మహాభారత స
నన్నింటిని సిద్ధముచేసి, ఆంధ్ర పాఠకలోకానికి అం
జరుగగలదని విశ్వసించుచున్నాను.

ప్రొఫెసర్ బాదు,

24-12-1970.

దేవులపల్లి రామానుజ

కార్యదర్శి.

ఉపోద్ఘాతము

కృష్ణద్వైపాయన వ్యాసుడు సంస్కృతమున రచించిన మహాభారతమును గవిత్రయమువా రాంధ్రీకరించి యుండిరి. వారిలో మొదటివాడు నన్నయభట్టారకుడు. ఇతడు క్రీ. శ. 1022 నుండి 1061 వఱకును రాజమహేంద్రవరము ముఖ్యపట్టణముగా వేంగీదేశమును జాలించినవాడును, పూర్వచాళుక్యవంశ చూడామణియునైన రాజరాజనరేంద్రున కనురక్తుడును కులబ్రాహ్మణుడునై యాతనియాస్థానమునందుండిన మహాకవి. తనకు మిత్రుడును ప్రభువునైన యారాజు ప్రేరణచే నతడు మహాభారతమును 'దెనుగున రచియించుట' కారంభించి, యందు మూడవదియైన అరణ్యపర్వమున మూడాశ్వాసములపై నూటనలువది రెండుపద్యములు రచించి దివంగతుడయ్యెను. తరువాత క్రీ. శ. 13వ శతాబ్దిలో నెల్లూరు రాజ్యమును జాలించిన మనుమ సిద్ధికి మంత్రియు నాస్థానకవియునైన తిక్కనసోమయాజి నాల్గవదియైన విరాటపర్వ మాదిగాఁ బదునైదు పర్వములను రచించెను. పిమ్మట క్రీ.శ. 14వ శతాబ్దిలో శంభుదాస బిరుదాంకితుడైన ఎఱ్ఱాప్రెగ్గడ నన్నయ వ్రాయఁగా మిగిలిన అరణ్యపర్వశేషమును బూరించెను. ఈ విధముగాఁ దెనుగునఁ బంచమవేదమైన మహాభారతము నాంధ్రీకరించిన యీ మూగురు కవులును గవిత్రయ మనుపేరఁ బ్రజన్తిగాంచి యనంతర కవులెల్లరికి నొజ్జబంతులై యుల్లసిల్లిరి.

వ్యాసమహర్షి భారతమును శతపర్వ సమన్వితముగా రచించి తరువాత నావందపర్వములను పదునెన్నిది పర్వములుగా సంగ్రహించినట్లు "తతోఽష్టాదశభిః పర్వైః సంగృహీతం మహర్షిణా" అను శ్లోక భాగమువలనఁ దెలియుచున్నది. కాని పర్వ సంగ్రహపర్వము నందలి

“ఏతత్పర్వశతం పూర్ణం వ్యాసేనోక్తం మహాత్మనా

యథావ త్సూతపుత్రేణ లోమహర్షణినా పునః

కథితం నైమిశారణ్యే పర్వాణ్యష్టాదశైవ చ”

1-2-70

అను శ్లోకమువలన నష్టాదశ పర్వవిభజనమును సౌతి కావించినేమో యని

యూహించుట కవకాశము కలుగుచున్నది. కొన్ని దాక్షిణాత్య ప్రతులలో సంస్కృత భారతము పదునెనిది ప్రధాన పర్వములుగా గాక యిరువది నాలుగు ప్రధాన పర్వములుగా విభజింపబడినట్లు కనవచ్చుచున్నది. ఒక్క ఆదిపర్వమే యందు ఆది, అస్తీక, సంభవ పర్వములను మూడు పర్వములుగా విభక్తమైయున్నది. నన్నయభట్టు పర్వానుక్రమణికా పర్వసంగ్రహములందు వంద యుపపర్వములను ఋదునెనిది ప్రధాన పర్వములను జేర్కొని యుండెను. ఆంధ్రభారతమున నష్టాదశ ప్రధానపర్వ విభజనమే కనవచ్చుచున్నది. ఆ అష్టాదశ పర్వములలో రెండవది సభాపర్వము. పర్వసంగ్రహమున నన్నయభట్టు దాని నిట్లు పర్ణించియుండెను.

“మఱియు ధర్మరాజునకు సభాప్రాప్తియు, గింకర దర్శనంబును, నారదువలన లోకపాల సభాశ్రవణంబును, రాజసూయ మహాధ్వరారంభంబును, జరాసంధవధయును, గిరిప్రజ నిరుద్ధులైన రాజులఁ గృష్ణుండు విడిపించుటయును, దిగ్విజయంబును, రాజసూయంబు, నర్హ్యాభిహరణంబును, శిశుపాల వధయును, రాజసూయ విఘ్నాదికి దుఃఖితుండై సభాస్థలితుండై యున్న దుర్యోధనుం జూచి చ్రాపదీ భీమసేనులు నగుటయును, దత్కారణంబున జూరంబాడుటయు, నందు శకుని కైతవంబున ధర్మరాజపరాజయంబును, ద్యూతదుఃఖార్ణవ మగునై న పాండవులం బాంచాలి యుద్ధరించుటయును, బునర్ద్యూత పరాజితులై పాండవులు వనవాసగతు లగుటయు నను వృత్తాంతంబుల నొప్పి నాలుగువేలున్ మున్నూట పదునొకండు శ్లోకంబులు గలిగి

“పర్వసభా ప్రభృతిగ నవ, పర్వములను విస్తరిల్లి పండితచేత”

నిర్వృత్తిజేయుచు రెండవ, పర్వము నారమ్యమగు సభాపర్వమిలన్”

1. సభాపర్వము, 2. మంత్రపర్వము, 3. జరాసంధవధ పర్వము, 4. దిగ్విజయ పర్వము, 5. రాజసూయ పర్వము, 6. అర్హ్యాభిహరణ పర్వము, 7. శిశుపాల వధపర్వము, 8. ద్యూతపర్వము, 9. అనుద్యూత పర్వము అను తొమ్మిదియు నిందలి ఉపపర్వములు.

పర్వసంగ్రహ కథనమునుబట్టి నన్నయ యుపయోగించిన సంస్కృత సభాపర్వపు ప్రతిలో 4311 శ్లోకము లున్నట్లు తెలియుచున్నది. శ్రీ పి.పి.యస్. శాస్త్రిగారిచే సంపాదితమై వావిళ్ళ వారిచే ముద్రింపబడిన ప్రతిలో సభాపర్వ

సంఖ్య 4511గా నీయబడినది. పూనా యందలి భండార్కరు పాఠశ్రీచ్యోధన సంస్థవారు ప్రకటించిన ప్రతిలో ఈసంఖ్య 2511గా చెప్పబడినది. మొదటిది దాక్షిణాత్య ప్రతులకును, రెండవది బౌత్తరాహ ప్రతులకును నిధులని భావింపవచ్చును, సభాపర్వ శ్లోకసంఖ్య విషయమున నీరెండింటికిని ఏవేల శ్లోకముల వ్యత్యాసము కానవచ్చుచున్నది. ఈ వ్యత్యాసమునకు ప్రతులలో నతిదీర్ఘములైన మూడు నాలుగధిక పాఠములును గొన్ని పుక్తులును నుండుట కారణము. అధిక పాఠములలోఁ బ్రధానమైనది కాలవధ ఘట్టమున 35, 36 అధ్యాయముల నడుమ నున్నది. ఇది పి. పి. యస్. శాస్త్రిగారి ప్రతిలో నేడధ్యాయములుగ విభజింపబడి న్నది. భండార్కరు పరిశోధన సంస్థవారి ప్రతి యందలి అనుబంధము సరించి యిందు 806 శ్లోకములున్నవి. భీష్ముడు శ్రీకృష్ణుని మహత్త్వము శిశుపాలునికి వివరించుట యందలి విషయము. ఇట్లే 20వ అధ్యాయమున 'సంధుఁడు భీమాద్జనులను నిరసించి వారిని జంపెదనని పల్కు సందర్భమున శ్లోకములతోఁ గూడినదియు, కృష్ణబలరాములు పుట్టి కంసుని సంహరించు వర్ణించు సందర్భమున 39 శ్లోకములతోఁ గూడినదియు రెండధిక పాఠములు కనవచ్చుచున్నవి. 23వ అధ్యాయమున సహదేవుఁడు దక్షిణాత్రయాత్ర యొనరించుచు ఘటోత్కచుని లంక కరిగి విభీషణుని నుండియు తెమ్మని పంచుట, యాతఁ డరిగి విభీషణ సత్కృతుడై యతఁ డిచ్చిన పుకలు తెచ్చుట మున్నగు విషయములతోఁ గూడిన 135 శ్లోకములుగల కీయొక యధికపాఠ మున్నది. ఈ యధిక పాఠము లేవియు సుత్తర పులలోఁ గానరావు. వీనికిఁ దోడు దక్షిణ ప్రతులందుఁగల కొన్ని పునరుక్తులు శ్లోక సంఖ్యయందలి వ్యత్యాసమునకుఁ కారణములైనవి.

ఖండవవన దహన నమయమున రక్షితులైన యార్ధురిలో నముచి పుజు ననుజుఁడును శిల్పకలాకుశలుఁడు నైన మయుఁ డొకఁడు. ఇతఁడు న్నర్జునుం డగ్నినుండి రక్షించిన మహోపకారమునకుఁ గృతజ్ఞతాబద్ధుడై యుని ప్రేరణమున యుధిష్ఠిరున కపూర్వమైన యొక సభ నిర్మించి పుచ్చుటతో సభాపర్వ మారంభించు చున్నది. ధర్మజుఁ డంబొక శుభ సహార్తమునఁ బ్రవేశము కావించి యా సమయమున కరుదెంచిన మహాముల వలన ధర్మకథలు వినుచు సుఖముగాఁ గాలము పుచ్చుచుండ నొక

నాడు నారద మహర్షి యరుదెంచి, యాతని వలన రాజనీతి విషయము లడిగి తెలిసికొని, యిట్టిసభ నెందైనఁ జూచి యెఱుంగుదురే యని యడిగిన యాతని కింద్ర యమ పరుణ కుబేరలయు బ్రహ్మ యొక్కయు సభలను వర్ణించి చెప్పెను. ప్రసంగవశమున నాతడు యనుసభాగతుడైన పాండు రాజు ధర్మరాజు రాజసూయ యాగము చేయుమని కోరుట నెఱింగించెను. ధర్మరాజు రాజసూయయాగము చేయ నిశ్చయించెను. కృష్ణ ప్రేరణమున భీముడు జరాసంధుని సంహరించెను. భీమ పార్థ నకుల సహదేవులు పూర్వోత్తర దక్షిణ పశ్చిమ దిగ్విజయము కావించి యాయా దిక్కులనేలు రాజుల నుండి కప్పములు గొనివచ్చిరి. రాజసూయయాగానంతరము ధర్మరాజు భీష్మపదిష్టుడై మయసభాభవనముననే శ్రీకృష్ణున కర్హ్యమొసంగెను శిశు సాలుడు శ్రీకృష్ణు నధిక్షేపించి యాతనిచే నిహతుడయ్యెను. రాజసూయ యాగము చూడ నరుదెంచిన దుర్యోధనుడు సభావిభవము చూచు వేడుక నా యాయి ప్రదేశములఁ గ్రమ్మరుచు వివృతద్వారము సంవృతముగా వగచి చొరనొల్లకయు, సంవృతద్వారము వివృతముగా వగచి చొరఁబోయి లలాట ఘట్టిన గృహద్వారమునయియు, సమప్రదేశ మున్నతముగా వగచి యొక్కనమకట్టియు, నీలాశ్వరశ్మిస్థగితమైన విమలమణి స్థలము జలాశయ ముగా వగచి పరిధాన మెగఁద్రోచికొనియు, స్ఫటికదీప్తి జాల పరివృతమైన జలాశయము స్థలముగా వగచి కట్టిన పుట్టము తడియఁ జొచ్చియుఁ గ్రమ్మ జీన నాతనిఁ జూచి పాంచాలియుఁ బాండుకుమారులును నవ్విరి. అది యెఱిగి ధర్మరాజు భీమునిచే నతనికి దివ్యవస్త్రములును దివ్యభూషణము లును బంపించెను దుర్యోధనుఁ డట్లు సభాప్రలంభమునకు లజ్జితుడై పాండ వులను వీడ్కొని హస్తినాపురమున కరిగి సకలజన మనోనయనోత్సవమైన తత్సభాలక్ష్మి తన మనోనయనముల కగ్నిజ్వాలయై మహా దాహముచేయ సంభవుడై శరీరకార్యమునొందెను. శకుని యాతని నోదార్చి మాయా దురోదర వ్యాజమునఁ బాండవుల సంపద యంతయు సహరించి యిత్తు సనియు, నందుకు ధృవరాష్ట్ర ననుజ్ఞానము వడయు మనియుఁ బలికెను. దుర్యోధనుడు పాండవుల వైభవమును దన మనస్సంతాపమును దఁడీ) కెఱింగించి శకుని యుపాయమున కనుజ్ఞ యీ వలసినదని తండ్రిని బ్రార్థించెను. ధృవరాష్ట్రుడు తొలుత జూదమున కంగీకరింపకయుఁ గుమారుని మనస్తాప మవనయింప రమ్మమైన యొక సభ నిర్మింపఁజేసి యందు జూదమా

దుటకై ధర్మజుని దోడ్కొని రమ్మని విదురుని బంపెను. ధర్మరాజు దైవ నియోగమున విదురునితో హస్తినాపురమునకేగి యా సభయందే శకునితో జూదమాడి రాజ్యసంపదలతోపాటు తమ్ములను ద్రౌపదిని నందొడ్డి యోడి పోయెను. ఆ సభయందే దుశ్శాసనుడు ద్రౌపదిని గట్టిపట్టుటంబు లొలిచి యవమానించెను. తరువాత ధర్మరా జా సభయందే శకునితో రెండవమాటు జూదమాడి యోడి యప్పుడు చేసికొన్న సనుయము ననుసరించి భార్యానుజ సహితుడై యడవికేగెను. ఈ విధముగా సభాపర్వమునందలి కథ యంతయు నాద్యంతము సభాసంబంధియై యున్నది. ఇందుఁ బ్రసక్తములైన సభలేడు— మయసభ, ఇంద్ర యమ వరుణ కుబేరుల సభలు, బ్రహ్మసభ, ధృతరాష్ట్రుఁడు నిర్మింపఁజేసిన సభ. దిక్పాలధాతృ సభల వర్ణన ప్రసంగము ధర్మజు రాజ సూయ యాగాచరణమునకు పేతువయ్యెను. రాజసూయము దుర్యోధనుఁ డింద్రప్రస్థమున కరుదెంచి సభను దర్శించి మనస్తాపమునకు గుఱియగుటకుఁ గారణమయ్యెను. ఆ మనస్తాపము జూదమునకుఁ గారణమయ్యెను. జూదము ద్రౌపదీ పరాభవమునకుఁ గారణమయ్యెను, అది ధృతరాష్ట్రుఁ డామెకు వరము లిచ్చుటకును జాండవు లామెమూలమున రాజ్యము సంపాదించుట కును గారణమయ్యెను. అది అపూర్వపణముతోఁ గూడిన అనుద్యోతమునకుఁ గారణమయ్యెను, అనుద్యోతము పాండవ వన గమనమునకుఁ గారణ మయ్యెను. ఇట్టిందలి కథా సన్నివేశము లన్నియు సభాసంబద్ధులై యుండు టచే నీ పర్వమునకు సభాపర్వమను పేరెంతయు నుచితమై యలరారు చున్నది.

మహాభారతమున సభాపర్వము మిక్కిలి ప్రధానమైనది. రామా యణమునందలి రామరావణ యుద్ధమునకు అరణ్యకాండమందలి సీతాప హరణ వృత్తాంతమువలెనే భారతమందలి కురుక్షేత్ర సంగ్రామమునకు సభా పర్వమందలి ద్రౌపదీ పరాభవ ద్యూతానుద్యోత వృత్తాంతములు ముఖ్య కారణములు. అందుచే భారతేతివృత్తమునకు సభాపర్వ వృత్తాంతము కేంద్రమని చెప్పవచ్చును, అదిపర్వ షష్ఠాశ్వాసమునందలి కుమారాస్త్ర విద్యా సందర్శన ఘట్టముననే భీమ దుర్యోధనుల గదాకౌశల ప్రదర్శనము “భావి పాండవ కౌరవ్య రణాభిసూచన పటిష్ఠంబయ్యె ఘోరాకృతి” నని నన్నయ భట్టు భారత సంగ్రామమును సూచ్యము కావించియుండెను. ఆ సూచన

సభాపర్వమున మఱింత స్పష్టతరముగా చేయబడినది. నారదుడు పాండు రాజు రాజసూయయాగము చేయవలెనని ధర్మజుని గోరిన వృత్తాంత మెఱింగించి "రాజసూయయాగ మొనరించి నీ పితరులను సురగణపూజ్యుల నొనరింపుము. మఱి రాజసూయము బహువిఘ్నము. బ్రహ్మరాక్షసులు దానరంధ్రంబు రోయుచుందురు. అదియును నిర్విఘ్నముగా సమాప్తమైనచో నఖిల ప్రజాప్రళయ కారణమైన రణమగు"నని హెచ్చరించి యుండెను. ధర్మజుడును నారద గమనానంతరము

పితృగణ హితార్థముగ న, తక్కితు వొనరింపంగ బుద్ధిగలదు ప్రజాసంహృతితత్కృతువున నగునని, మతినాశంకయును గలదు మానుగనాకున్.

అని డోలాయమానమానసుండై ధౌమ్యదులు ప్రోత్సహింప ననుజానుమతమున రాజసూయము చేయ సమకట్టెను. భీమాదుల పరాక్రమము కతమునను, శ్రీకృష్ణుని అనుగ్రహము కతమునను రాజసూయము నిర్విఘ్నముగా జరిగిపోయెను. ఇది నారదుడు చెప్పినట్లు నిఖిల ప్రజాప్రళయ కారణమైన రణము జరుగుటను సూచించుచున్నది. ఆ రణము కురుక్షేత్ర సంగ్రామమే.

శకుని ప్రేరితుడై దుర్యోధనుడు ద్యూతమునకు ధర్మరాజును రావింపుమని ధృతరాష్ట్రుని గోరినప్పు డాతడు జూదమున కొడబడనొల్లక "ఏను విదురు శాసనంబున వత్తిల్లుచున్నవాడ నాతం డర్థానర్థ విదుండు, సకలకార్య సమర్థుండు జూదంబున విగ్రహంబగు ననియె. బలవంతులతోడి విగ్రహంబు పరిహరించుట ల"గని బోధించెను. దుర్యోధనుడు పట్టుపట్టెను. ధృతరాష్ట్రు డెట్ట కేల కంగీకరించి ధర్మజుని గొనివచ్చుటకై విదురుని నియోగించెను. విదురుడు విషణ్ణహృదయుడయి మాయా దురోదరము దురర్థముగాఁ జింతించియు ధృతరాష్ట్ర విధాతృ నియోగమున కొడబడి యింద్ర ప్రస్థపురమునకు బయలుదేరినెను. విదురునివలన ద్యూతవృత్తాంతమువిని ధర్మజుడు "లాలితాపూర్వ సభాలోకనంబునయందు జూదంబు కార్యంబె చెపుమ జూదంబు కతమున భేదంబుగాకుండ నేరదు మాలోన" అని పలికియు విదురుని నియోగములంఘ్య మగుటచే విధినియొక్కడై హస్తినాపురమునకు విదురునితో నరిగెను. ఇచ్చటఁ గూడ విదుర ధర్మజుల మాటలయందు నన్నయ భవిష్యద్విగ్రహ విభేదములను లెస్సగా సూచించి యుండెను.

ప్రథమ ద్యూతానంతరము దుర్యోధనుడు వరపుశ్శః గలసి తనయిల్లు తుడుచుటకు పంచ నుద్దేశముతో ద్రౌపదిని దోడ్కొనిరమ్మని విదురు నాడే శించెను. విదురుఁ డంత దుర్యోధనుని యధర్మారంభము విరసించి తుదిసారి “జూదంబున నెగ్గు వుట్టు. దీననయ్యెడు ఫలంబు వేణు ఫలంబునుంబోలె సహ మూల వినాశనంబునకు నిమిత్త” మగునని హెచ్చరించెను. దుర్యోధనుడు వినక విదురుని నిందించుచు ద్రౌపదిని దోడ్కొనివచ్చుటకై ప్రాతికామిని బంపెను.

దుశ్శాసనుడు నిండుసభలో ద్రౌపది కట్టిన పుట్టములొల్పు సమయం బున భీముడు కోపమున నంతకాకారుడై “దుశ్శాసనున్ లోక భీకర లీలన్ వధియించి తద్విపుల వక్షత్యైల రక్తైఘ నిర్ఘ్న ముర్వీపతి చూచుచుండ నని నా స్వాదింతు నుగ్రాకృతి” (౨-23కి)నని శపథముకావించెను తరువాత దుర్యోధనుఁ డామెను దన కుఱుపు నెక్కరమ్మని సన్నచేసినప్పు డాతఁడు లయసమయ చండధర నిర్దయుడై “ఇద్దురాత్ము దుర్వార మదీయజాహు పరివర్తిత చండ గదాభిఘాత భగ్నోరు తరోరుఁ జేయుదు సుయోధను నుగ్రరణాంతరంబునన్” అని ప్రతినచేసి యాయుధములున్న వలనికి దృష్టులు సారించెను. ఈ రెండు శపథములందలి “అని, ఉగ్రరణాంతరము” అను పద ములు భవిష్యత్సహో సంగ్రామమును సూచించుచున్నవి.

ధర్మరాజువెంట భీమ పార్థ నకుల సహదేవు లరణ్యమున కరుగుచు సంభృతక్రోధులై పరుష భాషణములు పలికి యుండిరి. “దుర్యోధనాదులగు రిపుల జగద్దోహులఁ జంపుదు నత్యుగ్రాహవమున” నని భీముఁడును, “చతుర్థశాబ్దమున మాత్రై పోరు కర్ణాది దుర్జనసంఘంబుల మార్తురం దును ముదున్ సంగ్రామరంగంబున” నని యర్జునుఁడును, “శకుని నస్త్రత్రాయక జితహస్తఁ జేసి చంపుదు మాజి” నని నకుల సహదేవులును బలికిన పలుకు లలోఁగూడ యుద్ధ ప్రస్తావము కలదు. నిజమున కప్పటికి యుద్ధపుఁ జిన్నై లేమియు లేవు, అయినను వారు యుద్ధమున నిట్లు చేసెద మట్లుచేసెద మని జిక్కుట ముందు జరుగఁబోవు యుద్ధమును సూచించుచున్నది. అరణ్యమున కేగుచుఁ ద్రౌపది పాండవులును ధౌమ్యుండును వహించిన యాకృతి విశేష ములను జేష్టలను ధృతరాష్ట్రునకు విదురుఁడు వివరించు సందర్భమునఁగూడ భవిష్యత్సంగ్రామ సూచన కనఁబడుచున్నది.

నన్నయ యనువదించిన భారత ప్రతి : వ్యాసరచిత సంస్కృత భారతము ననుసరించియే నన్నయ తెనుగున భారతము రచించిన మాట నిజమే యైనను ఇప్పుడు లభించుచున్న యేదో యొక సంస్కృత భారత ప్రతితో నతని రచనను బోల్చి యతఁడు మూలమునకు వన్నె పెట్టెననియో లేక మూల సౌందర్యమునకు భంగము కలిగించె ననియో చెప్పట యుక్తము కాదు. ఏలయన సంస్కృత భారతము వ్యాసుఁడు రచించినప్పు డుండిన రూపముతోడనే తరువాత లోకమునఁ బ్రచారము పొందియుండలేదు. అనేక కారణములచేఁ గాలక్రమమున నందనేక ప్రక్షేప విక్షేపములు ప్రవేశించినవి. అందుచే నన్నయ తెనుగుసేతనుగూర్చి యేదైనఁ జెప్ప నుంకించుటకు ముందాతఁ డనుసరించిన ప్రతి యెట్టిదో తెలిసికొనవలసిన యావశ్యక మెంతైన నున్నది.

సంస్కృత భారతము మొదట మౌఖికముగనే ప్రచారము నొందినను దరువాత పెక్కు లిపులలో లిఖితరూపమును బొందినది. ఆ లిఖిత ప్రతులను ఉత్తర పర్గము, దక్షిణ పర్గము అని ప్రధానముగా రెండు పర్గములుగా విభజింపవచ్చును. దక్షిణపర్గమునందలి ప్రతులలో తెలుగు, గ్రంథ, మలయాళ లిపులలో వ్రాయఁబడినవి ముఖ్యములైనవి. నన్నయభట్టు దక్షిణమున నాంధ్రదేశమందు రాజమహేంద్రవరములో నివసించి యుండుటచే దాక్షిణాత్య పర్గమున తెలుగు లిపిలో వ్రాయఁబడిన సంస్కృత భారతమును జదివెయుండు ననుట సహజముగా నుండును. అతఁడు పర్వ సంగ్రహమున సభాపర్వమున నున్నవని చెప్పిన శ్లోకముల సంఖ్య దాక్షిణాత్య ప్రతులందలి సంఖ్యతోడనే కొంచె మించు మించుగా సరిపోవుచున్నది. కాని యతని సభా పర్వ రచనా క్రమమును బట్టిచూడ నతఁ డాత్మరాహ ప్రతినే యనుసరించెనని తోచక మానదు. ఏలయన దాక్షిణాత్య ప్రతులలో మాత్రమే కానవచ్చునవియు, నుత్తర ప్రతులలో లేనివియు నగు నధిక పాఠములను గాని పునరుక్తులనుగాని యాతఁ డించుకయైన స్పృశించియుండలేదు. భీష్ముఁడు కృష్ణుని మాహాత్మ్యమును శిశుపాలుని కెఱింగించు సందర్భమునఁ గల యతి దీర్ఘమైన యధిక పాఠమునం దాధ్యాత్మిక విషయ మెక్కువగా నుండుటచే నాతఁడు దానిని విడిచివైచెనని చెప్పవచ్చును గాని మిగిలినవాని విషయమున నట్లు చెప్పుటకు వీలులేదు. అందుచే నాతఁడు సభాపర్వానువాద

సందర్భమున గ్రహించినది దాక్షిణాత్యపాఠము కాదని నిస్సందేహముగాఁ జెప్పవచ్చును. అగుచో నాతఁడు సభాపర్వమున 4311 శ్లోకము లుండెనని చెప్పనేల యను ప్రశ్న మువయించును. దాక్షిణాత్యవర్గమునకుఁ జెందిన ప్రతులలోఁ దప్ప నుత్తర వర్గమునకుఁ జెందిన యే ప్రతిలోఁ గాని యన్ని శ్లోకములు గాన రావు. దీనిని బట్టి నన్నయపర్వ సంగ్రహమున 2311 శ్లోకములే కలవని వ్రాసినను దాక్షిణాత్యప్రతుల శ్లోక సంఖ్య నెఱిగిన వారెవ్వరో రెండును నాలుగుగా మార్చి క్రొత్త పాఠమును గల్పించి యుండురని తోచుచున్నది. లేని యెడల నన్నయ పర్వ సంగ్రహమున దాక్షిణాత్య ప్రతులందలి శ్లోక సంఖ్యను జెప్పి యనువాద మొనరించు నప్పు డుత్తరప్రతి ననుసరించెనని చెప్పవలసి వచ్చును.

నన్నయకు తెలుగు లిపియు దేవ నాగరీ లిపియు తెలిసియుండునని మన మూహింపవచ్చును. అతఁ డుత్తర ప్రతులను బరిశీలింపవలసి నప్పుడు దేవనాగరీప్రతులనే చూచియుండు ననుట యసమంజసముగా నుండదు. దేవ నాగరీ లిపిలో వ్రాయఁబడిన ప్రతులలో నతఁడు కాశ్మీర ప్రతి ననుసరించి వ్రాయఁబడిన ప్రతుల మాతృకనే యనుసరించి యుండునని చెప్పుట కాధారములున్నవి. అతని రచన పెక్కువిధముల భండార్కరు పరిశోధన సంస్థ వారు ప్రధానముగా గ్రహించిన శారదా ప్రతికిఁగూడ సన్నిహితముగానే యున్నది. శారదాప్రతి సంప్రదాయమును కాశ్మీరప్రతుల సంప్రదాయమును అభిన్నములే.

నన్నయ ఉత్తర ప్రతులనే ప్రధానముగా ననుసరించినమాట సత్యమే యైనను దక్షిణప్రతుల నసలు చూచియుండకపోలేదు. దక్షిణ దేశములో నుండి యతఁడు దాక్షిణాత్య పాఠమును జూచియుండలేదనుట హాస్యాస్పదముగా నుండును. దక్షిణ ప్రతులలో నధిక పాఠములును బునరుక్తులును హెచ్చుగా నుండుటచేతను, నుత్తరప్రతులందలి రచన సంక్షిప్తమయ్యు లోపరహితమై సక్రమముగా సాగిపోవుటచేతను అతఁడు దానినే ప్రధానముగా గ్రహించియుండును. అట్లుగాక యతఁడు దక్షిణప్రతినే యనుసరించెనని చెప్పినచో దాక్షిణాత్య ప్రతులలోఁ గానవచ్చు నధిక పాఠాదులన్నియు నాతని కాలమునకుఁ దరువాతఁ జేరినవని చెప్పవలసివచ్చును.

క్రీ. శ. 17 వ శతాబ్దిలో నివసించిన నీలకంఠుడు భారతమునకు వ్యాఖ్యానము రచించుచుఁ జాత నిర్ణయ విషయమునఁ దాను బొందిన క్లేశము నచ్చటచ్చట సూచించి యున్నాఁడు. అతఁడెన్నో ప్రతులను, దనకుఁ బూర్వమున్న వ్యాఖ్యానములను బరిశీలించి పాఠ నిర్ణయము కావించు కొన్నట్లు

బహూన్ సమాహృత్య విభిన్నదేశ్యాన్-కోశాన్ వినిశ్చిత్యచపాఠమగ్రియం
ప్రాచీం గురూణా మనుస్మత్య వాచ. మారభ్యతే భారత భావదీపః.

అను శ్లోకమువలనఁ దెలియుచున్నది. అతఁ డుద్యోగపర్వమునందలి సనత్సు జాతీయమునకు వ్యాఖ్యానము రచించుచు “ఉద్యోగపర్వణి సనత్సుజాతీయే భాష్యకారాదిభి ర్వ్యాఖ్యాతాన్ సంప్రతితన పుస్తకేషు చ స్థితాన్ పాఠాంశ్చ గుణోపసంహార న్యాయే నైకీకృత్య వ్యాఖ్యానతే” యని యాతఁడు చెప్పిన మాట యితర భాగముల విషయమునఁ గూడ నన్వయించును. దీనినిబట్టి యాతఁడు భారతమునందలి భాగములను బెంపుచేయుటకే యత్నించెనని స్పష్టమగును. సాధారణముగా భారతవిషయమునఁ బూర్వుల దృష్టి యంతయు నట్టిదే. వారు పీలై న్నుండెల్ల లభ్యములైన యధిక పాఠముల నన్నిటిని జేర్చి తాము సంపాదించిన ప్రతిని పాఠక కామధేనువుగాఁ జేయుటకే యత్నించి యుండిరి. నన్నయయు తన నాటికి లభ్యములగుచున్న ముఖ్య పాఠముల నన్నిటిని బాచి తన పాఠమును దాను నిర్మించుకొనెనని కాని యన్నిటినుండియు విచక్షణతతో నుచితములైన భావములను భాగములను గ్రహించెనని కాని చెప్పవచ్చును. అతఁడేదో యొక ప్రతిని బ్రధానముగా గ్రహించి ప్రత్యంతర సాహాయ్యమున దానికిఁ గొన్ని చేర్పు మార్పులు చేసికొనియుండును. సభాపర్వ విషయమున నట్లాతఁడు సమ కూర్చుకొన్న ప్రతి దాక్షిణాత్య ప్రతులకంటె నెంతరాహ ప్రతులకే సన్నిహిత తరమై యున్నది.

నన్నయ యనువాద పద్ధతి : ఆంధ్రభారతము సంస్కృత భారతమున కనువాదమని పలువురు చెప్పుచుండురు. కాని యది మక్కికి మక్కిగాఁ జేయఁబడిన సన్నిహితానువాదము మాత్రము కాదు. కవిత్రయమువారు మూలభారతమును లెస్సగాఁ బఠించి, యం దనవసరములని తోచిన భాగము

లను దగ్గించియు, నవసరములని తోచినచోట్ల వర్ణనాదులను జెంచియు, ననుచితములని తోచినచోట్ల నన్యథాకరించియు మూలగ్రంథము నందలి కథాక్రమమును సన్నివేశములను మాత్రము విడువక, వర్ణనాదులను రస పోషణమును దమ యిచ్చవచ్చిన ట్లానరించుచు స్వతంత్రముగా రచన సాగించిరి. ఈ పద్ధతి నొక విధముగాఁ గథానువాద పద్ధతి యని చెప్ప వచ్చును. దీనికి మార్గదర్శకుఁడు నన్నయభట్టే. పదమునకుఁ బదముగాఁ గాని శ్లోకమునకుఁ బద్యముగాఁగాని భారతము ననువదించవలెనను నభిప్రాయ మాతనికి లేదు. రాజరాజుకూడ నాతనిని “కృష్ణదైవపాయనమునివృషభాభి హిత మహాభారతబద్ధ నిరూపితార్థి మేర్పడఁ దెనుఁగున రచియింపు” మని కోరెనేకాని భారతమును యథామూలముగా ననువదింపుమని కోరియుండ లేదు. నన్నయ్యయుఁ బ్రభుని యభీష్టము నెఱింగి తదనుగుణముగా వ్యాసుఁడు నిరూపించిన యర్థమునకు భంగము రాకుండ భారతాంగ్రికరణము నకుఁ బూనుకొనెను. నన్నయ్యయేకాదు. తిక్కన యెఱ్ఱనలుకూడ వ్యాస భారతమునందలి యర్థమును వెల్లడించుటకే ప్రయత్నించియుండిరి. వారిది స్వతంత్రమైన యనువాదము. అనువాదమయ్య స్వతంత్రతాగుణశోభితమై యుండుట వారి రచనయందలి వైశిష్ట్యము.

వ్యాసుని కాలమునకును నన్నయ కాలమునకును నడుమఁ జెక్కు వందల సంవత్సరములు గడచినవి. ఇట్లు కాలమునందే కాక వారు నివసించిన దేశమునందుఁ గూడ భేదమున్నది. దేశకాలభేదముచే సాంఘికాది సంప్రదాయములందును, ఆచార వ్యవహారములందును, ఆహార విహారము లందును వ్యత్యాస మేర్పడుచుండుట సహజము. ఈ వ్యత్యాసము ననుసరించి నన్నయాదులు తమ రచనలోఁ గొన్ని మార్పులు ప్రవేశ పెట్టియుండిరి. ఇది వారి వివేకమునకును జౌచిత్య దృష్టికిని దార్పణము. మఱియు భారత రచనమున వ్యాసుని దృష్టికిని గవిత్రయము వారి దృష్టికిని గొంత భేదమున్నది. వ్యాసునిది పౌరాణిక నైతిక దృష్టి. అతఁ డవకాశము లభించినప్పుడెల్ల భారతమున ధర్మ తత్త్వ నీతి విషయములను బ్రసించింపుచుండును. కవిత్రయము వారికిఁగూడ ధార్మిక నైతిక దృష్టి యున్నను దానికంటెఁ గావ్యదృష్టి యెక్కువ. ఆ కారణముచే వారు కథాక్రమమున కాటంకము కలిగించు ధర్మనీతి తత్త్వ ప్రసంగములను సంగ్రహించుటయో

వర్జించుటయో కావించుచుండుదు. దీనివలన వారికి వ్యాసమహా
గౌరవము లేదని భావింపరాదు. ఆ మహనీయుని యనుగ్రహ
తాము కవులమైతి మని భావించి వారాతనిని గావ్యారంభముల
బ్రస్తుతించి యుండిరి.

(అ) నన్నయ విడిచివేసిన భాగములు : భీష్ముడు (మహాత్మ్యమును శిశుపాలున కెఱింగించు సందర్భమున దక్షిణ ప్రత
803 శ్లోకములతోఁ గూడిన భాగమును నన్నయ స్పృశింపక విడిచె
వఱకు చెప్పబడినది. రత్న విషయమయ మగుటచేతను, అతి దీ
చేతను బ్రధానకథ కాటంకముగా నుండునని యాతఁడు దా
వైచెనో తాను జూచిన ప్రతిలో నది లేకపోవుటచే విడిచివైచె
జాలము. ఉత్తర దక్షిణ ప్రతులు రెండింట నుండియు నన్నయ
బడినవి మాత్రమే యిట సూచింపబడును.

i. నారదుడు బ్రహ్మ సభను వర్ణించుచు “దేవో నారాయ
తథా దేవర్షయశ్చ యే” (11 - 32) అని నారాయణు
నందుండెనని చెప్పినట్లు మూలమం దున్నది. ఇది యుచి
పోవుటచే నన్నయ విడిచివైచెను.

ii. మూలమున 14, 15 అధ్యాయముల యారంభమున ధర్మ

శమమేవ వరం మన్యే నతు మోక్షా ద్భవే చ్ఛమః

ఆరంభే పారమేష్ఠ్యం తు నప్రాప్య మితి మే మనః (14

సన్నాప్యసం రోచయే సాధు కార్యస్యాస్య జనార్దన

ప్రతిహంతి మనోమేఽద్యై రాజసూయో దురాసదః (1

అని తనకు రాజనూయయాగ మొనరించుటకు సామర్థ్య
అభిలాష కాని లేదని చెప్పినట్లు గలదు. తెలుగున నత
సూయయాగమునఁ బ్రజాసంహృతి యగునని విచారించె
కట్టి శక్తి లేదని తలంచునుండలేదు. అది దురాసదమన
యమే నిజముగా నతని కుండినచో నాతఁడు దానిని
యుండును.

- iii. సహదేవుఁడు జయించిన రాజుల పట్టికలో మూలమున నంద్రులు కూడఁ జేర్కొనఁబడియున్నారు. నన్నయ యంద్రులను విడిచి పెట్టెను. ఇందు కాతనిఁగల యాంధ్రాభిమానము కారణముని చెప్పవచ్చును.
- iv. భూలింగ పక్షి 'మాసాహస' మని యెల్లప్పుడును బలుకుచు. దాను మాత్రము సాహసమాచరించుచుండుననియు, సింహదంతాంతర్గతమైన మాంసార్థలమును దిని జీవించుచుండుననియుఁ జెప్పుదురు. మూలమున రెండుచోట్ల శిశుపాలుఁడు భీష్ముని నాభూలింగ పక్షిలోఁ బోల్చుటయే కాక “ యుక్తమేతత్ప్రతీయాయాం ప్రకృతౌ వర్తతా త్వయా ” యనియు నధిక్షేపించి యుండెను. అసభ్యములని తోచుటచే నన్నయ యుపమానమును అధిక్షేపమును విడిచివైచెను.
- v. మూలమున దుర్యోధనుఁడు పాండవ సభా వైభవమును జూచి యీర్ష్యవహించినప్పుడు శకుని “వత్సా! ధర్మజునిగూర్చి నీ వీను వహించుట తగదు. పాండవులు వైతృకమైన యంశమును బొంది స్వతేజముచే నభివృద్ధి నొందించినారు. నీవు శోకింపనేల? నీవును సోదరులయు ద్రోణాదులయు సాయమున సర్వవసుంధరను జయింపు” మని నీతి సహితమైన యుపదేశము కావించినట్లున్నది. అట్టి నీతి శకుని సహజ ప్రకృతికి విరుద్ధ మగుటచే నన్నయ దానిని విడిచి “బావమునకు ధృతరాష్ట్రునను జ్ఞానము వడయుము దానివలన మన కఖిలైశ్వర్యములు కలుగు”నని యాతఁడు చెప్పినట్లు రచించెను.
- vi మూలమున దుర్యోధనుఁడు తన మనస్తాపమును దండ్రి కెఱింగించుట (46-49) నాలుగధ్యాయములలో వివరింపఁబడినది. అందుఁ బాండవులకు రాజులు తెచ్చియిచ్చిన కానుకల వివరములు పునరుక్తులు చాలఁ గలవు. నన్నయ యందలి పునరుక్తులను అనావశ్యక విషయములను దొలఁగించి దుర్యోధనుని మానసికావేషము మాత్రము చక్కగా వెల్లడించెను.
- vii. ద్యూతమున ధర్మజుఁ డోడిపోవుచుండ విదురుఁడు ధృతరాష్ట్రునితో “వృక్షేత్కులాథే పురుష” మిత్యాదిగాఁగల శుక్రనీతిని జెప్పి పిమ్మట

సువర్ణస్థిపులగు పక్షుల వృత్తాంతము వివరించెను. (152-11-14)
 ఆ వృత్తాంతమున నొక రాజు ధనాశచే సువర్ణస్థిపులను జంపినట్లున్నది.
 ఈ యువమానవున ధృతరాష్ట్రునకుఁ జాండపులను జంపు నుద్దేశ
 మున్నట్లు ధ్వనించుచుండుటచే నన్నయ దానిని విడిచివై చెను వై
 సంవర్షము ననే మూలమున దుర్యోధనుఁడు విదురుని “మార్జారవతోప
 పకం చోప హంసి” “సుసాన్త్వితాపి హ్యసతీ స్త్రీ జహతి” మున్నగు
 వాక్యములచే నిందించెను. దుర్యోధనునివంటివాఁడు కూడ ధర్మ
 మూర్తియైన విదురునట్లు దూషించుట సభ్యతాదూరముగా నుండు
 టచే నన్నయ యా వాక్యములను విడిచివై చెను.

viii. పాండవు లడవి కరుగుచుండ దుశ్శాసనుఁడు వారిని దూలనాడుచు
 బ్రాహ్మణుని దమలో నెవ్వరినైన భర్తగాఁ గోరుకొమ్మని పొచ్చరించి
 నట్లును, భీముఁడంతఁ గుఱితుఁడై పరుషోక్తు లాడినట్లును, దుశ్శాసనుఁ
 డపుడు “గార్గః” అని యధిక్షేపించుచు వాతని చుట్టు నాట్యము
 చేయ మొదలిడినట్లును, దుర్యోధనుఁడు గూడ భీముని గమనమును
 స్వగతిచే ననుకరింప మొదలిడినట్లును మూలమునందున్నది. ఆ వర్త
 నము దుర్యోధన దుశ్శాసనుల గరువ తనమునకుఁ దగినట్లు లేక
 బాల్యోచితముగా నుండుటచే నన్నయ విడిచివై చెను.

ix. పాండవ వన గమనానంతరము దుర్యోధనాదులు ద్రోణునే తమ
 కాశ్రయముగా భావించి రాజ్యమునంతను ఆతనికి నివేదించినట్లును
 ద్రోణుఁడు ధృష్టద్యుమ్నుని వలనఁ దనకు మరణము గలుగుటను
 దెల్పి యజ్ఞాదు లొనరింపుఁడని వారి కుపదేశించినట్లును మూలమునఁ
 గల విషయమును (71) దుర్యోధనాదులకు ద్రోణునెడ నంత విశ్వా
 సము లేకుండెనని యెంచుటచే గాఁబోలు నన్నయ విడిచివై చెను.

(ఆ) నన్నయ సంక్షేపించిన భాగములు ; సంస్కృత భారతముతోఁ
 బోల్చి చూచినచో తెలుఁగు భారతము సగమునకుఁ బైగాఁ దగ్గింపఁబడినట్లు
 తోచును. మూలమునందలి వర్ణనలను, సంభాషణలను, ప్రశ్నోత్తరములను
 నన్నయ చాలవఱకు సంక్షేపించుటయే యిందుకుఁ గారణము.

- i. మూలమునందలి 2 వ అధ్యాయమున మయుఁ డుండఁగనే గృష్ణుఁడు ధర్మరాజులను వీడ్కొని ద్వారక కరిగెనని చెప్పఁబడినది. నన్నయ యీ అధ్యాయమునంతను “అంతనారాయణుండును పాండవులను వీడ్కొని పిశ్చదర్శన లాలసుండై ద్వారవతీపురఁబున కరిగె” నని యొక్క వాక్యమున సంగ్రహించెను రాజసూయయాగానంతరము కృష్ణుఁడు పాండవులను వీడ్కొని యేగు వృత్తాంతము మరల వచ్చును. అది ముఖ్యమగుటచే నచ్చట పాండవులు కృష్ణుని సాగ నంపుటను నన్నయ రెండు మూఁడు పద్యములలో వర్ణించెను.
- ii. 4 వ అధ్యాయమున 18 వ శ్లోకమునుండి 27 వ శ్లోకము వఱకు నే యే రాజులు వచ్చి ధర్మజుని సేవించిరో తెల్పుఁబడినది. దాని నంతను నన్నయ “అయ్యుదయాస్తాచలసేతుశీతనగమధ్యోర్వీపతు” (౧-18) లని చక్కగా సంగ్రహించెను. ఇట్లనుటలో ధర్మజుని గొల్చుటకు వచ్చిన రాజుల అపరిమితత్వముకూడ వెల్లడియగుచున్నది.
- iii. మూలమున నారదుఁడు ధర్మజు నడిగిన ప్రశ్నలు సుమారు వంద శ్లోకముల నాక్రమించియున్నవి. నన్నయ యందలి పెక్కు శ్లోకము లను విడిచివైచెను. కొన్నిటిని జెంచెను. కొన్ని పద్యములను స్వయ ముగా కల్పించెను. నారదుఁడు కావించిన సభావర్ణనలు విని ధర్మ రాజు వానినన్నిటిని మరల సింహావలోకనము కావించి హరిశ్చంద్రుని మహిమాతిశయములను గూర్చి యడిగినట్లు మూలమున నున్నది. నన్నయ యీ సింహావలోకనమును దగ్గించివైచెను
- iv. రాజసూయయాగాచరణమున ధర్మజున కుత్సాహము కలిగించుచు నర్జునుఁడు పరాక్రమ గుణమును విస్తృతముగా వర్ణించినట్లు మూల ముననున్నది. (15-11-16) నన్నయ ఈ క్రింది పద్య మొక్కటి మాత్రము వ్రాసెను.

కులరూపగుణ ద్రవ్యం, బులు విక్రమవతునందు భూ విదితములై
నిలుచు నవిక్రమునకు నవి, గలిగియు లేని క్రియ న ప్రకాశంబు
లగున్ (౧-128)

v. 54 వ అధ్యాయమున ధర్మరాజొక్కొక్క వస్తువునే యొడ్డి దానిని వర్ణించి “తేన దీవ్యామృహం త్వయా” అనుచుండుటయు శకుని జయించితి నని “జితమిత్యేన శకుని ర్యుధిష్ఠిర మభాషత” అని పల్కుచుండుటయుఁ జెక్కుసార్లు కాననగును. నన్నయ ధర్మజుఁ డొడ్డిన వస్తువుల నన్నిటిని (177 వ) వచనమున సంగ్రహముగా వర్ణించి “ఒక్కొక్క యొడ్డునన యొడ్డి యోటువడె” నని మూలమునందలి పునరుక్తిని దగ్గించెను.

vi జూదమున ధర్మరా జొక్కొక్క యొడ్డునే యోడుచుండుట గాంచి విదురుఁడు దుర్యోధనుని బహిష్కరించి కౌరవవంశమును గాపాడుమని ధృతరాష్ట్రుని ప్రబోధించెను. పిమ్మట 55 వ అధ్యాయమున నాతఁడు శకుని నాతని రాజ్యమునకుఁ బంపివేయుమని చెప్పి నట్లు మూలముం దున్నది. నన్నయ యీ యధ్యాయమునంత “ఇంకనైన నుపేక్షింపక యీ దుష్టద్యూతము వారింపు”మను వాక్యముతో సంగ్రహించెను. తరువాత విదురుఁడు దుర్యోధనునికూడ మందలింప నతఁడు కుపితుఁడై “మార్జారవత్సోపరం చోపహంసి” ఇత్యాదిగా విదురు ననేకవిధముల దూషించెనని మూలమున నున్నది. నన్నయ యీ దూషణమునంత నొక సీసమున సంగ్రహించెను.

vii సభవారు పాంచాలీ ప్రశ్నమును విచారింపవలెనని పౌచ్చరించు సందర్భమున విదురుఁడు సభాధర్మములను విస్తరించి చెప్పినట్లు మూలముం దున్నది. నన్నయ ఆ విషయము నొక్క పద్యములో సంగ్రహించి చెప్పెను.

ఈ విధముగా నన్నయ పెక్కుచోట్ల మూలభాగములను సంగ్రహించెను. పుర, నదీ, యుద్ధ, రాజగుణ, రాజ్యపాలనములును, ధర్మతత్త్వ సీతివిషయ కోపన్యాసములును, వ్యక్తివస్తు నామముల పట్టికలును అతఁడు సంక్షేపించిన యంశములలో ముఖ్యములైనవి. మూలమున సభ్యాయమా మాటినప్పుడెల్ల జనమేజయుఁ డేదో ప్రశ్నించుచుండుటయు వై శంపాయ నుఁడా ప్రశ్నలకు సమాధానము చెప్పుచుండుటయు గానవచ్చును నన్నయ పెక్కు చోట్ల నా ప్రశ్నలను దొలగించి తానే కథను సక్రమముగా

సాగించెను. నన్నయ కావించిన యీ సంగ్రహీకరణములవలనఁ బ్రధాన కథా గమనమున కంతరాయము కలుగకపోవుటయే కాక యప్రసక్త విషయ వివరణము తగ్గుటచే దానికిఁ బ్రసన్నత యేర్పడినదని చెప్పవచ్చును.

(ఇ) నన్నయ మూలమును బెంచి వ్రాసిన భాగములు : అచ్చటచ్చట నన్నయ మూలమునకుఁ బెంపుగలిగించిన పట్లు కూడఁ గొన్నిగలవు. ఈపెంపు మూలమునలేని వర్ణనములను. భావములను జొప్పించుట, మూలస్థమైన పదమునో, పదసమూహమునో గ్రహించి యందలిభావమును విపులీకరించుట, అలంకారములను బ్రవేశపెట్టుట. పృక్తిగుణశీల ప్రదర్శనమునకై విశేషణములను వాడుట మున్నగు రూపముల గానవచ్చును.

- i. కృష్ణుఁడు భీమార్జునులతో మగధదేశమును జేరినపిమ్మట నన్నయ గిరిప్రజపురమును “ఉరుతర హర్మ్యమాలికల” ౧-172 అను పద్యమునఁ జక్కగా వర్ణించెను. మూలమున వనపర్వత వర్ణనమే కాని పురవర్ణనము కానరాదు. జరాసంధ వధాసంతరము కృష్ణుఁడు భీమార్జునులతో నింద్రప్రస్థమున కరుదెంచినప్పుడు ప్రజలు పొందిన సంతోషమును నన్నయ మూఁడు పద్యములతో వెల్లడించెను. మూలమునఁ బ్రజల ప్రసక్తియే లేదు.
- ii తమ్ములు నాలుగుదిక్కులను జయించి వచ్చినపిమ్మట ధర్మరాజు “యజ్ఞాయైవ మనో దధే”యని యజ్ఞ ముచేయ నిచ్చించినట్లుమాత్రము మూలముననున్నది. నన్నయ యిచ్చట మంత్రుల ముఖమున వైభవ సమృద్ధి (౧-272) నొక వచనమున మనోహరముగా వర్ణించెను,
- iii. నారదుఁడు ధర్మజునకు హరిశ్చంద్రుని మహిమాతిశయమును వర్ణించుచుఁ జెప్పిన పద్యమును (౧-51) ఇంద్రసభావర్ణన సందర్భమునందలి “వదలక యేలిన వాని ప్రస్తవమునఁ బోరిలో నీల్గిన వీరభటు” లిత్యాది సీసమును, శిశుపాలుఁడు కృష్ణు నాక్షేపించు సందర్భమునందలి “అతనికిఁ గూర్తురేని”(౨-19) అను పద్యమును అమూలకములై నట్టివే.

iv భీముడు కృష్ణుని యర్హ్యగ్రహణార్హతను సమర్థించుచు

వృద్ధు లొకలక్ష యున్నను, బుద్ధియె యెవ్వరికి వారిఁబూజింపంగా
నిద్దరణీశులలోగుణ, వృద్ధిని పూజించితిమి త్రివిక్రము భక్తిన్
పూజితుల తృప్తులగుదురు, భూజను లొరులచ్యుతుండు పూజితుఁ
డగుడున్

దేజమున జగత్త్రిరయము, పూజితమయి తృప్తిపొందుఁ బుణ్య
సమృద్ధిన్ ౨-27, 28

అనిచెప్పిన పద్యములలోని కారణములు నన్నయ కల్పించినవే. రెండవ
పద్యమందలి భావము కృష్ణుని జగత్త్రిత యాత్మకత్వమును సూచిం
చుచు మిక్కిలి గంభీరముగా నున్నది.

v వరుణుని గొల్చు నదులను జేర్కొను సందర్భమున మూలములో
“ఏతాశ్చాన్యాశ్చ సరిత స్తీర్థానిచ సరాంసిచ” యని యున్నది. అన్యాశ్చ
అనుదానిలో నాంధ్రదేశమందలి పెన్ననుగూడఁ జేర్చి నన్నయ తన
యాంధ్రాభిమానమును వెల్లడించెను

vi జర పుత్రశకలములను రెండిటిని గూర్చి భృహద్రథుని కర్పించినప్పు
డాతఁ డామెను “కాత్వం కమల గర్భాభే మమ పుత్ర ప్రదాయినీ,
కామయా బ్రూహి కల్యాణి దేవతాప్రతిభాసి మే” అని యడిగి
నట్లున్నది. నన్నయ దానిని బెంచి

ఇచ్చకు వచ్చు పూజనల నెంతయు సంతసమొంది తొల్లి నా
కిచ్చె మునీశ్వరుండు దయ నిత్తనయున్ మఱియిట్లు నెమ్మితో
నిచ్చితి వీవు రాక్షసివె యిక్కుల మెల్లను నుద్ధరింపఁగా
వచ్చిన పుణ్యదేవతపు వారిరుహాయతుచారులోచనా! ౧-152

అను చక్కని పద్యమును రచించెను.

vii శిశుపాలుఁడు కోపమున సపుత్రబలుఁడై సభవీడి యరుగునప్పుడొ
ధర్మజుఁ డాతని వెంటఁజని యనునయించుచు “వేద కృష్ణం హి తత్త్వేన
భీష్మశ్చేదిపతేః భృశమ్” (35-5) అని చెప్పినట్లు మూలమందున్నది.
నన్నయ కృష్ణతత్త్వమును వివరించుచు గ్రింది పద్యమును వ్రాసెను.

ఆదిజుడైన బ్రహ్మయుదయంబున కాస్పదమైనవాడు, వే
దాది సమస్త వాఙ్మయములందుఁ బ్రశంసితుఁడైనవాడు, లో
కాది, త్రిలోకపూజ్యుడని యాత్మనెఱింగి పితామహుండు దా
మోదరుఁ జెప్పెఁ బూజ్యుడని యుక్తమ కాకిది యేమిదోసమే?
(౨-18)

viii సునీథుఁడు ఊత్త్రియుల నెల్లఁ జేర్చుకొని యుద్ధసన్నద్ధుఁడైన సంద
ర్భమున మూలమున “తతః సాగర సంకాశం దృష్ట్వానృపతి సాగరం,
రోషాత్ప్రచలితం సర్వ మివ మాహ యుధిష్ఠిరః” (౪7-1) అని
యున్నది. నన్నయ యప్పుడు జరిగిన సంక్షోభమును “రయవిచల
త్తురంగమ తరంగములన్” (౨-౪౩) అను పద్యమున నాలంకారిక
ముగా వర్ణించెను.

ix నారదుఁ డింద్రసభను వర్ణించుచు

తథైవాస్సరసో రాజన్ గంధర్వాశ్చ మనోరమాః
నృత్యవాదిత్ర గీతైశ్చ హస్తైశ్చ వివిధై రపి
రమయన్తి స్తన్యపతే! దేవరాజ శతక్రతుమ్ (7-21)

అని గంధర్వులును నస్సరసలును నృత్యవాదిత్రగీతములచేతను వివిధ
హాస్యములచేతను దేవేంద్రుని రంజింతురని చెప్పియుండెను. నన్నయ
యిచ్చట

అతుల విభూతితో మణిమయాభరణద్యుతు లొప్పుగా శత
క్రతుఁడు శచీసమేతుడయి కాంచనచారు విమానమాలికా
గత దివిజోత్తముల్ గొలువఁగాఁ గొలుపుండు వరాహురంగనా
యత విలస త్కటాక్షకుసుమార్చిత సుందరవక్త్ర చంద్రుడై ౧-౪౩
అని రూపకాలంకారమును గూర్చి భావమునకు వన్నె పెట్టెను.

పాండవులు ద్యూతార్థమై ద్రౌపదితోఁ గూడ హస్తినాపురమున
కరిగినపుడు “యాజ్ఞ సేన్యాః పరామృద్ధిం దృష్ట్వా ప్రజ్వలితామివ,
స్నుషాస్తా ధృతరాష్ట్రస్య నాతిప్రమనసోఽభవన్” ౪2-౪2 అని ధృత

రాష్ట్రుని కోడండ్రు ద్రోవది వృద్ధినిజూచి దుఃఖించిరని మూలమున నున్నది. ఇందలి “పరామృద్ధి” మను మాటలను నన్నయ క్రింది పద్యమున నాలంకారికముగాఁ జెంచి ద్రోవదీ సౌందర్యముయొక్క పరాకాష్ఠను బ్రదర్శించెను.

అఖిలలావణ్య పుంజంబు నబ్జభవుఁడు, మెలఁతగా దీనియందు

నీర్మించె నొక్కొ

కాని నాడిట్టికాంతి యేకాంతలందు, నేలలేదని సామర్థ హృదయ

లై 8. ౨-160

- xi “ద్రావద్యాః ప్రేతమాణాయాః సవ్యమూరు మదర్శయత్” 63-12 అను మూలమందలి వాక్యము ననువదించుచు నన్నయ “అమ్ముదితన్ విభీత హరిణాక్షః గలాపవిభాసి కేశ భారమ్మున నొప్పుదానీ” అని యమూలకములైన విశేషణములను గల్పించి వ్రాసెను.

(ఈ.) నన్నయ క్రమమునం దాసక్తికలవాఁడు. అన్నదమ్ములయు దిక్పాలాదులయుఁ బేర్లు చెప్పు సందర్భమునను ఇతర సందర్భములందును మూలమున క్రమము విడిచివేయఁబడుచుండును. నన్నయ యట్టి చోట్లఁ దప్పక క్రమమును బాటించుచుండును. మూలమున విదురుఁడు ధృతరాష్ట్రునకు పాండవు లరణ్యమునకేగిన విధముతెల్పిన పిమ్మట దుశ్శకునము లుప్పతిల్లెనని తెల్పినట్లున్నది. నన్నయ వానిని పాండవులు గజపురమును విడిచి యరుగు నప్పుడే వర్ణించెను (2-299). ఈ క్రమమే యుచితతరముగా నున్నది.

(ఉ.) అన్యధాకరణములు : కొన్ని కథాంశములను భావములను నన్నయ తన కుచితమని తోచిన విధముగా మార్చివ్రాసెను.

- i మయుఁడు తన ప్రాణములు రక్షించిన యర్జునున కేదైనఁ బ్రత్యుపకారము చేయఁదలంచి “మీక్రిష్టమైన దానిని నిర్మింతును. ననువుఁడని మొదట నర్జును నడిగి యాతని ప్రేరణచే దరువాతఁ గృష్ణునిగూడఁ నడిగియుండెను. కృష్ణుఁడు ముహూర్తకాల మాత్రోచించి (ముహూర్తమివ సందర్భో) ధర్మజునకు సభ నిర్మింపుమని యాదేశించినట్లు మూలమున నున్నది. నన్నయ “కృష్ణుఁడు పెద్దయుం బ్రొద్దు విచా

రించి మయుని కిట్లనియె”నని వ్రాసియుండెను. ఇచ్చటఁ గృష్ణుఁడు చెప్పినది అసామాన్యమగు విషయమగుటచే నాతఁ డెక్కువసే పాలో చించె ననుటయే యుక్తముగా నున్నది.

ii సహదేవుఁడు దక్షిణ దిగ్విజయము చేసిన సందర్భమున మాహిష్మతీ పురమున నగ్ని పారదారికుఁడయి దండితుఁడైన వృత్తాంతము చెప్పఁ బడినది. అగ్నిమాహిష్మతీ పురమున బ్రాహ్మణరూపముతో సంచ రించుటకుఁ గారణమేమోమూలమునఁగానరాదు. అచ్చటిసందర్భమును జూచిన నందు కాతని పారదారికత్వమే కారణమని తోచును. నన్నయ “జాతవేదుండు విప్రుండయి వేదాధ్యయనంబు చేయుచు మాహిష్మతీ పురముననుండి ప్రమాదవశంబునం బారదారికుం డయ్యె”నని యాతఁడు వేదాధ్యయనాసక్తిచే మాహిష్మతీ కరిగి యుండెననియుఁ బ్రమాదవశమునఁ బారదారికుం డయ్యెననియు సూచించెను. ఇది యా కాలమున నగ్నియంతవానికిఁ గూడ వేరము గఱపఁ జాలు మహా పండితులు మాహిష్మతీనగరమున నుండిరనియు, ధీమంతులకుఁ గూడ నొక్కొక్కప్పుడు ప్రమాదము సహజమనియు సూచించు చున్నది. మూలమున నా పట్టణమందలి స్త్రీలు స్వైరిణులై యుండ వచ్చునని యగ్నియే వరమిచ్చినట్లున్నది. నన్నయ యగ్ని తత్పుర నృపతి కాతఁడు కోరిన వరమిచ్చి “ఇప్పురంబు నింతు లెంతయు మనోజ రాగిణులు కావున వీరల స్వైరిణీవృత్తి యెల్ల కాలము సహింపవలె”నని యడిగెననియు నాటంగోలె మాహిష్మతీపుర స్త్రీలకు స్వైరిణీత్వంబు నిర్దోష మయ్యెననియుఁ గల్పించెను.

ii. ద్యూతారంభమునకు ముందు మూలమున శకునియే ధర్మజునితో జూద మారంభించుటకు సమయమైనదని చెప్పినట్లున్నది. నన్నయ దుర్యోధనుఁడు ధర్మజుని ద్యూతార్థమై యాహ్వానించినట్లు వ్రాసెను.

iii. బృహద్రథుని భార్యలు తమకు శరీర శకలము లుదయింపఁగనే యుద్విగ్నలై వానిని విడిచివైచిరని మూలమునం దున్నది. నన్నయ కేపల భయమునే కాక వారి లజ్జనుగూడ వర్ణించుట యెక్కువ యౌచిత్యవంతముగా నున్నది.

iv. గిరివజము చుట్టును గల యైదు పర్వతములును “రక్షంతీవాభీసం హత్య సంహతాంగా గిరివజమ్” 19-3 అని సంహతాంగములై గిరి వజమును రక్షించుచున్న ట్లున్నవని మూలమందుండ నన్నయ యవి “శూరభటులు వోలెఁ గాచి చుట్టును నుండు” నని చెప్పి వానిని శూరభటులతోఁ బోల్చుట రమణీయముగా నున్నది.

v. భీమ జరాసంధులు పోరు సందర్భమున మూలమందు జరాసంధుఁడు బలిరాక్షసుఁడు శక్రునివలె భీముని దాఁకె నని చెప్పఁబడియున్నది. బలియే యింద్రు నోడించిన కారణమున నీ యుపమాన ముచితముగా లేదని నన్నయ మార్చి “సింహ గజేంద్రములట్లు, వజ్ర పర్వతముల యట్లు, ఘోరతరవానవవృత్తుల యట్లు” నిద్దఱును బోరిరని వ్రాసి యుండెను.

i. ద్యూతమునకు ధర్మజుని గొనివచ్చుటకై యరిగిన విదురుఁ డాతనికిఁ గుశల ప్రశ్నాంతరము ధృతరాష్ట్రుఁడు చెప్పిన పలుకు లన్నియు మరలఁ జెప్పినట్లు మూలమునం దున్నది. విదురునకు ద్యూత మభిమ తము కాకపోవుటచే నన్నయ యా వివరములన్నియు విడిచి “కుశలం బడిగి నిజాగమన ప్రయోజనం బెఱింగించె” నని యా విషయము నంతను వ్యంగ్యముగా సూచించి విడిచిపెట్టెను.

(క్షి) మూలమున నవ్వుటచ్చటఁ జెవరియుండు వ్యక్తుల గుణ గణము లను నన్నయ వారిని బ్రచేళ పెట్టునప్పుడు ముందే తెలుపుచుండును. ఈ పద్ధతి వలన వారి స్వరూప స్వభావములను గూర్చి పాఠకుల కొక యభిప్రాయము ముందే కలుగుట కవకాశము కల్గును. కృష్ణుఁడు ధర్మజునకు జరాసంధుని విషయమును జెప్పు సందర్భమున హంసడిభకు లాతనికి దక్షిణ వామ భుజ ములై వ ర్తిల్లుదురని తెల్పుచు వా “రనిర్జేయులు పరస్పర స్నేహోయ త్త సుచిత్తు లతని యాపు” అని వారి ప్రధాన గుణము వర్ణించెను. తరువాత వారు మరణించుటకా పరస్పర స్నేహోయ త్తచిత్తతయే కారణమైనది.

(బు) నన్నయ తాను రచించిన భారతభాగము నం దాయా సందర్భ ములలో ననేక సూక్తులను జొప్పించియుండెను. వీనిలోఁ బె క్కమూలకము

తై నట్టినే. సాధారణముగా నిట్టివాని నతఁ డర్థ భావములందు స్వయం సంపూర్ణములైన ప్రత్యేక పద్యములుగా వ్రాయుచుండును. వానిని సందర్భానుగుణముగా మన మెచ్చటనైన వాడుకొనవచ్చును. (౧-93 ; ౨-202)

(ఋ) యథా తథానువాదములు : నన్నయ మూల శ్లోకములను యథా తథముగా ననువదించిన పట్లను గొన్ని గలవు.

i. అగ్నిహోత్రఫలావేదా ద త్తభుక్త ఫలం ధనం

రతి పుత్త్ర) ఫలా దారాః శీలవృత్తఫలం శ్రుతమ్ 5-101

దారసంగ్రహంబు ధరణీశ! రతిపుత్త్ర), ఫలము శీలవృత్తఫలముశ్రుతము ద త్త భుక్త ఫలము ధనము పేనము లగ్ని, హోత్రఫలము లనియునొగి నెలుంగు ౧-51

ii. తావుభౌ సహితౌ పీరౌ జరాసంధశ్చ పీర్యవాన్

త్రయస్త్రయాణాం లోకానాం పర్యాప్తా ఇతి మే మతిః 13-37

భూమీశ! హంసడిభకులు, నా మగధాధీశ్వరుండు న మ్మువ్వురును ద్దామ భుజపీర్య సంపద,తో మూడు జగములు నోపుదురు సాధింపన్ ౧-114

iii. అహోపిహ్యరి రత్యంతం వర్ధమాన పరాక్రమః

వల్మీకోమూలజ ఇవ గ్రసతే వృక్ష మంతికాత్ 50-24

అల్పుడయ్యు మనుజుఁ డతి పరాక్రమమునఁ, బేర్పి తరతరంబు పెరుగుచున్న వాఁడు మ్రానిమొదలి వల్మీకమా మ్రానిఁ, జెలుచు నట్లు నడఁగి చెలుచుఁబగలు ౧-44

(౫) సభాపర్వమునందుఁ గల వృత్తాంతములలో శిశుపాలవధ వృత్తాంతము చాల ముఖ్యమైనది. సంస్కృతమున మాఘమహాకవి శిశుపాలవధ మహాకావ్యమును రచించెను. నన్నయ దానిని దప్పక చదివియుండును. అతని రచనలో నొండు రెండుచోట్ల మాఘ కావ్యానుసరణము కూడ గోచరించును. మాఘకావ్యము నారదుఁడు శ్రీకృష్ణుని కడ కదుగుటతో నారం

భించును. ఆ సందర్భమునందు “పతత్పతంగ ప్రతిమ స్తపోనిధిః” అని నారదునకు విశేషణ మొకటి వాడఁబడినది. ఈ భావము సంస్కృత భారతమున లేదు, నన్నయ మాఘ కావ్యభాగము ననుసరించియే ‘నీరజమిత్రుఁడేల ధరణీ గతుఁడయ్యెడు నొక్కొయంచు విస్మేరమనస్కులై జనులు మెచ్చి నిజద్యుతి చూచుచుండఁగా’ నారదుఁ డేగుడెంచె నని వర్ణించియుండెను.

సంస్కృత కావ్యభాగములను వలె గన్నడమందలి పంపభారతములోని భాగములను గూడ నన్నయ యనుసరించినవట్లు కొన్ని కలవు. ఈ క్రింది పద్యములు నన్నయ వై పంపభాగవతమునకుఁ గల ప్రభావమును సూచించుచున్నవి.

“సకలజ్ఞాచర భేచరాంచిత మహామాణిక్య గాణిక్య హస్తీ”
పం. ఆది. 8-136

మదమాతంగ తురంగ కాంచన లసన్మాణిక్య గాణిక్య సంపదలు
స. ౧-18

కురువృద్ధం కులవృద్ధ.. పంప. 6-44

కురువృద్ధుల్ గురువృద్ధ బాంధవు లనేకుల్ స. ౨-233

ఈ విధముగా నన్నయ సంస్కృత భారతమునందలి కథనే యనుసరించినను దనకుఁ బూర్వముండిన సంస్కృత కర్ణాట కావ్యములనుండి కూడఁ గొన్ని భావములు గ్రహించియు, సందర్భోచితముగా మాతృకల్పనలు వినిచియు, ననుచితములని తోచిన యంశములను బరిహరించియు, గొన్ని వర్ణనలు పెంచియు, గొన్ని తగ్గించియు నాంధ్రభారతమును సర్వాంగ సుందరముగా వెలియించెను. అందుచేతనే యది యనువాదప్రాయమయ్యు స్వతంత్ర గ్రంథమువలెనే శోభిల్లుచు నన్నయ ప్రతిభా నిశేషమును వేయి విధముల వెల్లిడి చేయుచున్నది.

వస్తుసంవిధానము, కథాకథనము:- అగ్నిభయమునుండి రక్షితుఁడైన మయు డపూర్వమైన సఖను నిర్మించియిచ్చుట అది సభాపర్వములకును జూదమున నోడిన పాండవులు వనమున కరుగుట సభారణ్య పర్వములకును

గల సంబంధమును జక్కగా వ్యక్తము చేయుచున్నది. సభాస్థితుడైన తన్ను జూచుట కరుదెంచిన మునులు నర్హరీతిఁ బూజించి వారివలన ధర్మకథలు వినుచుఁ దమ్ములతో సుఖమున్న ధర్మజుని గాంచుటకై యొక్కనాఁడు నారదుఁ డరుదెంచి యాతనిఁ బెక్కు రాజనీతి విషయములనుగూర్చి ప్రశ్నించెను. ఈ భాగముప్రశ్నరూపమున నున్నను నారదుఁడు ధర్మజునకు రాజనీతి ధర్మములను కర్తవ్యమును బోధించినట్లే యున్నది. రామాయణమున భరతుఁడు తన్నుఁ జూడ నరుదెంచినప్పుడు రాముఁ డాతని రాజ్య పరిపాలనమునకు సంబంధించిన పెక్కు ప్రశ్న లడిగియుండెను. ఆ సర్గమునకు కచ్చి త్సర్గ యని పేరు. ఇచ్చట నారదుఁ డడిగిన ప్రశ్నలు రాముఁ డడిగిన యా ప్రశ్నలను దలంపునకుఁ దెచ్చుచున్నవి. ఇచ్చట వ్రాసిన ముప్పది పద్యములలో నన్నయ రాజనీతిని జక్కగ వ్యక్తము చేసియున్నాఁడు. అవగ్రహ భయము కలుగకుండఁ జెలుపులను జల పరిపూర్ణగా నుంచుట, హీనులగు కర్షకులకు ధాన్య బీజములను, వణిజులకు శతైకవృద్ధిగా ఋణములను నొసంగుట, వికలాంగులను అసహాయులను దయతోఁ గాపాడుట, ధనధాన్య బాణ శరాశనములను జలఘాసరసేంద్రనాదులను, యంత్రములను, యోధవీరులను, సమకూర్చి దుర్గములను సురక్షితము లొనరించుట మున్నగు నాధునిక సమస్యలుకూడ నందు గోచరించుట గమనింపఁదగిన విషయము. ఈ రాజనీతి సంగ్రహ మయ్యును సకల ముఖ్యవిషయములను స్పృశించుచుఁ గ్రొత్తగా రాజ్యపాలనము నారంభించిన ధర్మజున కొక విధమైన పౌచ్ఛరిక యై మిక్కిలి యుచితముగా నున్నది.

దుర్యోధనునికిఁ బాండవులయొక నీర్హ్యా ద్వేషములను గలిగించినది మయ సభావైభవము. దాని యపూర్వత్వమును అమానుషత్వమును నిరతిశయ సౌందర్య కాలిద్యమును బ్రతిష్ఠించుటకే దిక్పాల సభాపర్ణనము కావింపఁ బడినది, "ఇట్టిసభ నెచ్చటనైనఁ జూచితిరా" యని ధర్మజుఁడు నారదు నడుగ నతఁడు మానవలోకేశ్వరుల సభలుకాని ఇంద్రయమ నరుణ కుబేర పంకజాసనుల సభలుకాని దానికి సరిగావని చెప్పెను. ఈ విషయము మయ సభ యెంత యతిలోకమైనదో యది దుర్యోధనుని కేల యంత యూర్ష్య కలిగించెనో తెలుపుచున్నది. మఱియు సభాపర్ణన సందర్భమున నారదుఁడు హరిశ్చంద్రుఁ డింద్రసభలో నున్నట్లును పాండురాజుదులు యమసభలో

నున్నట్లును వివరించెను. ధర్మరాజు హరిశ్చంద్రుఁ డొక్కడే యింద్రసభ నుండుటకును ఇతర రాజులు యమసభ నుండుటకును గారణ మేమని యడిగెను నారదుఁడు హరిశ్చంద్రునికి రాజసూయ యాగాచరణము వలనఁ గలిగిన మాహాశ్మయముతెలిపి, పాండురాజుకోరికకూడ నెఱింగించెను. పితృభక్తి తత్పరుడైన యుధిష్ఠిరునకు రాజసూయయాగము చేయవలెనను కోరిక జనించెను. రాజసూయ మతివై భవోపేతముగా జరిగెను ఇది దుర్యోధనుని యిర్వ్యయ ద్విగుణీకృత మొనరించెను. ఈ విధముగా సభావర్ణనము రాజసూయ యాగాచరణమునకును, రాజసూయయాగము దుర్యోధనుని యిర్వ్యయ కును దద్దారా ద్యూతమునకును పాటువులైనవి.

రాజసూయయాగ మొనరింపఁ దలంచినరాజు సమ్రాట్టై యుండవలయును. ఇతర రాజులందఱు నాతనికి లోఁబడి కప్పముకట్టుట కంగీకరింపవలయును. ఆ కాలపు రాజులలో జరాసంధుఁ డతి బలశాలియై శిశుపాలుఁడు సేనాపతియు హంసడిభకులు వామదక్షిణ భుజములవలె సర్వ సాధన సమర్థులు నయి తన్ను కొల్చుచుండ ఊత్రియుల నెల్లర జయించి యజయ్యుడై యుండెను. అతఁడు సుహిలోని రాజుల నందఱు బట్టితెచ్చి నిత్య మొక్కొకని సూనరివలె వధించి బలిచేయుచు భైరవపూజ యొనర్చుచుండెను. కృష్ణుఁడు కంసుని జంపినప్పటినుండియు నతఁడు తన కల్లుఁ డగుటచే జరాసంధుఁడు కూతు ప్రేరణచే గృష్ణుని కనేకవిధముల నుపద్రవ మొనరించుచుండెను. అతఁడొకప్పుడు హంసడిభకులతో మధురపై దండెత్తెను. యదువృష్టి భోజాంధక వీరు లాతని నెదిరించి యుద్ధము కావించిరి కాని జయింపఁ జాలకపోయిరి. తరువాత వారుపాయ బలమున హంసడిభకు లొడొరుల మరణవార్త విని మరణించునట్లొనరింప జరాసంధుఁ డసహాయుడై మగధపురమునకుఁ దిరిగిపోయెను. అతనితోడి వైరము బలవంత మగుటచే యాదవులు మధురలో నుండఁజాలక కుశస్థలమునకు వచ్చి రైవతక పర్వతమున గొప్ప దుర్గములు నిర్మించుకొని సుఖముగాఁ గాలము గడుపుచుండిరి. కృష్ణు నందఱ వానికిఁ గూడ నసాధ్యుడైన యా జరాసంధు నెట్లో జయించినఁగాని ధర్మరాజునకు రాజసూయ యాగాచరణార్హత కలుగదు. అందుచేతనే కృష్ణుఁ డతనిఁ జంపినపిమ్మటనే ధర్మజున కురుతర సామ్రాజ్య వైభవము సుస్థిరముగఁ జేకూరుననియు, నప్పుడు రాజసూయయాగము

చేయుట సాధ్యమగుననియుఁ బలికెను. తరువాత నతఁడు ధర్మజు నొప్పించి భీమార్జునులతో నరిగి, భీమునిచే జరాసంధుని జంపించెను. జరాసంధ వధ పలన మూఁడు ఘనలాభములు చేకూరెను. ఒకటి ధర్మజుఁడు రాజసూయ యాగ మొనరించుట కానుకూల్య మేర్పడెను. రెండు బలవద్వైరి వినా శముచేఁ గృష్ణునకును యాదవులకును మనస్సంతాపము తొలఁగెను. జరాసంధునిచే బంధితులైన రాజులెల్లరును విమోక్షితులై ధర్మజునియెడఁ గృతజ్ఞులై యుండుట సంభవించెను.

జరాసంధ వధానంతరము భీమార్జున నకుల సహదేవు లపార చతురంగ బలసమేతులై నలుదెసల కరిగి యాయా దిక్కులనున్న రాజులచే నసంఖ్యాతములైన ధనవస్తు వాహన నివహములు గొనివచ్చిరి. దీనివలన రాజసూయమునకుఁ గావలసిన ధనసంపదలు చేకూరుటయేకాక ధర్మజుని సార్వభౌమత్వముకూడనుప్రతిష్ఠిత మయ్యెను. అప్పుడుమంత్రులుదిగ్విజయ లబ్ధి వైభవసమృద్ధిని గణించి “యవనీశులెల్ల నీ యనుజవీర్య విజితులయి త్వదీయ శాసనస్థు లయిరి జగతీశ! యిదియ నీ యజ్ఞ కార్యమునకు నవసరం”బని హెచ్చరించిరి. తరువాత ధర్మరాజు రాజసూయ యాగదీక్షితుఁ డయ్యెను.

జరాసంధ వధ వలెనే శిశుపాలవధయు మిక్కిలి ముఖ్యమైనది. శిశుపాలుఁడు సామాన్యుండు కాఁడు. అతఁడు తొల్లిటి జన్మములందు హిరణ్య కశిపుఁడును, రావణుఁడునై శ్రీమన్నారాయణునితో వైరము సాధించిన వాఁడు. శ్రీమన్నారాయణుఁడు నరసింహ రామావతారములెత్తి వారిని సంహరించెను. అతఁడు శ్రీకృష్ణావతారముఁ దాల్చుటకుఁగల ప్రయోజనములలో శిశుపాల వధయు నొకటి. శిశుపాలునితల్లి సాత్వతి శ్రీకృష్ణునకు మేనత్త. ఆమె తన కుమారుని కాతనివలన మరణము కలుగునని యెఱింగి యతఁ డొనరించు శతాపరాధములు నైపుమని ప్రార్థించెను. కృష్ణుఁ డామె కళ్లే చేసెదనని వాగ్దానమొసంగి శతాపరాధములు నైరించి, రాజసూయ యాగ సందర్భమున శిశుపాలుఁడు గర్వితుఁడై తన్ను నిందించిన సమయ మేనఁ జక్రముచే నాతని కంఠము ఖండించెను. దానితో నర్హ్యవిషయమున నుప్పతిల్లిన వివాదము చల్లారెను. రాజసూయము నిర్విఘ్నముగాఁ బూర్తియయ్యెను. శ్రీకృష్ణుఁ డవతారమూర్తియై చేయవలసిన మహాకార్యము లలో నొకటి నెఱవేఱెను.

ధృతరాష్ట్రుడు కొడుకుమేని కార్య వైవర్ణ్యములు దుఃఖితుడై “ఏమి కొఱత యయ్యె. రాజ్యభోగ సుఖపరాభాండనేల” యని యడిగినప్పుడు దుర్యోధనుడు రాజసూయ వివరముగా వర్ణించి ధర్మరాజుతో జూదమాడుట కనుజ్ఞ యివ్వకొనెను. ధృతరాష్ట్రుడు విదురు నడిగి యాతని యనుమతి వర్తింతుమని పలికెను. ధర్మపరాయణుడైన విదురుడు కలహద్యూతమున కంగీకరింపఁడని దుర్యోధనుఁ డెఱుంగును. అంత “దీనికొడఁబడు మొడఁబడవేని సర్వభటుచేత భక్షితుండ నగుదు” పట్టు పట్టెను. అప్పుడు ధృతరాష్ట్రుడు వేపురు శిల్పాచార్యులచే నొకసభ నిర్మింపఁజేసి యందు జూదమాడుటకు ధర్మజుని దోడ్విదురుని బంపెను. విదురుడు భీష్ముని కంతయు నెఱిగించి యమని వెడలక యుండిపోయెను. తరువాత ధృతరాష్ట్రుఁ డెఱిగి జెప్పినను వినక దుర్యోధనుడు ద్యూతార్థమై ధర్మజు బిలువ మరల వేడుకొనెను. ధృతరాష్ట్రుఁ డెట్టకేల కొడంబడి విదురు ద్యూతమునకై ధర్మజుని గొనిరమ్మని పంపెను. విదురుఁ డయరిగి ద్యూతమునకు ధర్మజుని గొనివచ్చెను. మయసభనుగూర్చి యవై సంతపించుచున్న దుర్యోధను ననుచుచుటకై ధృతరాష్ట్రాచార్యుల రావించి నిర్మింపఁజేసిన సభ దుర్యోధనుని యీశును ద పోవుట యటుండ జూదమాడుటకును, దుశ్శాసనుడు ద్రౌపది న యామె నవమానించుటకును, పునర్ద్యూతమునకును నెలవై పరిణామమునకు దారి తీసెను.

ధృతరాష్ట్రుడు ద్రౌపది పరాభవ వృత్తాంతమును, భీష్మ ప్రతిజ్ఞను, ఉత్పాతములు పుట్టుటను విని, దుర్యోధనుని మందలింకామె కోరిన వరము లొసంగెను. పిమ్మట నాతఁడు ధర్మజు స్వరాజ్యము గ్రహించి యెప్పటియట్ల యేలుకొనుమని యింద్ర బంపెను. ఇది పునర్ద్యూతమునకును, శకుని యం దపూర్వజ్ఞ నేర్పఱుచుటకును గారణమయ్యెను. పునర్ద్యూతమున నోడి యా ననుసరించి ధర్మజుడు భార్యానుజులతో నడవికి బోవలసివచ్చె కేగు సమయమున భీష్మార్జునసకులసహదేవులు భయంకరములైన గావించిరి.

పాండవులు హస్తినాపురము విడిచి వెడలిన తరువాతఁగూడ సంజయుఁడును విదురుఁడును దుఃఖతుఁడైన ధృతరాష్ట్రుని నోచార్చి పాండవులఁ బిలిచించి వారి రాజ్యము వారికివలసినదని యుపదేశించిరి. ధృతరాష్ట్రుఁడా పలుకులు వినియు విననియ ట్లుపేక్షించి యూరకుండెను. సభాపర్యమున నీ విధముగా నన్నయ కార్యకారణ సంబంధముతోఁ గూడియుండునట్లుగా వస్తుసంవిధానము గావించి దానిని సహృదయ హృదయానంద సంధాయకము నొనరించెను.

కథాకథనము : నన్నయ తన కవిత్వమునందలి గుణములతోఁబ్రసన్న కథాకలితార్థ యుక్తి యొకటి యని చెప్పెను. ప్రసన్నమనఁగాఁ బ్రసాద గుణముతోఁ గూడినది. “బుధులచేఁజెప్పఁబడకయు సుఖ శబ్దార్థ సంయోగమువలన శబ్దముగాని యర్థముగాని ప్రతీయమానమగుట ప్రసాద మనఁబడు” నని భరతుఁడు ప్రసాదగుణమును నిర్వచించెను. ప్రసాదగుణము శబ్దార్థములు రెండింటిని సంబంధించియుండుననియు ఝటిత్యవభాసకత్వమే దాని ప్రధాన లక్షణమనియు నతని యభిప్రాయము. దీనినిబట్టి ప్రయోజన రహితములైన సందర్భములను బునరుక్తులను మజ్జించుచు విన్నంత మాత్రమున నందలి తత్త్వమును స్ఫురింపఁ జేయుటయే కథను బ్రసన్నముగా నొనరించుట యని చెప్పవచ్చును. నన్నయ ప్రధాన కథ యందును ఉపాఖ్యానము లందునుగూడఁ బ్రసన్నతను గల్గించుటకుఁ బ్రయత్నించియుండెను.

దుర్యోధనుఁడు ద్రౌపదిని సభకుఁగొనిరమ్మని ప్రాతికామిని బంపినప్పుడామె యతనిని “కిను పూర్వం పరాజైషి రాత్మానం మాంను భారత” అని ధర్మరాజు నడిగిరమ్మనెను. అతఁడు సభ కరిగి ద్రౌపదీవాక్యము నెఱింగించెను. ధర్మరాజు గతసత్త్వనివోలె నిశ్చేష్టుఁడై యూరకుండెను. దుర్యోధనుఁడు “ద్రౌపది స్వయముగనే యా స్రశ్న నడుగవచ్చును. ఆమెను సభకుఁగొనిర”మ్మని ప్రాతికామిని మరలఁ బంపెను. ప్రాతికామి ద్రౌపది కడకేగి యా విషయము తెల్పెను. ద్రౌపది “విధివిధాన మిట్లున్నది కాఁజోలును. దైవమే నన్ను రక్షించు” నని భావించి యూరకుండెను. తరువాత ధర్మరాజు ద్రౌపదికడ కొక దూతను బంపెననియు (ద్రౌ)పద్యాస్ప మృతం దూతం ప్రాహిణోత్) ద్రౌపది యేకవస్త్రయు సధోసీవియునై యేడ్చుచు సభ కరుడెంచి మామముండు నిల్వెననియు మూలమున నున్నది.

దుర్యోధనుడు ప్రాతికామిలో “ఇహైవేతాఽమానయ ప్రాతికామిన్
 ప్రత్యక్ష మస్యాః కురవోబ్రువన్తు (60-16)” అని ప్రాతికామిని మరలఁ
 బంపెను. ప్రాతికామి ద్రౌపదికోపభీతుడై యట్లు చేయుటకు జంకుచుండుట
 యెఱింగి దుర్యోధనుడు ద్రౌపదిని సభకుఁ గొనిరమ్మని దుశ్శాసను నాజ్ఞా
 పించెను. ద్రౌపది భీతయై స్త్రీలున్నకడకుఁ బరువెత్తఁగా దుశ్శాసనుఁ
 డామెను వెంటనంటి కేశములు పట్టుకొని సభ కీడ్చుకొనివచ్చెను.

పై వృత్తాంతమును బట్టి ధర్మజుఁడు దూతను బంపఁగా ద్రౌపది
 యేడ్చుచు సభ కరుదెంచెనని తెలియుచున్నది. అప్పుడు దుర్యోధనుడు
 ద్రౌపదిని సభకుఁ గొనిరమ్మని ప్రాతికామిని మరలఁ బంపుటకును, ఆతఁడు
 భయపడుచుండఁగా దుశ్శాసను నామెను గొనిరమ్మని యాజ్ఞాపించుటకును
 అససరములేదు. నన్నయ ధర్మజుఁడు ద్రౌపదికడకు దూతను బంపిన
 వృత్తాంతమును విడిచివైచి యామె రెండవమాటు తనదగ్గఱకు వచ్చిన
 ప్రాతికామి వెంటనే సభ కరుదెంచెననియు, దుర్యోధను నానతివై దుశ్శా
 సనుఁ డామెను కేశాకర్షణమున సభ కీడ్చుకొని వచ్చెననియు రచించి
 పునరుక్తి పరిహరణ పూర్వకముగాఁ గథకుఁ బ్రసన్నత గలిగించెను.

ధృతరాష్ట్రుఁడు దుర్యోధనుని సంతాపమును విని శిల్పచార్యులను
 రావించి రమ్యమైన సభ నిర్మింపఁజేసెను. తరువాత నతఁ డందు ద్యూత
 మాడుటకై ధర్మజుని గొనిరమ్మని విదురుని నియోగించెను. ఇచ్చట
 మూలమున

ఇత్యుక్తో విదురో ధీమాన్ వైత ద స్తీతి చింతయన్

అపగేయం మహాప్రాజ్ఞ మభ్యగచ్ఛ త్సుదుఃఖతః 45-53

అని విదురుఁ డుభీష్టునికడ కరిగెనని చెప్పఁబడినది. తరువాత 46 వ అధ్యాయమున కథ వేఱు త్రోవ త్రొక్కుచున్నది. విదురుఁడు భీష్మునికడకేగి
 యేమి చెప్పెనో యేమి చేసెనో యందు వివరింపఁబడి యుండలేదు. జనమే
 జయుఁడు ద్యూత వృత్తాంతము చెప్పు మనఁగా వైశంపాయనుఁడు చెప్పఁ
 దొడంగెను. ధృతరాష్ట్రుఁడు విదురు నభిప్రాయము నెఱింగి ద్యూతము
 మానుమని దుర్యోధనుని కుపదేశించెను. దుర్యోధనుఁడు రాజసూయ వైభవ
 మునఁ దనకు జరిగిన యవమానమును మూఁడధ్యాయములలో (47, 48, 49)

వివరించెను. ధృతరాష్ట్రుని డాతని ననుసరించుటకై యత్నించెను. కాని లాభము లేకపోయెను. దుర్యోధనుడు శకుని ప్రేరితుడై ద్యూతప్రసంగము మరలఁదెచ్చెను. ధృతరాష్ట్రుడు విదురునితో నాలోచించి నిశ్చయించెదనని చెప్పెను. విదురుడు ద్యూతమున కంగీకరింపఁడని తెలిసినచో డగుటచే దుర్యోధనుడు పట్టుపట్టెను. ధృతరాష్ట్రుడు సభను నిర్మింపఁజేసి సుహృద్ద్యౌతార్థమై ధర్మజుని గొనిరమ్ముని విదురు నాజ్ఞాపించెను. విదురుడు ద్యూతము తనకు సమ్మతము కాదని తెల్పియు ధృతరాష్ట్రుని బలవంతముచే నరిగి ధర్మజుని దీసికొని వచ్చెను.

నన్నయ రచనలోఁగూడ నీ సందర్భమునఁ గొంత పునరుక్తి లేకపో లేదు కాని యాతఁడు కొన్ని యసందర్భములను దొలఁగించుటకును గొన్ని యంశములను సమర్థించుటకును యత్నించెను. విదురుడు భీష్మునికడకరిగిన సందర్భమున నన్నయ “అతఁడును నాపగేయుని కంతయు నెఱింగించి యిది యపకర్మంబనుచునుండె” నని యాతఁ డాకార్యమునందే మగ్నుడై యుండి నట్లు సూచించెను. ధృతరాష్ట్రుని యుపదేశముచే దుర్యోధనుడు ద్యూత వ్యవసాయమునుండి మరలునేమోయని యాతఁడు కొంతసేపు నిరీక్షించు చుండెను గాఁబోలును కాని యాతఁడనుకొనినట్లు జరుగలేదు. దుర్యోధ నుడు ద్యూతమునకై ధర్మనందనుని దప్పక రావింపవలయునని పట్టుపట్టెను. ధృతరాష్ట్రుడు చేయునదిలేక భీష్మునికడ నిరీక్షించుచున్న విదురుని బిలిచి ధర్మజుని గొనిరమ్ముని నియోగించెను మూలమున “విదురునితో నాలోచించి కార్యనిశ్చయ మొనరించెదనని” ధృతరాష్ట్రుడు రెండుమార్లు చెప్పినట్లున్నది. అట్లే సఖా నిర్మాణ ప్రసంగముకూడ నందు రెండుమార్లు చెప్పబడినది. నన్నయ యీ పునరుక్తులను దొలఁగించెను. ధృతరాష్ట్రుడు తాను నిర్మింపఁ జేసిన సభ దుర్యోధనునికిఁజూపి, జూదమువలని దోషము లెఱిఁగించి యా సభ యందధికములైన దక్షిణలిచ్చి యిష్టమైన యజ్ఞ మాచరింపుమని యాతని ననుసరించెను. దుర్యోధనుడు ధర్మజునితో జూదమాడఁ గలుగుటయే నాకు యజ్ఞమని పలికి ధృతరాష్ట్రుడు నిర్మింపఁజేసిన సభకును ధర్మరాజు సభకును గల వ్యత్యాసము తెల్పుటకోయనఁ దాను జూచిన సభ వైభవమును వర్ణింప మొదలుపెట్టెను. దానినిచ్చట మరల వర్ణించుట కీ విధముగా నన్నయ యొక హేతువును బ్రదర్శించెను.

ధృతరాష్ట్రుడు ద్రౌపదికి గోరినవరము తొసంగి, యామె ధర్మజ్ఞతకు సంతసిల్లి, ధర్మరాజునకు మరల రాజ్యము నేలుకొమ్మని సమర్పించెను. నన్నయ ఈ సందర్భమున “దానినంతయు భీమసేనుండు విని” నతి కారణమునఁ దమకు రాజ్యము ప్రాప్తమగుట తలంచి మిక్కిలి కోపించెను. ధర్మరాజు డాతని ననునయించి యనుజ భార్యాసహితుడై యింద్రప్రస్థపురమున కరిగెను. నన్నయ ఈ సందర్భముననే “దుశ్శాసనుచేత నంత వృత్తాంతంబును విని దుర్యోధనుడు” కర్ణ శకుని నైధవులతో మరల నాలోచించుటకు మొదలుపెట్టెనని వ్రాసియుండెను. వై రెండు సందర్భములందును బ్రయోగింపఁ బడిన ‘విని’ యను పదముచే వరరాజ్య ప్రదానకార్యము భీమ దుర్యోధనుల పరోక్షమున జరిగెనని వ్యక్తమగుచున్నది. ఆ సమయమున వారు సమక్షముననే యుండినచో నది యట్లు జరిగి యుండకపోయెడిది. ఈ విధముకా నన్నయ కొన్నిచోట్లఁ గథా భాగముల నుచితపద ప్రయోగముచే ధ్వనింపఁ జేయుచుండును.

జరాసంధ జనన వధ వృత్తాంతము, శిశుపాల జనన వృత్తాంతము, అగ్ని పారదారికుడైన వృత్తాంతము, వృద్ధహంస వృత్తాంతము, విరోచన సుధన్వుల వృత్తాంతము అనునవి సభావర్ణమునఁ గల యుపకథలు. ఇందు మొదటి రెండును భారతకథతో సన్నిహిత సంబంధము కలిగినట్టివే. మిగిలిన మూఁడును నతి స్వల్ప పరిమాణము గలవి. నన్నయ వాని నాయాసందర్భములం దతి సంగ్రహముగను రమణీయముగను జెప్పియుండెను.

ధర్మరాజు రాజసూయ యాగాచరణాభిలాష నెఱింగించి తన్నందు నియోగింపఁ గృషుని వేడుకొన నతఁడు ధర్మరాజు రాజసూయయాగము చేయుటకు సర్వవిధముల నర్హుడని తెలిపి యందలి క్లేశముకూడ వెల్లడించుటకై జరాసంధుని యసాధారణ బల సామర్థ్యములను వివరించెను. ఆ సందర్భమున కృషుఁ డతఁడు మధురవై దండెత్తి వచ్చుటయు హంసడిశకుల మరణముచే నా యాపద తాత్కాలికముగాఁ గడిచినను వానితోడి వైరము బలవంత మగుటచేఁ దాము మధుర నుండఁజాలక కుశస్థలమున కరుదెంచుటయు నెఱింగించెను. ధర్మరాజున కది యాశ్చర్యము కలిగించుటచే నతఁడు జరాసంధున కట్టి యజేయ భుజ విక్రమాధిక్య మెట్లుకలిగెనో తెల్పుమని కృష్ణు నడిగెను. కృషుఁ డాతని జనన వృత్తాంతమును, వరప్రాప్తియు, బల

సామర్థ్యములును విశదీరించెను. బృహద్రథుడు చండకాశికుండిచ్చిన చూత ఫలమును దన యిరువురు భార్యలకు సమముగా విభజించి పెట్టెను. వారి కర్ధార్థ శరీరభాగములతో మనుజులకలము లుదయించుట కదియే కారణము, జర మెదలుచున్న వ్రయ్యలదిమి రెండిటిని గూడఁ బట్టఁగనే యవి యొండొంటితోఁ జక్కగా నంటుకొని రెండు నొక్కఁడయ్యెను. జర యను రాక్షసిచే సంధింపఁబడినవాఁ డగుటచే రాజాతనికి జరాసంధుఁడని పేరు పెట్టెను. అతఁడు పెరిగి పెద్దయైనపిమ్మట చండకాశికుండు బృహద్రథు ప్రసాదమున కరుదెంచి బాలుని జూచి సంతోషించి యాతఁడు శివుని సన్నిహితుఁ జేసికొనుననియు, దివ్యాస్త్రము లతని దేహమును భేదింపఁ జాలవనియు, నతఁడు కుమారునంతియ శక్తిసంపన్నుఁడగుననియు వచించెను ఆయుధ యుద్ధమున నాతని నెవ్వరును బయింపజాలరని శివుఁడు వరమొసంగెను. అందుచేతనే కృష్ణుడు మల్లయుద్ధమున భీమునిచే నాతనిఁ జంపించెను. “ఏ యాయుధంబున నెమ్మెయిఁ బోరంగఁ నిష్టమయ్యది యుత్సహింపు” డని జరాసంధుఁడు పలుక కృష్ణుఁ “దొక్కనితోఁ బల్కు రుద్ధతులయి పూని యుద్ధంబుసేయుట యుచితమగునె... మా మువ్వురిలో నొక్కరుని మహా బలాధ్యుఁ గోరికొనుము. వాఁడు ఘోరాజిలో నిన్ను మొనసే మల్లయుద్ధమున జయించు” నని సమాధానమిచ్చెను. భీముఁడు జరాసంధునితో యుద్ధ మొనరించుచుండఁ గృష్ణుఁడు “భీముని అయ్యనిలదేవు బలంబును నీ బలంబు భాసురముగ మాకుఁజూపు”మని పొచ్చరించెను. అంత భీముఁ డనిలదేవునిఁ దలఁచి తత్ప్రసాదమున సధికసత్త్వ సమేతుడై జరాసంధుని వధించెను. అనవసర వర్ణనలు కాని, అసావశ్యక వివరములుకాని లేకుండ నన్నయ జరాసంధుని వృత్తాంతమును హృదయముగా సాగించెను.

శిశుపాలుఁడు కృష్ణుని నిందించుటతో నాగక భీష్మునిఁ గూడ రూక్షాక్షర వచనముల నాక్షేపించుచుండ భీముఁ డాగ్రహవిష్టుడై శిశుపాల నిర్మూలనాభీల సంరంభము ప్రదర్శించెను. అప్పుడు భీష్ముఁ డాతనివారించి శిశుపాల జనన వృత్తాంతము నెఱింగించెను, శిశుపాలుఁడు చతుర్భుజులలాలు సేత్రములతోఁబుట్టి రాసభరవముతో నేడ్చుచుండ జననీజకుసలు భయవిస్త్రయాధీన మనస్కులై కలఁత నొందుచున్న సమయమున నశరీరవాణి “యెవ్వరేని పీనినెత్తి కొనుడు మిగిలియున్న బాహుయుగళంబుఁగన్నును నడఁగు

పీని కతఁడ యంతకుం”డని పలికెను. కృష్ణుఁడు బలరామునితోఁగూడ మేనత్త యగు సాత్వతిని జూడనరుగ నామె శిశుపాలుని వా రిరువురిచేతికి నెత్తికొన నిచ్చెను. కృష్ణుఁ డెత్తుకొనఁగనే యాతని మిక్కిలి చేతులును మిక్కిలి కన్నును అడఁగెను. అప్పుడు సాత్వతి కృష్ణునివలనఁ దన సుతునికి మరణ మగునని యెఱిగి యాతని శతాపరాధములు పైఁపవలెనని ప్రార్థించెను. కృష్ణుఁ డట్లే వాగ్దానము చేసెను. శిశుపాలుఁడు కృష్ణునిచేతనే నిహతుఁ డగుననియు నన్యుల కప్రతిహతుఁడనియుఁ దెల్పుటకై భీష్ముఁ డీ వృత్తాంతమును భీముని కెఱింగించెను. నన్నయ రచించిన శిశుపాలవధ వృత్తాంతము మనోహరము లైన యుక్తిప్రత్యుక్తులతోఁ గూడి సరసమై శ్రీకృష్ణుని పరమేశ్వరత్వమును వ్యక్త మొనరించుచున్నది.

శిశుపాలుఁడు భీష్ము నధిక్షేపించుచు ధర్మమార్గమున వర్తిల్లుఁడని పడులనెల్ల శిక్షించుచు వాని యండముల భక్షించి వానిచే వధింపఁబడిన వృద్ధహంసకథ వివరించెను ఆ హంసవలెనే భీష్ముఁడుకూడ ధర్మశిక్ష కావించుచుఁ గౌరవుల కాపద యాపాదించుచుండెనని తెల్పుటకై అతఁడీ కథను జెప్పెను. ధర్మశిక్షా నటనము హంస భీష్ములయందలి సమానధర్మము. దుర్యోధను నానతిచేఁ గన్ను సభకుఁ గొనిపోవచ్చిన ప్రాతికామిని ద్రౌపది “మున్ను దన్నోటువడి మఱినన్ను నోటువడియెనో” నన్ను మున్నోటువడి విభుఁడు గ్రననఁ దన్నోటువడియెనో” తెల్పుమని ప్రశ్నించెను తరువాత నామె ప్రాతి కామి వెంటనే సభకరుడెంచెను. దుశ్శాసనుఁ డామెను కేశాకర్షణమున సభలోని కీడ్చితెచ్చెను. పాండవులు చేయునదిలేక దుఃఖించుచుండిరి. అప్పుడు వికర్ణుడు ద్రౌపది ప్రశ్నమును జర్పించి యామె యధర్మవిశిష్ట యని నిర్ణయించెను. కర్ణుఁ డాతని యభిప్రాయమును బ్రత్యాఖ్యానించెను. దుర్యోధనుఁడు ద్రౌపది పాండవుల వస్త్రము లవహరింపుమని దుశ్శాసనుని నియోగించెను. దుశ్శాసనుఁడు ద్రౌపది పస్త్రావహరణము కావింపఁ బూని యట్లు చేయలేక లజ్జితుఁడై యూరకుఁడెను. భీముఁడు భీషణప్రతిజ్ఞ కావించెను. సభ్యుల ధృతరాష్ట్రులను అతని సుతులను నిందించుచు వృద్ధరాజులు ద్రౌపదీ వాక్యములు విచారింపక యుపేక్షించిరని చిఁతించుచుండిరి. అప్పుడు విదురుఁడు కలిగించుకొని వికర్ణుని ధర్మనిర్ణయమును బ్రశంసించి ధర్మసందేహము తీర్చిననాఁడు సభ్యులవృత్త దోషమునం దర్థమొందుదురనియు ధర్మ మెఱిఁ

గీయు లాభలోభ పక్షపాతబుద్ధి నొందుగాఁ జెప్పిన నన్యత దోష ఫలము పూర్తిగాఁ జొందుదురనియుఁ దెల్పి దానికిఁ బ్రమాణముగా విరోచనసుధన్వుల వృత్తాంతమెఱిగించెను. ఈ కథలో కశ్యపుఁడు ప్రహ్లాదునికి ధర్మ మధర్మ విద్వమై సభకు వచ్చిన దానిఁ దీర్చని సభ్యులు ధర్మవిద్ధు లగుదురనియు, వారధర్మము నాపనిచో నాయధర్మమునం దొక్కపాదము సభ్యులను, ఒక్కపాదము భూపతిని, దక్కినది కర్తను జొందుననియు. నధర్మము విధ్యుక్త మైనచో నొక్క కర్తనే పొందుననియుఁ జెప్పి ధర్మముతప్పక చెప్ప వలయునని వక్కాణించెను. ఈ విషయమును సభ్యుల దృష్టికిఁ దెచ్చుటకే విదురుఁ డీ కథ నెఱిగించెను. అతఁడట్లు చెప్పిన పిమ్మటఁగూడ దుర్యోధన భయమున సభ్యులెవ్వరును బలుకరైరి. భీష్ముఁడు మాత్రము దుఃఖతయైన ద్రౌపదిని జూచి యామెప్రశ్న కొక్క యుధిష్ఠిరుఁడే యుత్తరము చెప్ప వలయుననియు ధర్మసూక్ష్మత యెవ్వరికైన నెఱుంగ గహనమనియుఁ దెల్పి యూరకుండెను.

అగ్నిపారదారికుడైన కథ సహదేవుఁడు దక్షిణ దిగ్విజయ యాత్ర కరిగినప్పుడు చెప్పఁబడినది. అతఁడు మాహిష్మతీపురముపై విడిసినప్పు డగ్ని సహదేవుని సేనపై నెగసెనని వైశంపాయనుఁడు తెలుప విని జనమే జయుఁ డగ్ని యట్లు చేయుటకుఁ గారణమేమని యడిగెను. అతఁడు మాహిష్మతీ విభునకు నగ్ని వరమిచ్చిన వృత్తాంతము తెలిపెను. సహదేవుఁడు

- మాహిష్మతిపై దండెత్తుటకు రాజసూయ యాగాచరణమే కారణము కాని పరరాజ్యాక్రమణార్థత్యము కారణము కాదు. యాగము దేవతలకును ముఖ్యముగా నగ్నికిని శ్రీతికారణమైనది అట్టియెడ నగ్ని సహదేవుని సేన నాక్రమించి యాగమునకు విఘ్నము కలిగింపనెంచుట యాశ్చర్యకరముగాఁ దోచును. ఈ యాశ్చర్యమే జనమేజయునిచే నట్లు ప్రశ్నింపఁజేసినది. సహదేవుఁ డగ్నిని స్తుతించునప్పుడు “యజ్ఞంబులును నీవ హవ్యవాహ! ధర్మ నిత్యుండైన ధర్మజు కావించు క్రతువు భవత్ప్రితికరముగాదె. దానికి విఘ్నంబు దలఁచుట ధర్మవై” యని పలుకుటయు నీ విషయమునే సూచించుచున్నది. సహదేవ ప్రార్థితుడై యగ్ని సేనలకుఁ దనవలన భయములేకుండఁ జేసెను. అప్పు డాతఁడు మాహిష్మతీవిభునికిచ్చిన వరము మోఘము కాలేదాయను ప్రశ్న యుదయించును. మాహిష్మతీవిభుఁ డగ్ని వర మడుగు మన్నపుడు

ఇప్పురంబు జయింపంగ నెవ్వరేని, వత్తురుద్ధతులయి శత్రువరులు వారు
దర్పమేది నీచేత నిర్దగ్ధులై వి,హీనులగునట్లుగా వరమిమ్ము నాకు

అని యడిగెను. ఇప్పుడు వచ్చిన శత్రువు లుద్ధతులై పచ్చినవారు గారు.
యాగాచరణాంగముగా వచ్చినవారు. అందుచే నగ్ని యొనర్చిన కార్య
మున వరభంగదోషము లేదు.

వర్ణనలు : నన్నయ వర్ణ్యమునకు సంబంధించిన వివిధాంశములను
సంపూర్ణముగా వివరించి దాని సమగ్ర స్వరూపమును బరితలకు సాక్షాత్క
రింపఁజేయును. అతని వర్ణనలు నాతిదీర్ఘములయ్యు సమగ్రములై మిక్కిలి
యుదాత్తములును గంభీరములునై విలసిల్లుచుండును. మయుడు నిర్మించిన
సభయందలి మణిమయములైన దూలములను, కొలనులను, యంత్రములను,
పనములను, దాని ప్రమాణమును, విభూతిని అతఁడు చక్కగా వర్ణించెను.
దిక్పాలురయు బ్రహ్మయొక్కయు సభలను వర్ణించు సప్పడాతఁడు వాని
మణిమయత్వమును, విభూతిని, ప్రభావమును, ప్రమాణమును, అందుండు
జనులను, బరివారమును సమగ్రముగా వివరించెను. ఇందుఁడు దివిజోత్త
ములు గొలువ శచీసమేతుడై “వరాహ్మరోగనాయత విలసత్కటాక్ష కుసు
మార్చిత సుందర వక్త్ర) చంద్రుడై” కొలువుండు ననియు, బ్రహ్మసభ
“ఈ వియత్తలమను కంబ మొక్కటియ తాల్పగ సుస్థిరమై నిజప్రభావలి
శశివారిజమిత్రులమండలములను వెలిగించుచుండు” ననియు, గుభేరుని
“సభ కసికమయతరులతాలంకృతమయి తటిల్లతా విచిత్ర శరదంబు డంబు
ననుకరించు” ననియు, వరుణుని సభయందు సకల సముద్ర సరిత్సరసీదీప్తికా
దులును దిగ్ధాత్రీధాత్రీధరములును దేహవంతములై వచ్చి కొల్చుచుండు
ననియు నాతఁడు చేసిన వర్ణన మాయా సభలయుఁ దత్పాలకులయు స్వరూ
పములను బ్రత్యక్షము కావించుచున్నది.

జరాసంధుఁడు భీమునితో మల్లయుద్ధమున కేగునప్పుడు వెండ్రుకలు
పాచి ముడిచి గంటెసంగఁ దాల్చెనని చెప్పట నన్నయ నిశిత పరిశీలనమును
వెల్లడిచేయుచున్నది. అది మల్లయుద్ధ మగుటచే నాతఁడు మహాగ్రాయస
పరిఘాయిత కఠినాయత భుజ దండ దారుణాఘాతములను మాత్రమే
వర్ణించెను. భీముఁడు జరాసంధుని ముక్కునను, వాతను, గర్జరంధ్రములను
రక్తధార లొలుక శతవారములు వీచె ననుట మిక్కిలి సవాజముగానున్నది,

నన్నయ భీమపార్థసకలసహదేవుల చతుర్దిగ్విజయములను వర్ణించుచు నానాటి భారతదేశ భౌగోళిక స్వరూపమును, దేశములయుఁ దద్విభులయు నామములను జక్కగా వివరించెను. ఆ సోదరులు గొనివచ్చిన ధనవర్గమును దెల్పుచు మంత్రులు దానిని మేరుకైలముతోడను, కుజేరుని నిధులతోడను కల్పవృక్షముతోడను బోల్చుట తత్సమృద్ధిని వేయి విధముల వెల్లడి చేయుచున్నది.

రాజసూయయాగమునకు వచ్చిన వివిధదేశ భూపాలురను, యజ్ఞ పరికరములను, ఋత్విగాదులను, వేదనాదములను వర్ణించి నన్నయ యా సందర్భమున యజ్ఞవాతావరణమును గల్పించెను. ఆ సమయమున వేదా శీర్వాద వాదిత్రనినాచము లన్యనాచము జనులకు వినఁబడకుండఁ జెలంగెనని చెప్పట యా నాదముల సర్వతోముఖత్వమును వెల్లడించుచున్నది. నన్నయ రాజసూయయాగముయొక్క మహావైభవమును దానుగాఁ జెప్పక ద్వితీయా శ్వాసమున దుర్యోధనుఁడు తండ్రితోఁ దన మనస్తాపమును వివరించునప్పు డాతనిచేఁ జెప్పించెను. అతఁ డఖిలజలధివలయితఱ్ఱోణిలో సఖ్య సంబంధములఁ జేసి చక్రధరుఁడును ద్రుపదుఁడును దప్పఁ జాండవుల కరిపెట్టని రాజు లేవ్వరును లేరనియు, కైలకాననదీప్త విశాలమైన వసుమతీ చక్రమంతయు వారికి వశమయ్యెననియు, ధర్మపుత్రి గృహము సర్వరత్నాకరైక ప్రశస్త రత్న పుంజముల కాస్పదమై యుండెననియు, జాండవుల విభవ మాఖండల విభవముకంటెను గడు మిక్కిలియై పెరిగె ననియు వివరించెను. మఱియు నాతఁ డేయే రాజు లేయే కానుక లొసంగిరో, యెంత యన్నదానము జరిగెనో, ద్రౌపది యెట్లు వర్తించెనో, ధర్మజుఁ డెట్లు బ్రాహ్మణాదుల గౌరవించెనో కన్నులకుఁ గట్టినట్లు వర్ణించెను.

ద్యౌతమున ధర్మజుఁ డొక్కొక్క యొడ్డున నేమేమియొడ్డి యొడెనో నన్నయ విశదముగా వర్ణించెను. ద్రౌపదీ వస్త్రోపహరణాంతరమును, పాండవులు వనమున కరుగునప్పుడును నన్నయ వర్ణించిన యుత్పాతములు ఫలితములై భవిష్యన్మహాసంగ్రామమును గౌరవులకుఁ గలుగనున్న యరిష్టమును సూచించుచున్నవి.

విదురుఁడు ధృతరాష్ట్రునికుఁ జాండవు లడవికిఁ బోయిన తీరు చెప్పు సందర్భమున నన్నయ వ్రాసిన సీసము వారి యాకారచేష్టల నత్యంత విశద

ముగా వర్ణించుచున్నది. వానికి విదురుఁడు కావించిన వివరణముకూడ విపులమును విస్తృతమునై యున్నది.

ఈ విధముగా సభాపర్వమున నన్నయ కావించిన వర్ణనలెల్ల నుదాత్తములును, సహజములును, రమణీయములునై, కథాగమనమున కడ్డము కలిగింపక పాఠకుల హృదయముల కానందము కలిగించుచున్నవి. ఇందు ప్రకృతినిగాని సూర్యోదయ చంద్రోదయాదులనుగాని, స్త్రీలనుగాని వర్ణింపవలసిన యక్కఱ నన్నయకుఁ గలుగలేదు.

రసపోషణము : నన్నయ నిగ్రహవంతుఁడు. అతఁడెచ్చటను భావములను బొంగి పొరలునట్లుగా వర్ణింపఁడు. భావనిగ్రహ మాతని రచనలో సర్వత్ర గోచరించు చుండును. ఎట్టి యెడరు దొడరి నప్పుడైన నాతని పాత్రలు గాంభీర్యమును విడువక నిగ్రహముతో వర్తించుచుండును. దుశ్శాసనుఁడు కేశములు పట్టుకొని సభకీడ్చుకొనివచ్చినప్పుడు ద్రౌపదియు, వస్త్రాపహరణ సమయమున ధర్మశార్దులును వర్తించిన తెఱంగిందుకు నిదర్శనము.

భారతము బహు విస్తృతమైన గ్రంథము. పలు విధములైన కథోపాఖ్యానములందు వర్ణింపఁ బడియుండుటచే పది నానా రసాశ్రయమై యుండును. ఇందలి అంగిరసము శాంతము. కవి దీనికి విరోధముకాని న్యూనతకాని కలుగకుండునట్లుగా నంగ రసములను వర్ణింపవలయును. అంగ రసములనే విపులముగా వర్ణించిన నంగిరసమునకుఁ బుష్టి తగ్గిపోవును. “విరోధినస్తు రసస్య అంగిరసాపేక్షయా కించిన్న్యూనతా సంపాదనీయా. న్యూనోహ్యంగభూతోఽంగినం బలీయాంసం బాధితం న శ క్ను యా దిత్యాశయః” అని ధ్వన్యాలోకమును దర్వాణ్యఖ్యయు నుడువుచున్నవి. ఈ విషయమును బాగుగా నెఱింగిన వాఁడగుటచే నన్నయ యంగిరసమున కెక్కడను భంగము కలుగకుండ నంగరసములను బోషించియున్నాఁడు.

దుశ్శాసనుఁడు తన్ను సభలోని కీడ్చుకొని వచ్చినప్పుడు ద్రౌపది కోప లజ్జాపరవశయియి చేయునదిలేక తుదకు భీతయై కృష్ణుని దలంచెను. ఈ సన్నివేశము భక్తిరస ప్రకటమున కెంతో యనువైనది. ఇచ్చట భక్తిరస ప్రచురములైన పద్యము లెన్నో గుప్పించుటకు వీలున్నను నన్నయ “కోమలి కృష్ణుఁ దలంచె భీతయై” యని యొక్క వాక్యము చెప్పి యూరకుండెను.

శకుపాలుడు కృష్ణు నా జేపించు సందర్భమున సహదేవుడు క్రుద్ధుడై కృష్ణున కర్ఘ్య మిచ్చుట కొడంబడక దుర్జనత్వమునఁ బల్కెడు వీరుల మస్తకముపై నిడియెద నని పల్కుచు సభలోఁ జరణమెత్తెను. దుర్యోధనుడు ద్రౌపదిని దన యూరుతలము నెక్కరమ్మని సన్నచేసిన సందర్భమునఁ గౌరవ కురంగ మృగేంద్రుడైన భీముఁ డల్కమై నాతని నాజి భగ్నోరువు నొనర్తునని శపథము చేసియుండెను. ఇట్లే వస్త్రాప్సహరణ సందర్భమున నతఁడు దుశ్శాసను వధించి యాతని రొమ్ము నెత్తురు నాస్వాదించెద నని పల్కెను. ఈ ఘట్టము లన్నియు రాద్ర రసమును విస్తృతముగా వర్ణించుటకు పీల్చిన పట్లు. నన్నయ యట్లు చేయక వానిని సూచ్యములు కావించి విడిచివై చెను.

సభాపర్వమున వీర కరుణాద్భుత రాద్రరసము లాయా ఘట్టము లందుఁ జక్కగాఁ బోషింపఁబడినవి. వీరమునకు స్థాయి యుత్సాహము. నారదవచన ప్రేరితుడై ధర్మజుఁడు పితృప్రీత్యర్థమై రాజసూయమొనర్ప నుత్సాహముచూపు సందర్భమున ధర్మవీరమున్నది. భీమార్జునాదుల దిగ్జిత్ర యాత్రను వర్ణించు సందర్భమున యుద్ధవీరము పోషింపఁ బడినది. ద్యూత పునర్ద్యూత ఘట్టములందు ధర్మజు నెట్లైన నోడించి రాజ్య మపహరింపవలె నను నుత్సాహము శకుని దుర్యోధనులం దధికముగా గోచరించును. అచ్చట పోషితమైన వీరముకూడ యుద్ధవీరమునందే యంతర్భవించును. భీముఁడు జరాసంధుని వధించు సందర్భమున రాద్రము గోచరించును. ద్రౌపదిని దుశ్శాసనుఁడు సభకీడ్చుకొనివచ్చినప్పుడు భీముఁ డామెను జూచి దుఃఖితుడై ధర్మజుని బాహుదాహము చేయవలెనని కోపించి పల్కినప్పుడు రాద్రాభాస మున్నది. భీమార్జునాదులు వనగమనసమయమునఁ గ్రుద్ధులై శపథము తొనరించు సందర్భము రాద్ర రసమయమై యున్నది. దుశ్శాసనాకృష్టయై ద్రౌపది సభకరుడెంచి భీతయై కృష్ణుఁ దలంచు నప్పుడు భయానకరసము ద్యోతిత మగుచున్నది. నారదుఁడు దిక్పాలవిధాతృల సభలను వర్ణించు సందర్భ మద్భుతావహమై యున్నది. మయసభలో దుర్యోధనుఁడు సంవృత ద్వారమును వివృతమనియు వివృతమును సంవృతమనియు, నిర్జలప్రదేశమును సజలమనియు సజలప్రదేశమును నిర్జలమనియు భ్రాంతిపడి యవమానమునకు గుఱియైనప్పుడు హాస్యచ్ఛాయలు గోచరించుచున్నవి. పాండవులు ద్రౌపది

తోగూడ నడవి కరుగునప్పుడు కుంతి విలపించు ఘట్టము కరుణరస నిర్భరమై యున్నది. విదురుఁడు పాండవులు వనమున కేగిన తీరు ధృతరాష్ట్రునికు వర్ణించునప్పుడుకూడఁ గరుణరసము ద్యోతితమగుచున్నది.

పాత్రపోషణము : నన్నయ పాత్రపోషణమునఁ గృతహస్తుఁడు. అతఁడు సర్వపాత్రల స్వభావమును లెస్సగా నూహించిన వాఁడగుటచే వానిని సుస్పష్టరేఖలతోఁ దీర్చిదిద్దుచుండును. గాంభీర్యదాత్త్యము లాతని పాత్రలయందలి సామాన్య లక్షణములు. ధృతరాష్ట్రుఁడు ధర్మజ్ఞుఁడయ్యును సుతవశంగత వర్తనుఁడు. ద్యౌతము కలహకారణమని యాతఁడెఱుంగును. అయ్యును దుర్యోధనుని ప్రీతికై యాతఁడు ద్యౌతక్రీడ కనుమతియొసంగ వలసివచ్చెను. సభలో ద్రౌపదికి జరిగిన యన్యాయమును నిరోధింపకుండుటకుఁగూడ నాతని సుతప్రీతియే కారణము. ద్రౌపదిని బిల్చి వరము లిచ్చుటయుఁ బాండవులకు రాజ్యమును సమర్పించుటయు నాతనికిఁగల బంధు ప్రజాభిప్రాయ భీతిని పాండవులందఱతమైన ప్రేమను సూచించుచున్నవి. సభాపర్వమున దుర్యోధనుని యీర్ష్యాకుతయు నభిమానధనత్వమును దుష్టతయుఁ జక్కగా వర్ణింపఁబడినవి. దుర్యోధన దుశ్శాసన కర్ణ శకునులకు దుష్టవతుష్టయ మను ప్రతీతి కల్గించిన కథాభాగము సభాపర్వమునందే యున్నది. దుర్యోధనునికి ద్యౌతమునందభినివేశము కలిగించి మాయాకౌశలముచే ధర్మజు నోడించుట శకునియొక్కయు, నీర్ష్యాకులవై తండ్రిని ద్యౌతమున కంగీకరింపఁజేసి సభలో ద్రౌపది నవమానింప యత్నించుట దుర్యోధనుని యొక్కయు, 'ఇదిసేయగాదని మది విచారింపక' ద్రౌపది పుట్టుముఠొల్వఁబూనుట దుశ్శాసనుని యొక్కయు, ద్రౌపదిని విగతవస్త్రు నొనర్చి సభకుఁ దెచ్చినను ధర్మవిరోధములేదని పల్కుట కర్ణునియొక్కయు దౌష్ట్యమును వేయవిధముల విశదీకరించుచున్నది. నన్నయ ధర్మజుని ధర్మ పరాయణత్వమును, అర్జున నకుల సహదేవుల యగ్రజాశయానుగుణవర్తనమును, ఖిముని యమాయిక కోపమును, ద్రౌపది భక్తిపాతివ్రత్యాభిజాత్య ధర్మజ్ఞతా గృహిణీత్వములను జక్కగా వ్యక్తము చేసెను. భారత కథలో నధర్మము జరిగినప్పుడెల్ల జంకక ధృతరాష్ట్ర దుర్యోధనాదుల కట్లు చేయరాదని ధైర్యముతోఁ జెప్ప సాహించినవాఁడు విదురుఁడొక్కఁడే. ఇది యాతని ధర్మపరాయణతను సూచించుచున్నది. ధృతరాష్ట్రుని కాతని

ధర్మజ్ఞతవై నమితమైన ప్రత్యయమున్నది కుంతికి గొడుగులపైని కోడలి పైని గలప్రీతి యతిమాత్రమైనది. సఖాపర్వమున శ్రీకృష్ణుని భక్తపరాధీనతను, పాండవప్రీతిని, దుష్ట శివణ సామర్థ్యమును నన్నయ లెస్సగా వెల్లడించెను. బ్రహ్మపదికి సభలో నవమానము కలుగకుండఁ గాపాడినవాఁడా సుజనత్రాణపరాయణుఁడే. భీమునిచే జరాసంధుని వధింపజేయుటయు, శిశుపాలుని స్వయముగా సంహరించుటయు నాతని దుష్ట నిగ్రహణ దక్షతకు నిదర్శనములు. ధర్మజుని రాజసూయము నిర్విఘ్నముగా సాగిపోవుట కాతఁడు రక్షకుఁడై యుండుటయే కారణము. సఖాపర్వమున శిశుపాల జరాసంధుల యౌద్ధత్యమును, సాత్వతిపుత్రి ప్రేమయు, మయుని కృతజ్ఞతయు, నారదుని కలహాశనత్వమును, ప్రహ్లాదుని ధర్మపరాయణతయు, సంజయ భీష్ముల ధర్మవక్షపాతమును నిపుణముగా సూచింపఁబడినవి.

నన్నయ పాత్రలను బ్రవేశపెట్టునప్పుడే యుచిత విశేషణములచే వారి శీలములను సంగ్రహముగాఁ జెప్పివేయుచుండును. “అతిదర్పిద్దతుఁడు మహాద్భుత భూరిబలుండు చేది భూపతి” (స. 1-110) “పాలిత దుర్నయుండు శిశుపాలుఁడు బాలుఁడు” (స-2-22) “ఖలుఁడు బృహద్రథాత్మజుఁడు గర్వితుఁడు” (స-౧-118) “ఆయత భుజవీర్యులు, మాయాయోధులు, హంసడిభకులనువార లనిర్రేయులు పరస్పర స్నేహాయత్త సుచిత్తులు” (స-౧-111) “ధర్మతనూజుండు ధర్మపు తప్పిన ధరణీతలంబెల్లఁ దల్లడిల్లు” (స-2-224) “అనుపమ దైవయోగహతుఁడయ్య నవశ్యము ధర్మసంపదం దనరున కాని ధర్మజుఁడు ధన్యుఁడు ధర్మపథంబుఁ దప్పఁ ద్రొక్కునె” (స-2-218,) (దుశ్శాసనుఁడు) భృశకోపనుఁడు, దుర్మదుఁడు, “విచారవిదూరు సుయోధనున్ — ఇమ్మనుజాధమున్ గుణవిహీను — మానధనాధ్యుడైన భూపతి”, “వాసవాత్మజుఁ బంపు మిప్పుడ వాఁడు ధర్మవిదుండు” (స-2-180); “పుత్రవత్సలుండు విచిత్రవీర్యాత్మజుఁడారుండు” (స-2-157); ధర్మాధర్మవిదుండైన విదురుని కిది సమ్మతంబుగాదు (స-2-137); “ధీరమతి విదురుతోడ విచారితము వాఁడు నయ విశారదుఁడు కళాపారగుఁడు, దీర్ఘదర్శి, యపారహితారంభుఁ డుభయపక్షంబులకున్” (స-2-24) “పరమ పత్రివ్రతన్ సఖఁ దపస్వినిఁ బాండవ ధర్మపత్ని ధర్మరథ నయోనిజం” (స-2-255) “అఖిల లావణ్య పుంజంబు నబ్జభవుఁడు మెలతగా దీనియందు నిర్మించె నొక్కొ” (స-2-160) మున్నగున విందుకుఁ డాధ్కారణములు.

సభాపర్వన సందర్భమున నన్నయ ధర్మజ దుర్యోధనుల శీలములను ప్రతియోగ దృష్టితోఁ జక్కగా నిర్దేశించెను. దుర్యోధనుఁడు శకునితోఁ దన శరీరకార్యమునకుఁ గారణముఁ దెల్పుచు

భావిపురాతనాద్యతన పాండవలక్షులు పాండవేయు ల
క్షీవిభవంబుతోడ నుపమింప సమంబులుగా వశిషరా
జావళిలోన నత్యధికులైన సవత్సుల పేర్ని జూచియే
జూపె సహింపనోపక కృశుండ వివర్ణుడనైతి నెంతయున్ ౨-114

అని తనయసహనమును వెల్లడించెను. దుర్యోధనుని ప్రీతికై ధృతరాష్ట్రుఁడు నిర్మింపఁజేసిన సభనుజూచి ధర్మరాజు “లక్షీధరమూర్తి యెంతయునుమెచ్చె మనంబునఁ దద్విభూతికిన్” (౨-162). ఈ రెండు సందర్భములను బరిశీలించి చూచినచో ధర్మజ దుర్యోధనుల శీలములందలి తారతమ్యము విస్పష్టము కాఁజాలును.

నన్నయ లోకజ్ఞత - మనస్తత్త్వ పరిశీలనము: నారదుఁడు సభాగతుఁడైన ధర్మజుని జూడ నరుదెంచి రాజనీతికి సంబంధించిన విషయము లడిగి తెలిసికొనెను. ఈ సందర్భమున నన్నయ వ్రాసిన పద్యములలోఁ గొన్ని యాతని స్వకపోల కల్పితములే. అవియును సంస్కృత భారతమునుండి యాతఁ డనువదించిన రాజనీతికి సంబంధించిన పద్యములును అతని లోకజ్ఞతకు, నిదర్శనములుగా నున్నవి.

జర జాలక శరీర శకలములు రెండిటిని గూడఁబట్టఁగనే యవి రెండు నొక్కటయ్యెననియు నప్పు డేర్పడిన జాలకుఁ డేదైననియు నా యేడ్పువిని యంతిపురమునందలి ముదుసలియవ్వ లెల్ల రరుదెంచి మహా హర్షముతో వాని నెత్తుకొనిరనియు నన్నయ రచించినతీరు చాల సహజముగా నున్నది. రాణులు తమకు జనించిన దేహశకలములను సిగ్గున దాదులచే వెలపలఁ జాటవేయించిరి. తరువాతఁ గొంత సేపటికి శిశువు నేడ్పు వినిపించెను. ఆ శకలములే సజీవములై యల్లేడ్పుచుండె నేమోయని యంతిపురమందలి ముదుసలియవ్వ లరుదెంచి వాని నెత్తుకొనిరి. ఇది ముదుసలియవ్వల మనస్తత్త్వమున కెంతయు ననుగుణముగా నున్నది.

శకుని దుర్యోధనుని మనస్తాపమునకుఁ గారణ మెఱిగి యాతని ధృత రాష్ట్రనొద్దకుఁ గొనిపోయి యతని శరీరకార్యశైవర్యములు వర్ణించి చెప్పెను ధృతరాష్ట్రుడంత నదరిపడి కొడుకు నొడలంటి చూచెనని నన్నయ వ్రాయుట యాతని నిశితలోక పరిశీలనమునకుఁ దార్కాణము. అంధులైన వృద్ధులు తమకుఁ బ్రీతి పాత్రులైన వారియెడ సరిగా నిశ్చే వర్తింతురు.

ద్రౌపది ప్రాతికామివెంట సభకరిగి కురువృద్ధు సమీపమున నుండెను. దుర్యోధనుఁడు దుశ్శాసనుని బిలిచి ద్రౌపదిని దోడ్కొనిరమ్మని సంపెను. నిర్దయాత్ముఁడును శాప నిరతుండునైన దుశ్శాసనుఁడింక వచ్చునని యెఱిగి ద్రౌపది భీతయై గాంధారి యొద్దకు నరిగెను. ఇట్లు వ్రాయుట నన్నయ మనస్తత్వ పరిశీలనమునకు నిదర్శనము. నిజమునకా సందర్భమున దుశ్శాసను నరికట్టగలవారు గాంధారితప్ప మఱెవ్వరును లేరు. అదియునుగాక గౌరవమునకు భంగము వాటిల్లునేమోయని భయము కల్గినప్పుడు స్త్రీలు వృద్ధ స్త్రీల పజ్జకరిగి తమ మానగౌరవముల రక్షించుకొన నెంచుట మిక్కిలి సహజము.

దుశ్శాసనుఁడు ద్రౌపది కట్టినవలువలు విడుచునప్పుడు “ఉడుగక యెలువంగఁబడియు మున్నవనీతమైన తద్వస్త్రంబు నట్టి వలువ లలితాంగి జఘన మండలమునఁ జాయక యొప్పుచు” నుండెనని నన్నయ రచించెను. ఒకేరకమైన వస్త్రము మరల మరల నుత్పన్న మగుచున్నయెడల నగ్నత ఖాసింపదు. ఇచ్చట పాయక అను శబ్దముయొక్క ప్రయోగము సాఖిప్రాయము. అది అవ్యవధికముగా మఱొక వస్త్రము వచ్చుచుండెనను విషయమును సూచించుచు నన్నయ లోకజ్ఞతను వెల్లడించు చున్నది.

ధర్మరాజు జూదమాడుటకు ద్రౌపదితోడను అనుజులతోడను హస్తినాపురమున కరిగినపుడు గాంధారి కోడం ద్రెల్లరును ద్రౌపదినిజూచి ‘అఖిల లావణ్యపుంజంబు నబ్జభవుఁడు మెలఁతగా దీనియందు నిర్మించె నొక్కొ కాని నాఁ డిట్టికాంతి యేకాంతలందు నేలలేదని సామర్ష హృదయులై’రని నన్నయ వ్రాసియుండెను. ఇది స్త్రీ సహజమైన మాత్సర్యముతోపాటు వారు ద్రౌపదినిగూర్చి తమతమ భర్తలతో నేమేమియో చెప్పియుందురనియు. ద్రౌపదికిఁ దరువాత సభలో జరిగిన యవమానమున కదియు నొక కారణమై యుండుననియు ధ్వనింపఁ జేయుచున్నది.

పై విషయములన్నియు నన్నయ లోకజ్ఞతను వెల్లడించుచు నవతారికలో నాతఁడు తన్నుగూర్చి వాడిన లోకజ్ఞుఁడను విశేషణమును సార్థకమొనరించుచున్నవి.

నన్నయ శైలి: నన్నయకుఁ బూర్వమాతని కాదర్శములు కాఁదగిన తెలుఁగుకావ్యము లేవియును లేవు. అందుచేఁ గన్నడకవుల కావ్యములును సంస్కృత కావ్యములును అతని కొజ్జబంతు లయ్యెను. కన్నడమున నంతకుఁ బూర్వము రచింపబడిన కావ్యములు తత్సమ బహుళములై మార్గిపద్ధతిని రచింపఁబడి యుండెను. వాని ననుసరించి నన్నయయుఁ దన రచనలోఁ దత్సమ పదములను సంస్కృత సమానములను ఎక్కువగా వాడియుండెను. తెలుఁగున నప్పటికుండిన పదసంపద యతి పరిమితమై యుండుటయు నందు కొక కారణము. నన్నయ సంస్కృత సమానముల నెక్కువగా వాడినను వానిలోఁ గ్లిష్టత లేకమైన నుండదు. అవి ప్రసాదగుణముతో నిండారి యుండును. పాండిత్య ప్రకటనమునకై యాతఁడు మాఱుమూల పదముల నెచ్చటను వాడఁడు. తెలుఁగు వాఙ్మయమున నన్నయవలె సుందర పదబంధ ములుగను అట్లే ప్రాస్వయములుగను సమానములను వాడిన కవుల సంఖ్య చాల తక్కువ. సమాన భూయిష్టములైన యాతని పద్యములు కొన్ని ధ్వని గంభీరములై వేదముక్కులవలె ధ్వనించుచుండును.

నన్నయ రచనమునఁ గొన్నిచోట్ల సంస్కృత వాక్యయోజన గోచరించును. అతఁడు సంస్కృతమునవోలె విశేష్యములను విశేషణములకు ముందును వెనుకను గూడ వాడుచుండును. విశేషణ విశేష్యములకు నడుమ నొక్కొక్కప్పు డితరపదముల వ్యవధానము నైతము గోచరించుచుండును.

పరమ సత్ప్రవతన్ సభఁ దపస్వినిఁ బాండవ ధర్మశత్తి ధ
ర్మరత నయోనిజన్

2-255

కురుపతికిన్ యుధిష్ఠిరునకున్ సకలక్షితిపాల సేవ్యసు
స్థిర విభవాభిరామునకు ౧-5

సంస్కృతమునవలె యత్త దర్థక శబ్దముల ప్రయోగములతోఁ గూడిన వాక్యము లాతని రచనలోఁ బెక్కుచోట్లఁ గానిపించును

ఎందేని సర్వభూతేశుండు సృజించె సచరాచరములై న జగములెల్ల
అట్టి బిందుసరమునందున ౧-౪

ధర్ముపెఱిగి దాని . . .

సఖల నెవ్వఁడేని సభ్యుడై పలుకువాఁ డన్యత దోషఫలము
ననుభవించు ౨-238

నన్నయ రచనమునఁ గర్మణి ప్రయోగము లచ్చటచ్చటఁ గన్పించును.
ఉడుగక యొలువంగఁబడియు మున్నపనీతమైన వస్త్రంబు నట్టి వలువ ౨-23

వినఁగఁ జూడఁబడ వెవ్వరిచేన్ ౨-139

పరసంపద చేకొనఁగఁ బడునేని ౨-142

నన్నయ తరువాతి కవుల కావ్యములలో నిట్టిప్రయోగము లంతగాఁ
గానిపింపవు.

నన్నయ దాలంకారికమైన రచన. అతని యలంకారము లన్నియు
ధారాళముగా నప్రయత్నముగా సమకూడినట్టివే. ఉపమ, రూపకము,
ఉత్పేక్ష, అర్థాంతరన్యాసము, స్వభావోక్తి మున్నగు నలంకారము లాతని
రచనతో నధికముగాఁ గనిపించును.

నీరజమిత్రుఁ డేల ధరణీగతుఁడయ్యెడునొక్కొ ౧-23 ఉత్పేక్ష
వరాహ్మిరోంగనాయత విలసత్కటాక్ష కుసుమార్చిత సుందర
వక్త్రీ చంద్రుడై ౧-64 రూపకము

అవనితలంబు వ్రస్సెనొ హిమాచలశృంగము వ్రయ్యలయ్యెనో
౧-213 ఉత్పేక్ష

మానధనాధ్యుడైన భూపతి సహియింప నోపునె సపత్నుల
వృద్ధియు నాత్మహానియున్ ౧-93 అర్థాంతర

అన్న! సహదేవ నీవును, నన్నలతో నరిగెదయ్య యట యడవులకి
వున్నను సుతులందఱు నిం, దున్నట్టుల నాకుఁ జిత్తమూఱడి

యుండున్ ౨-238

అనునది యలఁతి యలఁతి పదములతోడను స్వభావోక్తితోడను గూడి కుంతి శోకమును గాఢముగా వ్యక్తము చేయుచున్నది. నన్నయ సమయోచితములు భావస్ఫోరకములు నైన యుపమానములను బెక్కుచోట్ల వాడి యుండెను.

అయనయహినుడౌఁ సవిత్సనట్లు విఖండిత పక్షతిద్వయుం

డయిన ఖగేంద్రునట్లు ౧-161

పోరి రూర్జితభుజదర్పమేర్పడఁగ సింహగజేంద్రములట్లు వజ్ర
పర్యతమలయట్లు ఘోరతరవాసవవృత్రుల యట్లు నిర్దఱున్
౧-206

నెట్టన దర్శనందనుండు నిన్నవలంబముచేసి యోడతోఁ

గట్టిన యోడవోలె గతగౌరవుడై కడుదూరె ౨-40

బూతువొగడినట్లు పొగడెదు ౨-43

చండకౌశికుండు జరాసంధుని బలసామర్థ్యములను వర్ణించు నప్పుడును ౧-158 మంత్రులు ధర్మజుని వైభవమును వర్ణించు నప్పుడును (౧-278) నన్నయ వాడిన వచనములందలి యుపమానము లర్థగంభీరములును, ఔచిత్య శోభితములునై మిక్కిలి మనోహరములుగా నున్నవి.

నన్నయ రచనమున నందందు శబ్దాలంకారములుకూడ గోచరించు చున్నవి. ఇందు వృత్త్యను ప్రాసముల సంఖ్య పాచ్చు.

“సటాసముత్పాటన కుపిత కుంజర వైరియుంబో లెఁగడు

నలిగి కుటిల భ్రుకుటి ఘటితనిటలుం డగుచు” ౧-194

ఇందు టకారముతోఁగూడిన వృత్త్యనుప్రాసము జరాసంధుండు పండ్లు పటపట కొలుకుచున్నాడాయను భావమును గలిగించుచు నతని క్రోధమును జక్కగా వ్యక్తము చేయుచున్నది. నన్నయ రచనమునే సంత్యానుప్రాసము లెచ్చటను గానరావు కాని కొన్ని వర్ణనాత్మకములైన పద్యములతో దాని, దాని అనుపదములతో ముగియు విశేషణములు పెక్కు కాన వచ్చుచున్నవి.

ఉరుతర హర్యూ మాలికలనొప్పు గిరివ్రజమన్నురంబు గాం
చిరి నవ సౌరభ ప్రసవ చిత్రవనావళి గల్గుదాని, నె
వ్వరికి దురాసదంబులగు వజ్రమయోన్నత వప్రచారు గో
పురముల దాని నయ్యలకఁ బోలేడుదాని మహార్థసంపదన్ ౧-174

ఈ క్రింది పద్యమున నరిష్టశబ్దమునకుఁగల రెండర్థములను బురస్కరించుకొని నన్నయ చక్కని అర్థచమత్కారమును గల్పించియున్నాఁడు.

ధృతరాష్ట్రజనకుఁ బుట్టెనరిష్టమని రిష్టమునఁ దమలోనన్ ౨-258

ద్రౌపదీ పరాభవ సమయమున నుత్పాతము లుదయించినపుడు కృప విదుర శాంతనపు లిట్లనియుండిరి. మూలమున నీ సందర్భమున నమంగళము తొలఁగి స్వస్తియగుఁగాక యని వారనినట్లున్నది. నన్నయ స్వస్తి శబ్దమునకు బదు లరిష్ట శబ్దమును వాడియుండెను. అరిష్టశబ్దమునకు మేలు-కీడు అను రెండర్థములు నున్నవి. నిజమున కిచ్చట కీడనునదే వారి యభిప్రాయమైనను మేలను మూలార్థముకూడ స్ఫురించుచున్నది.

నన్నయ కొన్నిచోట్ల శబ్దములను సాభిప్రాయముగా వాడుచుండును. అట్టియొడ నా శబ్దములు పరివృత్తిని సహింపవు.

వాతసుతుండు వీచె...తృణఖండ సముండగుచుండ మాగధున్ ౨-209

తృణఖండ సముండైన మాగధుని వాయుసూనుఁడు వీచెనని స్ఫురింపఁ జేయుటకై నన్నయ వాతసుతుఁడను శబ్దమును సాభిప్రాయముగా వాడి యుండెను.

దీని కొడంబడు మొడంబడవేని నేడ యీక్షణమ సర్వభతుచేత భక్షితుండ నగుదు. ౨-128

ఇది దుర్యోధనుఁడు ధృతరాష్ట్రునితో నన్నమాట. మానవుని దహించు సందర్భము కావున నగ్నికి సర్వభక్ష శబ్దమిచ్చట సాభిప్రాయమై యలరారుచున్నది.

కొన్నిచోట్ల నన్నయ వాడుచుండు పదములు సందర్భోచితములును
 బరహొచిత్య భాసితములునై యొప్పురుచుండును.

ప్రాతికామి తన్ను సఖలోనిఁ గొనిపోవుటకై వచ్చినపుడు ద్రౌపది
 యాతనిఁజూచి

“మున్ను దన్నోటువడి..... గ్రన్నదన్నోటువడియెనో యన్న నా
 కెఱుంగఁజెప్పము”

అని “అన్న”యని సంబోధించుట యా సందర్భమున కెంతయుఁ దగి
 నిష్కరుణనికైన జాలి పుట్టించునదిగా నున్నది.

పాండవు లడవికేగునపుడు కుంతి సహదేవుని జూచి

“అన్న! సహదేవ నీవును నన్నలతో నరిగెదయ్య 2-288

అని ‘అన్న’ యను శబ్దమును వాడుట యామె కాతనియెడఁగల
 వాత్సల్యమును లెస్సగా నూచించుచున్నది. ఇట్లే భీష్ముఁడు ద్రౌపదితో
 “అవ్వా! నీ ప్రశ్నఁబునకు నుత్తరం బయ్యుధిష్ఠిరుఁడు సెప్పవలయు” 2-245
 నని అవ్వా అని సంబోధించుట యత్యంతవాత్సల్యసూచకమై యున్నది.

సభాపర్వమున దుర్యోధనుఁడు రెండుసార్లఁ దర్మరాజుతోఁ బ్రత్యక్ష
 ముగా మాటాడియుండెను. ఆ రెండుసార్లు అతఁడతనిని ‘అనఘ’ అనియే
 సంబోధించి యుండెను.

అనఘ ! మామామ శకునీ మాకై కడంగి 2-174

అనఘ ! సుహృద్ద్యూతం బిందొనరింతము 2-164

నన్నయ పదప్రయోగము రసానుగుణమై యుండును. వీర రౌద్ర
 సందర్భములం దతఁ డోజోభరితమైన కై లిని, కరుణ శృంగారాదులఁడు
 మాధుర్య ప్రసాదభరితమైన కై లిని వాడుచుండును. భీముఁడు ప్రతిజ్ఞలు
 చేసిన పద్యములను, కుంతి పాండవ వనగమన సందర్భమున దుఃఖించునప్పటి
 పద్యములను బరిశీలించిన నీ విషయము తేటతెల్లమగును.

నన్నయ తన రచనలో నక్షరరమ్యత యుండునని తెల్పియుండెను,
 అక్షరరమ్యత యనఁగా, సర్వ సందర్భములందు లలిత ఘధుర శబ్దములను

మోత్రమే వాడుటకాదు. రసోచితముగా శబ్దములను వాడినప్పుడే యక్షర రమ్యత యేర్పడుచుండును. ఆ రమ్యత రససంబధియే కాని కేవలపద ప్రయోగ సంబంధికాదు.

నన్నయ రచనయందు ధారాశుద్ధి సర్వతోముఖముగా గోచరించుచుండును. అతని పద్యము లెక్కడను గుంటువడక నిరర్గళగమన సౌందర్యముతో సాగిపోవుచుండును. అందుచేతనే ఎఱ్ఱున “నన్నయభట్ట కుంజరం జెన్న నిరంకుశోక్తిగతి నెయ్యెడఁ గ్రాలుట ప్రస్తుతించెద”నని యాతనిఁ గుంజరముతోఁ బోల్చియుండెను. “మదమాతంగ తురంగకాంచన” (2-18) “రయ విచలత్తురంగమ తరంగములన్” (2-33) “ప్రకటితకోపవేగమున” (2-51) “కనకోర్విధరసానుసార” (2-297) మున్నగు పద్యము లిందుకు దృష్టాంతములు.

సాధారణముగాఁగావ్యమునందలి కైలి కథనకైలి, వర్ణనకైలి, సంవాదకైలి యని మూడు తెలుగులుగా నుండును. నన్నయది ప్రధానముగాఁ గథనకైలి. అతఁడు పెక్కుచోట్లఁ గథకుండు కథను జెప్పనట్లుగాఁ దటస్థుడై కథలను చెప్పుకొనిపోవుచుండును. అతఁడు వర్ణన సంవాదకైలులను బ్రయోగించిన భాగములును లేకపోలేదు. సఖావర్ణనాదుల సందర్భమున వర్ణనకైలియు, శిశుపాలవధ ఘట్టమున సంవాదకైలియు గోచరించుచున్నవి. శిశుపాల వధ ఘట్టము పాత్రల యుక్తి ప్రత్యుక్తులతోఁగూడి దృశ్యకావ్య భాగమువలె సాగిపోయినది.

నన్నయ ప్రధానముగా మార్గ కవితా సంప్రదాయమునే యనుసరించి నను దేశీయ వృత్తములను దేశీయములు జాతీయములునైన పలుకుబళ్ళను బలుచోట్ల వాడియుండెను. సీస గీత మధ్యాక్కరాదుల ప్రయోగ మాతని దేశీయ వృత్తాభిమానమునకు నిదర్శనము. ఈ క్రింది ప్రయోగము లాతని జాతీయపద ప్రయోగ కౌశలమును సూచించును.

ప్రీతి నెత్తికొనియెన్ మహినెత్తిన పుణ్యుడున్నతిన్ 1-102

ఇతనిఁ గూర్తురేని ధనమిత్తురభీష్టములైన కార్యముల్

మతినొనరింతు రిష్టుడని మంతురుగాక 2-10

ఇమ్ముడిచెట్టి వీనిఁ బరమేశ్వరుగాఁగొనియాడె ౨-౩9

పొగడుచునున్న నీ నాలుక యొక్కఁ డయ్య ప్రయ్యవలయు నూలు
ప్రయ్యలుగాఁగ నట్లయినఁగాని చాలవతనిఁ బొగడ ౨-41

నన్నయ అరణ్యపర్వమందలి కొన్ని ఆశ్వాసముల యంతములందు రమ్యరమణీయ పదములను వాడినట్లే సఖాపర్వ ప్రథమాశ్వాసాంతమున “ఁని వై శంపాయనో క్త కథ రసోత్కటముగ” అని రసోత్కట పదమును వాడి యుండెను. ఈ పదముల ప్రయోగ మాతఁడు తన రచనను రమణీయముగను రసోత్కటముగను జేయవలెనని యుద్దేశించినట్లు స్పష్టము చేయుచున్నది. “ప్రసన్న కథా లలితార్థయుక్తి” అను సమాసముకూడ నాతని రసదృష్టిని వ్యక్తము చేయుచున్నది. ప్రసాదగుణము సర్వరస సమర్పకమైన గుణముగుటయే యందుకుఁ గారణము. తెలుఁగున పద్యరచనకుపలెనే గద్యరచనకును నన్నయ అద్భుతని చెప్పవచ్చును. అతని వచనములు ధారాళములై, వర్ణన సందర్భములందు దీర్ఘసంస్కృత సమాస భూయిష్టములై, నాతిదీర్ఘములై యతిమనోహరములుగా నుండును. ద్రౌపది ధర్మవిజితయా అధర్మవిజితయా యను సందర్భమున వికర్ణుడును కర్ణుడును బల్కినపల్కులు పేతువాద పూర్వకములై వాది ప్రతివాదుల పక్షము లవలంబించి న్యాయవాదులొనర్చు వాదములవలె నున్నవి. నన్నయ గద్యపద్యముల వాడు సందర్భమున విచక్షణత ప్రదర్శించుచుండును. నీరసములు, విషయప్రధానములు, నామాది కథనప్రయోజనములునగు నంశముల నాతఁడు సాధారణముగా వచనము ననే చెప్పుచుండును. గద్యమునందైనను బద్ధమునందైనను గాంభీర్యము, ధారాశుద్ధి, అన్వయసౌలభ్యము, అర్థవైశద్యము అనునవి నన్నయ కైతి యందలి ప్రధానలక్షణములు.

నన్నయ భాషాభండఃప్రయోగము: సంస్కృత పదములను దెనుఁగున వాడు విధానము నిశ్చయించి, తనకుఁ బూర్వము శాసనములందును జన వ్యవహారమునందును గల తెలుఁగు పదముల రూపమును స్థిరపఱచి యాంధ్ర భాషకు రూపసౌష్ఠవమును బడవిస్తృతిని గలిగించుటద్వారా మహాకావ్యోపయోగ్యతను జేకూర్చినవాడు నన్నయయే. అందుచేతనే యతనికి వాగను శాసనుడను సార్థకమైన బిరుద మేర్పడినది. అతని సఖాపర్వమునఁ గనవచ్చు భాషాప్రయోగవిశేషములలో ముఖ్యమైనవానినిమాత్రమిచ్చటఁ బ్రదర్శింతును.

1. అమ్మని ప్రవరు పృథూత్సంగతలముపై వడిబడియెన్ ౧-42
ఇచ్చట ముని ప్రవరు అను సంస్కృత సమాసమున రేఫయుక్త సంయుక్తాక్షరమైన ప్ర అనుదానికి ముందున్న ని అనునక్షరము లఘువుగానే యున్నది.
2. అను, విను, కను అను తద్ధర్మ విశేషణముల తుదియకారము వైకల్పికముగా లోపించును. గిరిప్రజమన్పురంబు ౧-172. ఇచ్చట పకారమునకు సరళాదేశమురాని కతమున ఉ లోపింపఁగా మిగిలిన రూపమందలి తుది నకారము ద్రుతముకాదని తెలియుచున్నది.
3. చనుధాతువునకు ప్రథమపురుష తద్ధర్మైక పచనరూపము చనును. చివరి ను ప్రత్యయము ద్రుతమగుటచే లోపింపవచ్చును. నన్నయ ధాతువునందలి ను లోని ఉకారమునకుఁగూడ లోపము కలిగింటి నాఁడు.
విప్రసతికి సూటు వేడజన్వరములు. ౨-263 (వేడజనును)
4. అచ్చవరమగునపు డేని యందలి తుది యిత్వమునకు లోపము వైకల్పికము.
ఎందే నిట్టి సభ చూచియెఱుంగుదురే ౧-57
పక్షమున ఎందేని నిట్టి సభ
నన్నయ నేని యను హలాది పదమునుగూడ వాడియాండెను.
సీవునుజూచి తట్టి సభనేని వినంబడదేయుగంబులన్ ౨-95
5. చోరభయవర్జితముగా ధారుణి వాలింతె, ౨-41 ఇచ్చట తత్సమము మీది తత్సమ పరుషమునకు (పకారమునకు) గనడద వాదేశము కలిగినది.
6. నలుశబ్దమునకుఁ గ్రొత్తశబ్దమునకువలెనే తొలియచ్చు మీది వర్ణములకు లోపమును మీది హల్లునకు ద్విత్వమును గలుగును.
చిత్రరథుడనువాఁడు నన్నూలు గంధర్వహయంబులనిచ్చె ౨-113

7. నీవు మూర్ఖువు శిశుపాల (2-21) మూర్ఖశబ్దమున డుక్లొపము బలిమిగొనిన ధనము పదివేలు లొట్టియల్ 2-567
నన్నయ ఎ దంత రూపములనుగాక యియాంత రూపములనే వాడి యున్నాడు. దీనినిబట్టి యివియే ప్రాచీనతరములుగాదోచును.
9. రాహుపర్వంబు గాకయ భానుబట్టె 2-298
రాహుశబ్దము వు వర్ణకహితముగా వాడబడినది.
10. ఋత్విజుండని విచారించి పూజించితే, 2-11 నన్నయ భారతమున ఋత్విక్కు అను రూపములేదు.
11. సదంబు 2-15 సదస్సును రూపము నన్నయ వాడలేదు.
12. శూరులెందు నీయట్టిరే. 2-236. అట్టి + వారు-తచ్చబ్ద వకారము నకు లోపము చేయబడినది.
13. సుందరి నా కోడండ్రుగయం దభ్యర్చితవు నీవ 2-257
కోడండ్రు + రు. బహువచనమువై బహువచన ప్రత్యయము.
14. తృతీయాచతుర్థ్యర్థములందు నన్నయ మై, పొంటె అను ప్రత్యయము లను వాడియున్నాడు.
పూవులుఁజందనంబుఁ జనునె బలిమిమైగొనితాల్ప 1-181
కార్య సంప్రయోగము పొంటెన్ 1-26
అనుఘ మామామ శకుని నాకై కడంగి (2-172) అని నన్నయ చతుర్థ్యర్థమున కై అను ప్రత్యయము వాడినాడు కాని యది కు + అయి (ఐ) అను వాని కలయికవలన నేర్పడినది. వైప్రయోగమున అ కునుకై లోని ఐని యతివేయబడినది. నన్నయ తదర్థమును దానినిగూడఁజతుర్థ్యర్థమున వాడియున్నాడు.
నీతదర్థంబులై నిఖిలవేదంబులు వర్ధిల్లు (1-253)
నీ కొఱకై యని యర్థము. తదర్థంబులై అని బహువచనాంతముగా వాడబడుటచే నది యప్పుడప్పుడే ప్రత్యయత్వమును బొందుచుండె

నని తోచును. నాతడర్థ మాచరింపుము బ్రహ్మచర్యవ్రతంబు (అర. 1-275) అను బ్రయోగమీ యఖిప్రాయమును స్థిరపఱచుచున్నది.

15. అతని పుట్టిన విధమెట్టుచెప్పు 1-33 కర్తృపదవ్రథమకు పట్టి

16. లో అను వ్రత్యయము మీద సప్తమీ విభక్తి వ్రత్యయములైన అందు, న అనునవి చేరుచున్నవి.

జంభకుంఠను వాని భూరిబలుని పుత్తుని బోరిలోన నొడిచి 1-246

17. సన్నయ భావగమన మొనరిటి యనియే వాని మొగటి అను బ్రయోగము కానరాదు. మొనరిటి సంపదలతో సమూలంబు చెయ్యి 2-202

18. ఏవగింపక చేకొనుం డిదె యెల్లయందును భర్తృబాధావ మొక్కని 2-236. ఇచ్చట అందు సప్తమీ విభక్తి వ్రత్యయముగా గాక స్థల వాచనముగా వాడబడినట్లు తోచుచున్నది.

19. భవత్పునర్వ్యవస మయ్యెనమగుచున్నది 2-237 కేతన దీపన కావమయుఁ గాతయుఁ గావునయు సగునని తెల్పెను. వ్రాసిన వ్రతులలో ఎడమనుకూపమే కనవచ్చుచున్నది. తరువాత నది ఎడమగా మారినది.

20. ఆయుధంబులున్నవలనిఁ దృష్టులు నలుపుచు 2-250 నలుపుచుననఁగాఁ బ్రసరింపజేయుచు నని యర్థము.

21. ధీరమతి విచగుతోన విచారించు 2-251 ఇచ్చట విశేషణము తృతీయకుఁ బ్రథమ వాడబడినది.

24. పదునాలుగు కేలు 2-254. పదునైన కేల్లు 2-255 1-14. సంఖ్యా విశేషణములు సామాన్యములు అదే వాగ్ విధముగా పద్యంబకుఁ బ్రథమ వాడబడినది.

25. దెప్పకములు పల్కుగాఁగనది 2-256 దెప్పకములు దెప్పకము మాటలు. విశేషణము విశేష్యమున మైనది.

26. తమ్ములు దానును బాదచారియై ౨-94. ఆత్మార్థ మభిహిత మగు టచేఁ దల్లింగ సంఖ్యాభిధాయి వచనము విశేషణమున కై నది.
27. అనఘ వినఁగవేడ్కయైనయదియు ౧-252 ఇచ్చటసముచ్చయార్థకము లేకున్నను అర్థమునకు భంగము కలుగదు.

చందస్సు : కన్నడ కవులు సంస్కృతమునందలి మత్తేభ శార్దూలాది వృత్తములను గ్రహించి యందుఁ దమ భాషకు సహజమైన ప్రాసనియమమును జేర్చి కావ్యములందు వాడుకొని యుండిరి. కొన్నిచోట్ల వారు సంస్కృత వృత్తముల పేర్లు మార్చి వానికిఁ గ్రొత్త పేర్లు పెట్టియుండిరి. నన్నయయఁ గన్నడ కవులవలె సంస్కృతమునుండి వృత్తములు గ్రహించి వాని యందుఁ దెలుఁగు చందమునకనుగుణముగా యతిప్రాసలను జేర్చి రచన కావించి యుండెను. అతఁడు వారివలె మానిన్యాదివృత్తముల పేర్లు మార్చక వానిని సంస్కృతమునందలి పేర్లతోనే వ్యవహరించి యుండెను.

నన్నయ సభాపర్వమున 45 సీసపద్యములు వాడెను. అవి అన్నియు నాటవెలఁదులతోనే కూడియున్నవి. సీస గీతములందలి యతి, ప్రాస యతులను బట్టి సీసములను 16 రకములుగా వింగడింపవచ్చును. వానిలో నన్నయ 13 భేదములను మాత్రమే వాడి యుండెను.

సీస పాదములందు యతి, ప్రాసలును గీత పాదములందు ప్రాస,యతులును; సీసపాదములందు ప్రాస, యతులును గీత పాదములందు ప్రాసయు; సీసపాదములందు ప్రాస, యతులును గీత పాదములందు యతి, ప్రాసలును గల మూడు భేదములను అతఁడు వాడి యుండలేదు.

సభా పర్వమున రెండు మధ్యాక్కర లున్నవి. నన్నయకుఁ బూర్వ మందలి బెజవాడ శాసనమందలి మధ్యాక్కరలలో యతి పంచమ గణము మొదట వేయఁబడినది. దాని ననుసరించి నన్నయ కూడ నచ్చటనే యతి పాటించియున్నాఁడు. ఎఱ్ఱన చతుర్థగణాదినియతి వేసియున్నాఁడు. లాక్షణికు లందఱును ఎఱ్ఱన పద్ధతినే యాచరించియున్నారు. యతి విషయమున నీ మార్పు బహుశః నన్నయ ఎఱ్ఱనల నడిమికాలమునఁ గలిగియుండును. నన్నయ సభాపర్వమున 4 తరలను, 5 మత్త కోకిలను, 1 తరువోజును, 1 మాలినిని

1 రథోద్ధత వృత్తమును, 1 అంబురుహ వృత్తమును. 2 ఉత్సాహములను వాడియుండెను. మిగిలిన వన్నియు సామాన్య వృత్తములే. పై వానిలో నంబురుహము ప్రథమా శ్వాసాంతమునను, రథోద్ధతోత్సాహములు ద్వితీయా శ్వాసాంతమునను గలవు. నన్నయ సాధ్యమైనంత వఱకు వృత్తైచిత్యమును జాటించినట్లు గోచరించును. అతఁడు వీర రౌద్రరసములను సూచించుటకు మథత్తే శార్దూలములను వర్ణన, కథాకథన, వ్యక్తి స్థలవస్తు నామ ప్రకటనములకు సీసమును, సంభాషణ సందర్భములందు వేగ గమనముగల తరలామత్త కోకిలలను వాడుచుండును. కందము నాతఁ డాశ్వాసాంతములందును, నీతి ధర్మ కథనమునకును వినియోగించుచుండును.

ఈ కారమునకు కషలకు సంబంధించిన యే యక్షరముతో నైన యతిమైత్రి పాటింపవచ్చును. కాని నన్నయ కకారమునకు సంబంధించిన యక్షరముతోడనే యతి వేయుచుండును (౧-138; ౧-161). అతఁడు తద్భవ వ్యాజ విశ్రమములను గాని, విశేష వళులనుగాని, మవర్ణము వర్ణ విరామములనుగాని వాడియుండలేదు. రకారము రెండవ హల్లుగా నుండు సంయుక్తాక్షరములలో పై హల్లునకును, పూర్వాంగముగా నుండు సంయుక్తాక్షరములలో క్రింది హల్లునకును నన్నయ సాధారణముగా యతి పాటించుచుండును.

భాషా విషయమునఁ గాని ఛందో విషయమునఁ గాని యాంధ్ర కవుల కాతని ప్రయోగములు శిరోధార్యములు. అందుచేతనే అప్పకవి

ఆమూఁడు పర్వములలో

నామాన్యుఁడు నుడవు తెలుఁగు లరసికొని కృతుల్

దాము రచించిరి తిక్కన

ధీమణి మొదలైన తొంటి తెనుగు కవీంద్రుల్ (అప్పక. 47

అని నుడివి యున్నాఁడు.

ఉస్మానియా విశ్వవిద్యాలయమువారు ఆంధ్ర మహాభారతమును సంశోధించి సవరింపజేసిన ప్రతిని బ్రకటించుచున్నారు. నేనీ సంపుటమున వారి ప్రతి యందలి పాఠములనే గ్రహించితిని. పాఠాంతరములు మేల్

రములుగా గోచరించిన యెడ రెండు మూడు చోట్ల వానిని గ్రహించి వారి పాఠములను అథస్సూచికలో సూచించియుంటిని. వారికి నాకృతజ్ఞతా వందనములు.

ఆంధ్ర ప్రదేశ్ సాహిత్య ఆకాడమివా రాంధ్ర భాషాసారస్వతముల కమూల్యాలంకారమును, సర్వాంధ్ర జనతా నిరంతరారాధ్యమునైన కవిత్రయమువారి భారతమును పండ్రెండు సంపుటములుగాఁ బ్రచురించి యందఱికి నందుపాటులో నుండునట్లగునధర కందఁ జేయఁజూచుట మిక్కిలి యభినందనీయము. ప్రయోజనవంతమైన యీ పవిత్ర కార్యమున సభాపర్వ పరిష్కరణమునకు నన్ను నియోగించి యాపుణ్యమున భాగస్వామిగా నొనరించిన ఆం. ప్ర. సా. ఆకాడమి అధ్యక్ష కార్యదర్శులకును, యాజమాన్య సంఘ సభ్యులకును నా కృతజ్ఞతా నమస్కారము లర్పించుచున్నాను.

2—8—70 }
హైదరాబాదు }

దివాకర్ల వేంకటాచార్యుని.



విషయసూచిక

సభాపర్వము - ప్రథమాశ్వాసము

మయుం డొక్కసభను నిర్మించి ధర్మజున కిచ్చుట	1
నారదుడు పాండవులయొద్దకు వచ్చుట	4
నారదుడు ధర్మరాజును రాజనీతి విషయములం గొన్నిటి నడుగుట			5
ఇట్టి సభ యెచ్చటనైన చూచితిరా యని ధర్మజుండు నారదు నడుగుట			8
ఇంద్రసభా వర్ణనము	9
యమసభా వర్ణనము	10
వరుణసభా వర్ణనము	10
కుబేరసభా వర్ణనము	11
బ్రహ్మసభా వర్ణనము	11
హరిశ్చంద్రు మాహాత్మ్యము	12
నారదుడు పాండురాజు వచనంబులు ధర్మజుని కెఱింగించుట	...		13
ధర్మరాజు నారద వచనప్రబోధితుండై రాజసూయయజ్ఞంబు సేయుటకు నాలోచించుట	...		14
కృష్ణుఁ డింద్రప్రస్థపురంబునకు వచ్చుట	15
కృష్ణుండు ధర్మరాజునకు జరాసంధుని సామర్థ్యము నెఱింగించుట...			16
భీమసేనార్జునులు ధర్మరాజున కుత్సాహంబు గల్గించుట	...		19
జరాసంధునియొద్దకుఁ జండకౌశికుండు వచ్చుట	23
కృష్ణ భీమ పార్థులు జరాసంధుఁ జంపఁ బోవుట	25
జరాసంధుండు కృష్ణ భీమసేనార్జునుల కెదురు వచ్చుట	...		26
జరాసంధుండు యుద్ధమునకు భీముని గోరుకొనుట	28
భీమసేన జరాసంధుల మల్లయుద్ధము	29
భీముండు జరాసంధుని సంహరించుట	30

సహదేవు నభిషిక్తుం గావించి కృష్ణుడు భీమార్జునులతో } నిండ్రప్రస్థమున కరుగుట	...	30
కృష్ణుడు ద్వారకా నగరమున కరుగుట	...	32
అర్జునుండు దుత్తర దిగ్విజయంబు సేయుట	...	32
భీమసేనుండు పూర్వ దిగ్విజయంబు సేయుట	...	34
సహదేవుండు దక్షిణ దిగ్విజయంబు సేయుట	...	35
సహదేవుడు దక్షిణ దిగ్విజయంబు సేయుట	...	37
నకులుండు పశ్చిమ దిగ్విజయంబు సేయుట	...	38
రాజసూయము సేయుమని ధర్మజున కతని యాహ్వానము సెప్పుట	...	39
కృష్ణుడు ద్వారకనుండి వచ్చుట	...	40
ధర్మరాజు రాజసూయంబు సేయ నారంభించుట	...	41
రాజసూయంబునకు భీష్ములరుదెంచుట	...	42
ధర్మజుడు యజ్ఞాయతనము ప్రవేశించుట	...	42

సభాపర్వము - ద్వితీయాశ్వాసము

ధర్మజుండు కృష్ణున కర్హ్యం బిచ్చుట	...	45
శిశుపాలుండు ధర్మరాజు నాక్షేపించుట	...	47
భీష్ముడు శిశుపాలుని నిందించుట	...	48
శిశుపాలుండు భీష్ముని దూలనాడుట	...	51
భీమునకు భీష్ముండు శిశుపాలుని వృత్తాంతంబు సెప్పుట	...	53
చక్రాయుధముచే శిశుపాలుండు చచ్చుట	...	55
పాండవసభామహిమకు దుర్యోధనుండు లజ్జితుం డగుట	...	58
దుర్యోధనుని దురాలోచనము	...	59
విదురుడు ధృతరాష్ట్రునితో జూదమాడఁ దగదని చెప్పుట	...	65
విదురుడు ధర్మరాజుం దోడ్కొని వచ్చుట	...	68
ధర్మరాజు శకునితో జూదమాడుట	...	71

ధర్మరాజు తమ్ములను ద్రౌపదిని జూదమునం దొడ్డి యోడుట ...	74
ప్రాతికామి ద్రౌపదిని సభకుఁ దోడ్కొని వచ్చుట ...	76
దుశ్శాసనుఁడు ద్రౌపదిని సభలోని కీడ్చి తెచ్చుట ...	77
దుశ్శాసనుండు ద్రౌపది గట్టిన పుట్టం బొలుచుట ...	80
విరోచన సుధన్వుల వృత్తాంతము ...	81
ధృతరాష్ట్రుండు ద్రౌపది గోరిన వరంబు లిచ్చుట ...	84
ధర్మరాజు శకునితో రెండవమాటు జూదంబాడుట ...	88
విదురుఁడు ధృతరాష్ట్రునికుఁ బాండవు లడవికిఁ బోయిన రీతి సెప్పుట	91

శ్రీమదాంధ్ర మహాభారతము సభాపర్వము - ప్రథమాశ్వాసము



శ్రీదయితోరస్థుల, విమ
లాదిత్యాత్మజ, నిరంతరానందమతీ,
కోదండపార్థ, నిఖిలధ
రాదేవస్తుత్య, రాజరాజనరేంద్రా!

1

మయుం డొక్క సభను నిర్మించి ధర్మజున కిచ్చుట

వ. అక్కథకుండు శౌనకాదిమహామునులకుం జెప్పె నట్లు ధర్మతనయునొద్ద
వాసుదేవసహితుం డయి యున్న యర్జునున కతిప్రీతిం గృతాంజలి యయి
మయుం డి ట్లనియె.

2

క. ఘనముగఁ బ్రాణము రక్షిం, చినయుపకారికిఁ బ్రియంబు సేయుదు నన నే
ర్తునె యైనను నీకుఁ బ్రియం, బనఘా చేయంగ నిష్ట మైనది నాకున్. 3

వ. ఏను దానవవిశ్వకర్మ ననేకవిధశిల్పకలాకుశలుండ మీ కిష్టంబయినదాని
నిర్మించెదం బనువుం డనిన నర్జునుం డచ్యుతుమొగంబు చూచి యతని నెద్ది
యేని నొక్క యపూర్వం బయినదాని నిర్మింప నియోగింపు మనినఁ
గృష్ణుండు పెద్దయుం బ్రొద్దు విచారించి మయున కి ట్లనియె.

4

చ. కురుపతికిన్ యుధిష్ఠిరునకున్ సకలక్షితిపాలసేవ్యసు
స్థిరవిభవాభిరామున కతిప్రమదంబుగ రత్నరాజిసుం
దర మగుదాని నొక్క సభ ధాత్రి కపూర్వముగా నొనర్చి చె
చ్చెరఁ గొని రమ్ము నీ దయినశిల్పకలాకుశలత్వ మేర్పడన్.

5

వ. అనిన వాసుదేవునకు మయుం డి ట్లనియె

6

ఉ. ఇమ్మనుజేంద్రుఁ డింద్రుడనుజేంద్రులకంటె మహావిలాససౌ

ఖ్యమ్ములఁ బెద్ద యిద్దరణిఁ గావున నీతనిపేర్నికిం దగన్

నెమ్మి నొనర్చెదన్ సభ మణిప్రభ నొప్పుగఁ దేవతావిమా

నమ్ములు నిట్టివే యని జనమ్ములు దానిన మెచ్చి చూడఁగన్.

7

వ. తొల్లి వృషపర్వుం డనురానవేంద్రున కొక్కసభ నిర్మింప నమకట్టి వివిధ
రత్నమయంబులయిన యుపకరణంబు లొడఁగూర్చి బిందుసరం బనుకొలన
సంగ్రహించినవాడ నయ్యుపకరణంబుల దాని విచిత్రంబుగా రచియించి
తెచ్చి ధర్మరాజున కిచ్చెద మఱియును భౌమాదిత్యుం డనురాజుర్నిచేత
నిహితంబయి సకలశత్రుఘాతాని యైనదాని భీమసేనున కొక్కగదను,
దారుణం బయిన దివ్య ఘోషంబు గలుగుచేదత్తం బనుశంఖం బర్జును
నకును నిచ్చెద నని చెప్పి ధర్మరాజుచేత సత్కృతుం డై మయుం డరిగె
నంత నీట నారాయణుండును శాండవుల వీడ్కొని పితృదర్శనలాలసుం
డై ద్వారవతీపురంబున కరిగె నట మయుండును బూర్వోత్తరదిశాభి
ముఖుం డై పోయి కైలాసంబు నుత్తరంబున మైనాకశైలంబునందు
హిరణ్యశృంగంబున.

8

నీ. ఎం దేని సర్వభూతేశుండు సృజించె సచరాచరము లైనజగము లెల్ల
గంగఁ బ్రత్యక్షంబు గావింప నెం దేనిఁ గృతవాసుఁ డయ్యె భగీరథుండు
నలినసంభవనరనారాయణస్థాణువాసవప్రభృతిగీర్వాణముఖ్యు
లెం దేనిఁ గ్రతువు లనేకయుగంబులఁ జేసిరి రత్న విచిత్రవితత

ఆ. చైత్యములు మహావిశాలహిరణ్మయ, యూపతతులు నోలి నొప్పుచుండ
నట్టిబిందుసరమునం దున్న వివిధర, త్నోపకరణచయము లొనరఁగొనియె.

క. దేవబ్రాహ్మణులకు నా, నావిధపూజనలఁ దర్పణము సేసి ధరి
త్రీవనిత కపూర్వశ్రీఁ, గావింపఁదొడంగె మయుండు గడు రమ్యముగాన్.

క. విమలమణిమయము లగుదూ, లములం గంబముల, గోడలను, వేదులఁ గు
ట్టిమములఁ, జుట్టినప్రాకా, రములను గరమొప్పుచుండ రచియించెసభన్.

వ. మఱియును,

- సీ. సురుచిరహరినీలకిరణజలంబులఁ బద్మరాగారుణపద్మములను,
రాజితరాజీవరాజహంసావళి, నిర్మలసౌవర్ణకూర్మములను,
గమనీయవై దూర్యకుముదంబులను, వజ్రమీనమౌక్తికనవఘ్నేనములను,
మరకతశైవలోత్కరముల విలసిల్లఁ గొల నని సన్మణిస్థలము చూచి
- ఆ. పలుఁగురాలకుడ్యములరుచుల్ గప్పిన, జలము లున్న యెడలు వెలయఁజూచి
యననుపస్థలంబు లని జను లెఱుఁగక, యుండునట్లుగా మయుండు సేసె.
- వ. మఱియు సకలజనమనోహరంబు లైన నానావిధయంత్రంబులును ననవరత
కుసుమ ఫలభరితంబు లైనతరువనంబులును వికచకమలకుముదాభిరామంబు
లైనజలాశయంబులును వివిధవిచిత్రపతాకావలంబితోరణవిలంకప్రదే
శంబులునుం గలిగి దశఃస్కుసహస్రప్రమాణవృత్తాయతంబును సహస్రకర
ప్రభా ప్రసరవిస్తార విభూతియును వివిధరత్నవిభవాభిశోభితంబునుం గా
నపూర్వ సభాభవనంబు నందుఁ బదునాలుగు నెలలు నిర్మించి దాని నెని
మిదివేల రాక్షస కింకరుల మహాకాయుల మహాజవనత్వ్యసంపన్నుల నంత
రిక్షచరులం బనిచి మోపించికొని వచ్చి ధర్మరాజున కిచ్చి గదయును
శంఖంబును భీమార్జునుల కిచ్చి ధర్మరాజుచేత సంతృప్తుం డయి మయుం
డరిగిన.

14

- ఉ. వీరుఁడు ధర్మజుండు పదివేపురు విపుల కొప్పఁ బాయసా
హారము భక్తిఁ బెట్టి మఱి యుదఱుకుం జెఱు వేయునేసి వి
స్తారయకుండు ధేనువుల ధర్మవిధిన్ మణిముద్రికాద్యలం
కారదుకూలపుష్పఫలగంధయుతంబుగ నిచ్చి లీలతోన్.

15

- వ. అనుజనహితుం డయి దైవజ్ఞదత్తశుభముహూర్తంబున ధౌమ్యాదిభూసు
రాశీర్వాదపుణ్యాహనాదంబు లెసంగ సభాప్రవేశంబు నేసి యంత.

16

- ఉ. మంచిగ భూరిభూసురసమాజము నెల్లను భక్తితోడఁ బా
జించి, యభీష్టదానములు సేసి ధనార్థులఁ దన్ని, దిక్కులన్
నించె యశంబు, బంధులకు నెయ్యరకున్ హృదయప్రియంబు గా
నించె, విభూతి యేర్పడఁ బవిత్రుఁడు ధర్మసుతుండు నెమ్మితోన్.

17

వ. తదవసరంబున

18

మ. మదమాతంగ తురంగ కాంచన లసస్మాణిక్య గాణిక్య సం
 పద లోలిం గొని వచ్చి యిచ్చి ముద మొప్పం గాంచి సేవించి ర
 య్యుద్ధయాస్తాచల సేతుశీతనగమధోర్వివతుల్ సంతతా
 భ్యుదయున్ ధర్మజుఁ డత్సభాస్థితు జగత్సార్వప్రతాపోదయున్. 19

వ. మఱియును.

20

సీ. సుబల మార్కండేయ శునక మౌంజాయన మాండవ్య శాండిల్య మందపాల
 బక దాల్భ్య రైభ్యక భాలుకి జతుకర్ణ గౌతమ కాళిక కణ్వు కుత్స
 సావర్ణి పర్ణాద సత్య గోపతి గోవశేష మైత్రేయ పవిత్రపాణి
 ఘటజాను కాత్రేయ కఠ కలాప సుమిత్ర హాశిత తిత్తిరి యాజ్ఞవల్క్య
 ఆ. వాయుభక్ష భార్గవ వ్యాస జైమిని, శుక సుమంతు వైల సువ్రతాదు
 లయినమునులు నేము నరిగితి మెంతయు, రమ్యమయిన ధర్మరాజునభకు.

వ. అమృహామునులనెల్ల నతిభక్తిం బూజించి లక్ష్మణీర్వచనుం డై ధర్మ
 తనయుండు వారలవలన ధర్మకథలు వినుచుఁ దమ్ములుం దానును సుఖం
 బుండునంత నొక్కనాడు. 22

నారదుండు పాండవుల యొద్దకు వచ్చుట

ఉ. నీరజమిత్రుఁ డేల ధరణీగతుఁ డయ్యెడునొక్కొ యంచు వి
 స్మేరమనస్కులై జనులు మెచ్చి నిజద్యుతి చూచుచుండఁగా
 నారదుఁ డేగుదెంచె గగనంబున నుండి సురేంద్రమందిర
 స్ఫారవిలాసహాసి యగుపార్థుగృహంబునకుం బ్రయంబునన్. 23

క. తనపిఱుద ధర్మసంబోధనవాంఛను వచ్చు దేవతాఖచరమహా
 మునివరులఁ దవనమార్గంబునఁ గ్రమ్మఱ బంచేబ్రహ్మపుత్త్రిండు నెమ్మిన్.

వ. పర్వత పారిజాత రైవత సుముఖు లనుమహామునులతో నిట్లు వచ్చిన
 నారదమహామునికిం బ్రత్యుద్గతుం డయి ధర్మరాజు దమ్ములుం దానును
 నమస్కరించి తోడ్కొని తెచ్చి యున్నతాననంబున నునిచి యడుగులు

గడిగి యర్ఘ్య పాద్యాదివిధులం బూజించి వారలకుశలం బడిగి నారదుండు రాజనీతివిషయంబుల నయ్యుధిష్ఠిరు నిట్లని యడిగె. 25

నారదుఁడు ధర్మరాజును రాజనీతి విషయములం గొన్నిటి నడుగుట

సీ. మీవంశమున నరదేవోత్తముల దైన సద్ధర్మమార్గంబు సలుపు దయ్య, ధర్మవిదుండవై ధర్మార్థకామంబు లొండొంటి జాధింపకుండ నుచిత కాలవిభక్తముల్ గా లీల సేవితె ధర్మువునంద చిత్తంబు నిలిపి, యిమ్ముల నపరరాత్రమ్ములం దెప్పుదుఁ జింతితె నిజబుద్ధిఁ జేయఁ దగిన

ఆ. రాజకృత్యములఁ, దిరంబుగా నిఖిలని, యోగవృత్తులందు యోగ్యులయిన వారిఁ గరము గారవమ్మునఁ బంచితె, నీవు వారి దయన నేర్పెటింగి. 26

క. అనఘుల శాస్త్రవిధిజ్ఞుల, ననురక్తులఁ బితృపితామహాక్రమమున వచ్చినవిపుల మంతులఁ గా, నొనరించితె కార్యసంప్రయోగము పొంచెన్. 27

క. రాజునకు విజయమూలము, రాజితమంత్రంబు సుస్థిరంబుగ దానిన్ రాజాన్వయ! రక్షితె ధర్మరాజునులకుఁ గర్ణగోచరము గావండన్. 28

క. ధీరుఁడు ధర్మాధర్మవి, శారదుఁడు బహుశ్రుతుండు సమచిత్తుఁడు వాణీరమణీశ్రీతవదనస, రోరుహుఁ డనఁ జనునె నీ పురోహితుఁ డధిపా! 29

క. జనవర! నీయజ్ఞములం, దనవరతనియుక్తుఁ డయినయాజ్ఞ కుఁడు ప్రయోగనిపుణుఁ డై యేమట కుం,డునె నిజకృత్యముల నెప్పుడును సమబుద్ధిన్.

క. నానావిధరణవిజయమ, హానిపుణు లవార్యపీర్వు లనఁ దగువారిన్ సేనాధ్యక్షులఁ జేసితె, నీనమ్మినవారి మాననీయుల హితులన్ ! 31

చ. కడుఁ జనువాఁడు నై పురుషకారియు దడుఁడు నై నమంత్రి పెం పడరఁగ రాజపుత్తుల మహాధనవంతులఁ జేసి వారితో

• నొడఁబడి పక్ష మేర్పడఁగ నుండఁడుగా, ధన మెట్టివారికిం గడుకొని చేయకుండునె జగన్నత గర్వము దుర్విమోహమున్. 32

క. ఊతినాథ! శాస్త్రదృష్టి, ప్రతిభను దివ్యాంతరిక్షభౌమోత్పాత ప్రతికారు లగుచు సన్మానితు లయి వర్తింతురయ్య నీదై వజ్ఞుల్. 33

క. అనిశము సేవింతురె ని,న్ననఘా! యష్టాంగ మైనయాయుర్వేదం
బున దడు లై నవై ద్యులు, ఘనముగ ననురక్తులై జగద్ధితబుద్ధిన్. 34

క. సారమతిఁజేసి మానస, శారీరరుజావలులకు సతతంబుఁ బ్రతీ
కారములు సేయు చుండుదె, యారఁగ వృద్ధోపసేవ సౌషధసేవన్. 35

క. ఉపధాశుద్ధులఁ జాప, వ్యవగతబుద్ధుల, వినీతివర్తుల, నములన్,
సుపరీక్ష నియోగించితె, నిపుణుల సర్థార్జనాదినృపకార్యములన్. 36

ఉ. ఉత్తమమధ్యమాధమనియోగ్యత బుద్ధి నెఱింగి వారి న
య్యుత్తమమధ్యమాధమనియోగములన్ నియమించితె సరేం
ద్రోత్తమ! భృశ్యకోటిఁ ననూనముగాఁ దగుజీవితంబు లా
యత్తము సేసి యితై దయ నయ్యయి కాలము దప్పకుండఁగన్. 37

క. తమతమకనియెడుతటి జీ,తము గానక నవయుభటులదౌర్గత్యవిషా
దము లేలినవాని కవ,శ్యము నెగ్గొనరించు నకడు శక్రకుం డైనన్. 38

క. కులపుత్తుఁ లై నసద్భృతులకును సత్కార మర్హితోఁ జేయుదె వా
రలు నీప్రస్తవమున ని,మ్ములఁ గృతము దలంచి ప్రాణములు
విడుతు రనిన్. 39

క. అనఘా! నీప్రస్తవమున, నని నీల్గిన వీరభటుల యనుపోష్యుల నె
ల్లను బ్రోతె,భోజనాచ్చా,దనముల వారలకు నెమ్మి దటుఁగక
యుండన్. 40

క. ధనలుబ్ధుల, ముఁచిచ్చులఁ, గూ,ర్పనివారలఁ బగఱవలనివారల ధృతి చా
లనివారల, దుర్జనులం, బనుపపుగా రాజకార్యభారము చాల్పన్. 41

క. చోరభయవర్జితముగా, ధారుణిఁ జాలింతె యధికధనతోభమునం
జోరుల రక్షింపరుగా,వారలచే ధనము గొని భవద్భృత్యవరుల్. 42

క. ధరణీనాథ! భవద్భుజ, పరిపాలిత యైనవసుధఁ బరిపూర్ణములై
కర మొప్పుచున్నె చెలువులు, ధరణి కవగ్రహభయంబు దనుకక
యుండన్. 43

క. హీను లగు కర్షకులకును, భూనుర ! ధాన్యంబు బీజములు, వణిజులకున్
మానుగ శత్రైకవృద్ధి న, నూనముగా ఋణము లితై యుత్తమబుద్ధిన్. 44

క. పంగుల మూకాంధుల విక, లాంగులను నజాంధవుల దయంబ్రోతె భయా
ర్తుం గడిదిశత్రునై నను, సంగరరంగమునఁ గాతె శరణం బనినన్. 45

క. కృత మెఱిగి కర్త నుత్తమ, మతుల సఖల సంస్తుతించి మజవక తగుస
త్కృతి నేయుడె కృత మెఱిగెడు, పతియె జగజ్జనుల నెల్లఁబరిపాలించున్.

సీ. ఆయంబునందు నా లవభాగమొండె మూడవభాగమొండె నం దర్థమొండె
గాని మిక్కిలి సేయఁ గాదు వ్యయం బని యవధరించితె బుద్ధి నవనినాథ!
యాయుధాగారధనాధ్యక్ష్యములయందు వరవాజివారణావళులయందు
బందారములయందుఁ బరమవిశ్వాసుల భక్తుల దతులఁ బంచితయ్య

ఆ. గురుల వృద్ధశిల్పివరవణిగ్భాంధవ, జనుల నాశ్రితులను సాధుజనులఁ
గరుణఁ జేదటికము వొరయకుండఁగఁ బ్రోతె, సకలజనులు నిన్ను
సంస్తుతింప. 47

క. వలయు నమాత్యులుఁ, జుట్టంబులు, మూలబలంబు రాజపుత్రులు, విద్వాం
సులు, బలసి యుండ నిచ్చులుఁ, గొలుపుండుడె లోక మెల్లఁ
గొనియాడంగన్. 48

క. పరికించుచు బాహ్యభ్యంతరజనములవలన సంతతము నిజరక్షా
పరుడ వయి పరమహీశుల, చరితము వీక్షింతె నిపుణచరనేత్రములన్. 49

క. వెలయఁగ విద్యజ్ఞనము, ఖ్యులతోడ నశేషధర్మకుశల ఁడ వయి యి
మ్ముల లోకవ్యవహార, మ్ములు దయఁ బరికింతె నిత్యమును సమబుద్ధిన్. 50

ఆ. వార్తయంద జగము వర్తిల్లుచున్నది, యదియులేనినాడె యఖిల జనులు
నంధకారమగును లగుదురు గావున, వార్త నిర్వహింప వలయుఁ బతికి.

ఆ. దారసంగ్రహంబు ధరణీశ! రతిపుత్ర, ఫలము, శీలవృత్తఫలము శ్రుతము
దత్తభుక్తఫలము ధనము, వేదము లగ్ని, హోత్రఫలము లనియు నొగి
నెఱుంగు. 52

చ. బహుధనధాన్యసంగ్రహము జాణశ రాసనయోధవీరసం
 గ్రహము నిరంతరాంతరుదకంబులు ఘోసరసేంద్రసౌఖ్యం
 గ్రహము ననేకయంత్రములు గల్గి యసాధ్యము లై ద్విషదృశ్య
 వహు లగు చుండ నొప్పునె భవత్పరిరక్ష్యము లైనదుర్గముల్. 53

చ. వదలక బుద్ధి నంతరరివర్గము నోర్చి జితేంద్రియుండ వై
 మొదలన దేశకాలబలముల్ మఱి దైవబలంబు గల్గి భూ
 విదితబలుండ వై యహితపీరుల నోర్వంగ నుత్సహింతె దు
 ర్మదమలినాంధ చిత్తుల బ్రమత్తుల నింద్రియనిర్జితాత్ములన్. 54

తే. కడిది రిపులపైఁ బోవంగఁ గడఁగియున్న
 నీకు ముందఁ జని రిపునృపులయందుఁ
 దగిలి సామాద్యపాయంబు లొగిన సంప్ర
 యోగమునఁ జేసి వర్తిల్లుచున్నె చెపుమ. 55

వ. మఱియు నా స్త్రీకృం, బన్ధతంబు, ప్రమాదం, జాలన్యం, బనర్థజ్ఞులతోడి
 చింతనంబు, క్రోధంబు, దీర్ఘచింత, దీర్ఘసూత్రత, యెఱుకగలవారి
 నెఱుంగమి, యర్థంబులయం దనర్థకచింత, నిశ్చితకార్యంబులు సేయమి,
 మంత్రంబుల కడింపమి, శుభంబులఁ బ్రయోగింపమి, విషయంబులం దగు
 లుట యనం బరగిన పదునాలుగు రాజదోషంబులఁ బరిహరింతె యని
 యడిగిన నారదునకు ధర్మరా జిట్లనియె. 56

ఇట్టిసభ యెచ్చటనైన చూచితిరా యని ధర్మజుండు నారదు నడుగుట

తే. నాయథాశక్తిఁజేసి యన్యాయపథముఁ, బరిహరించి మహాత్ములచరితలందు
 బుద్ధినిలిపి మీయుపదేశమున శుభంబులయినవాని ననుష్ఠింతుఁ
 బ్రయముతోడ. 57

వ. అని కృతాంతి యయి మునీంద్రా! యాత్రిలోకంబులయందును మీ
 చూడనివి లే వెందే నిట్టియపూర్వం జైనసభ చూచి యెఱుంగుదురే యని
 మయనిర్మితం బయినసభ చూపినం జూచి విస్మితం డయి నారదుండు
 ధర్మరాజున కిట్లనియె. 58

క. భూనాథ! యిది యపూర్వ మ,మానుషము, విచిత్రతన్నమయ మిట్టిసభన్
మానవలోకేశ్వరులం, దే నెన్నడుఁ జూచి వినియు నెఱుంగ ధరిత్రిన్. 59

క. సురపతి యమ వరుణ ధనే, శ్వర కమలాసనులదివ్యసభ తెల్ల నరే
శ్వర! చూచితి నవి దీనికి, సరిగా వత్సంతవిభవ సౌందర్యములన్. 60

వ. అనిన విని యవి యెట్టివి వాని విన వలతు నానతిం డని లోకపాల సభా
విభవ శ్రవణప్రభూతకుతూహల చేతస్కుండై యడిగిన ధర్మరాజునకు
నారదుం డిట్లనియె. 61

ఇంద్రసభావర్ణనము

క. శతమఖుసభ శుభరత్నాం, చితకాంచనరచిత మతివిచిత్రము లోక
త్రితయాఖిలలక్ష్మీసం, శ్రీత మలవియె చానిఁ బొగడ శేషున కయినన్. 62

వ. అదియును నూఱుయోజనంబుల వెడల్పును నూటయేఁబదియోజనంబుల
నిడుపును నేనుయోజనంబుల తనర్పునుం గలిగి వై హాయసం బయి కామ
గమనం బయి వ్యపేతశీతాతపం బయి సకలకాలకుసుమఫలభరితపాదవ
వనసంకీర్ణసరోవరవిరాజితం బయి తపఃప్రభావంబున నమరేంద్రుచేత
నిర్మితం బయి కరం బొప్పుచుండు నట్టి సభయందు. 63

చ. అతుల విభూతితో మణిమయాభరణద్యుతు లొప్పఁగా శత
క్రతుఁడు శచీసమేతుఁ డయి కాంచనచారువిమానమాలికా
గతదివిజోత్తమల్ గొలువఁగాఁ గొలు వుండు వరాప్సరోంగనా
యతవిలసత్కటాక్షకుసుమార్చితసుందరవక్త్రచంద్రుఁడై. 64

వ. మఱియును. 65

సీ. వదలక యేలినవానిప్రస్తవమునఁ బోరిలో నీలినవీరభటులుఁ
దమ కులధర్మముల్ దప్పక సలిపిన గృహమేధులను జగన్మహితకీర్తిఁ
బరఁగినధన్యులుఁ బరహిత వ్రతు లైనపురుషులు దుష్టరామరణశోక
భయబుభుక్షా ర్తిపిపాసావ్యపేతు లై కొలుతురు సురరాజు నొలసి యర్థ
అ. ధర్మకామములు సదక్షిణక్రతువులు, శ్రీవిలాసములు విశేషయజ్ఞ
వాహమంత్రతతులు వచ్చి సేవింతురు, మూర్తిమంతులగుచు ముదముతోడ.

వ. మఱియు శుక్రబృహస్పతులు నగ్నిషోములు నాశ్వినులును విశ్వదేవతలును ధాతయు విధాతయు హరిశ్చంద్రుం డనురాజుర్షియు సురేంద్రసభ నుండుదురు.

యమసభావర్ణనము

క. ధర్మసభ లోకధర్మాధర్మవివేకాస్పదంబు తైజసము లన
ధర్మమణిపతుల దానిన్, నిర్మించెను విశ్వకర్మ నిపుణత యొప్పన్. 68

వ. అది శతయోజనవిస్తారాయామరమణీయంబును గామగామియును సూర్య తేజోనిభశుభతేజంబును సర్వసుఖసంపాదనంబు నయిచూడ నొప్పుచుండు నట్టిసభయం దగ స్తిమతంగాదిసిద్ధమునులును బిత్తదేవతలును గాల కింకరులును మూర్తిమంతులైన కాలచక్రక్రతుదక్షిణదిగ్దేవతలును సుగ్రతపంబులును గృతవీర్య జనమేజయ జనక బ్రహ్మదత్త పృషదశ్వ శంతను వైన్య భూరిద్యుమేంద్రద్యుమ్న మన్మథ మధుకం తోపరిచరులును మీజనకుం డయిన పాండుమహారాజును నాదిగాఁ గలయనేక రాజముషులు నుండురు వీరిచేత ననవరతంబు సేవితం డయి యమరాజు సమస్తజీవుల శుభాశుభ కర్మంబు లారయు చుండు.

69

వరుణసభావర్ణనము

త. వరుణసభ సర్వలోకోత్తర ముజ్జ్వలమణిమయము సితప్రభ మతిసుం
దర ముండుండును వరుణుండు, వరుణానీసహితుఁడై ధ్రువం బగు
మహిమన్. 70

వ. అది యమరాజుసభ యంతియ విస్తారాయామరామణీయకంబులును గామ గామిత్వంబును గలిగి విలసిల్లు జలస్తంభంబు సేసి జలంబులలో నుండి విశ్వకర్మ దాని రమణీయంబుగా రచియించె.

71

సీ. అందు సుఖానీనుఁడైన యవ్వరుడేంద్రు నంబుధుల్ నాల్గును నధికభక్తిఁ
గాల్గింది సర్వైద గంగ గోదావరి విదిశ విపాశ కావేరి కృష్ణ
వేణి సరస్వతి పెన్న యైరావతి యనంగఁ బ్రసిద్ధంబు లయిననదులు
సరసీ తటాక నిర్మర దీర్ఘి కాదులు దిక్కులు నఖిలధాత్రీధరములు.

ఆ. వసుమతియును దేహవంతంబు లై వచ్చి, మకర కూర్మశింశుమార సింహ శరభ సామజాదిజలచరస్థలచర, తతులతోడ సంతతంబుఁ గొలుచు. 72

వ. మఱియు వాసుక్యైరావతాదినాగి రాజులును, బ్రహ్మాద విరోచన బలి నరక నముచి విప్రచిత్తి కాలకంఠ కైటభ ఘటోదర దశగ్రీవ విశ్వరూప విరూపాక్షాదు లయినదై త్యదానవవరులును వరుణు సేవించు చుండుదురు.

కుబేరసభాపర్వము

క. ధనదుసభ ఇంద్రసభతో, నెన యగుచు మహావిభూతి నెంతయు నొప్పుం దనదివ్యశక్తి నాతం, డొనరఁగ నిర్మించె దాని నుత్తమమణులన్. 74

వ. అదియును నూఱుయోజనంబుల నిడుపును డెబ్బదియోజనంబుల వెడల్పునుం గలిగి సితప్రభం బయి గగనచరం బయి కనకమయతరులతాలంకృతం బయి తటిల్లతావిచిత్రశరదంబుదంబు ననుకరించు చుండు. 75

క. అందుఁ గుబేరుడు పరమా,నందంబున నుండు ధర్మనందన ! విలసన్మందార పారిజాతక, నందనమందానిలాభినందితుఁ డగుచున్. 76

వ. అతని ననవరతంబును నరకిన్నరనాము లైనగంధర్వులును, వరాహకర్ణ గజకర్ణ మాణిఖద్ర హేమనేత్ర విభీషణ పింగళక ప్రవాళకాదు లయిన యక్షులును, నలకూబరుండును, నూర్వశీ తిలోత్తమా ఘృతాచీ మేనకా విభావరీ రంభా ప్రభృతులయిన యస్సరసలును సేవింతు రే నెప్పుడు ననేకదేవర్షి గణంబులతో నరిగి చూచు చుండుదు. 77

ఉ. వానికి నెయ్యుం డై యమరవంద్యపదాంబుజుఁ డంబికాబృహత్పింపయోధరాగ్ర పరిపీడితవతుఁడు భూషణీకృతా హీనుఁ డశేషలోకగురుఁ డీశ్వరుఁ డెప్పుడు నంద యుండు నా నానిశితాయుధాయుతసనాథమహాద్భుతభూతకోటితోన్. 78

బ్రహ్మసభాపర్వము

వ. ఏను దొల్లి మనుష్యలోకంబునం గొండొక కాలం బున్న నాకడకు సూర్యుండు వచ్చి పితామహుసభ వర్ణించినఁ దద్దర్శనకుతూహలుండ నయి యాదిత్యుతోడన యరిగి యక్కమలగర్భసభం జూచితి. 79

చ. దళితవిరోధి ! యిట్టి దని దానితెలుగు గెలుగుంగ బ్రహ్మకుం
గొలఁదియె తా నవాఙ్మనసగోచర మద్భుతరూప మీవియ
త్తల మనుకంబ మొక్కటియ తాల్పంగ సుస్థిర మై నిజప్రభా
వలి వెలిగించు చుండు శశివారిజమిత్రుల మండలంబులన్. 80

వ. అం ద నేకవిధజీవరాసుల సృజించుచు నధికతపస్వులతపఃఫలంబులు
విధించుచు విశ్వకర్త లైన మన్వత్త్రి మరీచి భృగు భరద్వాజ దక్ష వసిష్ఠ
వాళిఖిల్య పులస్త్య పులహాకృతు కశ్యప గౌత మాంగిరః ప్రచేతసులును,
జంద్రాదిత్య గ్రహనక్షత్రగణంబులును, దేవగణంబులును, వసురుద్రసిద్ధ
సాధులును, బ్రజావంతులైన పంచాశత్సహస్రమునులును, నూర్వరేతసు
లయిన యష్టాశీతిసహస్ర మునులును, నాశ్వినులును, విశ్వదేవతలును,
విశ్వకర్మయుం, బిత్వదేవతలునుం దన్నుం బరివేష్టించి యుండ ధర్మార్థ
కామమోక్షంబులును, శబ్దస్పర్శరూపరసగంధంబులును, దప శ్శమ దమం
బులును, ధృతి స్మృతి మేధా బుద్ధి ఊమా కీర్తులును, సంకల్పవికల్ప
ప్రణవంబులును, ఊణ లవ త్రుటి కాష్ఠా ముహూర్తాహోరాత్ర పక్ష
మాస ఋతు సంవత్సర యుగాత్మకం బైనకాలచక్రంబును, ఋగ్యజు
స్సామాధర్వణవేద వేదాంగంబులును, బురాణేతిహాసంబులును, బహు
ప్రకార భాషలును, సమస్తవిద్యలును, మూర్తిమంతంబు లై కొలువ
సరస్వతీ సమేతుం దై పరమానందంబునం బరమేష్ఠి పద్మాసనంబున
నుండు నని లోకపాలురసఖలను బ్రహ్మసఖను వర్ణించిన నారదునకు
ధర్మరా జిట్లనియె. 81

హరిశ్చంద్రమహాత్మ్యము

మధ్యాహ్నం. పరమధర్మాత్మకుఁ డయినపాండుభూపతిఁదొట్టి సకల
ధరణీకు లెల్ల యముసఖ నుండంగఁ దా నేమిపుణ్య
చరితఁ బ్రవర్తిల్లెనయ్య దేవేంద్రసఖ హరిశ్చంద్రుఁ
డురుతరమహిమతో దేవపూజ్యుఁ దై యుండంగఁ గనియె. 82

వ. అని యడిగిన ధర్మరాజునకు హరిశ్చంద్రమహిమాతీతయంబు నారదుం
డిట్లని చెప్పె. 83

ఉ. దీపితసత్యసంధుఁడు ధృతిస్త్రితిధర్మపరాయణుం డయో
ధ్యాపురనాయకుండు జలజాప్తకులై కవిభూషణుండు వి
ద్యాపరమార్థవేది శరదజ్జనముజ్జ్వలకీర్తిచంద్రికా
స్నాపితసర్వలోకుఁడు త్రిశంకునరేంద్రసుపుత్తుఁ డున్నతిన్. 84

సీ. జయశీలుఁ డయి హరిశ్చంద్రుండు దొల్లి సప్తద్వీపములఁ దనబాహుశక్తిఁ
జేసి జయించి నిశ్శేషితశత్రుఁడై ధారుణిలోఁ గలధరణిపతుల
నిజశాసనంబున నిలిపి నిత్యం బైన మహిమతో సకలసామ్రాజ్య మొప్పు
రాజసూయంబు తిరంబుగా నొనరించి తనరి యథోచితదక్షిణలకు

ఆ. నేనుమడుఁగు లర్థ మిచ్చి యాజకులఁ బూజించి భక్తితో విశిష్టవిప్ర
జనుల కభిమతార్థప్రదానంబులఁ, దృష్టి సేసె వంశదీపకుండు. 85

క. ఉరుతరథసంతర్పిత, ధరణీసురు లతని నతిముదంబున దీవిం
చిరి రాజులందు లోకో, త్తరతేజోధర్మయుక్తిఁ దనరుమ యనుచున్. 86

వ. వాఁడును బ్రాహ్మణవచనంబునంజేసి యెల్లరాజులకు నధికుండయి రాజ
సూయ మహాయజ్ఞ కరణంబునంజేసి దేవేంద్రుసాలోక్యంబు వడసె నట్టి
హరిశ్చంద్రు మహిమాతిశయంబు రాజసూయనిమిత్తంబున నయినదిగా
నెఱిగి రాజలోకంబుతో వైవస్వతసభ నుండుభవజ్ఞనకుండు పాండురాజు
నాతో నిట్లనియె. 87

నారదుఁడు పాండురాజు వచనంబులు ధర్మజుని కెఱింగించుట

క. జనవతులు రాజసూయం, బొనరించినవారు శక్రునొద్దను సురపూ
జన లొందు చుండుదురు కోరినకోర్కులు వడయుచును హరిశ్చంద్రు
క్రియన్. 88

చ. గొనకొని మర్త్యలోకమునకుం జని సన్మృనినాథ ! యిందు నా
1. యునికియు రాజసూయముఖ మున్నతిఁ జేసినధన్యు లింద్రునం
దునికియు నాతనూజున కనూనయశోనిధి యైనధర్మనం
దనునకుఁ జెప్పి వాని నుచితస్థితిఁ బన్నుఁడు దానిఁ జేయగన్. 89

చ. అనుపమశక్తిమంతులు మదాత్మజు లేవురు దేవతావరం
 బున నుదయించి యున్నకృతపుణ్యులు వారలలోన నగ్రజుం
 డనఘుఁడు రాజసూయము మహామతిఁ జేయఁగ నోపు శత్రుసూ
 దనుఁ డయి సార్వభౌముఁ డయి తమ్ముల జాహుబలంబు పెంపునన్. 90

వ. అట్లేని నాకు నన్మత్పితృపితామహానివహంబుతోడ నాకాధిపలోక
 సుఖావాప్తియగు ననిన నప్పాండురాజువచనంబు నీ కెఱింగించువేడుక
 నిట వచ్చితి. 91

క. న్యాయమున రాజసూయము, సేయుము నీపితృగణంబుఁ జెచ్చెర నధిక
 శ్రీయుత! సురగణపూజ్యులఁ, జేయుము శత్రుసభ నుండఁ జేయుము
 వారిన్. 92

వ. దిగ్విజయోపార్జితంబు లయినధనంబుల బ్రాహ్మణ సంతర్పణంబును ధర్మ
 మార్గంబునం జాతుర్వర్ణ్యాశ్రమ రక్షణంబునుం జేసి సామ్రాజ్యంబు
 పూజ్యంబై యొప్పుం బ్రకాశింపుము మఱి రాజసూయంబు బహు
 విఘ్నంబు బ్రహ్మరాక్షసులు దాని రంధ్రంబ రోయుచుండుదు రదియును
 నిర్విఘ్నంబున సమాప్తం బయ్యెనేని నిఖిలప్రజాప్రళయకారణం బయిన
 రణం బగు నని చెప్పి నారదుం డరిగినఁ దమ్ములం జూచి ధర్మతన
 యుండు ధౌమ్య ద్వైపాయన సుహృద్బాంధవ మంత్రిసమక్షంబున
 నిట్లనియె. 93

ధర్మరాజు నారదవచనప్రబోధితుండై రాజసూయయజ్ఞంబు
 సేయుటకు నాలోచించుట

క. పితృసంకల్పము సేయఁగ, సుతుల కవశ్యమును వలయు సుతజన్మఫలం
 బతిముదమునఁ బితృవరులకు, హిత మొనరించుటయ కాదె యెంతయు
 భక్తిన్ 94

క. పరలోకనిలయు లగుమీ, గురులకు దీనన హితం బగున్ లోకభయం
 కరశంగరముఁ గాలాంతరమున నగు నని విరించితనయుఁడు
 నెప్పెన్. 95

క. పితృగణహితార్థముగ సత్కృతు వొనరింపంగ బుద్ధి గలదు ప్రజాసం
హృతి తత్కృతువున నగు నని, మతి నాశంకయును గలదు మామగ
నాకున్. 98

వ. ఏమి సేయుదు నని డోలాయమానమానసుం డయి యున్నధర్మరాజు
నకు ధామ్యప్రభృతు లి ట్లనిరి. 97

ఉ. చేయుము రాజసూయ మెడ సేయక దాననచేసి దోషముల్
వాయు నిలేశ! భూప్రజకుఁ బార్థివు లెల్ల భవతృప్తతాపని
ర్జేయులు, సర్వసంపదలు చేకొనఁగాఁ దఱి యయ్యెఁ, గౌరవా
మ్నాయలలామ! నీ కెనయె మానవనాథులు మానుషంబునన్. 98

వ. అనిన వారలవచనంబుల కనుగుణంబుగా ననుజానుమతుం డయి ధర్మ
రాజు రాజసూయంబు సేయ సమకట్టి దీని నిర్విఘ్నంబున నిర్వహించుట
కనాదినిధనుం డాదిపురుషుండు పురుషోత్తముండు పుండరీకాక్షుం డజుం
డయ్యును జగద్ధితార్థంబుగా మర్త్యంబున జనియించినయమ్మహాత్ముండు
నాసుదేవుండ యోపుంగాని యన్యుల కశక్యం బని యప్పుడ యాత్మ
చరులం బిలువం బనిచి. 99

క. అనిలజవాశ్వంబులఁ బూనినయరదం బెక్కి ధారుణీధరు మధుసూ
దనుఁడోడైం డని ముదమునఁ, బనిచి తదాగమన కాంక్షఁ బార్థివుఁ
డుండెన్. 100

కృష్ణుఁ డింద్రప్రస్థపురంబునకు వచ్చుట

వ. అయ్యుద్ధిష్ఠిరు సందేశంబున దాశార్హుండును దద్ధర్మనోత్సుకుం డయి
ద్వారవతి గదలి యతిత్వరితగతిం జని నిరంతర ప్రయాణంబుల నింద్ర
ప్రస్థపురంబునకు వచ్చి. 101

ఉ. కుంతికి ధర్మనందనునకున్ వినయంబున మొక్కి, భీము ధీ
మంతునిఁ గౌగిలించుకొని, మధ్యమపాండవు మాదిపుత్తులన్
సంతతభక్తిన్ములఁ బ్రసాదనయొక్కటదృష్టిఁజూచి తా
నెంతయుఁ బ్రితి నెత్తికొనియెన్ మహి నెత్తినపుణ్యుఁ డున్నతిన్. 102

వ. తదనంతరంబ ధర్మతనయుండు.

103

క. పరమాసనమున నునిచి య,పరిమితహర్షంబుతో సవర్యావిధులన్
గురుఁ బూజించినవిధమునఁ గురువృషభుఁ డశేషలోకగురుఁ బూజించెన్.

క. ఏమఱక జనులయోగ, ఊమంబుల నడపు చున్న కృష్ణునియోగ
ఊమంబు లడిగి యపుడు మ,హాముదమున ధర్మసుతుఁడు హరి
క్రిష్ణునియెన్. 105

క. ధ్యేయుఁడవు సకలలోక, స్థేయుండవు, నమ్రులకు విధేయుఁడవు, నయో
పాయజ్ఞుఁడ, విజ్ఞగమల, నీయెఱుంగనియవియుఁ గలవె నీరజనాభా!

వ. అయినను నాయర్థిత్వంబునంజేసి నీ కెఱింగించెద.

107

నీ. పాండుమహిపతివనిఁజేసి నారదముని వచ్చి వీరెల్ల వినుచు నుండ
రాజసూయంబు తిరంబుగాఁ జేసి నీ పితృపితామహులకు హితము సేయు
మని పంచె నన్ను నెయ్యముననో, నాకట్టిబలము సామర్థ్యంబుఁ గలుగు
పెఱిఁగి
పంచెనో, తత్కృతుప్రారంభమున కొడంబడితి వీ రిందఱుఁ గడఁగి దీని

ఆ. నిత్యసత్యవచననిపుణనిర్మలబుద్ధి, నిర్ణయించి పనుప నీనియోగ
కాంక్ష నున్నవాఁడఁ గమలాక్ష! యనిన ధ,ర్మాత్మజునకు నిట్టు లనియెఁ
జక్రి. 108

కృష్ణుఁడు ధర్మరాజునకు జరాసంధుని సామర్థ్యము నెఱింగించుట

క. కురువృషభ! సర్వగుణముల, సురుచిరతేజమున రాజసూయాభ్యుమహా
ధ్వరమునకు నీవ యర్హుఁడ, వరిసూదనశౌర్య లయినయనుజుల
బలిమిన్. 109

వ. తొల్లి జమదగ్నిసుతుం డయినరామునిచేత ధాత్రి యవగతక్షత్రిం బయిన
నంతనుండి యైలవంశంబును నిజ్ఞాకువంశంబును దక్కఁ దక్కినక్షత్రియ
వంశంబు లెల్లం గృత్రిమంబులు గాని విమలమకుటార్హంబులుగా వీరెండు
వంశంబులవలన నేకోత్తరశతవంశంబులయ్యె మఱి యయాతిభోజ

వంశంబుల వలనం జతుర్దశవంశంబు లయ్యె నిట్టి సకలక్షత్రింబునెల్ల
జయించి జరాసంధుం డున్నవాఁడు వాని సామర్థ్యంబు చెప్ప నశక్యంబు.

క. అతిదర్పోద్ధతుఁడు మహాద్భుతభూరిబలుండు చేదిభూపతి సేనా
పతియయి శిశుపాలుఁడు సం,తతమును నాతనిన కొలుచుఁ దద్దయు
భక్తిన్. 111

క. ఆయతభుజవీర్యులు మా,యాయోధులు హంసడిభకు లనువార లని
రేయులు పరస్పరస్నేహోయ త్తసుచిత్తు లతనియాప్తు లధీశా! 112

ప. అయ్యిద్దఱును గౌళికచిత్రసేను లనునామంబులతో మహాసేనాన్వితులై
వానికి వామదక్షిణభుజంబులుంబోలె సర్వసాధనసమర్థు లయి వర్తిల్లుదురు
మాటియు వరుణు నంతియబలవంతుండు పశ్చిమదిశ్చహీపతి భగదత్తుం డను
వాఁడు పాండురాజ సఖుం డగుటంజేసి నీకు మనంబున భక్తుండయ్యు
భయంబున జరాసంధునకు వాక్కుర్తింబులం బని సేయు చుండుఁ జేది
పతులలోనఁ బురుషోత్తముండును సంగవంగపుండ్ర కిరాతపతులలోనఁ
బౌండ్రక వాసుదేవుండును మదీయనామంబులుదాల్చి జరాసంధుం గొలు
తురు ప్రాగ్దక్షిణదిగ్భాముల రాజులు పురుజితుండును గరూశ కలభ
నకుల సంకర్షణ సూపహిత మనోదత్త¹ చక్రసాల్యేయ యవనులును వానిన
సేవింతు రుదీచ్యు లయినయష్టాదశక్షత్రికులంబులవారును నుత్తర²
పాంచాలశూరసేన పుష్కరపుళింద కళింగ కుంతి మత్స్యదేశంబుల రాజు
లెల్లను దదభయంబునఁ దమతమదేశంబుల విడిచియున్న వారలు
మఱియును. 113

ఉ. ఘోరరణంబులోన సధికుం గృతబంధుజనాపకారు నే
దారుణలీలఁ గంసు నతిదర్పితుఁ జంపుటఁజేసి యమ్మహా
క్రూరుఁడు కంసుభార్య దనకూతురు గావున దానిసంతత
ప్రేరణ నా కుపద్రవముఁ బెక్కువిధంబులఁ జేసె నీసునన్. 114

క. భూమిశ! హంసడిభకులు, నామగధాధీశ్వరుండు నమ్ముప్పురు ను
ద్దామభుజవీర్యసంపద,తో మూఁడుజగములు నోపుదురు సాధింపన్. 115

వ. ఆ జరాసంధుండును నాయుధనిహతులు గాని హంసడిభకులతోవచ్చి మధు
రపై విడిసిన నతివీరు లయిన యదు వృష్టి భోజాంధకవరు లష్టాదశ
సహస్రరథ వ్రాతంబులతో నేమును సమకట్టి మహాయుద్ధంబు సేయుచు
వాని నెట్లును జయింపరాకున్న నుపాయంబున హంసుండు సమరనిహతుం
డయ్యెనని డిభకునకుం జెప్పబంచిన నప్పలుకులు నిక్కువంబ కావగచి.

చ. అనవరతంబు నిష్టుఁ డగుహంసుఁడు లేనిజగంబులోనిజీ
వన మది యేల నా కనుచు వారినిమగ్నశరీరుఁ డై తుణు
బున డిభకుండు మృత్యుగతిఁ బొందె ఘనంబుగ దాని నక్కడన్
విని మృతుఁ డయ్యె హంసుఁ డతివీరుఁడు తద్గతసౌహృదంబునన్. 117

వ. అట్లు కాశికచిహ్నసేనులు పరలోకగతు లయిన నసహాయం డై జరా
సంధుండు మగిడి మగధపురంబునకుం జనియె నేమును వానితోడివై రంబు
బలవంతంబైన నమ్మధుర నుండ నొల్లక కృశస్థలంబునకు వచ్చి రై వతక
పర్యతంబున ఘనంబుగా దుర్గంబు నిర్మించుకొని భవదాశ్రయంబున
సుఖంబున్న వారము. 118

చ. ఖలుఁడు బృహద్రథాత్మజుఁడు గర్వితుఁ డై మహిలోనిరాజులం
బెలుకుఁ బట్టి తెచ్చి చెఱఁ జెట్టి గిరివ్రజ మన్నురంబులోఁ
జొలయక నిత్య మొక్కొకని సూనరివోలె వధించి నేమమున్
బలిమియు నేర్పడం గడఁగి భైరవపూజ యొనర్చు నుగ్రుఁ డై. 119

క. ధరణీక! వానిఁ జంపుడు, నురుతరసామ్రాజ్యవిభవ మున్నతితో సు
స్థిర మగు నీకును మఱిభా, సురముగ సమకూరు రాజసూయము సేయన్.

సీ. రతుణంబున భగీరథుఁడు జయంబున నయ్యౌవనాశ్వుండు నత్యుదగ్ర
బాహుబలంబున భరతుండు తపమునఁ గార్తవీర్యుండును గరముబుద్ధి
నమ్మరుత్తుండును నఖిలసామ్రాజ్యంబుఁ బడసిరి తొల్లి భూపాల యిప్పు
డిన్నిగుణంబులు నెన్నంగఁ గలవు నీడియేమి దుర్లభ మిద్దురాత్ముఁ

ఆ. డెంతబలియుఁడయ్యు నెంతగర్వితుఁడయ్యుఁ డనకఠోరదుష్ప్రతాపమునను
విగతవిభవుఁ డగు వివేకవిహీనుల, కైన లక్ష్మి సుచిర మగునె యెందు,

భీమసేనార్జునులు ధర్మరాజున కుత్సాహంబు గల్గించుట

వ. అనిన విని భీమసేనుండు ధర్మరాజున కిట్లనియె. 122

క. ఆరంభరహితుఁ బొందునె, యారయ సంపదలు హీనుఁ డయ్యును బురుషుం
డారంభశీలుఁ డయి యకృతారంభుల నోర్పు నెంతయధికుల నయినన్.

క. కడు నధికుతోడఁ దొడరినఁ, బొడిచిన నొడిచినను బురుషుపురుషగుణం జే
ర్పడుఁగాక హీను నొడుచుట, కడిదియె పౌరుషము దానఁ గలుగునె
చెవుమా. 124

క. ఈహరికరుణయు నర్జును, సాహాయ్యముఁ గలుగ నీప్రసాదమున జగ
ద్దోహు జరాసంధు మహాసాహసు వధియింతు ముగ్రసంగ్రామమునన్.

తే. అనఘ! యేముమువ్వురము మూఁడగున్లట్లు, నీమహాయజ్ఞ కార్యుబు
నిర్వహింతు
మాజరాసంధపశువున నఖిలశాత్ర, వాహుతులఁజేసి తృప్తుల మగుచుబలిమి

వ. అనిన భీమసేను విక్రమవచనంబుల కనుగుణంబుగా నర్జునుం డిట్లనియె.

ఉ. భూభుజులన్ జయింపుము విభూతి నొనర్పుము రాజసూయమున్
నాభుజవీర్యవిక్రమగుణంబులకుం దగు చున్న యీధను
ర్లాభము దివ్యజాణరథలాభము శోభిత మైన యీసభా
లాభము నొందుపాట సఫలత్వముఁ బొందునె కౌరవేశ్వరా! 128

క. ¹కలరూపగుణద్రవ్యంబులు విక్రమవంతునందు భూవిదితములై
నిలుచు, నవిక్రమునకు నవి, గలిగియు లేని క్రియ నప్రకాశంబులగున్.

వ. మఱియు రాజసూయమహాధ్వరంబు కారణంబుగాఁ బరాక్రమంబున
జరాసంధు వధియించి నిఖిలక్షత్రియనిగ్రహమోక్షణంబు సేయునంత
కంటె మిక్కిలి యశోధర్మంబు లొం డెవ్వి యనిన భీమార్జునుల పలుకు
లకు సంతసిల్లి నారాయణుం డిట్లనియె. 130

క. వెలయ విధిదృష్ట నయమున, వలయుఁ బరాక్రమముసేయ వసుధేశ్వర! య
గ్గల మగుబుద్ధియుఁగడఁకయుఁగలపురుషుల కిదియ చూ వెక ర్తవ్యమిలన్,

క. కావున మేము మువ్వరముఁ గ్రమంబునం బరాక్రమించి జరాసంధు డాసి
నదీప్రవాహంబులు వృక్షోన్మూలనంబు సేయునట్లు క్రమంబున వాని
నిర్మూలితుం జేసెద మద్దురాత్ముండు భూతంబులయం దంతరాత్మయూం
బోలెఁ దన యంతరం బెఱుంగక యేకాంతశీలుఁడై సుఖం బనుభవించుటం
జేసి వాని యంతికంబున కరుగుట యశ్రమం బనిన నారాయణునకు
ధర్మరా జిట్లనియె. 132

క. దనుజాహిత! నీ కాహవమున నెదిరి మహోద్రదహనమునఁ బడియును గా
లనిమిడుతవోలె నతికో, పనుఁడు జరాసంధుఁ డెట్లు బ్రదుకఁగ సేర్చున్.

క. అట్టియతిదారుణత్వము, నట్టియజేయభుజవిక్రమాధిక్యము వాఁ
డెట్టిక్రియఁ బడసె నాతని, పుట్టినవిధ మెట్లు చెప్ప పొలుపుగ నాకున్ 134

వ. అని యడిగిన ధర్మరాజునకుఁ గృష్ణుం డిట్లనియె. 135

నీ. అతిసమర్థుండు బృహద్రథుం డనువాఁడు మగధాధినాథుఁ డున్మార్గదూరుఁ
డతాహిణీత్రితయంబుబలంబునఁ బరుల నోడించిన బలిమికాఁడు
కాశిరాజనువాని గాదిలికూఁతులఁ గవలవారల నతికాంతిమతుల
నమరంగఁ బెండ్లియై యనుపమ ప్రీతి నయ్యిరువురయందు భోగేచ్ఛ సలిపి

తే. యం దపత్యంబు పడయుదు నని తలంచి, విప్రమునిదేవపూజల వివిధవిధులఁ
బుత్త కామేష్టులను నొండుపుణ్యకర్మ, యుక్తులను జేసి పడయంగ నోప
కలసి. 136

వ. పుత్రుఁడు లేనివిభవంబు లన్నియు నేల యని నిర్వేదించి పత్నిద్వయ
సమేతుండయి వనంబున కరిగి. 137

ఉ. ఆవిసినాంతరంబున నిరంతరనిష్ఠ ననంత మోక్షకాం
క్షావిధి నొక్క బాలసహకారమహీజముక్రింద నుజ్జ్వల
త్వావకతేజుఁడై తపము పాయక చేయుచు నున్న ధన్యుఁ గా
క్షీవతుఁ గాంచె గౌతము నకిల్చిషమానసుఁ జండకౌశికున్. 138

క. ధరణీశ్వరుఁ డమ్మునివరుఁ, బురాతనమునిన్, నిరాశుఁ, బుణ్యాత్ము, నిరం
తరకృతనియమసవర్యా, వరివస్యుం డగుచు భక్తి వదలక కొలిచెన్. 139

వ. ఇ ట్లుపాస్యమానుం డయి చండకౌశికుండు బృహద్రథునకు మెచ్చి నీ
కిష్టంబు చెప్పు మిచ్చెద ననిన వినయవినమితోత్తమాంగుం డయి వాఁ డి
ట్లనియె. 140

ఉ. సంతత మైనసర్వసుఖసంపద గల్గియు దానికిం దగన్
సంతతి లేమిఁజేసి యది సర్వము హేయమకాఁ దలంచి ని
శ్చింతుఁడ నై ధృతిం దపము సేయఁగ వచ్చితిఁ బుత్త్ర జన్మ మై
సంతన యేను మీదయఁ గృతార్థతఁ బొందుదు సన్మునీశ్వరా. 141

వ. అనినం గరుణించి మునివరుండు పరమధ్యానముకుశితనయనుం డై
యున్నంత. 142

క. సవనవిధూతము శుకచం, చువిలూనముఁ గాక యొక్క చూతఫలం బ
య్యవనిజమువలన నమ్ముని, ప్రవరుపుఘాతస్సంగతలము వైవడిఁబడియెన్.

వ. దానిం బుచ్చికొని యభిమంత్రించి చండకౌశికుండు బృహద్రథున కిచ్చి
యీ ఫలంబువలన నీకొక్కపుత్తుఁ డుద్భవిల్లు నని చెప్పిన నాతండును
గృతార్థుం డై క్రమ్మటి నిజపురంబునకు వచ్చి తనయిద్దఱుభార్యలకు
నప్పండు సమంబుగా విభాగించి పెట్టినం దత్ఫలతోపభోగంబున నయ్యిద్దఱు
గర్భిణు లయినఁ బదియగు మాసంబున నొక్కనాఁటిరాత్రియందు వారలకు.

క. ఒక్కొక్కకన్నును జెవియును,
జెక్కును, జను, బొడ్డు, మూఁపుఁ, జెలు వగుచేయున్
బ్రక్కయుఁ, గుఱువును, గాలును
నక్కజముగ మనుజశకలమై యుదయించెన్. 145

క. అమ్మానిసిప్రయ్యలు గని, యమ్ముదితలు వెఱచి వీని నాత్మజుఁ డని నె
య్యమ్మున నెట్టులు చూపుదు, మిమ్మనుజేశ్వరున కనుచు నెంతయు లజ్జన్.

వ. వీని నెవ్వరును నెఱుంగ కుండ వెలుపల వైచి రం డని తమదాదులం
బంచిన వార లారెండుప్రయ్యలుం గొనిపోయి రాజగృహద్వారతోరణ
సమీపంబునఁ జదుకంబునొద్ద నొక్కచోట వైచిన నచ్చదుకంబున నుండెడు
రాక్షసి జరయనునది వాని బలియ కా వచ్చి పఱతెంచి. 147

అ. ఎత్తికొని చనంగ ని మృగునట్లుగా, మెదలు చున్నవ్రయ్య లదిమి రెంటిఁ
గూడఁబట్టె నవియుఁగూడి యొండొంటితోఁ, జక్క నంటి రెండు
నొక్కఁడయ్యె. 148

క. ఆరాక్షసి కెత్తికొనన్, భారముగా వజ్రకఠినబంధురతనుఁడై
ధీరుఁడు బాలకుఁ డేడ్చె మహావమున దానిచేతు లాడకయుండన్. 149

వ. అబ్బాలకురోదనధ్వని విని యంతిపురంబున నున్న ముదుఁలియవ్వ లెల్లం
బటతెంచి మహాహర్షంబుతో వాని నెత్తికొని రట్టి సంభ్రమంబెఱింగి బృహ
ద్రథుండు వచ్చి తేజోధీకుం డయి తామ్రతలముష్టిం దనముఖపద్మంబునం
బెట్టికొని దిక్కులు సెలంగ నేడ్చు చున్నకొడుకుం జూచి కృతార్థీకృత
లోచనుండయ్యె నట్టి యవసరంబున నారాక్షసి కామరూపిణి గావున
మనుష్యస్త్రీరూపధారిణి యయి యమ్మగధరాజున కిట్లనియె. 150

తే. పను జరయను రాక్షసి నిప్పురంబు, చదుకమునఁ బాయకుండుదుసంతతంబు
నీకు నిష్టంబు సేయంగ నెమ్మితోడఁ, గోరు చుండుదు నది సమకూరె నేడు

వ. నీయిద్దఱుదేవులకు నుత్పలిల్లిన యిమ్మనుష్యశకలంబులు రెండును నీదా
దులు దెచ్చి యిచ్చదుకంబునొద్ద నొక్కచో వైచి పోయిన నేను వానిం
గూడఁ బట్టదు నప్పుడు వజ్రఘనఘటితకఠినశరీరుం డై యిక్కుమారుండు
మేరుగిరి శృంగంబునుంబోలె నా కెత్తికొన నశక్యుం డయ్యె వీని నొప్పు
గొను మనిన విని బృహద్రథుండు ముదితహృదయుం డయి దాని కి
ట్లనియె. 152

ఉ. ఇచ్చకు వచ్చుపూజనల నెంతయు సంతస మంది తొల్లి నా
కిచ్చె మునీశ్వరుండు దయ నిత్తనయున్ మఱి యిట్లు నెమ్మితో
నిచ్చితి పీపు రాక్షసివె యిక్కుల మెల్లను నుద్ధరింఁగా
వచ్చినపుణ్యదేవతపు వారిరుహాయతచారులోచనా! 153

వ. అని దాని నతిప్రీతిం బూజించి కొడుకు నెత్తికొని దేవీద్యయంబునకు నిచ్చి
జరయనురాక్షసిచేత సంధింపంబడినవాఁడు గావున జరాసంధుం డనుపే రిడి
పురం బష్టశోభనంబు సేయించి యారాక్షసి కేఁటేట మహోత్సవంబుం
సేయించుచుం గొడుకు నతిగౌరవంబునం బెంచిన. 154

క. ఈహితవిధానముల లో, కాహితదుస్సహనతేజః డయి వాఁడు మహో
త్సాహముతో వర్ధిల్లె ఘృ, తాహుతులఁ బ్రవృద్ధి నొందు సగ్నియ
పోతెన్. 155

జరాసంధునియొద్దకుఁ జండకౌశికుండు వచ్చుట

వ. ఇట్లు జరాసంధుండు పెరుగుచున్నఁ గొండొక కాలంబునకు నొక్కవాఁడు
చండకౌశికుం డందులకు వచ్చిన నతిముదంబుతోఁ బుత్త్రకళత్ర మిత్ర
భృత్యామాత్యసహితుం డయి బృహద్రథుం డెదురువోయి యమ్మునింగ్రు
నకు నమస్కరించి తోడ్కొని వచ్చి యుచితాసనంబున నునిచి యడుగులు
గడిగి యర్ఘ్యపాద్యాదివిధులం బూజించి తనరాజ్యంబుతోడ సర్వస్వంబును
నివేదించి కొడుకుం జూపినం జూచి సంతస్థి మునివరుం డి ట్లనియె. 156

క. జర యను రాక్షసి నీకుం, గర ముపకారంబు సేసె ఘనముగ దీనిన్
ధరణిశ ! యే నెఱింగితి, నిరుపమనిరతిశయయోగనిష్ఠితబుద్ధిన్. 157

వ. ఇక్కుమారుండు కుమారునంతియశక్తిసంపన్నుం డయి త్రిపురాంతకు
నంతక హరుం బరమేశ్వరుం దనకు సన్నిహితుం జేయు నెంతబలవంతు
లయ్యును వైరి వీరులు వీనిం దాఁకి యగ్నిఁ దాఁకిన శలభంబులుంబోలె
నడంగుదురు గరుడునిగతి¹ నన్యవిహంగంబు లనుగమింప నోపనియట్లు
మానవులు వీని వీర్యంబు ననుగమింప నోపరు తేజస్సులలోన నాదిత్యుండు
వెలుంగునట్లు వీఁడు మూర్ధాభిషిక్తులలోన మిగిలి వెలుంగు నదీరయంబులు
మహాపర్యతంబుల భేదింప నోపనియట్లు దివ్యాస్త్రంబులు వీనిదేహంబు
భేదింప నోపవు సముద్రంబు మహానదులం జేకొనునట్లు వీఁడు పరమహీ
పతులసంపదలు చేకొను నని జరాసంధు సామర్థ్యంబు చెప్పి చండకౌశికుం
డరిగిన. 158

క. తనయుని సభిసవయావను, ననుపము సభిషిక్తుఁ జేసి యవనీభర మా
తనిఁ బూన్చి సభార్యుం డయి, యనఘ తపోవనమునకు బృహద్రథుఁ
డరిగెన్. 159

వ. ఆజరాసంధుండును నాయుధనిహతులుగాని హంసడిభకులు దనకు సహాయు
లుగా నపరాజితం బయినవరాక్రమంబునం బరచక్రవతుల భంజించుచు. 160

చ. అయనవిహీనుఁ డౌనవిత్పనట్లు విఖండితపక్షతిద్వయుం
డయినఖగేంద్రునట్లు మఱి హంసుఁడు నాడిభకుండు నంతక
డయగతు లైన నిష్ఠ గతగర్వమునన్ మగధేశ్వరుండు ని
శ్చయమతి నున్నవాఁడు నిజసంతుయకాలవిశంకితాత్ముఁ డై. 161

ఉ. అమ్మగధేశు మగ్రబలు నాయుధయుద్ధమునన్ జయింపఁగా
నిమ్మహి నోప రెవ్వరు నుమేశ్వరుఁ డట్టివరమ్ము వానికిన్
నెమ్మిన యిచ్చెఁ గావున వినీతుఁడు వాయుసుతుండు మల్లయు
ద్ధమ్మున నోర్చు నాతని నుదగ్రమహాభుజశక్తి యేర్పడన్. 162

క. బలిమిమెయిఁ బార్థురజా, బలమును, బవనసుతుబాహుబలమును నాని
ర్మలనీతిబలము నీకుం, గలుగ నసాధ్యంబు గలదె కౌరవనాథా ! 163

చ. తడయక యేగి నీతిబలదర్పము లొప్పఁగ వాని డాసి క
వ్వడియును నేను భీముఁడు నవశ్యముఁ బోర బృహద్రథాత్మజుం
గడిఁదిరిపున్ జయింతుము జగన్నుత ! న న్నెద నమ్ముదేని యి
ల్లడ యిడు భీము నర్జును నలంఘ్యబలాధ్యుల నావశంబునన్. 164

వ. అని నిశ్చయించి పలికిననారాయణుని విజయశ్రీవిభాసితముఖు లైన
భీమార్జునులం జూచి సంతృప్తాంతరంగుం డయి ధర్మతనయుం డి ట్లనియె.

చ. ప్రియహితసత్యవాక్య యరిభీషణ కృష్ణ భవన్నిదేశసం
శ్రయమున నున్న మా కధికశత్రుజయం బగుటేమి పెద్ద ని
శ్చయముగ నింక మోక్షితుల సర్వమహీశులు నిమ్మహాధ్వర
క్రియయును సిద్ధిఁ బొందెన యకిల్పిపకీర్తి వెలుంగు చుండఁగన్. 166

క. ధరణీధర, సర్వగుణా, కర, కరుణానిరత, సర్వకారైక్యధురం
ధర, నినుఁ బడసిన మాకును, హరివిక్రమ పడయరానియవియుం గలవే?

వ. అని సంతసిల్లి మఱియు నాత్మగతంబున. 168

క. నయనములు నాకుఁ బవనత, నయవిజయులు మనము కమలనాభుఁడు వీరిం
బ్రియహితులఁ జాసి నిమిషం, బయినను నె ట్లుండ నేర్తు నవిచేష్టుఁడనై.

వ. అయినను నా హృదయంబు గరంబు హృద్యం బగుచున్నయది కృష్ణార్జు
నులం దలంచినవారికి శ్రీవిజయంబు లగు ననిన నమ్మహాత్ములఁ దనకు

సహాయులఁగాఁబడసినభీమసేనునకు శ్రీవిజయంబు లగుట యేమిసందేహం
బని నిశ్చయించి మీకుఁ గార్యసిద్ధి ¹యయ్యెడ మరుగుం డని పంచిన.

క. ఘోరరిపుఁ జంప నరిగెడు, వీరుల వాఙ్మయపాండవేయుల సింహా
కారులఁ జూచి మనంబున, ధీరుఁడు ముద మందె నయుద్ధిష్ఠిరుఁ డంతన్.

కృష్ణ భీమ పార్థులు జరాసంధుఁ జంపఁ బోవుట

వ. కృష్ణభీమపార్థులు కృతకస్నాతకు లయి చని యేకపర్వతప్రభవంబు లైన
కాలకూట శోణగండకీ సదానీర లనునేలుల లంఘించి సరయానదియునుం
బూర్వ కోసల మిథిలాదేశంబులును గంగయుం గడచి పూర్వాభిముఖు
లయి నిత్య ప్రయాణంబుల నమ్మగధదేశంబు సొచ్చి గోరథం బను
పర్వతం బెక్కి. 172

చ. ఉరుతరహరస్మ్యమాలికల నొప్పు గిరివ్రజ మన్పురంబుఁ గాం
చిరి నవసౌరభప్రసవచిత్రవనావళి గల్గుదాని నె
వ్వరికి దురాసదంబు లగువజ్రమయోన్నతవప్రచారుగో
పురములదాని, నయ్యలకఁ బోలెడుదాని మహార్థసంపదన్. 173

వ. కని దానియపూర్వరామణీయకసమృద్ధి కచ్చెరువడి యచ్యుతుండు భీమా
ర్జునుల కి ట్లనియె. 174

క. గోరథమును ఋషభము వై, హారము ఋషిగిరియుఁ జైత్యకాద్రియు
సనఁగా
భూరిగిరు లేను దీనికి, శూరభటులువోలెఁ గాచి చుట్టును నుండున్. 175

వ. దాననచేసి యిప్పురంబు గిరివ్రజంబు నాఁ బరఁగె నిందుఁ దొల్లి గౌతముం
డౌశిసరి యనుశూద్రయందుఁ గాక్షివాదుల సృజియించె నట్టి గౌతమాను
గ్రహంబునను నీదుర్గబలంబుననుంజేసి యమ్మాగధుల నెవ్వరును జయింప
నోపరనుచుఁ దద్ధ్యారంబునం బురంబు సొర నొల్లక చైత్యకగిరిశృంగం
బున కరిగి యందున్న మూఁడుభేరులం జూపి తొల్లింటిమాగధులు మాను
పాదం బను ఋషభంబు వధియించి దానిచర్మంబున పీని నిర్మించి రివి
యిప్పురంబు వింతవారు చొచ్చునప్పు డవస్మనిశక్తింజేసి మ్రోయు ననిన.

ఉ. దారుణవజ్రచారుభుజదండములన్ బలవద్విచారగం
భీరులు ధీరు లాక్షణమ భేరులు మూఁటిని వ్రచ్చి చైత్యక
స్ఫారనితంబదేశమును భగ్నము సేసి గిరివ్రజంబు న
ద్వారమునందుఁ జొచ్చి రతిదర్పితు లాయదుకారవోత్తముల్. 177

క. ఘోరాకారులు మాలా, కారగృహంబులకు గంధికగృహంబునకుం
దా రరిగి మువ్వరు బలా,త్కారంబునఁ గొనిరి పుష్పగంధము లొప్పన్.

వ. అందు మాల్వాలంకృతమౌళులుఁ జందనాగరురూపితహస్తలు విస్మయ
మాన మగధనిరీక్ష్యమాణులు నయి రాజమార్గంబు గదియం జని యనవర
తంబును బ్రాహ్మణులకు సుప్రవేశం బగు చున్నజరాసంధుమందిరంబు
గోవాసంబు హిమవత్సింహంబులు సొచ్చునట్లు యాదవపాండవసింహం
బులు సొచ్చిన. 179

జరాసంధుఁడు కృష్ణభీమసేనార్జునుల కెదురుపచ్చుట

ఆ. అర్ధరాత్రమయిన నభ్యాగతద్విజ, స్నాతకులకు నెదురు చని కరంబు
భక్తిఁ బూజ లిచ్చు పరమవ్రతుం డప్పు, డెదురు వచ్చి వారి కిష్ట మెసఁగ

క. ధీయుతుఁడయి మధుసర్కము, సేయఁగ సమకట్టి దానిఁ జేకొననిమహా
పాయులగర్వంబు నభి, ప్రాయంబు నెఱింగి మగధపతి యి ట్లనియెన్.

తే. స్నాతకులఁగేని పూవులుఁ, జందనంబుఁ
జనునె బలిమిమైఁ గొని తాల్పుఁ జైత్యకాద్రి
తటము మీ రిట్లు వ్రచ్చి దోర్దర్ప మెసఁగఁ,
జులుక నద్వారమునఁ బ్రోలు సొరఁగ నగునె. 182

ప. మఱియు నాకావించినమధుసర్కంబు ప్రతిగ్రహింప నొల్లమి యిది యేమి
మీరలు వేషధారుల కావలయు మీవేషంబున బ్రాహ్మణత్వంబును మహా
సత్త్వ దీర్ఘ బాహుపృథులవఱో లక్షణంబుల ఊత్తియత్వంబును బ్రశా
శించుచున్నయవి యనిన వానికి నారాయణుం డి ట్లనియె. 183

క. స్నాతకులు పుణ్యకర్మన, నాతను లగు చున్న బ్రాహ్మణక్షత్రియ,వి
జ్ఞాతులయందును క్షత్రియ, జాతిస్నాతకుల మేము జనవినుతమతిన్.

వ. ద్వారంబున మిత్రనివాసంబును నద్వారంబున నమిత్రనివాసంబును జొచ్చుట యిది జాహువీర్యసంపన్ను లయినక్షత్రియులకుం గర్తవ్యంబు మఱి గంధమాల్యంబులయందు లక్ష్మి యుండుం గావున బలాత్కారం బున గంధమాల్యంబులు గొంటిమి నీయందుల మాకు నొండుకార్యంబు గలుగుటం జేసి నీ యిచ్చ నర్హ్యంబు గొన నొల్ల మనిన జరాసంధుం డిట్లనియె.

185

ఆ. మీరు నాకు సేను మీకు నెన్నండు ము, న్నహిత మాచరించినదియు లేదు మీకు సేల నే నమిత్రుండ నైతిని, రాగసుండ సద్గుణాన్వితుండ.

186

క. సురమునివరులకు వసుధా, మరులకు భక్తుండ నుత్తమక్షత్రికులా చరితుండ ననిన ధరణి, ధరుఁ డమ్మగధేశ్వరునకుఁ దానిట్లనియెన్.

187

క. కులరక్షార్థ మఖిలనృప, కులోద్వహునియోగమున నకుంతితప్ర ప్రళయవిధాయుల మయి యిం దులకున్ వచ్చితిమి దుష్టదూషణబుద్ధిన్.

సీ. కడఁగి యత్యుత్తమక్షత్రియ చరితంబునందు వర్తిల్లుదు నంటి జనుల కెవ్వరి కెన్నండు నెగ్గనరింప నే నంటి సత్క్షత్రియు లవని నొరులు నీయట్లు గ్రూరులై నృపతులఁ జెఱఁజెట్టి పశువరించుచుఁ బశుపతి నుమేళు వరదుఁ బూజించినవారును గలరె మున్నింతకు నగ్గలం బెద్ది యెగు

ఆ. కారణంబు లేక దారుణుడయి¹ సాధు, హింస సేయుకుజనుఁ డెల్లవారి కప్రియుండ కాక యప్రియలక్షణం, బొండు గలదె తలఁప నుత్తములకు.

వ. నిర్దయుండైనవర్ణుండు నిర్దోషు లైననవర్ణుల వధియించునంతకంటె మిక్కిలి పాతకం బొం డెద్ది నీయట్టి పాపకర్ముల నుపేషించిన నఖిలధర్మ రక్షణక్షముల మైన మమ్ముఁ దత్పాపంబు వొందు నని పాపభయంబున నిన్ను సిగ్రహింప వచ్చితిమి నాకంటె నధికుం డైన క్షత్రియుండు లేఁ డని గర్వించి యెరుల నవమానించి పలుక వలదు.

190

క. అవినీతు లయి మహాత్ముల, కవమానము సేసి మును జయద్రథ దంభో
* దృవ కాత్తవీర్యులనువా, రవజితు లయి రొరులచే మహాబలు లయ్యున్
తరలము. అతులవిక్రమసంపదన్ రణయజ్ఞదీక్షితు లై రిపు

ప్రతతి నోర్చినవీరు లుగ్రతపంబు సేసినవారు స

దగ్గఁజేరి బోదురు గాక యిట్లపకారదారుణవృత్తి ము
దగ్గఁజేరి భైరవపూజ సేసిన దాన సద్గతి గల్గునే?

192

తరలము. చెడక నావచనంబు సేయుము చెచ్చెరన్ ధరణీశులన్

విడిచి పుచ్చుమ యేను గృష్ణుడ, వీడు భీముడు, వాడు గ
వ్వడి, భవత్కృతదారుణం బనువహి యార్పగ నున్నయ
క్కడివీదిరులు వీర లిద్దఱు గర్వితుల్ కురుసింహముల్.

193

క. కడుగ్రూరుడ వయి నృపతుల, విడువనినాఁ డాజిఁబాండవేయులునీయు
క్కడఁచి భుజశక్తి యేర్పడ, విడిపింతురు గడిమి నిఖిలవిషయాధిపులన్.

వ. అనిన విని జరాసంధుండు సతీసముత్పాటనకుపితకుంజరివై రియుం
బోలెఁ గడు నలిగి పటుకుటిలభ్రుకుటిఘటితనిటలుం డగుచుఁ బురుషోత్తమున
కి ట్లనియె. 195

క. అమితపరాక్రమమున నా, క్రమించి పరనృపుల నోర్చి గర్వించుట దో
సమె, యిది సత్త్వీయధర్మమ యే నెప్పుడుఁ బరాక్రమవ్రతుడ నిలన్.

క. దేవార్థముగాఁ దెచ్చిన, యీవసుధాధిపుల నేల యే విడుతుఁ బ్రతా
పావజితరిపుడఁ గావున, నీ వెఱుఁగవె తొల్లి ధారుణీధర! నన్నున్. 197

జరాసంధుండు యుద్ధమునకు భీముని గోరుకొనుట

సీ. సమకట్టి సైన్యంబు సైన్యంబుతో నొండెఁ దొడరి మీమువ్వురతోడ నొండె
నిద్దఱతో నొండె నెక్కటి యొక్కనితో నొండెఁ బొడిచెద దోర్బలమున
నేయాయుధంబున నెమ్మెయిఁబోరంగ నిష్ట మయ్యెది యుత్సహింపుఁడనిన
నొక్కనితోఁ బల్కు రుద్ధతు లయి పూనిఁచుద్దంబు సేయుట యుచితమగునె

ఆ. యధికశాహుబలుల మయినమామువ్వుర, యందునొక్కరునిమహాబలాధ్యుఁ
గోరికొనుము వాడు ఘెరాజిలో నిన్ను, మొనసి మల్లయుద్ధమునజయించు

క. ఆనినమరవై రిపలుకులు, విని బార్హద్రథుండు భూరిపీర్వు మరున్నం
దనుఁ గోరికొనియె నీతం, డని నెన యగు నాకు ననుచు నతిదర్పితుడై.

వ. ఇట్లు జరాసంధుండు భీమసేనుతో మల్లయుద్ధంబు సేయ నిశ్చయించి తన తనయు సహదేవుని రాజ్యంబున కభిషిక్తుం జేసి పురోహితకృతస్వస్త్వయ నుండై . 200

ఆ. బలియుఁ డపుడు వెండ్రుకలు పాచిముడిచి గం, తెసంగఁ దాల్చి వీరరసిక వృత్తి నుద్ధతుండు మల్ల యుద్ధప్రసాధనం, బమర నిలిచె వేడ్క నమితబలుఁడు.

వ. భీమసేనుండును వానికి నక్కజంబుగా మల్లయుద్ధసన్నద్ధుం డయి బ్రతి భటించి నిలిచె నంత. 202

భీమసేన జరాసంధుల మల్ల యుద్ధము

మ. సమసత్వాతిశయిల్ వృకోదర జరాసంధుల్ మహోద్యత్పరా క్రమ మొప్పం గడు నల్గి యొందొరులఁ జుల్కం దాఁకి రనోన్యదు ర్దమదోర్దండపటుప్రహారజనితధ్వానంబు బ్రహ్మాండభాం డము నిండన్ లయకాలదండధర చండకోభమో నా జనుల్ . 203

క. కర్షితరిపు లనోన్యన్యా, కర్షణసంకర్షణావకర్షణముల సా మర్థ్య లయి పెనఁగి రాహవ, హర్షంబునఁ బవనసుతబృహద్రథపుత్తుల్.

క. వ్యాయామకర్కశస్థిర, కాయులయుద్ధము భయానకం బయ్యె మహో గ్రాయసపరిభాయితకరి, నాయతభుజదండదారుణాఘాతములన్ . 205

చ. అతులబలుల్ పరస్పరజయార్థులు పార్థివపుంగవుల్ మరు త్సుతమగధేశ్వరుల్ సమరశూరులు దారుణలీలఁ బోరి రూ ర్జితభుజదర్ప మేర్పడఁగ సింహగజేంద్రములట్లు వజ్రవ ర్షతములయట్లు ఘోరతరవాసవవృత్తులయట్లు నిద్దఱున్ . 206

వ. ఇట్లు కార్తికమాసంబునం బ్రథమదివసంబునం దొడంగి భీమజరాసంధు లెడయుడుగక యొందొరులంబట్టియుఁ గిట్టియు నడిచియుం బొడిచియుం దాఁచియుం ద్రోచియు మహాయుద్ధంబు సేయుచుం ద్రయోదశినాఁ డిద్దఱుం గిట్టి మల్ల యుద్ధకౌశలం జేర్పడం జెనంగునెడఁ చతుర్ణశినాఁటి

రాత్రియందు జరాసంధు నతిశ్రాంతభావం బుపలక్షించి యధోక్షజుండు
భీమున కిట్లనియె, 207

భీముండు జరాసంధుని సంహరించుట

చ. విరహితసత్త్వఁ డయ్యెఁ బ్రీతివీరుఁడు వీని నశేషధారుణీ
శ్వరనికరాపరాధు నతిసాహపికున్ వధియించి నీభుజ
స్థిరత యెలర్ప నయ్యనిలదేవుబలంబును నీ బలంబు భా
సురముగ మాకుఁ జూపుము విశుద్ధయశోనిధి, మారుతాత్మజా ! 208

వ. అని ప్రబోధించిన ననిలతనయుం డనిలదేవునిం దలంచి తత్ప్రసాదంబున
నధిక సత్త్వసమేతుఁ డై. 209

ఉ. ఆతనిఁబట్టి యెత్తి నిహతాహితవీరుఁడు వానిముక్కునన్
వాతను గర్జరంధ్రముల వారక శోణితధార లొల్కుఁగా
వాతసుతుండు వీచె శతవారము లుద్ధతచండవాతసం
ఘాతవివర్తమానతృణఖండసముం డగు చుండ మాగధున్. 210

వ. మఱియును. 211

క. వెఱచఱవఁ బట్టికొవి వడిఁ, జఱిచి జరాసంధుసంధిసంధులయెమ్ముల్
విఱిచి యధియించి యార్చెను, వఱఁగఁగ భీముండు భువనవలయం బద్రువన్.

చ. అవనితలంబు వ్రస్సెనొ హిమాచలశృంగము వ్రయ్య లయ్యెనో
శ్రవణవిదారణం బయినశబ్దము దా నిది యేమియొక్కొ టై
రవ మయి విస్సె నంచును బురంబునవారు భయంబు నొంది రం
దువిదలగర్భముల్ గలఁగె నుక్కడఁగెన్ మగధేశునైనృముల్. 213

వ. ఇట్లు భీమసేనుండు జరాసంధుఁ జంపి వానివధియించుట జగద్విదితంబుగాఁ
దదీయ గృహద్వారతోరణసమీపంబునం దత్కశేబరంబు వైచిన
నది సర్వజనభయంకరం బయి యుండె నంత నాదిత్యోదయంబున. 214

సహదేవునభిషిక్తుఁగావించి కృష్ణుండు భీమార్జునులతో నింద్రప్రస్థమున
కరుగుట

సీ. గరుడధ్వజం డట్ట కరుణాసమేతుఁ డై యమ్మాగధుల కెల్ల నభయమిచ్చి
మొగి జరాసంధుచేసిగృహీతు లయి యున్నపృథివీపతుల విడిపించి చెఱలు

మోక్షితు లై నసర్వతత్త్రియులచేత సంకుద్ధరత్నపుంజములఁ జేసి
పూజితుం డయి తనతేజంబు వెలుఁగంగ సహదేవు నజ్జరాసంధతనయు

ఆ. నోడ కుండు మని తదున్నతరాజ్యంబు, నందు నిలిపి హృదయహారివివిధ
రత్నరాజిసుందరం బైనమగధేశు,రథముఁ దేరఁ బనిచె రమణతోడ. 215

ప. తొల్లి తారకాసురసంగ్రామంబున నిందారూఢం బయినదాని నింద్రు
వలన వసువనురాజు వడసె వానివలన బృహద్రథుండు వడసె నని తద్దివ్య
రథప్రభావంబు సెప్పుచు భీమార్జునసమేతుం డయి యారథం బెక్కి
చక్రధరుం డఖిలరాజ చక్రంబుతో నింద్రప్రస్థగమనోన్ముఖుండై గరుడునిం
దలంచుడుఁ దత్క్షణంబు. 216

క. అనలప్రభాభిశోభిత, ఘనతరతనుదీప్తు లొప్పఁగా పచ్చి వడిన్
వినతాతనయుఁడు వినయా, వనతోరుశిరస్సుఁ డయ్యె వనజాక్షునకున్.

ప. ఇట్లు వచ్చినవైనతేయు నతిప్రీతిం దద్దివ్యరథసారథ్యంబునందు నియోగించి
(యతఁడు తేరు గడవ) మనోవాయువేగంబునం గృష్ణభీమవిజయు లింద్ర
ప్రస్థపురంబు ప్రవేశించి రంత. 218

మ. జననంతానకరున్ మహోద్ధతు జరాసంధున్ హరిప్రేరణ
బున భంజించెఁ బ్రభంజనాత్మజుఁడు భూభుగ్వీరులం దన్నిరో
ధననిర్ముక్తులఁ జేసె నింకఁ జతురంతఃకాణికిన్ ధర్మనం
దను సామ్రాజ్యము పూజ్యమయ్యె నని మోదం బంది రుర్విజనుల్. 219

క. ఆయుధనిహతుఁడు గాని య,జేయు జరాసంధు భీమసేనుఁడు విజయ
శ్రీయెసఁగ నోర్చెఁ గా క,త్యాయతభుజశక్తి నొరులకలవియెయంచున్.

క. పురజను లాశ్చర్యంబునఁ, గర మనురాగమునఁ బరమకౌతుకమునఁ జూ
చిరి బోరన వచ్చి వృకో,దరదామోదరసురేంద్రతనయులఁ బ్రీతిన్. 221

ప. కృష్ణభీమవిజయు లిట్లు విజయవిభాసితు లయి వచ్చి ధర్మరాజునకు
మొక్కి జరాసంధుబంధనంబువలనం దమచేత మోక్షితులైనమహీపతుల
నెల్లం జూపిన. 222

క. సవినయనతోత్తమాంగుల, నవనీశుల నందఱను యథార్హప్రియగా
రవమునఁ బూజించి కురు,ప్రవరుఁడు తద్దేశములకుఁ బరువడిఁ బంచెన్.

కృష్ణుడు ద్వారకానగరమున కరుగుట

వ. నారాయణుండును ధర్మరాజు వీడ్కొని తద్దివ్యరథారూఢుం డయి
ద్వారవతీ పురంబున కరిగె నంత నిక్కడ. 224

చ. భరతకులై కభూషణుండు భాసురతేజుండు ధర్మనందనుం
దురుభుజవిక్రమంబున జయొన్నతిఁ బోల్పంగ వీరు లోకపా
లుర యని భీముఁ బార్థ నకులున్ సహదేవునిఁ బంచెఁ దూర్పును
త్తరమును బల్కింబు మఱి దక్షిణమున్ వరుసన్ జయింపఁగన్. 225

ప. ఇట్లు పంచిన నలుపురు నపారచతురంగబలసమేతులై నాలుగుసముద్రం
బులపై నడచునపూర్వసముద్రంబుఁబంజోలె నాలుగుదిక్కులపై నడచి
రనిన విని జనమేజయుండు వైశంపాయనున కిట్లనియె. 226

క. నరసుతు లయ్యెదిక్కుల, కరిగి మహిపతులచేత నరి గొని ధనముల్
దెరలఁగ దెచ్చినమార్గముఁ, బరువడి నెఱిగింపు నాకుఁబరమమునింద్రా!

వ. అని యడిగిన జనమేజయునకు వైశంపాయనుం డి ట్లనియె. 228

అర్జునుం డు త్తరదిగ్విజయంబు సేయుట

సీ. అగ్నిద త్తంబైనయద్దివ్యరథ మెక్కి గాండీవధరుఁ డతిఘర్మసమయ
ఘర్మాంశుఁడునుబోలెఁ గౌశేరదిగ్విజయార్థ ముగ్రప్రతాపాగ్ని తెలుగఁ
జని పుళిందావనీశ్వరు నోర్చిప్రతివింధ్యుఁ డనువాని నోడించి యశ్రమమున
మఱి యఖిలదీప్తివమందలేశుల నెల్ల వశవిధేయులఁ జేసి వారు దన్ను

ఆ. భక్తిఁగొలిచి రాఁగఁ బ్రాణ్యోతిషంబువై, విడిసెఁ దత్పురమునవిభుఁడనంత
బలముతోడఁ బన్నిభగదత్తుఁ డేతెంచి, విజయుఁ దాఁకె సమరవిజయకాంక్ష.

వ. ఇట్లు శబరసాగరానూపవాసు లైనయోధవీరులతోఁ బన్ని భగదత్తుండు
పార్థతో నెనిమిదిదివసంబులు మహాయుద్ధంబు సేసి తదీయపాఠభగ్ను
బలుం డై పార్థున కి ట్లనియె. 230

క. ఏ నింద్రసఖుఁడ నీవును, భూనాథ ! సురాధినాథపుత్రుండవు నీ
తోననిసేయుట యుచితమె, యే నోడితిఁ జెప్పు మెద్ది యిష్టము నీకున్.

వ. దానిన చేయుదు ననిన భగదత్తునకుఁ బార్థుం డిట్లనియె. 232

క. కురువిభుఁడు రాజసూయా, ధ్వజ మొనరింపంగడంగె ధర్మజుఁడు నిరం
తరధర్మశీలుఁ డాతని, కరి వెట్టుము రమ్ము ప్రీతి నమ్మఖమునకున్. 233

వ. అని యాభగదత్తుచేతి నపరిమితధనరాసులు గొని ధనదదిశాభిముఖుం
డయి ధనంజయుం డరిగి. 234

క. అతులచతురంగసేనా, యుతుఁ డంతర్గిరి బహిర్గిరోపగిరులభూ
పతుల నని నోర్చిశ్రాశ్రోన్నతిఁ గొనియెను వారిచేత నానాధనముల్ 235

వ. మఱియు నులూక దేశాధిపతి యగుబృహంతునిఁ బరాజితుంజేసి, యుత్తరో
లూక వామదేవ మోదాపుర సుదామ సుసంకులంబు లనుదేశంబులరాజుల
జయించి, దేవప్రస్థంబున సేనాబిందు నోడించి, విష్వగశ్వుం డనురాజు విక్ర
మం బడంచి, పార్వతేయుల గర్వం బుడిపి, బర్హర శబర తురుష్కపతుల
వశగతులం జేసి, మాళవ పౌండ్ర కాశ్మీర త్రిగర్త లోహిత సుధన్వ గాం
ధార కాంభోజ కోసల పతులచేత విచిత్రరత్న కాంచన వస్తువాహననివ
హంబులు గొని, చిత్రాయుధరక్షితం బైనసింహపురంబు మధించి, సింహాస
నాసీను లయిన వనచరదస్యుల వశ్యులం జేసి, శ్వేతపర్వతం బతిక్రమించి,
యటచని కాంభోజకటకుం డనురాజుచేతం బూజితుండై, హాటకదేశంబున
మానసం బనుకొలన ఋషికుల్యంబుచు జూచి, యందుల రాజులచేత
నపరిమితపదార్థంబులం దిత్తిరి కల్మాషమండూ కాఖ్యమయూర హంస
శుక సవర్ణంబు లైనహయంబులం బర్వతనిభంబులైన యిభంబులం గొని
(హేమకూటనిషధాచలంబులు గడచి, గంధర్వనగరంబులు గెలిచి, శత
సహస్రయోజనాయతంబయి, శుద్ధసువర్ణమయంబయి, తేజోరాశియయిన
మేరుమహీధరంబు నాలోకించి, జంబూమహావృక్షంబును జంబూమహానది
యునుం జూచి, తత్తీరంబున మేరువునకుం బ్రదక్షిణంబుగాఁ జని, గంధ
మాదన పర్వతం బతిక్రమించి, తద్దిశాధిపతు లైనసిద్ధవిద్యాధరచారణ
గంధర్వులచేత నానావిచిత్రవస్తువాహనంబులు గొని, మాల్యవ న్నీలపర్వ
తంబులు గడచి) యుత్తరకురుదేశములకుం జని హరివాసం బనుపురంబు
వై విడిసిన,

సీ తద్ద్వారపాలకుల్ దారుణాకారు లపారబలాధ్యులు పార్థకడకుఁ
జనుదెంచి సురరాజసన్నిభు నాతనిఁ జూచి యచ్చెరువడి శూరు లెందు

నీయట్టిరే కురునృపవీర! పశ్యాప్తమయ్యే నీవిజయపీఠ్యాతిశయము
వసుమతీనాథు లెవ్వరు నిట్లు బలిమిమై నిట వచ్చిరే తొల్లి యేయుగముల

ఆ. నున్నతప్రతాప! యుత్తరకురుభూము, లండు జనులు పీని నవనిచరుల
డివి యగోచరంబు లిందు సాధించియె,ద్దియును గొనఁగలేదు తివిరి నీకు237

వ. అయినను నీవచనంబు సేయంగలవారము మమ్ముఁ బనుపు మనిన వారికి
నర్జునుం డిట్లనియె. 238

తే. రాజనూయాధ్వరము ధర్మరాజు సేయ, నుత్సహించినవాఁడు తదుత్స
వమున
ఁడు మీయందుఁ గలవస్తు వెద్దియైన, నమ్మహీనాథుసామ్రాజ్యమతిశయిల్లు

వ. అనిన నయ్యుత్తరకురుభూములరాజు లెల్ల నర్జునున కతిప్రీతచిత్తులయి
యమూల్యంబు లైన యపరిమితదివ్యరత్నాభరణంబులు దెచ్చి యిచ్చిన.

తరలము. తరణి సన్నిభు ధర్మపుత్రు నుదారతేజము పర్వభా
స్వరసుసంపదఁ జాకశాసనిశాసనంబున నిట్లు లు
త్తరకురుత్తముఁ దొట్టి యుత్తరధారుణీశులు వశ్యులై
కరధనంబులు దెచ్చి యిచ్చిరి గౌరవంబున ధన్యులై. 241

భీమసేనుండు పూర్వదిగ్విజయంబు సేయుట

ప. అట భీమసేనుండునుం బరచక్రమర్దనం బయినబలచక్రంబుతోఁ బూర్వ
దిక్కునకుం జని పాంచాలపతిచేత సత్కృతుం డయి విదేహరాజు జనకుం
డనువాని జయించి దశార్ణవతి యయినసుధన్వతో మహాయుద్ధంబు సేసి
తత్పరాక్రమంబునకు మెచ్చి వానిం దనకు సేనాపతిం జేసికొని యశ్వమే
ధేశ్వరుండయినరోచమాను ననుజనహితుఁ బరాజితుంజేసి చేదివిషయంబు
నకుం జనిన 242

చ. అతని నతిప్రతాపు ననిలాత్మజుఁ గానఁగ వచ్చి చేదిభూ
పతి శిశుపాలుఁ డెంతయును భక్తి పరుండయి రాజనూయ ము
న్నతి నొనరింప నున్న యమనందనుయత్న మెఱింగి రత్నశో
భితధనరాసు లిచ్చెఁ గడుఁ బ్రీతిసమన్వితుఁడై ముదంబునన్. 243

వ. భీమసేనుండును శిశుపాలుపురంబునం గొన్నిదినంబు లుండి పూర్వదిక్కున
కరిగి పుళిందపురంబున సుకుమార సుమిత్రులం గుమారవిషయంబున శ్రేణి
మంతునిం గోసలదేశంబున బృహద్బలు నయోధ్యాపురంబున దీర్ఘప్రజ్ఞునిఁ
గాశీరాజును సుపార్శ్వని రాజవతి యైన సుధన్వని మత్స్యమలదపతులను
గర్లాట దక్షిణమల్లలను మర్దించి వారిచేత నపరిమితధనంబు గొని, మగధపతి
యయిన జరాసంధతనయు సహదేవు నాశ్వాసించి, హిమవత్పర్వతపార్శ్వం
బునం జలోద్భవం బనుదేశంబును భల్లాటదేశంబును జయించి, యింద్ర
పర్వతసమీపంబునం గిరాతపతుల నేడ్వరను శర్మక వర్మకులను జంద్రసేన
సముద్రసేనులను గర్జవత్సవతులను బుండ్రవతినిం బౌండ్రకవాసుదేవుని
వశగతులంజేసి

ఉత్సాహము. అతులశౌర్య, డనిలతనయుఁ డమితవాహినీపదా
హతి ధరిత్రి దలర నిట్టు లరిగి పూరదిజ్ఞహీ
పతులచేత రత్నరజతభర్మతతులఁ గొనియె భూ
నుతయశుండు వేటు వేట నూటు కోట్లసంఖ్యలన్.

244

సహదేవుండు దక్షిణదిగ్విజయంబు సేయుట

వ. అట సహదేవుండు దక్షిణదిక్కున కరిగి సుమిత్ర శూరసేన దంతవక్త్ర
యవనులను గోశ్యంగగిరినివాసులను జయించి కుంతిభోజుచేతం బ్రియపూ
ర్వకంబున సత్కృతుండయి.

246

ఆ. జలజనాభుపగతు జంభకుం డనువాని, భూరిబలునిపుత్రుఁ బోరిలోన
నొడిచి వానిచేత నుత్తమగజహయ, రత్నతతులు గొని పరాక్రమమున

247

వ. నర్మదాసమీపంబున నవంతిపతుల విండానువిందుల మందదర్పులంజేసి
చని మాహిష్మతీపురంబునయి విడిసిన.

248

క. వీరుండు తత్పురవిభుఁ డు, గ్రారివిమర్దనుండు నీలుఁ డనువాఁడు మహా
దారుణబలుఁడై సమర, ప్రారంభాత్యుగ్రుఁ డయ్యెఁ బాండవుతోడన్.

వ అంత.

250

క. దరికొని దహనుం డెగసెను, వరుసను సహదేవునకలవాహినిమాద్య
త్కరులపయి దురగములపయి, వరరథములపయిఁ బదాతివర్గములపయిన్

వ. అనిన విని జనమేజయుండు వైశంపాయనున కిట్లనియె.

252

అ. కడఁగి యనలుఁ డేమికారణంబున సహ, దేవు సేనపయి నతిప్రచండ
శిఖలు గప్పె దీనిఁ జెప్పు మేర్పడ నాకు, ననఘ! వినఁగ వేడ్క
యైనయదియు. 253

వ. అనిన వైశంపాయనుం డిట్లని చెప్పెఁ దొల్లి నీలువంశంబున నిషధుం డను
రాజు రాజ్యంబున జాతవేదుండు విప్రుం డయి వేదాధ్యయనంబు సేయుచు
మాహిష్మతీ పురంబున నుండి ప్రమాదవశంబునం జారదారికుం డయిన
నెఱింగి రాజనియోగులు వానిం బట్టికొనిపోయి రాజసమక్షంబున శాస్త్ర
విహితదండంబు దండింపబోయిన. 254

క. అవమానదుఃఖితుండయి, పొవయుచు రోషానలంబు పోడిమి వెలుఁగం
బవనఁఖుఁ డుగ్రకణములు, నెవయఁగఁ దనపొడవు చూపె నిషధునిప్రోలన్

వ. వాఁడును గడుభీతుం డయి యగ్ని దేవునకు నమస్కరించి మహాపురుషా!
నాయజ్ఞానంబు సహింపవలయు నని ముకుళితకరకమలుం డయిన వానికి
వైశానరుండు ప్రసన్నుం డయి నీకోరినవరం బిచ్చెద వేడు మనిన
వాడిట్లనియె. 255

తే. ఇప్పురంబు జయింపంగ నెవ్వరేని, వత్తు రుద్ధతు లయి శత్రువరులు వారు
దర్ప మేది నీచేత నిర్దగ్ధులై వి,హీను లవునట్లుగా వర మిమ్ము నాకు. 257

వ. అనిన నారాజునకు నగ్నిదేవుం డభిమతం బయినవరం బిచ్చి మఱినిపు
నాకుంబ్రతిప్రియంబు సేయు మిప్పురంబునింతు లెంతయు మనోజరాగిణులు
గావున వీరలన్వైరిణీవృత్తి యెల్లకాలంబు సహింప వలయు నని యడిగిన
నాటంగోలె మాహిష్మతీపురంబుస్త్రిలకు నైవ్విరిణీత్వంబు నిర్దోషం బయ్యె
నగ్నిదేవుండును నప్పురంబువై వచ్చినవారల నెల్ల దగ్ధనైన్యలం
జేయుచు దాని రక్షించు చుంటుండేసి పరరాష్ట్రపతు లగ్నిభయంబున
నప్పురంబు పరిహరింతు రదికారణంబుగా నట్లు సహదేవునైన్యం జెల్ల
నగ్నిపరీతం బయినం జూచి సంచలింపక సహదేవుండు శుచియై వార్చి
దర్భశయనంబున శయనించి యగ్ని సూక్తంబుల నగ్నిభట్టారకు నిట్లని
స్తుతించె. 258

- సీ. నీతదర్థంబులై నిఖిలవేదంబులు వర్తిల్లు లోకపావనము లగుచుఁ
జావనంబులలోనఁ జావనుండవు నీవ యజ్ఞంబులును నీవ హవ్యవాహా !
ధర్మనిత్యుం డైన ధర్మజుకావించు క్రతువు భవత్ప్రీతికరము గాదె
దానికి విఘ్నంబు దలంచుట ధర్మవై వరద, వైశ్వానర, వాయుమిత్ర
ఆ. యనిన నగ్నిదేవుఁ డతనికి సంప్రీతుఁ, డయి తదీయసేన కగ్నిభయముఁ
బాచె దాని నెఱిగి భక్తుడై నీలుండు, కారవేంద్రుననుజుఁ గాన వచ్చి,

సహదేవుండు దక్షిణ దిక్పాపతులచేఁ గప్పంబులు గొనుట

- క. దేవప్రభావుఁ డగుసహ, దేవునకు హయద్విపేంద్రదివ్యాంబరనా
నావిధరత్నమయాభర, చావలి లలిఁ దెచ్చియిచ్చె నధిక ప్రీతిన్. 260

- వ. ఇట్లు మాహిష్మతీపురంబు సాధించి నీలుచేత నరిగొని సహదేవుండు దక్షిణ
దిక్కువ కరిగి సౌరాష్ట్ర దేశంబున నుండి రుక్మి భీష్మక శూర్పారక దండక
పతులచేత దూతముఖంబున నసంఖ్యాత ధనంబులుగొని సాగరద్వీపనివాసు
లైన నిషాదులం బరుషాదుల నేకపాదులం గాలముఖులం గర్జప్రావరణుల
నరరాక్షస యోనుల రామకైల కోలకైల తామ్రద్వీప సంజయంతీపుర
నివాసులను వశగతులం జేసి. 261

- క. తాళవన పాండ్య కేరళ, కాళింగ ద్రవిడ యవన కరహాటకభూ
పాలకుల నొడిచి దక్షిణ, వేలావనభూములందు విడిసి కడంకన్. 262

- వ. ఇట్లు సేతుబంధనసమీపంబున విడిసి సహదేవుండు ఘటోత్కచుం
దలంచుడు వాడును దణ్ణంబ వచ్చి దండప్రణామంబు సేసి ముకుళిత
హస్తండుయి పనియేమి యనుటయు నీవు విభీషణుకడకుం జని యుపాయ
నంబు గొనిరమ్మని పంచిన వాడును గగనమార్గంబున లంకకుం జని రాక్ష
సేంద్రుం డగు విభీణుం గాంచి శ్రీకృష్ణసహాయుం డగుధర్మరాజు రాజ
సూయారంభంబును దత్కారణంబున భీమార్జున నకుల సహదేవులు
దిగ్విజయార్థం బరుగుటయు వారలలోన రక్షిణదిశకుంజను దెంచినసహదేవు
శాసనంబునం దాను దూతయై వచ్చుటయుఁ దనపేరు భీమసేనపుత్రుండైన
ఘటోత్కచుం డగుటయు విన్నవించి.

వ. కురువిభురాజసూయమునకున్ ధన మిచ్చిరి రాజులెల్లనా
దరమునఁ బ్రీతిసేయునది దానును దప్పక యంచు లంక క
చ్చెరువుగఁ బుచ్చె దూతలఁ బ్రసిద్ధిగ సంత విభీషణుండు చె
చ్చెర సహదేవుశాసనము చేకొని సేసె గరంబు నెమ్మితోన్. 263

మ. పరఁగన్ దక్షిణదిబ్బహిపతులచేఁ బొలస్తుచ్చే నిట్లు దు
ర్దశక్తిన్ సహదేవుఁ డర్థములు రత్నవ్రాతముల్ చందనా
గురుకాష్ఠాదులు గప్పముల్ గొనియెఁ బెక్కుల్ పేర్మితో నుర్వరా
మరలష్ట్రీకరుఁ డైనధర్మసుతుసామ్రాజ్యంబు పూజ్యంబుగన్. 264

నకులుఁడు పశ్చిమదిగ్విజయంబు సేయుట

క. నకులుఁడు పశ్చిమదిక్కున, కకుటిలశౌర్యంబు మెఱయ నరిగి యరాతి
ప్రకరభయానక సేనా, ధికుఁ డయి నిజతేజ మెల్లదిక్కుల వెలుగన్. 265

ఉ. యోధులసింహనాచము మదోత్కటవారణబృంహితంబు వే
గాధికవాజిసేపితనుహారవమున్ రథసేమి ఘోషమున్
బాధితకర్ణరంధ్రమయి పర్యేదిగంతము లెల్ల మ్రోయ సం
భోధిఁవంబపోలె గురుపుంగవునచ్చతురంగవాహినిన్ 266

వ. ఇట్లు మాద్రదేయుండు రౌద్రాకారంబునఁ గనిమసంగి మహాసేనాన్వితం
డయియరిగి మహాసేనరక్షిం బైన మహితకవిషయంబున దత్తక మయూ
రకాది శూద్రులతోఁ గయ్యంబు చేసిమరు మాళవ బర్బర కర్బరకైరీషక

చ. కురువిభురాజసూయమునకున్ ధన మిచ్చిరి రాజు లెల్లదే¹
వరయును ప్రీతి సేయునది వస్తుధన ప్రకరంబు లిచ్చిను
స్థిరతరధర్మ ధుర్య! యని చెప్పినయంశ విభీషణుండు చె
చ్చెర సహదేవుశాసనము చేకొని యప్పు గరంబు నెమ్మితోన్.

క. పంచశతరాక్షసులచేఁ, గాంచనమయరమ్య (తాళ) యూపఘనవరరతోన్
దంచితభూషాంబరములు, చంచద్గతి నొసఁగి పనిచె సహదేవునకున్.

అధికపాఠము.

1. నాదరమునఁ బ్రీతిసేయునది దానును దప్పక యంచులంకక
చ్చెరువుగఁ బుచ్చెదూతలఁ బ్రసిద్ధిగసంత.....చేకొని చేసెఁ

దాశార్ణదేశంబుల రాజుల జయించి పుష్కరారణ్యనివాసులైన యాభీర గణంబులను సరస్వతీ సింధుకులాశ్రితులైన గ్రామణీయులను బంచనదా మరపర్వతనివాసులను వశగతులం జేసికొని వాసుదేవునకు నిజాగమనం బెఱింగించి పుచ్చి.

267

- సీ. శాకలపురమందు శల్య మద్రేశ్వరుఁ దమమేనమామ నుత్తమగుణాధ్యుఁ గానంగ నరిగి సత్కారపూర్వకముగా వస్తువాహనములు వానిచేతఁ గొని పశ్చిమాంబుధికుక్షినివాసులఁ బరమదారుణుల బర్హర కిరాత వీరుల నోడించి విభుఁ డిటు వరుడేంద్రపాలితదిబ్బహీపతులచేత
- ఆ. బలిమిఁ గొనినధనము పదివేలు లొట్టియల్, పెరిగి రాఁగ వైరిభీకరుండు వచ్చె నకులుఁ డమితవాహినీపదహతిఁ, దల్ల డిల్లు చుండ ధరణితలము. 268
- వ. ఇట్లు భీమార్జుననకులసహదేవులు పరాక్రమంబున దిగ్విజయంబు సేసి చతురుదధిపరీతమహీతలంబునం గలరాజులచేత నసంఖ్యాతధనవస్తువాహన నివహంబులు గొని వచ్చివేలు వేఱ ధర్మరాజునకుం జూపి యిచ్చిన. 269
- క. ఉరుగుణవిశుద్ధరత్నో, త్కరనానాధనసమృద్ధిఁ గడు నధికుండై కురువృషభుఁడు గీడ్పఱిచెను, వరుణధనేశ్వరుల ¹విభవవైభవయుక్తిన్. 270

రాజసూయము సేయుమని ధర్మజున కతనియాపులు నెప్పుట

- వ. మఱియు ధర్మోపార్జితరక్షిత ప్రవర్ధితం బయినమహాధనవర్గంబుఁ జూచి పాత్ర ప్రతిపాదనంబు నియోగింప నమకట్టి రాజసూయాధ్వరారంభ సుస్థిరనివేశితబుద్ధియైయున్న యయ్యుధిష్ఠిరునభిప్రాయంబున కనుగుణం బుగా నాప్తమంత్రు లిట్లనిరి.

271

- సీ. కురువీర! నీధర్మపరిపాలనంబున నీగుణసంపద నీవిశుద్ధ చారిత్రమునఁ జేసి ధారుణీప్రజకెల్ల నభివృద్ధి యయ్యె నెయ్యంబుతోడ రాజవంచకులయు రాజవల్లభులయుఁ దస్కరులయుఁబాధ దఱిగె రుజయు
- ²బగయును భయమును వగయును వెఱపును నాదిగాఁ గలయెగ్గు

లడఁగెఁ బుడమి

1. దై న వై భవయుక్తిన్.

2. వహ్నియు భయమును వెఱపును గఱపును.

- ఆ. నద్దులోలిఁ బెరిగె నవనీశు లెల్ల నీ, యనుజవిర్యవిజితు లయి త్వదీయ శాసనస్థు లయిరి జగతీశ! యిదియ నీ, యజ్ఞ కార్యమునకు నవసరంబు.
- వ. మఱియు నపరిమితపరాధ్యరత్న రజత సువర్ణసరిపూర్ణం బయి మహామేరు శైలంబు సన్నిహితం బైనయట్లు యశైశ్వరునక్షయనిధులు ప్రత్యక్షం బైనయట్లు భాండాగారంబు సమృద్ధం బైనయది ఘృతలవణతైలతండుల ధాన్యాది సమస్త వస్తువిస్తృతం బయి కోష్ఠాగారంబు సకలసంకల్పసిద్ధి కరంబైన కల్పద్రుమంబు ననుకరించు చున్నయది వేదంబులన్నియు మూర్తిమంతంబు లయినయట్లు మహాయాజ్ఞి కు లయినమహీసురవరులు నీయభ్యుదయంబు గోరుచున్న వారు గావున రాజసూయాధ్వరం బెడసేయక చేయు మని పలుకుచున్న యవసరంబున.

273

కృష్ణుడు ద్వారకనుండి వచ్చుట

- క. ద్వారవతినుండి జగదా, ధారుడు గృష్ణుండు వచ్చి ధర్మజు ధర్మ ప్రారంభనిత్య నుత్తము, భూరిధనంబులను రత్నములఁ బూజించెన్. 274
- వ. ధర్మరాజును బగదర్చితుం డయినయచ్యుతు నర్హ్యాదివిధులం బూజించి తమ్ములయు ధౌమ్యద్వైపాయనాదులయు ఋత్విజులయు నాప్తమంత్రులయు సమక్షంబున సభోజన కిట్లనియె.

275

- మత్తకోకిలము. ధారుణీధర, ధర్మతత్వనిధాన, దానవదర్పసంహార, వారిజనాభ, బంధుజనానురంజనకారి, నీ కారణంబునఁజేసి మాకు జగంబునం గలభూపతుల్ భూరివిక్రమవశ్యులైరి విభుత్వ మేర్పడుచుండఁగాన్.

276

- క. ఊతిపతులవలన సముపా, ర్జిత మైనధనంబుకొలఁదిఁ జెప్పఁగ నాచ సృతికి నశక్యము దీనిం, బ్రతిపాదంపంగ వలయుఁ బాత్రవశమునన్. 277

- వ. దేవముఖం బయినయగ్నిదేవుముఖంబున విద్యుత్తంబుగా వేల్చి దేవతర్పణంబును యథోచితదక్షిణల నభీష్టదానంబుల మహీదేవతర్పణంబునుం జేయవలయుం గావున నీ కిష్టం బయినయజ్ఞంబు చేయించి నాకును లోకంబులకుం బ్రయంబుసేయు మొండె నన్ను రాజసూయాధ్వరవిధానంబునందు నియోగించి యనుగ్రహింపు మనిన యుధిష్ఠిరునకు నారాయణుం డిట్లనియె.

278

ఉ. పూజ్యుడ వెల్ల వంశముల భూపతులందును ధర్మనిర్మల
ప్రాజ్యవిభూతి నద్దివిజపాలకునట్టిడ నీక యొప్పె సా
మాజ్యము దై వసంపదయు మానుషసంపదపేర్చి కావునన్
యాజ్యుడ విష్ణు నీవ భరతాన్వయభూషణ! ధర్మనందనా! 279

క. పంపం దగుఁ దగ దని శం, కింపక నీ కిష్ట మయినకృత్యముల నియో
గింపుము నన్ను భవద్గుణ, సంపత్ప్రపణుల సమస్తజనుల జనేశా! 280

చ. అనిన నుపేంద్రువాక్య మనునయ్యమృతంబునఁజేసి ధర్మనం
దనుఁడు ముదంబు నొంది విదితంబుగ నాకు మనోరథంబు లె
ల్లను సమకూరె నిష్ఠు సఫలత్వము వొందె ధనాగమంబు లం
చును నెడ నిశ్చయించె మధుసూదనదేవుననుగ్రహంబునన్. 281

ధర్మరాజు రాజసూయంబు సేయ నారంభించుట

వ. ఇట్లు నారాయణదేవుచేత ననుజ్ఞాతుం డయి తమ్ములయు ధౌమ్యద్యైపా
యనాదులయు సనుమతంబున ధర్మరాజు రాజసూయంబు సేయ నుపక్ర
మించి సహదేవుం జూచి నీవు ధౌమ్యపదిష్టంబు లయినయజ్ఞోపకరణ
ద్రవ్యంబులు దేర నింద్రసేనప్రముఖులను నర్జునుసారథి యయిన రుక్మను
సమర్పించి యజ్ఞాయతనంబున నానాదేశాగతు లైనరాజులకు సన్నివేశం
బులు సేయించి నిఖిల మహీతలంబునం గలబ్రాహ్మణక్షత్రియాదుల
నెల్ల రాఁ బనుపు మని పంచిన నతండును దద్వాక్యానంతరంబున నింద్ర
సేనాదుల ననేకశిల్పివరుల నియోగించి. 282

నీ. శాస్త్రోపదిష్టప్రశస్త ప్రమాణలక్షణముల యజ్ఞోపకరణతతుల
యజ్ఞాయతనమున నతిరమణీయంబు లయి యుండ నొనరించి యందు సర్వ
సంభారములు నించి సకలదిక్కుల హరిప్రస్థంబుచుట్టు నపారభూరి
బహువిధాగారముల్ ప్రమదవనంబుల వాపుల దీప్తికావలుల వెలసి

ఆ. యాజ్యతై లతండులాదినానావస్తు, పూరితంబు లయి విభూతి దనర
జననుతుండు సేసె సహదేవుఁ ¹డపరభూ, తలముఁ బోలి యొప్పె దత్పు
రంబు. 283

వ. మఱియు సహదేవానుశాసనంబునఁ బుత్త్రమిత్రభాగ్యవ్రతమేతులై విరాట ద్రుపద శిశుపాల గాంధారరాజులును బ్రాగ్జ్యోతిషంబున భగదత్తుండును శకసాల్యబృహదృచ చంద్రసేన సముద్రసేన కుంతిభోజ పాండ్రకవాసు దేవులును వసుదేవ బలదేవ ప్రద్యుమ్న శూరసేనాది యదు వృష్టి భోజాంధకవరులును నంగ వంగ కశింగ కాశ్మీర కాంభోజ గౌడాంధ్ర సింహళ కేరళ కుంతల ద్రవిడ మరు యవనపతులును బార్వతేయులును సాగరా నూపవాసులును నాదిగాఁ జతుస్సముద్రముద్రితవసుంధరాచక్రంబునఁ గల రాజచక్రంబును సమగ్ర వేదవేదాంగవిదులైనయగ్రజన్ములును స్వకర్మ సిరతు లయినవైశ్య శూద్రులును వచ్చి యథా పరికల్పితసన్నివేశంబుల నుండి రంత ధర్మపుత్త్రిండు భీష్మాదులం దోడ్కొని తేర గజపురంబునకు నకులుం బంచిన.

234

రాజసూయంబునకు భీష్మాదు లయదెంచుట

- క. అనుపమధనరాసులు గొను, చును ననురాగమున రాజసూయమఖాలోకనకౌతూహలపరు లయి, చనుదెంచిరి భీష్ముఁ దొట్టి సద్బంధుజనుల్.
- వ. ఇట్లు వచ్చిన భీష్మ ధృతరాష్ట్ర విదుర ద్రోణ కృపాశ్వత్థామ సౌమదత్త కర్ణ భూరిశ్రవ శ్శల్య శకుని సైంధవ దుర్యోధన దుశ్శాసన వికర్ణాదుల నెల్లం బ్రయసత్కారంబులం బూజించి వారలతో ధర్మరా జిట్లనియె.
- ఆ. మీయనుగ్రహమునఁ జేయంగఁ గడఁగితి, నిమ్మహాధ్వరంబు నెమ్మితోడ దీని నిండఱును ననూనంబుగాఁ బూని, పెంపు మెఱసి నిర్వహింప వలయు.
- వ. అని వారలయనుగ్రహంబు వడసి హిరణ్యరజతరత్న దక్షిణాదాన విషయంబులందుఁ గృపాచార్యుని, గృతాకృతపరిజ్ఞానంబునందు భీష్మద్రోణులను, సకలవస్తువ్యయంబునందు విదురుని, నానాదేశాగతులైనరాజులు దెచ్చి యిచ్చిన యుపాయనంబులు గైకొన దుర్యోధనుని, భత్యభోజ్యాది వినియోగంబునందు దుశ్శాసనుని నియోగించి.

238

ధర్మజుఁడు యజ్ఞాయతనము ప్రవేశించుట

- క. ప్రాజ్ఞుఁడు విశేషధర్మవి, ధిజ్ఞుఁడు ధర్మజుఁడు యజ్ఞదీక్షితుఁడయి విప్రజ్ఞాతిపరివృతుం డయి, యజ్ఞాయతనమున కరిగె నధికవిభూతిన్.

239

ఉ. సమ్మద మంది చూచిరి భృశంబుగ భూజను లెల్ల బ్రహ్మతే
జమ్మును రాజతేజమును సద్బహుభూషణ రత్నరాజితే
జమ్మును విస్తరించుచు నిజద్యుతి యొప్పుగ మూర్తమైనద
ర్మమ్మునుబోలె నున్న గుణమండితు దీక్షితు ధర్మనందనున్. 290

క. బ్రహ్మవిదు లయిననిఖిల, బ్రాహ్మణ సత్తములచేతఁ బరివేష్టితుఁ డై
బ్రహ్మణ్యుఁ డొప్పెఁ గురువతి, బ్రహ్మర్షి పరితుఁ డయిన బ్రహ్మయ
పోలెన్. 291

క. వేదనినాదము నాశీ, ర్వాదనినాదము ననేకవాదిత్ర మహా
నాదంబుఁ జెలఁగె నన్యని, నాదంబు జనంబులకు వినంబడ కుండన్. 292

వ. అంత ననంతవేదమూర్తు లైనవైలధామ్యులు హోతలుగా యాజ్ఞ
వల్క్యుం డధ్వర్యుండుగా ద్వైపాయనుండు బ్రహ్మగా సుసాముం డుద్గా
తగా వీరలపుత్త్రశిష్యగణంబులు క్రమంబున మైత్రావరుణుండును సచ్చా
వాకుండును గ్రావస్తుతుండును బ్రతిప్రస్తాతయు నేష్టయు నున్నేతయు
బ్రాహ్మణాచ్ఛంసియు నాగ్నిధ్రుండును బోతయుఁ బ్రస్తోతయుఁ బ్రతి
హస్తయు సుబ్రహ్మణ్యుండునుంగా నారదాదిబ్రహ్మర్షులు సకస్యులుగా
భీష్మాదిరాజర్షులు సహాయులుగా సర్వక్రియాసమగ్రం బయి షడంగసమృ
ద్ధం బయి సంపూర్ణదక్షిణాసనాథం బయి సకలధన ధాన్యసమన్వితం బయి
జగన్నాథరక్షితం బయి సకలజనానందకరం బయి రాజసూయం బతిరమ
ణీయం బయిన. 293

సీ. అమృహోమఖమునం దగ్ని ముఖంబున విపులమంత్రాహుతివితతిఁ జేసి
సకలదేవతలును, సంపూర్ణ దక్షిణా దానోత్సవంబుల ధరణిసురులు,
సముచితసత్కారశతసహస్రంబుల నఖిలరాజన్యులు, నభిమతాన్న
దానంబుపెంపున ధరణీజనంబులుఁ దద్దయుఁ దృప్తు లై ధర్మచరితు
అ. ననఘు ధర్మతనయు ననుజసమన్విత, సంస్తుతించి రధిక సమ్మదమున
నని కురుప్రభునకు నట్లు వై శంపాయ, నోక్త మైనకథ రసోత్కటముగ.

అశ్వాసాంతము

క. భూరిగుణరత్నభూషణ, నారాయణమూర్తి రాజనారాయణ కం
తీరవక్రమ శారద, నీరదనీహార¹హారనిభశుభకీర్తి.

295

అంబురుహవృత్తము:—

రాజకులోత్తమ రాజమనోహర రాజసూరిసభాంతర
భ్రాజితసద్గుణ పార్థివశేఖర పార్థసన్నిభ బాంధవాం
భోజవనద్యుమణి మణికాంచనపుంజభూషితభూమరు
ద్రాజసమాజ పరాక్రమరాఘవ రాజరాజనరేశ్వరా.

296

గద్యము. ఇది సకలసుకవిజన వినుత నన్నయభట్ట ప్రణీతం బయిన శ్రీమహా
భారతంబునందు సభాపర్వంబున ధర్మరాజునకు సభాప్రాప్తియుఁ గింకర
దర్శనంబును నారదువలన లోకపాలురసభాశ్రవణంబును రాజసూయ
మహాధ్వరారంభంబును జరాసంధవధయు గిరివ్రజనిరుద్ధు లయిన రాజులం
గృష్ణుండు విడిపించుటయు దిగ్విజయంబును రాజసూయంబు నన్నది
ప్రథమాశ్వాసము.

శ్రీమదాంధ్ర

మహాభారతము

సభాపర్వము - ద్వితీయాశ్వాసము



శ్రీరమణీప్రియ, ధర్మవి

శారద, వీరావతార, సౌజన్యగుణా

ధార, భువనైకసుందర,

వీర శ్రీరమ్య, బుధవివేక నిధానా.

ధర్మజుండు కృష్ణున కర్ణ్యం బిచ్చుట

- వ. అక్కఱకుండు శౌనకాదిమహామునులకుం జెప్పె నట్లు రాజసూయమహోత్సవంబు నొప్పును ధర్మరాజు ధర్మనిత్యతయును స్తుతియించి నారదుండాసదంబున సకలరాజసమూహంబును రాజలోకంబులో మమష్యసామాన్యం డయియున్న జగన్మాన్య జనార్దనుం జూచి తొల్లి బ్రహ్మాదిసురగణప్రార్థితుం డయి యఖిల మహిభారావతరణార్థంబు నారాయణుండు యదువంశంబున నుదయించుటయు నయ్యయిక్షత్త్యియకులంబుల సురదైత్యదానవయక్ష రాక్షసగంధర్వాదులయంశావతారంబులుండలంచి భవిష్యద్భారతరణంబునకు సంహృష్టహృదయుం డయి యుండునంత. 2
- క. శాంతనవుండు భీష్ముండు ప్రశాంతుండు దత్కృతువు సూచి సంతృప్తుండై యంతకతనూజునకు ధృతి, మంతున కత్యంతధర్మమతి కి ట్లనియెన్. 3
- మత్తకోకిలము. సౌత్తకుండును ఋత్విజుండును సద్గురుండును నిష్టుండున్ భూతలేశుండు సంయుజుండును బూజనీయులు వీరిలోఁ
- . బ్రీతి నెవ్వఁడు సద్గుణంబులఁ జెంద యట్టిమహాత్ము విఖ్యాతుఁ బూజితుఁ జేయు మొక్కనిఁ గౌరవాన్వయవర్ధనా.

వ. అనిన నట్టివాఁ డెవ్వండు నా కెఱిగింపు మనిన ధర్మరాజునకు భీష్ముం
డిట్లనియె. 5

సీ. రోదసీకుహరంబు రుచిరాంశుతతిఁజేసి యర్కుండు వెలిగించునట్లు లమృత
సందోహనిష్ఠుండచంద్రికఁజేసి శీతాంశుఁ డానందించునట్లు సకల
జనులకుఁ దనదై ననదమలద్యుతిఁజేసి తనరంగఁ దేజంబుఁ దనువుఁ దాన
చేయుచు నున్నసత్సేవ్యుండు పుండరీకాక్షుండు గృష్ణుఁ డనాదినిధనుఁ

ఆ. డబ్బనాథుఁ డుండ నర్ఘ్యంబునకు నిందు, నర్హు లొరులు గలరె యజ్ఞ
పురుషు
నఖిలలోకపూజ్య నచ్యుతుఁ బూజింపు, మధిప! యదియ చూవె యజ్ఞ
ఫలము. 6

వ. *అనిన భీష్మువచనంబున నప్పుడు సహదేవోపనీతం బయినయర్ఘ్యం బర్హ
ణీయుండయిన వాసుదేవునకు శాస్త్రదృష్టవిధానంబున ధర్మతనయుం
డిచ్చిన దానిం జూచి సహింపక శిశుపాలుం డుపాలంభనపరుం డయి
యథోఽజు నాక్షేపించుచు ధర్మరాజున కిట్లనియె. 7

* అనుచు ధర్మతనయుం జూచి యీ భూతేశ్వరుండు తొల్లి యజ్ఞ
వరాహమూర్తి. హిరణ్యాక్షు వధియించి దంష్ట్రాగ్రంబున ధాతీతలం బెత్తె.
నరసింహరూపంబున నాదిదైత్యు హిరణ్యకశిపు కరనఖంబుల వ్రచ్చి ప్రహ్లా
దుం గాచె. అదితికిం గశ్యపునకు వామనుం డై జన్మించి త్రివిక్రముండై
బలీంద్రు బంధించె. భృగువంశంబునఁ బరశురాముం డయి జన్మించి కార్త
వీర్యుం డాదిగాఁగల సకల ఊత్త్రకులంబు నిఃఊత్త్రంబుగాఁజేసె. రవికులం
బున దశరథుం డనురాజునకు శ్రీరామభద్రుండై యవతరించి రావణకుంభ
కర్ణాది రాక్షసవీరుల సంహరించి యిప్పుడు బ్రహ్మాదిసురమునిగణ ప్రార్థితుండై
భూభారనివారణంబు సేయ యదువంశంబున నుద్భవించి జన్మించినది
యాదిగా నొనరించిన దివ్యలీలలు చెప్ప మహాద్భుతంబులు. వినుము. పూతనా
ప్రాణంబులు గొనియె. శకటంబు విఱుగఁదన్నె. మద్దుల నున్నూలించె. గోవృ
షంబులఁ గూల్చె. గోవర్ధనశైలంబెత్తి గోవులం గాచె. కేశిదనుజుం గీటఁడఁగించె.
కంసప్రాణాపహాయం డై దుష్టనిగ్రహశిష్టపరిపాలనపరుండైన యాదినారా
యణుం డీ కృష్ణుం డయ్యర్ఘ్యంబున కర్హుండనిన.

శిశుపాలుండు ధర్మరాజు నాడేపించుట

మ. అవనీనాథు లనేకు లుండఁగ విశిష్టారాధ్యు లార్జ్యుల్ మహీ
దివిజుల్ పూజ్యులు పల్వు రుండఁగ ధరిత్రినాథ! గాంగేయుడు
ర్యోవసాయంబునఁ గృష్ణుఁ గష్టచరితున్ వాణ్ణేయుఁ బూజించి నీ
యవివేకం బెఱిఁగించి తిందఱకు చాశార్హుండు పూజార్హుఁడే. 8

చ. కడుకొని ధర్మతత్త్వ మెఱుంగంగ నశక్యము ధర్మశాహు్య ని
న్నొడఁబడ నిష్ఠుఁ డై కఱపి యుత్తము లుండఁగ వాసుదేవుఁ డ
న్జడునకుఁ బూజ యి మ్మని విచారవిదూరుఁడు భీష్ముఁ డెంతయున్
వెడఁగుఁదనంబునం బనిచె వృద్ధుఁబద్ధులు సంచలింపవే. 9

చ. ఇతనిఁగి గూర్తురేని ధన మిత్తు రభీష్టము లైనకార్యముల్
మతి నొనరింతు రిష్టుఁ డని మంతురుగాక మహాత్ము లైన భూ
పతులయు విప్రముఖ్యులసభన్ విధిదృష్టవిశిష్ట పూజనా
యతికి ననర్హు నర్హుఁ డని యచ్యుతు నర్చితుఁ జేయఁ బాడియే. 10

సీ. ఈతని వృద్ధని యెఱిఁగి పూజించితే వసుదేవుఁ డుండంగ వసుమతీశ!
ఋత్విజుం డని విచారించి పూజించితే ద్వైపాయనుం డుండ ధర్మయుక్తి
యాచార్యుఁడని వినయమునఁ బూజించితే కృతమతుల్ ద్రోణుండుఁ
గృపుఁడు నుండ

• భూనాథుఁ డనియెడుబుద్ధిఁ బూజించితే యాచవుల్ రాజులే యవనిమీఁదఁ

ఆ. బూజనీయు లైనపురుషులలోపల, నెవ్వడయ్యెగ్గ గృష్ణుఁ డీట్లు లేల
పూజ్యు లయినవారిఁ బూజింప నొల్లక, భీష్ము పనుపుఁజేసి జేల వయితి.

చ. పురుషవిశేషవిత్తముఁడు పూజ్యుఁడు రాజులలోన నీయుధి
స్థిరుఁ డని నీగుణాశి ప్రకటించి మనఁబులలోన ధారుణీ
శ్వరులు భవన్మఖంబునకు వచ్చిన నిందఱ కివ్విధంబునం
బరఁగ నవజ్ఞ సేయు టిది పాడియె ధర్మవై ధర్మనందనా! 12

క. నీ వెఱుంగక యిచ్చిన నిది, నా విషయమె యని మనంబునం దలఁపక ల
జ్జావిరహితుఁడయి యర్హ్యము,గోవిందుఁడు గొనియెఁ దనకుఁ గొను
టుచితంజే. 13

- క. చనఁ బేడికి దారక్రియ,యును జెవిటికి మధురగీతియును జీఁకున క
శృంగుపమసురూపదర్శన,మును జేయుటఁ బోలుఁ గృష్ణుఁ బూజించు టిలన్ .
- ఉ. ఈయవనీశ్వరప్రవరు లిందఱు నిన్ను నగంగ నిట్లుగాఁ
జేయుదె ధర్మరా జనువీశేషసమాఖ్య నిరర్థకంబుగా
ధీయుత! యంచు ధర్మజ నదీసుత కృష్ణుల నెగ్గు లాడుచుం
బోయె సదంబు వెల్వడి సపుత్త్రజలుం డయి చైద్యుఁ డల్కతోన్ . 15
- వ. ఆశిశుపాలుపిటుందన చని ధర్మనందనుండు వానిం బ్రయవచనంబుల
ననునయించుచు నిట్లనియె. 16
- క. భూరిగుణోన్నతు లనఁ దగు, వారికి ధీరులకు ధరణి వల్లభులకు వా
క్పారుష్యము చన్నె మహా,దారుణ మది విషమకంటె దహనము
కంటెన్ . 17
- ఉ. ఆదిజుఁ డైనబ్రహ్మయదయంబున కాన్పద మైనవాఁడు వే
దాదిసమస్త వాఙ్మయములందుఁ బ్రశంసితఁ డైనవాఁడు లో
కాది త్రిలోకపూజ్యుఁ డని యాత్మ నెఱింగి పితామహుండు దా
మోదరుఁ జెప్పెఁ బూజ్యుఁ డని యుక్తమ కా ఁది యేమి దోసమే. 18
- క. పరమార్థప్రతిభఁ దమో, హరు నచ్యుతు భీష్ముఁ డెఱిగిన జ్ఞెఱుంగఁగ నీ
కరిది శిశుపాల! పెద్దల, చరితం బబ్బులకు నెఱుంగ శక్యమే యెందున్ .
- క. గురుఁ డని సమస్తలోకో, త్తరుఁ డని నీకంటె వృద్ధతములైన నరే
శ్వరు లచ్యుతునర్చన నెడఁ, గర మభినందింప నీకుఁ గా దనఁ దగునే. 20
- వ. అని యా శిశుపాలుం బట్టువఱుచు చున్నంత ధర్మరాజునకు భీష్ముం
డిట్లనియె. 21

భీష్ముఁడు శిశుపాలుని నిందించుట

- ఉ. పాలితదుర్జయండు శిశుపాలుఁడు బాలుఁడు వీని నేల భూ
పాలక ! నీకు బట్టువఱుపన్ మఱు ధర్ము వెఱుంగ వీనికిం
బోలునె రాగకోపపరిభూతమనస్కున కల్పరాజ్యుల
క్షీలలనాంధబుద్ధి కనిమి త్తమహత్పరివాదశీలికిన్ .

వ. అని ధర్మరాజును వారించి శిశుపాలుంజూచి భీష్ముం డి ట్లనియె. 23

చ. అవినయబుద్ధి వై హరికి నర్హ్య మయోగ్యమ యంటి నీవు మూర్ఖువు శిశుపాల యింకఁ బలుకన్ వలసెన్ సభలోన నున్న యీ యవనిపు లెల్ల నాతనిదయం బరిముక్తులు వానిచేత నా హవజితులుం దదీయశరణార్థులుఁ గా కొరు లయ్య చెప్పుమా. 24

తే. ఉత్తమజ్ఞానవృద్ధు నానుండె నేని, బాలుడయ్యెను బూజ్యుడు
బ్రాహ్మణుండు
క్షత్రియుఁడు పూజ్యుఁ డమితవిక్రమసమృద్ధి, నుర్విపతులలో నధికుడై
యుండెనేని. 25

క ఈ రెండుకారణముల ముఁదారాతియ యర్హ్యమునకు నర్హుఁడు జగదాధారుండు మాక కాదు స, దారాధ్యుఁడు విష్టవత్రయావాసులకున్. 26

క. వృద్ధు లొకలక్ష యున్నను, బుద్ధియె యెవ్వరికి వారిఁ బూజింసంగా నిద్దరణీశులలో గుణ, వృద్ధని పూజించితిమి త్రివిక్రము భక్తిన్. 27

క. పూజితుల తృప్తు లగుదురు, భూజను లొరు లచ్యుతుండు పూజితుఁ డగుడుం

దేజమున జగత్త్రితయముఁ, బూజిత మయి తృప్తి బొందుఁ
బుణ్యసమృద్ధిన్. 28

సీ. బుద్ధియు మనమును బురుషుండు నవ్యక్త మగుచున్న ప్రకృతియు
సంబరంబు

ధరణీయు దరణీయు దహనుండుఁ జంద్రుండు గాడ్పును దిక్కులుఁ
గాలములును

దాన యై జంగమస్థావరాత్మక మైన సకలభూత ప్రపంచంబు నెల్లఁ

దనదివ్య శక్తిమైఁ దాల్చినసర్వాత్మ సర్వభూతేశ్వరు సర్వవందు

ఆ. నధికయోగనిష్ఠితాత్మకు లగుమహా, యోగివరులు తత్త్వయుక్తి జేసి

యెఱిగినట్లు నీకు నెఱుంగంగ బోలునే, యనుచు భీష్ము డన్న
యవసరమున.

- చ. ఎడపక యర్ఘ్య మచ్యుతున కిచ్చితి మిచ్చిన దీనికిం దొడం
బడ మని దుర్జనత్వమునఁ బల్కెడువీరుల మస్తకంబువై
నిడియెడ నంచు దాఁ జరణ మెత్తె సభన్ సహదేవుఁ డట్టిచో
నుడిగి సభాసదుల్ పలుక కుండిరి తద్దయు భీతచిత్తులై. 30
- చ. చెలువుగఁ బుష్పవృష్టి గురిసెన్ సహదేవుపయిన్ దివంబునన్
వెలయఁగ సాధువాదములు వించె సభాసదు లెల్ల విస్మయా
కులితమనస్కులైరి తనకుంచెయుఁ గృష్ణమృగాజినంబునుం
బలుమఱు వీచుచుం గలహబంధుఁడు నారదుఁ డాడె వేడుకన్. 31
- చ. అంత శిశుపాలు సేనాపతి సునీధుం డనువాఁ డతిరోషపరుషవచనుం
డగుచు స్వపక్షక్షత్రియులనెల్ల నొక్కంతం జేర్చికొని శిశుపాలు ననుమ
తంబున యుద్ధి సన్నద్ధుం డయి యున్న సమయంబున. 32
- చ. రయవిచలత్తురంగమతరంగములన్ మదనాగనక్రసం
చయముల సంచలచ్చటులనై నికమత్యములన్ భయంకరం
బయి యదు వృష్టి భోజ కుకురాంధక వాహీనియుం గలంగె ని
ర్దయతరరోషమారుతనితాంతసమీరిత మై డణంబునన్. 33
- చ. అట్టిసకలక్షత్రియఁజోభంబు సూచి భయసంభ్రమాక్రాంతహృదయుం
డయి ధర్మరాజు భీష్మున కిట్లనియె. 34
- తరలము. ధరణిలోఁ గలరాజులెల్లను దారుణక్షయకాలసా
గరము లట్లు కలంగి రిప్పు మఖప్రయోగము విఘ్నముం
బొరయ కుండఁ బ్రజాపకారము వుట్ట కుండఁగ నీవు చె
చ్చెరఁ బితామహ! వీరి కిచ్చటఁ జిత్తశాంతి యొనగ్పవే. 35
- చ. అనిన ధర్మరాజునకు భీష్ముం డిట్లనియె. 36
- క నీ యజ్ఞమునకు విఘ్నము, సేయఁగ నోవుదురె యొరులు
జితదైత్యుడు నా
రాయణుఁడు యజ్ఞ పురుషుఁ డ, జేయపరాక్రముఁడు దీనిఁ జేకొనికావన్. 37

సీ, చైద్యునకై పూని సన్నద్ధులై యున్న యీరాజు లిందఱు నీక్షణంబు
హరి యల్గి చూడుడు* సంతకక్షయమున కరిగెడువార ఘోరాహవమున
దమ ఘోషనందనుదర్పంబు నిప్పుడ యడఁగెడుఁ గడుఁజెక్కు
లయ్యుఁ గుక్క

లిభకుంభదళనమహిష్ఠనిష్ఠరసఖముఖుఁ డగుహరిమీఁద మొఱిగి యేమి
ఆ సేయ నోపుఁ గృష్ణ సింహపరాక్రము, నెఱుంగ కున్న వారె యెల్లవారు
ననినభీష్ముపలుకు లవి కర్ణశూలంబు, లయినఁ జేదినాథుఁ డాగ్రహించి. 38

శిశుపాలుఁడు భీష్ముని దూలనాడుట

ఉ. ఇమ్ముదివెఱ్ఱి వీనిఁ బరమేశ్వరుఁగాఁ గొనియాడె ధర్మత
త్వమ్ములు పాండవేయులును దానును గాని యెఱుంగ రట్టె సా
మమ్మున నెల్లవారి నవమాన్యులఁ జేసె నమాన్యుఁ డంచు రూ
క్షమ్మున భీష్ముఁ జూచి బలగర్వితుఁ డిట్లని వల్కె నల్కతోన్. 39

ఉ. నెట్టన ధర్మ నందనుఁడు నిన్నవలంబము సేసి యోడతోఁ
గట్టిన యోడవోలె గతగౌరవుఁ డై కడుఁదూలెఁ గృష్ణుఁ జే
పట్టి బిభీషికల్ ధరణిపాలుర కిప్పుడు సూపి తెందు నీ
యట్టిదురాత్ములుం గలరె యంత యధీరులె ధారుణిపతుల్. 40

సీ. పూతనాఘాతంబుఁ జేతనేతర మైన శకటంబుతోపును జరణనిహతి
వీణతోఁ గడుఁ బూచుప్రమాఁకులవిలుపును వల్లికమాత్రపర్వతము నెత్తి
కొని లావుగలఁడు వీఁ డననేడుదివసంబు లునికియు వృషవధయునునంగఁ
బమ్మినకృష్ణబీరమ్ములు వొగడుచు నున్ననీనాలుక యొక్కఁడయ్యు

ఆ. వ్రయ్యవలయు నూలువ్రయ్యలుగాఁగ న, ట్లయినఁగాని చాల వతనిబొగడ
నెల్లదాని సేన యెఱుంగుదు నెందు వాఁ, డర్హదానయోగ్యుఁ డయ్యె
జెపుము.

వ. స్త్రీలను గోత్రాహ్వాణులం గూడు వెట్టువారిని విశ్వసించినవారిని వధి
యించుట మహాపాతకం బని పెద్దలు నెప్పుడు రట్టివానియందు గోవిం
దుఁడు స్త్రీవధయును గోవధయును జేసె నీవునుం గడు ధర్ము వెఱింగిన

వాడ వయి వీని కష్ట్యం బిప్పించి తదియునుంగాక యన్యకామయైన
యంబ యనుకన్యక నపహరించి నీవు దెచ్చిన నెఱింగి నీ తమ్ముండు విచిత్ర
వీర్వుండు ధర్మవెఱిగినవాడై దాని విడిచి పుచ్చె.

క. జననిందిత మయి సీయం, దనపత్యత యనునధర్మ మది యుండఁగ ధ
ర్మనివృత్తచరిత్రక! నీ, యనుశాసన మెట్లు నమ్మ నగు జనములకున్. 43

వ. తొల్లి సముద్రతీరంబున నుండి యొక్క వృద్ధహంస ధర్మాధర్మంబులు
సెప్పుచు ధర్మమార్గంబున వర్తిల్లు చుండుఁ దని పతుల నెల్ల శిక్షించుచుఁ
బ్రాణిహింస సేయక తపోవృత్తి నున్నదానికి సముద్రజలచరంబు లయిన
పతులు రుచ్యంబు లగు భక్ష్యంబులు దెచ్చిపెట్టుచుం దత్సమీపంబునం
దమతమ యండంబులనెల్ల నిక్షేపించి భక్షణార్థం బొక్కనాఁ డతిదూరం
బరిగిన నిటయాహంసయు నయ్యండంబుల భక్షించిన దాని నొక్కపక్షి గని
యా పతులకెల్లఁ జెప్పిన నవి దద్దయు దుఃఖించి యా యంచను వధి
యించెం గావున నట్ల నీవు నధర్మ ప్రవృత్తుండ వై ధర్మశిక్ష సేయుచుఁ
గౌరవుల కావద యాపాదించుచున్నవాడవు. 44

క. విదితముగ నధికబలసం, పద నోర్చె నుపేంద్రుఁ డవనిపాలుర నంచున్
మదిఁ బొగడితి నా యెఱుంగని, యదియె జనార్దను బలంబు
నత్యున్నతియున్. 45

క. సకలక్షత్త్రభయంకరు, నకు శార్వాద్రధికి ననిమొనన్ మార్కొననో
పక వలియంతాఁడె యీ, ముకుందుఁడు భయాతిరేకమునఁ బదిమాఱుల్.

వ. అమృహాసత్త్వ జరాసంధుం బరమబ్రహ్మణ్య బ్రాహ్మణవేషంబున భీమా
ర్జునులం దోడుసేసికొని వధియించె నవి యెల్లఁ ద్రివిక్రముపరాక్రమంబు
లుగా నశ్రాంతవచనుండ వయి. 47

ఆ. బూతువొగడినట్లు వొగడెదు పొగడంగ, వలయునేని సుగుణవంతు లయిన
కర్ణకల్బు లాదిగాఁ గలవీరులఁ, బొగడు చుండ రాదె ప్రొద్దు వొక. 48

ఆ. అన్యకీర్తనంబు నన్యనిందయుఁ దన్ను, బరగఁబొగడికోలుఁ బ్రబ్బికోలు
నాపగాతనూజ! యార్భవృత్తములు గా, వనిరి వీని నాద్యు లయిన
మునులు. 49

వ. అని రూక్షాక్షరవచనంబుల నాక్షేపించుచున్న శిశుపాలుం జూచి సహింప నోపక భీమసేనుం డతి రౌద్రాకారంబున నలిగిన. 50

చ. ప్రకటితకోపవేగమునఁ బద్మదళాయతనేత్రముల్ భయా నకతరలీలఁ దాల్చె నరుణద్యుతి నుద్యత మై త్రిశాఖ మై భృకుటి లలాటదేశమునఁ బొల్చెఁ ద్రికూటతటి త్రిమార్గగా నుక్యతిఁ బ్రభంజనప్రియతనూజున కంతకమూర్తికచ్చటన్. 51

భీమునకు భీష్ముండు శిశుపాలుని వృత్తాంతంబు సెప్పట

వ. ఇట్లు నిఖిలక్షత్రియత్రాసజననంబుగా నలిగి దంతసందప్తదారుణముఖుం డై శిశుపాలనిర్మూలనాభీలసంరంభంబున నున్నభీమసేను వారించి భీష్ముం డిట్లని చెప్పె నిద్దురాత్ముండు తొల్లి చేదివంశంబున దమఘోషుం డను వానికి సాత్వతికిం జతుర్భుజ లలాటనేత్రంబులతో నుదయించి రాసభ రవంబున నేడ్చుచున్నం జూచి తల్లిదండ్రులు భయవిస్మయాధీనమనస్కు లయి యున్న వారికి నొక్క యశరీరభూతం బిట్లనియె. 52

ఆ. వీని నొరులు చంపఁగా నోప రెవ్వరు, నెవ్వరేని వీని నెత్తికొనుడు మిగిలియున్నజాహుయుగశంబుఁ గన్నును, నడఁగు వీనికతఁడయంతకుండు.

వ. అనిన నచ్యుతరీరివచనంబులు విని వార లాశ్చర్యమానసు లయి యా కుమారుం జూడ వచ్చినవారి కెల్ల నెత్తికొన నిచ్చుచున్నంత. 54

చ. అతివికృతస్వరూపధరుఁ డైనకుమారకుఁ బ్రీతితోడ సా త్వతిఁ దమమేనయత్తను ముదంబునఁ జూడఁగఁ గోరి యద్భుత ప్రతిభులు రామకేశవులు పన్నుగ నేగిరి చేదిధారుణీ పతిపురి కొక్కనాఁ డఖిలపాంధవ మంత్రి సుహృత్సమేతులై. 55

వ. ఇట్లు వచ్చినరామకేశవులం బ్రియసత్కారంబులఁ బూజించి సాత్వతియు నబ్బాలు బలదేవుచేతికి నెత్తికొననిచ్చి తదనంతరంబ నారాయణుచేతికి నిచ్చిన.

క. అక్కొడుకు నబ్జనాభుం, డక్కజముగ నెత్తికొనుడు నందఱుఁజూడన్ గ్రక్కున నొక్కట నడఁగెను, మిక్కిలిచేతులును వానిమిక్కిలికన్నన్. 57

వ. దానిం జూచి సావ్యతి యద్భుతచిత్తయై యశరీరిపలుకు లప్పుడు దలంచి
తన పుత్త్రునకు మురవై రివలన మరణంబగుట యెఱింగి యతనికిట్లనియె.

క. కువధప్రవృత్తుఁ డయి వీఁ, డపనయమున నీకనిష్ఠుఁ డయినను గరుణా
నిపుణుఁడ వై నీమఱుదికి, నపరాధశతంబు నై యుమయ్య యుపేంద్రా! 59

వ. అని వీనితల్లి తొల్లి జగద్వల్లభుం డైనజనార్దనుం బ్రార్థించి తత్ప్రసా
దంబున వరంబు వడయటంజేసి శతాపరాధంబులు నిండునంతకు వీఁ
డన్యులచేత నప్రతిహతుండు కృష్ణునిచేత నిహతుం డగు నది కార
ణంబుగా. 60

చ. ఇతనికి నిట్లు నన్నుఁక యెగ్గులు పల్కంగఁ బోలెఁ గాక యు
ద్ధతమతి నన్యు లీతనివిధంబునఁ బల్కి మదీయచాపని
ర్గతచటులొగ్రమార్గణనికాయపయోధి మునుంగ కిట్లు ద
ర్పితు లయి పోవనేర్తురె గభీరపరాక్రమ! మారుతాత్మజా! 61

వ. అని పలుకుచున్న భీష్మభీముల నతిక్రమించి శిశుపాలుండు జనార్దనున
కభిముఖుం డయి యిట్లనియె. 62

మ. అవమాన్యున్ సఖలోన మాన్యుఁ డని సౌహార్దంబునం గౌరవ
స్థవిరచేరణ నిన్నుఁ బాండుతనయుల్ తప్పంగఁ బూజించి ర
య్యవివేకాస్పదు లై నపాండవులు మోహంధుండు భీష్ముండుఁ గే
శవ! నీవుం గడఁగుండు నాకు నెదురై సంగ్రామరంగంబునన్. 63

వ. అని శిశుపాలుండు గర్వించి పలికిన విని చక్రధరుఁ డఖిలరాజచక్రంబు విన
నిట్లనియె. 64

నీ. ప్రాక్ష్యోతిషంబున భగదత్తుపయి నేము వోయిన నీతఁ డన్యాయవృత్తి
నిట బాలవృద్ధుల కెల్ల భయంబుగా ద్వారకాపురిఁ గాల్చె, వీరులై న
భోజరాజన్యులు పొలఁతులతోడ రై వత కాద్రిఁ గ్రీడాభిరతిఁ బ్రమత్తు
లయి యున్న వారల ననయుఁ డై వధియించె, దేవాభుఁడగువసుదేవుచేయు

ఆ. నశ్వమేధమునకు నభ్యర్చితం బైన, హయము నపహరించి యజ్ఞమునకు
విఘ్న మాచరించె వీఁ డతిపాపుఁ డై, బభ్రుభార్య దనకు భార్య జేసె.

వ. మఱియు వాగ్విషయంబు లయినయవకారంబు లనేకంబులు సేసె మా
యత్త సాత్వతి నన్నుం బ్రార్థించుటంజేసి యిద్దురాత్ముండు సేసిన యవ
రాధశతంబు సహించితి నిప్పుడు మీ రిందఱు నెఱుంగ నాయం దకారణ
వ్యతిక్రమం బుపక్రమించి యత్యంతశత్రుం డయ్యె ననిన విని శిశుపాలుం
డతిపరుషవచనం డగుచుఁ బురుషోత్తమున కిట్లనియె. 66

క. నీకూర్మియు నీయలుకయు, నా కవి యేమిటికి దుర్గుణప్రియ! మొదలన్
వాకిచ్చిన యక్కన్యకఁ, జేకొని నీ కిట్లు వలుక సిగ్గును లేదే. 67

చక్రాయుధముచే శిశుపాలుండు చచ్చుట

చ. అని శిశుపాలుఁ డొండొకట నప్రియముల్ హరిఁ బల్కుచున్నచో
ననలశిఖాలి దూల దనుజాంతకచక్రము రాజచక్ర మె
ల్లను భయ మంద మూర్ధవికలంబుగ నప్పుడు సేసెఁ జేదినం
దనుతనువున్ బృహ ద్రుధిరధారలు బోరన మీఁది కొల్కఁగన్. 68

ఉ. ప్రల్లద మేది యిట్లు శిశుపాలుఁడు వజ్రహతాద్రితుల్కుడై
త్రైశ్శుడు వానిదైన పృథు దేహము వెల్వడి తేజ మంబరం
బెల్ల వెలుంగ వచ్చి పరమేశ్వరుదేహము సొచ్చె విస్మ యో
త్ఫుల్ల వికాలనేత్రు లయి భూపతు లెల్లను జూచు చుండఁగన్. 69

క. ఘనజాలము లేకయుఁ బెలుచన పిడుగులతోడివృష్టి చై ద్యునిపాతం
బునఁగురిసె సముద్రమహా, ద్రినికాయముతో ధరిత్రి దిద్దిరఁ దిరిగెన్. 70

క. జయజయనినాదమున న,వ్యయు నంబుజనాఘ భువనవంద్యు నుపేంద్రుం
బ్రియమునఁ బొగడెడుజనముల, దయిన మహాధ్వనియఁజెలఁగె నతి
తుములంబై. 71

వ. అంత ననంతశయనుండు శిశుపాలు సంస్కరింపం బంచి వానికొడుకుం
జేడి రాజ్యంబున కభిషిక్తుం జేసె నట్లు ప్రశాంతవిఘ్నంబయి సుఖారంభం

బయి ప్రభూతభక్ష్యాన్న ధనదానసనాథం బయి జగన్నాథరక్షితం బయి
రాజనూయ మహాధ్వరంబు సమాప్తప్రయోగం బయిన.* 72

ఉ. దేవగురుద్విజప్రకరత్వప్రికరున్ వరరాజసూయ య
జ్ఞావభృథాభిషేకిమలాంగు విశుద్ధయశోనిధిన్ జగ
త్పావను ధర్మనందను సభాస్థితుఁజూచి ముదంబు చెంది రిం
ద్రావరజాదిమిత్రు లనహత్వముఁ బొందిరి ధార్తరాష్ట్రులున్. 73

వ. ఇట్లు మహావిభూతితో నున్న ధర్మరాజునొద్దకు వచ్చి నానాదేశాగతు
లయిన రాజు లిట్లనిరి. 74

మాలిని. జగదభినుతసామ్రాజ్యంబుతో సోష్ఠసీయ
త్యగణితగుణయుక్తం జైనధర్మ ప్రవృత్తిన్
మిగిలి వెలిగె నాజామీధవంశంబు విద్య
ద్గగనతపన! సర్వక్షత్త్ర వంశంబులందున్. 75

*దీనితర్వాత అధర్వణాచార్యులు చెప్పినవిగా ఈ రెండు పద్యములు
కొన్ని వ్రాతప్రతులలోఁ గానవచ్చు చున్నవి:—

సీ. తడిసిన పచ్చనితడిచూడ్కులకుఁగొంతతోడలక్రొమ్మెఱుగులుతోడుసూప
కురులు వంకలు దీర్చి కురియువార్పిందువుల్ చనుదోయికిని వింత
సరము గాఁగ
బొడిఁ బాసి యున్నక్రొవ్వెడఁ జక్కద్రోయుచో దోర్మూలరోచులు
దొంగలింప
కజ్జలరేఖలఁ గరఁగిన తెలిగన్ను లంభోజదళ కాంతి నవహసించ

తే. రాజసూయావభృథమునఁదేజ్విల్లు, ద్రుపదరాజతమాజాత విపులజఘన
తలము గనుఁగొని రాజకాంతాజనముల, మనము లాపోవమిని మగ
మనము లయ్యె.

మ. ప్రణతాశేష వసుంధరాధిప శిరస్సగ్గంధలుబ్ధ భ్రమత్
కవణ దభ్రభ్రమకృద్విరేఖగణఝంకాబద్ధ సంబంధన
ప్రణవృత్తి పృథిత ప్రవర్తిత సమగ్రక్షత్త్ర సూయాధ్వర
క్షణ సింహాసన భాసితున్ దృఢధను శ్లోకానుజున్ ధర్మజున్.

వ. ఏము భవదీయరాజసూయమహోత్సవదర్శనంబునను భవత్కృతసత్కార
గౌరవంబుననుం జేసి కృతార్థుల మయితిమి మామా దేశంబులకుం
బోయెద మని చెప్పి వీడ్కొని చని రప్పుడు ధర్మరాజు వచనంబున భీష్మ
ధృతరాష్ట్రుల భీమసేనుండు యజ్ఞసేను నర్జునుండును సపుత్రకు లయిన
(కర్ణ)శల్య సుబలుల నకులుండును గృపద్రోణాశ్వత్థామల సహదేవుండును
విరాటభగదత్తుల ధృష్టద్యుముండునుం బార్వతేయులై నరాజుల సౌభద్ర
ద్రౌపదేయులును ననిచి రంత.

76

క. సతతధనదానములఁ బూజితు లయి తృప్తులయి గుణవిశిష్టమహిదే¹
వతవరులు ధర్మసుతు మా,నితగుణు దీవించి చనిరి నిజగృహములకున్. 77

వ. నారాయణుండును బాండునందనుల నందఱుం గ్రమంబున వీడ్కొని
ద్వారవతికిం బోవుచుండి ధర్మరాజున కిట్లనియె.

78

తే. సకలభూతసంఘంబు పర్జన్యుఁ బక్షి,సమితి బహు ఫలవృక్షంబు
నమరు లింద్రు
ననిశమును నుపజీవించునట్లు బంధు,జనులు ని న్నుపజీవింప మనుము పేర్చి

వ. మఱియు నప్రమత్తుండ వయి నిఖిలప్రజారక్షణంబు సేయు మనినఁ గృష్ణు
నకు ధర్మరా జిట్లనియె.

80

డి. నీకరుణం గరంబు రమణీయతరం బయి సర్వవిఘ్న దూ
రికృత మై సమాప్తి నొనరెన్ ధరణీధర! యిమ్ముఖంబు భూ
లోకములోన సేను నృపలోక ²నమస్కృతిఁ గీర్తిఁ బర్వితన్
నాకులమున్ వెలింగె నుగుణంబుల కాస్పద మై పవిత్ర మై.

81

క. ద్వారవతినుండియును నిట, యారసి యుండునది దానవాంతక! లోకా
ధార! సమీపస్థుండవ, దూరంబున నుండియుం జతుర్భుజ! మాకున్. 82

వ. నిన్నుం బాసి నిమిషం బయిన నిర్వహింప నేర మని ధర్మరా జెట్టకేనియు
గరుడగమనుగమనంబున కొడంబడియె నంత.

83

1 దేవతలా ధర్మాత్ముఁ; దై వతః

2 నుతస్థి రకీ ర్తిఁ

చ. అనిలజవాశ్వయుక్త మయి హాటకరత్న విచిత్రతార్క్ష్యకే
తన మయి మేఘనాద మయి దారుకసారథి యైనదివ్యకాం
చనరథ మెక్కి యాడణమ సాత్వతకుంజరుఁ డేగె భక్తి నా
తని ననిచెన్ యుధిష్ఠిరుఁడు దమ్ములు దానును బాదచారి యై. 84

క. తగిలి విఠోచనగోచర, మగునంతకు దృష్టి నినిపి యట హృదయం బి
మ్ముగఁ జొనిపి యెట్టకేనియు, మగిడిరి హరి ననిచి దీనమతిఁ బాండు
సుతుల్. 85

పాండవసభామహిమకు దుర్యోధనుండు లజ్జితం డగుట

వ. అట దుర్యోధనుండు శకునియుం దానును సభావిభవంబుఁ జూచువేడుక
నందుఁ గొన్నిదినంబు లుండి యొక్కనాఁడు దానియపూర్వరమణీ
యతకు విస్మితుఁడగుచు నయ్యయిప్రదేశంబులం గ్రుమ్మరువాఁడు వివృతం
బైనద్వారదేశంబు సంవృతంబుగావగచి చొరనొల్లక సంవృతం బైనదాని
వివృతంబుగా వగచి చొరంబోయి లలాటఘట్టితగృహద్వారుం డయి
సమప్రదేశం బున్నతంబుగా వగచి యొక్క సమకట్టి నీలాశ్మరశ్శిష్టగితం
బైనవిమలమణిస్థలంబు జలాశయంబుగావగచి పరిధానం బెగఁద్రోచికొని
స్ఫటికదీప్తిజాలపరివృతం బైనజలాశయంబు స్థలంబుగా వగచి కట్టిన
పుట్టంబు దడియఁజొచ్చి క్రమ్మఱిన వానింజూచి పాంచాలియుఁ బాండు
కుమారులును నగి రంత. 86

ఆ. దాని నెఱిగి ధర్మతనయుండు ధృతరాష్ట్ర, తనయునకు సమీరతనయుచేత
దివ్యవస్త్రములును దివ్యభూషణములు, నిచ్చి పుచ్చెఁ బ్రీతియేర్పడంగ. 87

వ. దుర్యోధనుం డట్లు సభాప్రలంభంబునకు లజ్జితం డయి పాండవుల
పీడ్మొని గజపురంబున కరిగి ధర్మరాజురాజసూయంబు దన కసూయా
జననం బగుటయు సకలజనమనోనయనోత్సవం బయినతత్సభాలక్ష్మి దన
మనోనయనంబుల కగ్ని¹జ్వాలయై మహాదాహంబు సేయుటయు సంతప్తుం
డై నిదాఘ దాహంబున నింకి తఱుంగు నల్పజలాశయంబునుంబోలె
దద్దయుం దఱిగి. 88

క. కందు గలవసిడి గాఁచినఁ, గంది వివర్ణ మయినట్లు కౌరవుకాయం
బొందఁగ వివర్ణమయి కడు, వందె మనస్తాపహవ్యవహదాహమునఁ. 89

క. అవనీరాజ్యవ్యాపా, రవిహీనుం డయి సుహృద్విరంజనుఁ డై కౌ
రవపాంసనుండు పాప, వ్యవసాయమునందు బుద్ధి వదలక నిలిపెన్. 90

వ. ఇట్లు సకలసుఖోపభోగవిముఖుం డయి యెవ్వరితోడం బలుక కున్న
దుర్యోధనుం జూచి శకుని యిట్లనియె. 91

ఆ. ఇన్ని దినము లయ్యె నేటికి నాతోడ, నిభవురేశ! పలుక విట్టు లేల
నీముఖంబు దీర్ఘనిశ్వాసధూమసం, హతులఁ జేసి కలుష మయినయదియు.

క. నా కెఱిఁగింపుము దీని న, నేకాగ్రతఁ బొంద నేల యే నుండఁగ న
వ్యాకులభవత్ప్రతాపని, రాకృతులు ధరిత్రిలోనిరాజులు నీకున్. 92

వ. అంత సంతాపింప నేల యనిన నాశకునికి దుర్యోధనుం డి ట్లనియె. 94

దుర్యోధనుని దురాలోచనము

ఉ. నీవును జూచి తట్టిసభసేని వినంబడ దేయుగంబులన్
భూవలయంబులో నది యపూర్వము సర్వమనోజ్ఞ మిష్టభో
గావహ మేకీయం బడసె నయ్య మహాత్ముఁడు దాన నేమి సం
భావితభాగ్యుఁ డయ్యెను బ్రభాకరతేజుఁడు ధర్మజుం డిలన్. 95

చ. కడుభయ మంది వానికిఁ దగన్ మఱి వై శ్యులపోలె వశ్యులై
పుడమి నతిప్రసిద్ధు లగు భూపతు లెల్ల మహాధనావశుల్
దడయక తెచ్చి యిచ్చి కరదానము సేయుటఁ బార్థివత్వ మే
ర్పడియెఁ బృథాగ్రపుత్త్రునకుఁ శాండవతేజము పర్యె నెల్లచోన్. 96

ఉ. యాదవుచేతిచక్రము భయంకర మై శిశుపాలమస్తక
చ్చేదము సేసినం గడుఁ బ్రసిద్ధులు శూరులు నైనరాజు ల
య్యాదవుముందటన్ జయజయధ్వను లిచ్చిరి గాని వానిశౌ
ర్యోదయ వృత్తి కట్టెదుర నోపర యెవ్వరు విక్రమింపఁగన్. 97

- చ. అతులపరాక్రమార్జితము లైనధనంబుల పేర్నిజేసి యు
న్నత మగు చున్నపాండునరనాథతనూజులలక్ష్మి నా కన
మృత మయి సూ వెలింగె విను మాతుల! మానధనాధ్యుడైన భూ
పతి సహింప నోపునె సపత్నులవృద్ధియు నాత్మహానియున్. 98
- వ. ఏమిసేయుదము పాండవులలక్ష్మి యెవ్విధంబున మన కవహరించి కొన
నగు ననిన దుర్యోధనునకు శకుని యిట్లనియె. 99
- క. దీనికి ధృతరాష్ట్రునను, జ్ఞానము వడయుదును మనకు సమకూరు ధరి
త్రీనాథ! భవదఖిప్రా,యానుగుచైశ్వర్యమతిశయంబుగఁ బ్రీతిన్. 100
- వ. అని యప్పుడ శకుని దుర్యోధనుం దోడ్కొని ధృతరాష్ట్రునొద్దకుం జని
యాతని శరీరకార్యుల వైవర్ణ్యంబులు సెప్పిన విని యదరిపడి ధృతరా
ష్ట్రుండు కొడుకు నొడలంటి చూచి కడు దుఃఖతుం డయి యిట్లనియె.
- సీ. కారవైశ్వర్యంబు గౌరవంబున సమర్పిత మయ్యె నీయంద పేర్నితోడ
ననుజులు మిత్రులు ననుచరులును నీకుఁ బ్రీతుల కాని యప్రియులు లేరు
వివిధోపభోగముల్ దివిజేశునకుఁ గల యట్టుల కలవు నీ కనుభవంప
సకలభూపతులుఁ జాయక భక్తియుక్తులై యొలసి నీ పనుపు
సేయుదురు పేర్ని.
- ఆ. నేమిగొఱుచ యయ్యె నిట్లు డయ్యను దను, చ్ఛాయ దఱిగి యుండ
సకలధరణి
రాజ్యభోగసుఖపరాజ్ఞుభవముఁ బొంద, నేల నీకుఁ గురుకులేశ్వరుండ!
- వ. అనిన విని ధృతరాష్ట్రునకు దుర్యోధనుం డిట్లనియె. 103
- క. పాండవులవిభవ మదియూ, ఖండలువిభవంబుకంటె గడు మిక్కిలి యై
యొండొండ పెరిగి దిక్కులు, నిండె దదీయ ప్రతాపనిర్మలరుచితోన్. 104
- క. సామాన్యమె యుత్తరకురు, భూములు మొదలుగ సమస్తభూములువిజయ
శ్రీమహిమను సాధించెఁద్రది, ధామపరాక్రముఁడు శక్రతనయుఁడు -
బలిమిన్. 105

తే. సఖ్యసంబంధములఁజేసిచక్రధరుఁడు, ద్రుపదుఁడును దక్కఁ
దక్కిన నృపతు లెల్ల
నరియుఁ బెట్టనివారు లే రఖిలజలధి,వలయితఁజోడిలోఁ బాడవులకుఁబ్రీతి.

తే శైలకాననద్వీపవిశాల మయిన, వసుమతీచక్ర మంతయు వారివశమ
యేను నొకరాజసుతుఁడనై యెట్లు దీనిఁ, జూడనోపుదుఁ బ్రాభవ
శూన్యనట్లు.

తే. నన్ను రత్న పరిగ్రహణఁబునందుఁ, బాండవుండు నియోగించెఁ
బార్థివేంద్ర
సర్వత్నా కరైకప్రకస్తరత్న,పుంజముల కాస్పదము ధర్మపుత్తుఁ
గృహము. 108

తే. యజ్ఞదీక్షితుఁ డయి ధర్మాత్మజునకు, గౌడకాంభోజపతు లనేకప్రకార
వర్ణకంబళములు శుకవర్ణ వాహ,నివహములుఁదెచ్చి యిచ్చిరి
నెమ్మితోడ. 109

ఉ. సాగర సారవారిరుహశాక్తికమౌక్తికవిద్రుమద్రుమై
లాగురుచందనంబులు ప్రియంబున నిచ్చిరి తెచ్చి యున్నత
శ్రీగుణయుక్తి మైఁ బరగు సింహళ కేరళ చోళ పాండ్యదే
శాగతరాజపుత్తులు మహాగుణశాలి కజాతవైరికిన్. 110

ఉ. మందితసూర్యరశ్మి రుచిమన్మణిహారచయంబుతోఁ గట
స్యంధిసుగంధిదానజలసంపద నొప్పెడువాని దేవకి
నందనుఁ డిచ్చెఁ బ్రీతిఁ బదునాలుగువేలు గజంబులన్ జనా
నందనకిర్తి యైనయమనాథతనూజున కిష్ట మిత్తుఁడై. 111

క. హరియును గిరిటియును నొం,డొరుల కభీష్టములు సలుపుచుండుదురం ద
య్యిరువురు నేకాత్ములు జన,శరణ్యులు త్తములు నిత్యసాంగత్యమునన్.

వ. మఱియు నయ్యధిష్ఠిరున కనురక్తుం డయి విరాటుండు రెండువేల గజం
బుల నిచ్చె ద్రుపదుండు వేయి గజంబులను బదివేల హయంబులను బదు
నాలుగువేలు విలాసినిజనంబులం బదివేలు దాసీగృహస్థుల నిచ్చెఁగురు కుకు

రోలూక కేకయ కాశ్మీర కాంభోజ గాంధార మద్ర ద్రవిడ మగధ
 మాళవ కళింగ గాంగ వంగ బంగాళ గౌడాంధ్ర కేరళ కోసలాది మహీ
 పతులునుం బ్రాహ్మణ్యతిషంబున భగదత్తుండును మరుకచ్చనివాసులును జేది
 పతులును నాజానేయబ్రాహ్మికహూణపారసీయదేశంబులం గలహయం
 బులం బర్హతనిభంబు లైనయిభంబులను దివ్యాంబరాభరణభూషితంబు
 లయినయోషితహస్తంబులను నపరిమితంబు లయిన యజావి గో మహి
 షంబులను హిరణ్య రత్న రజత కంబ శాంబరాదుల నిచ్చిరి మఱియు
 మేరుమందరమధ్య కీచకవనవాసులైనకుళింద పారద బర్బర తురుష్క
 తెంకణ కోంకణాధిపతులును వశగతులై హిమశైల రామశైల కురు
 దేశంబులైనకౌసుమతౌద్ర పాత్రంబులను దివ్యాపధంబులను నింద్రనీ
 లేంద్రగోపపిక చంద్ర మయూరకీరవర్ణ తురంగంబులను సౌవర్ణ కీటజ
 పట్టజాండజశయ్యలను నిశితదీర్ఘనిస్త్రింశంబులను మణికాంచన¹భుజిత
 గజదంతమయ శిబికానసంబులను నిచ్చిరి వానవసఖుం డయినగంధర్వపతి
 చిత్రరథుం డనువాఁడు నన్నాటుగంధర్వ హయంబుల నిచ్చెఁ దుంబురుం
 డనుగంధర్వుండు నూటుహయంబుల నిచ్చె.

113

ఉ. భావిపురాతనాద్యతనపార్థివలక్ష్మణులు పాండవేయుల
 క్షీవిభవంబుతోడ నుపమింప నమంబులుగా వశేషరా
 జావళిలోన నత్యధికు లైనసపత్నులపేర్నిఁ జూచి యే.
 జూవె నహింప నోపక కృశుండ వివర్ణుడ నైతి నెంతయున్.

114

ఆ. ఒక్కలక్షభూసురోత్తముల్ గుడిచిన, మొనసి తనకుఁ దాన మ్రోయుశంఖ
 మొక్కనిమిష మేని యుడుగక మ్రోసె న,య్యధ్వరోత్సవంబు నన్ని నాళ్ళు.

సీ. జన్నంబు చూడంగ సకలభూములనుండి వచ్చినరాజన్యవరుల నవని
 సురులను వైశ్యుల శూద్రుల నాత్మీయబంధు సుహృద్వీర భట నియోగ
 జనులను జేదల సాధుల నిత్యంబుఁ దాన పరీక్షించి తగ వెఱింగి
 యన్నంబు దయఁబెట్టి యందఱుఁ గుడిచినఁ దనుమధ్య యర్ధరాత్రంబు
 నపుడు.

అ. గాని కుడువ దట్టై కమలాక్షి ద్రౌపది, యదియుఁ గాక
యమృహాధ్వరమున
నధముఁ డయ్యుఁ గడుఁ బ్రియంబున నభ్యర్చి,తుండ కాని
వంచితుండు లేడు. 116

క. ధరణి హరిశ్చంద్రుఁడు భా,సురయశుఁ డయి చేసె రాజసూయం
బదియున్
సరి గాదనియే వగతును, సురుచిరవిభవమునఁ బాండుసుతుయజ్ఞముతోన్.

వ. అట్టి రాజసూయాధ్వరంబున నవబృథసమయంబునందు బ్రహ్మర్షి రాజర్షి
లోకపాల పరివృతుండయిన మహేంద్రుండునుబోలె నున్న ధర్మతనయు
నారదపారాశర్యాది మహామునిసమేతుం డయి ధామ్యుం డశేష తీర్థ
జలంబుల నభిషిక్తుం జేసిన. 118

సీ. అభిషిక్తుఁ డయిన యయ్యమరాజసుతునకుసాత్యకిమౌక్తికచ్ఛత్ర మొప్పఁ
బట్టై భీముండును బార్థుండు మణిపేమదండచామరయుగధారు లయిరి
కమలనాభుండును గవలును ద్రుపదేశపుత్రుండు వేర్వేఱ భూమిపతుల
మూర్ధాభిషిక్తుల మ్రొక్కించు చుండిరి దర్పంబు వెలయంగ దానిజూచి

ఆ. యేను మొదలుగా మహిపతు లెల్లను, దీప్తి దఱిగి యుండఁ
దివిరి మమ్ము

• నగిరి కృష్ణపాండునందనద్రౌపదీ, సాత్యకులుఁ గరంబు సంతసమున. 119

వ. మరియు నయ్యధిష్ఠిరుండు. 120

సీ. అనఘుఁ డై యేనుబదియేనిమిదివేపురు బ్రాహ్మణవ్రవరుల బ్రహ్మవిదుల
వెలయంగ నల్లిండ్ల నిలిపి ప్రత్యేకంబ ముప్పండు దాసుల నొప్ప నిచ్చి
ముదముతో రక్షించుఁ బదివేపు రుత్తమభూసురు లతనియగ్రాసనమునఁ
గలధౌతమయపాత్రములఁ బ్రతిదినమును గుడువను గట్టను దొడువఁ
బూయ

ఆ. ననుభవింపఁ గలుగు టది యేమి పురుషార్థ, మయ్య కష్టపురుషునట్టు
తొరుల

• పేర్కొ జూచుచుండఁ బెద్దయు నేనోప, ననినఁ బతికి నిట్టు లనియె శకుని.

క. భానుప్రభు లగుపాండుమ, హీనాథాత్మజులలక్ష్మి యెల్లను నీకున్
నే నపహరించి యిత్తు ధ, రానుత! మాయాదురోదరవ్యాజమునన్. 122

వ. ధర్మతనయుండు జూదంబునకుఁ బ్రియుండుగాని యందులయుక్కివం
బెఱుంగం డే నడవిద్యయం దతిదడుండ నాతని నశ్రమంబున నోడించి
తదీయ రాజ్య విభూతి నీకిచ్చెద వగవ కుండు మని పలికిన శకునిపలుకు
లకు సంతసిల్లి దుర్యోధనుండు దండ్రిపాదంబులపయిం బడి మ్రొక్కి
యీశకునిమతంబున కొడంబడవలయు ననినఁ గొడుకునకు ధృతరాష్ట్రుం
డి ట్లనియె. 123

క. ధీరమతి విదురుతోడ వి,చారితము వాఁడు నయవిశారదుఁడు కళా
పారగుఁడు దీర్ఘదర్శి య, పారహితారంభుఁ దుభయపక్షంబులకున్. 124

వ. సురపతిగురుం డైనబృహస్పతి నేసిననీతిశాస్త్రరహస్యంబులం దెవ్వరికంఁబె
విదురుండెంతయు విశారదుం డాతనిబుద్ధిబలంబునను నాపగేయుజాహు
బలంబుననుంజేసి యీ రాజ్యతంత్రంబు వర్తిల్లుచున్నయది గావున నవ్విదు
రానుమతంబున నెగడుట లగ్గు ననిన దుర్యోధనుం డి ట్లనియె, 125

తే. పాండుపుత్రుల కెప్పుడుఁ బడపాతి, విదురుడని చెప్పఁ దొల్లియు
విందు దీని
నెఱిఁగి వారించుఁగాకతఁడేల శకుని, కైతవంబున కొడఁబడుఁ గౌరవేంద్ర!

తే దీని కొడఁబడు మొడఁబడవేని నేడ, యీక్షణమ సర్వభటుచే భక్షితుండ
నగుదుఁడెల్ల మేనటైనవగవుదక్కి, విదురుఁడును నీవు నుండుఁడు
ముదముతోడ. 127

క. అని కడు నడలుగఁ బలికిన, విని ధృతరాష్ట్రుండు దుఃఖవివశాత్మకుఁ డ
య్యును నెదనది యుచితము గా,దని వగచుచు నాత్మజునకు
నాహ్లాదముగన్. 128

వ. అప్పుడు వేపురుళ్ళిల్పార్యుల రావించి కనకరత్నఖచిత స్తంభసహస్రంబు
లను విచిత్రద్వారశతంబులను వివిధరత్నరుచిరప్రదేశంబులనుంజేసి రమ్యం
బుగా నొక్కసభ నిర్మింపం బనిచి యొక్కనాఁ డేకాంతంబ విదురునకు

శకుని దుర్యోధనుల యభిప్రాయంబు చెప్పిన విని యతండు విస్మృతుండై
కలి ద్వాపర సమీపంబగుటయు జూదం బఖిల ప్రజాక్షయకరం బగుటయు
నెఱింగి ధృతరాష్ట్రుని కి ట్లనియె. 129

విదురుఁడు ధృతరాష్ట్రునితో జూద మాడఁ దగదని చెప్పుట

ఆ. ఇట్టి కార్యమునకు నే నవశ్యంబును, నొడఁబడంగ నోప నుక్కివమున
సుతులతోడ నేల సుతులకు భేదంబు, సేయఁ గడఁగి తిదియుఁ జెట్టయనక

తే. ఒలసి నీపుత్తుఁ లెల్ల నొండొరులతోడ, నెట్లాడఁబడి యుండుదు
రట్ల చేయ

వలయుఁ దమలోన జూదంబువాదునగుటఁ, గలహమూలంబ యెట్టి
శాంతులకునైన. 131

వ. నీనేర్చువిధంబున శకునిదుర్యోధనులద్రవ్యవసాయం బుడిగించి యిక్కురు
వంశంబు రక్షింపు మనిన విదురునకు ధృతరాష్ట్రుని డి ట్లనియె. 132

ఉ. పుత్తుల కేల భేద మగు భూనుత! యేనును నీవు జాహ్నవీ
పుత్తుఁడు నుండఁగా నహితమున్ భయమున్ దొరకొన్నె నాకు నా
పుత్తులకుం బ్రసాదకృతబద్ధులు వేల్పులు గాన దీనికీన్
మిత్త్రునిధీ! యొడంబడుము మిన్నక సంశయమంద నేటికిన్? 133

వ. వడి గల తురంగంబులం బూనినరథం బెక్కి యింద్రప్రస్థపురంబునకుం జని
యిందులకు ధర్మనందనుం దోడ్కొని రమ్మని విదురుం బంచిన నాతం
డును నాపగేయున కంతయు నెఱింగించి యిది యపకర్మంబను చుండె
నిట ధృతరాష్ట్రుండు దన నిర్మింపం బంచినసభ దుర్యోధనునకుం జూపి
యాతని కేకాంతంబున ని ట్లనియె. 134

క. జూద మిది యేల దీనను, భేదము మీలోనఁ బట్టుఁ బెలుచన యుష్మ
దేదమునఁజేసి యెగ్గు, త్వాదిల్లు ధరిత్రఁ బ్రజకు భయజననం బై, 135

ఉ. ఇమ్మహి నీవుఁ బాండవులు నెప్పటియట్ల పరస్పరానురా
గమ్మున నేలు చున్కి యిది కార్యము పాండవలక్ష్మి నీ కస

హ్య మ్మన నేల వంచనఁ బరార్థపరిగహబుద్ధిఁజేసి పా
ప మ్మగుఁ జాపకారులకుఁ జాయు నవశ్యము నర్థధర్మముల్. 136

వ. ధర్మాధర్మవిదుం దైన విదురున కిది సమ్మతంబు గాదు ధర్మజుధనసంపద
కంటె నేను మడుంగులు నీకు ధనసంపద గలదు వానిచేసినయజ్ఞంబు
కంటె విశేషంబుగా దక్షిణలిచ్చి నీకిష్టం బయినయజ్ఞంబు సేయుము
నీకును భూలోకంబునంగల రాజు లెల్లం దమ సర్వస్వమ్ములుఁ దెచ్చి
యితు రనిన విని దుర్యోధనుండు దండ్రీ కి ట్లనియె. 137

క. ఇమ్ముల ధర్మజుతో జూద మ్మాడఁగఁ గాన్ప నాకు ధరణీశ్వర! య
జ్ఞ మ్మదియ సమ వైశ్వర్యమ్ములు వడయఁగ నుపాయ మభిమతబుద్ధిన్.

క. మీ రిందుల కందఱుఁ జను, దేరఁగ నే నంద యుండితిని సభ చూడన్
ధారుణి నట్టియపూర్వసభారచనలు వినఁగఁ జూడఁబడ వెవ్వరిచేన్. 138

వ. నిర్మలస్ఫటికశిలానిర్మితం బై శశిప్రకాశం బై వివిధరత్న ప్రభాభాసురం
బైన యాసభవిభవంబు చూచువేడుక నందుఁ గ్రుమ్మరువాడ హరినీలబద్ధ
స్నిగ్ధమణి స్థలఁబునందు జలబుద్ధిఁజేసి పరిధానోత్కర్షణంబు సేసి విమల
శిలాతల బుద్ధి మదకపరిపూర్ణం బయినవాపి సొచ్చి కట్టినపుట్టంబు దడియం
ద్రెళ్ళిన నన్నుంజూచి వృకోదరుండు నగియె దానినంతయు నెఱింగి ధర్మ
రాజుచోదీతు లయిన కింకరులు నాకుం బరిధానంబులు దెచ్చి యిచ్చిరి.
మఱియు వివృతద్వారంబుఁ గవాటఘటితం బని చొర నొల్లక కవాటఘటి
తంబు వివృతంబుగా వగచి చొరంబోయి తత్కవాటస్ఫటికశిలాఘట్టిత
లలాటుండ నైన నన్నుం జూచి యనేక సహస్రవిలాసినిపరివృత యయి
యున్న ద్రౌపది నగియె నంత నకుల సహదేవులు పఱతెంచి యిదె
వాకిలి యిట వచ్చునది యని నన్నుం దోడ్కొని పోయి రట్టి సభాప్రలం
భంబు నాకు హృదయశల్యం బయి యున్నది. 140

క. పెద్దలు హీనతఁ భొందిరి, తద్దయు హీనులు సమ్మద్దిఁ దనరిరి నియమం
బెద్ది విధి యోగమున కను, హృద్ధర్పొన్నతులు సూచి యెట్లు సహింతున్.

క. పరమసుభోపాయంబునఁ, బరసంపద చేకొనంగఁ బడునేని సరే
శ్వర! యంతకంటె మిక్కిలి, పురుషార్థం బెద్ది యొందు భూనాథులకున్.

క. నముచి యనుదనుజుఁ డుగ్రత, పము సేయుచు నున్నవాని బలమథనుఁడధ
ర్మమున వధియించె రిపువ, డము నెమ్మొయినై నఁ జెలుపఁగావలయునిలన్ .

ఆ. అల్పుఁడయ్యు మనుజుఁ డతిపరాక్రమమున, పేర్మిఁ దరతరంబ
పెరుఁగుచున్న
వాఁడు ప్రమాని మొదలివల్మీక మాప్రమానిఁ, జెలుచునట్లు గడఁగి
చెలుచుఁ బగఱు. 144

తే. అహితవృద్ధి యుపేక్షితం బగుడు నల్ప
మగుమహావ్యాధియునుబోలె నది యసాధ్య
మయి యుపేక్షకు నిర్మూలితాత్ముఁ జేయుఁ
గానఁ జాండవశ్రీ యుపేక్ష్యంబు గాదు. 145

వ. దాని నెవ్విధంబున నయిన నపహరింపవలయు నట్లు గానినాఁడు నా
హృదయ తాపంబున కుపశమనంబు గా దనిన దుర్యోధనునకు శకుని
యిట్లనియె. 146

సీ. నాగరథాశ్వసన్నాహ మొనర్పక యొడ్డనంబులు దీర్ప కుభయ సైన్య
వీరులకరముల వివిధాయుధంబుల ననోన్యన్యసంఘట్టనారవంబు
లెసఁగంగ సంగ్రామ మేర్పడఁజేయక యక్షముల్ దొలిచి యే
నశ్రమమునఁ

బ్రతిపక్షతతులసంపదలు జయించి నీ కిచ్చెద వగవంగ నేల ధర్మ

ఆ రాజుఁ బ్రీతితోడ రావించి యతనితోఁ, గడఁగు జూద మాడఁ గౌరవేంద్ర
యొండుపాటఁ జాండవోన్నతి వేల్పుల, కయిన నపహరింప నలవిగాదు.

వ. అనిన ధృతరాష్ట్రుండు దాని కొడంబడ నొల్లక యేను విదురుశాసనం
బున వర్తిల్లుచున్నవాఁడ నాతం డర్థానర్థవిదుండు సకలకార్యసమర్థుండు
జూదంబున విగ్రహం బగు ననియె బలవంతులతోడివిగ్రహంబు పరిహ
రించుట లగు నా వచనంబు ధర్మోపేతంబు దీని నతిక్రమించి యనుతా
పంబు సేయక యిప్పుడు జూదం బుడిగి యెప్పటియట్ల యుండుట కార్యం
బనిన విని దుర్యోధనుం డతని కి ట్లనియె. 148

క. తనకార్య మొదుమతంబున, నొనరింపగ నేర నగునె యొరునిమతంబుం
దనమతము నొకఁడు గా నో, పునె చెచ్చెర నిశ్చయింపఁ బోలునె
దానిన్. 149

ఆ. విదురుమతము పాండవేయహితార్థంబు, వానిబుద్ధి నెగడ వలవ దన్య
పతపాతబుద్ధిఁ బరఁగుచు నుండెడు, నట్టివాని నాపుఁ దనఁగ నగునె. 150

వ. జూదం బన్నది పురాణంబులయందును వినంబడు దీన దోషంబు లేదు
సుహృద్ధ్యూతంబున దేవతలు ¹దేవసాయుజ్యంబు వడయుదురు గాన దీనిం
బ్రవర్తింప శకుని కానతిచ్చి యిందులకు ధర్మనందను రావింప వలయు
ననిన ధృతరాష్ట్రుండు పెద్దయుం బ్రొద్దు చింతించి యెట్టకేనియు దాని
కొడంబడి విదురుం బిలిపించి వాని కి ట్లనియె. 151

చ. అనుపమరత్న కాంచనచయాంచిత మీసభ దీని ధర్మనం
దనుఁ డనఘుండు దానుఁ దనదమ్ములు నిందుల కేగుదెంచి చూ
చినఁ గడు సంతసం బగు విశిష్టజన స్తుత! నీవు వానిఁ దో
డ్కొని చనుదెమ్ము భూసురసఖున్ బుధబంధుజనానురంజనున్. 152

వ. ఇట్టివిచిత్రరత్నసభావేదికాతలంబున నతండును దుర్యోధనుతోడం బ్రొద్దు
వోక సుహృద్ధ్యూతంబుఁ బ్రవర్తించు ననిన విని విదురుండు విషణ్ణ
హృదయుం డయి మాయాదురోదరంబు దురర్థంబుగాఁ జింతించి దీని
నుడిగిన నుభయపక్షంబులకు ల గ్గు నని పెక్కుమాటలు వారించి. 153.

విదురుఁడు ధర్మరాజుం దోడ్కొని వచ్చుట

క. అవిలంఘనీయ మీదు, ర్వ్యవసాయం బనుచు సత్యవచనంబు ధర్మా
ర్థవిదుం డప్పడు ధృతరా,ష్ట్రవిధాతృనియోగమున కొడంబడి యంతన్.

క. ఇంద్రప్రస్థపురంబున, కింద్రగురుప్రతిభుఁ డరిగి యింద్రసమానుం
జంద్రయశు సనుజసహితు నృ, పేంద్రుని ధర్మసుతుఁ గాంచె నెంతయుఁ
బ్రీతిన్. 155

వ. అతనిచేర నశ్శర్మితుం డయి కుశలం బడిగి నిజాగమనప్రయోజనం
బెఱింగించిన విని విదురునకు ధర్మతనయుం డి ట్లనియె. 156

సీ. పుత్రృవత్సలుఁడువిచిత్రపీఠ్యాత్మజుఁ డారుణుండు ధృతరాష్ట్రుఁ డాదరించి
నిన్ను నియోగించె నన్నుఁ దోడ్కొని తేర నీవును వచ్చితి నెమ్మితోడ
లాలితాపూర్వసభాలోకనంబునయందు జూదంబు కార్యంబె చెపుమ
జూదంబుకతమున భేదంబు గాకుండ నేరదు మాలోన నీనియోగ

ఆ. మనఘమాకలంఘ్యమయినట్లు ధృతరాష్ట్రు, పనుపు సేయనీకుఁజాడియదియ
యనుచువిధినియుక్తుఁడయి యుష్ట విదురుతో, నేగ నిశ్చయించె

నిందుకులుఁడు.*

క. అనుజులు ద్రుపదాత్మజయును, ననుచరముఖ్యులును ధౌమ్యుఁడాదిగ విద్వ
జ్జనులును దోఁ జనుదేరఁగ, నినసన్నిభతేజుఁ డరిగె నిభపురమునకున్. 168

వ. అందు దుర్యోధనదుశ్శాసనాదిపుత్ర శతంబుతో భీష్మశకుని నైంధవ కర్ణ
గౌతమ ద్రోణాశ్వత్థామ సోమదత్త సమేతుం డయి యున్నధృతరాష్ట్రునకు
భానుమతీప్రభృతిన్ను షాపరివృతయయి తారకాపరివృత యయియున్న
రోహిణియుంబోలెనున్న గాంధారిదేవికిఁ గురువృద్ధజనులకు నతివినయం
బున ననుజసహితుండయి ధర్మతనయుండు మ్రొక్కె నంత ద్రుపదరాజ
నందనయు గాంధారికి మ్రొక్కిన నక్కోమలిం జూచి గాంధారికోడం
డెల్ల ను విస్మిత లయి.

* ఈసీసము తర్వాతఁ గొన్నివ్రాఁతప్రతులలోఁ గల యధికపాఠము.

•వ. ఇట్లు కృతనిశ్చయందై ధర్మతనయుండు దివ్యాంబరాభరణ మాల్య
గంధంబుల నలంకృతుండై ప్రయాణార్థంబు భూసురనికరంబునకు బహు
రత్నసువర్ణంబులు దానంబు లిచ్చి మంగళ తూర్య నాదంబులును విప్రాశీ
ర్వాదంబులును మాగధమంజులగానంబులును వందిజనవాక్య సంతానంబు
లును విలసిల్లుచుండ మందిరంబులు వెడలి యనేకమణిమయప్రభాభాసురం
బైనకాంచనరథారోహణంబు చేసి కుంతీద్రాపదులును దోడనచనుదేర
నరిగి యన్నరనాథుండు నాగనగరప్రవేశంబు చేసి పౌరజననయనానం
•దంబు సేయుచుం జని రాజగృహద్వారసమీపంబున.

క. పరమోదారుఁడు ధర్మజుఁ, డరదము డిగి చనియొఁబ్రితి ననుజులుదానున్

¹సురుచిరవిభవస్ఫురణను, గురుతర మైనట్టికొలుపు కూటంబునకున్.

1. సురవిభవస్ఫురణంబున.

తే. అఖిలలావణ్యపుంజంబు నబ్జభవుడు, మెలతగా దీనియందు నిర్మించెనొక్కొ
కానినాఁ డిట్టికాంతి యేకాంతలందు, నేల లేవని సామర్థ్యహృదయ లయిరి.

వ. ఇట్లు పాండవకౌరవు లతిప్రణయగౌరవంబున నద్దివసంబు సలిపి రంతఁ
బ్రభాతంబు. 161

ఉ. ఆధృతరాష్ట్రు చేసిన యనర్థమణిప్రకరానుబద్ధశో
భాధృతి నొప్పుచున్న సభ పార్థివముఖ్యుడు ధర్మజుండు దు
ర్యోధనుఁ డర్థిఁ జూపఁగ సహోదరవీరులుఁ దానుఁజూచి ల
క్ష్మీధరమూర్తి యెంతయును మెచ్చె మనఁబునఁ దద్విభూతిఁన్. 162

వ. అయ్యగూర్వసభామణికుట్టిమంబున నండలు సుఖాసీను లయి యిష్టసంభాష
ణాదిక్రీడావసరంబున నున్నంత దుర్యోధనుండు యుధిష్ఠిరున కిట్లనియె.

క. అనఘ! సుహృద్ద్యూతం బిం, దొనరింతము ప్రొద్దు వోకయును నగు జూదం
బునకుం బ్రియుండవు దక్షుండ, వన విందుము నిన్నుఁబ్రీతి నక్షజ్జులచేన్. 164

వ. అనిన వానికి ధర్మతనయుం డిట్లనియె.

తే. ఉత్త్రానీతిక్రమంబులుగావునూవె,నికృతియును జూచమును ధర్మనిత్యులైన
పారికీరెండు వర్జింపవలయు నెందుఁ, బాపవృత్తంబు జూదంబు పార్థివులకు.

ఆ. కుటిలమార్గులయినకుత్సితకీతవుల, తోడఁ గడఁగి జూద మాడఁ జనదు
దానఁజేసి యర్థధర్మ వివర్జితు, లగుదు రెట్టివారు జగములోన. 167

వ. మఱియు మాయాద్యూతంబున జయించుట మహాపాతకం బనియును
ధర్మద్యూతంబున జయించుట ధర్మయుద్ధంబున జయించునంతియపుణ్యం
బనియును నసిత డయినదేవలుండు చెప్పె ననిన నయ్యధిష్ఠిగునకు శకుని
యిట్లనియె.

క. ద్యూతకలాకుశలుండగు, నాతఁడు లోకజ్ఞుఁడును మహామతియును వి
ఖ్యాతుఁడు నగు సత్కర్తృయ, సీతివిదుఁడు దగునె దాని నిందింపంగన్. 169

క. బలహీను లయినవారలు, బలవంతుల నొడుచునపుడు బహుమాయల న
చ్చలమనఁజేయుట యెందును, గలయదియ జయంబ కాచె కర్తవ్యమిలన్.

వ. జూదంబున కీ వోడుదేని యుడుగు మనిన నాతనికి ధర్మరా జిట్లనియె.

ధర్మరాజు శకునితో జూదం బాడుట

క. బలవద్ద్యూతార్థముగాఁ, బిలువంబడి మగుడ నగునె పెక్కులు పలుకుల్
పలుకంగ నేల యని య,త్యలఘుఁడు ధర్మజుఁడు జూద మాడఁ గడంగెన్.

వ. ఇట్లుజూదంబున నయ్యెడుదోసం జెటింగియు దై వానుశాసనంబున ధర్మ
జుండు దాని కభిముఖుం డయి చందనకర్పూరకస్తూరీపరిషిక్తం బయిన
ద్యూతరంగంబునందు ముందట గంధపుష్పార్చితంబు లయినయభిమతా
క్షంబు లమర్చికొనియున్న సౌబల వివింశతి చిత్రసేన వికర్ణులం జూచి
వీరిలో నెవ్వఁడు నాతోజూదం బాడెడువాఁడనిన నాతనికి దుర్యోధనుం
డి ట్లనియె.

173

తే. అనఘ!మామామ శకుని నాకై కడంగి,జూద మాడెడి నీతోడఁగాదు నాక
యీతఁడొడ్డిన ధనరాసు లెవ్వయైనఁ,బోఁడిగా నీకు నీఁగలవాఁడ నేను.174

వ. అని తనచేతియనర్హ రత్నకటకంబు లొడ్డిన నన్యులకయి యన్యులు జూదం
బాడుట యెంతయు విషమం బనుచు ధర్మతనయుండు సాగరావర్తసంభ
వంబు లయినపరాత్మమణిహారంబు లొడ్డె నిట్లు సుహృద్ద్యూతంబు ప్రవర్తిల్లు
నదియైన నచ్చోటికి వచ్చి భీష్మ ధృతరాష్ట్ర విదురకృపద్రోణాశ్వత్థామలు
విచిత్రోచ్చాసనస్థు లయి దానిం జూచుచుం బ్రహృష్టహృదయులయి
యుండిరంత.

175

తే. అభిమతాక్షముల్ దొల్చి మాయావిదుండు
సుబలరాజాత్మజుఁడు ధర్మసుతు జయించె
నొడుతు నే నింక నని వెండియును గడంగె
శకునితో జూద మాడ నా శశికులుండు.

176

వ. ఇట్లు యుధిష్ఠిరుండు బద్ధమత్సరుం డయి పెఱిగి యొండొండ యొడ్డుచు
నిష్కసహస్రభరితానేకాయుతకుండమండితంబు లయిన సువర్ణభాండా
గారంబులును, వజ్రవై దూర్యమరకతమౌక్తికనీలప్రవాళపద్మరాగాది
వివిధశుద్ధవిపులరత్న పరిపూర్ణంబు లై నరత్న భాండాగారంబులుం, బ్రత్యే

కంబ పంచద్రోణకాంచన సంచితంబు లయినచతుశ్శతనిధులును మణికింకిణీ జాలాలంకృతంబు లయినయసంఖ్యాతహయయాధంబులును, జాతరూప వరూధంబులుం, గనక కక్ష్యాకుఢసనాథంబు లయినమదాంధగంధసింధుర సందోహంబులుం, బరార్థ్యరత్నభూషణభూషితంబు లయినయోషిత్వ హాస్రంబులును, నమదినాతిథిజన భోజనపాత్రహస్తులయిన శతసహస్రపరి చారకులును నర్జునునకు జిత్రరథుం డిచ్చినగంధర్వహయంబులందొట్టి దుగ్ధపానశాలితండులఖాదనంబులం బెరుగుచున్న జాత్యశ్వా నేకాయుతం బులు, నజావి గోమహిష ఖర రాసభనివహంబులు నొక్కొక్క యొడ్డునన యొడ్డి యోటుపడినం జూచి విదురుండు ధృతరాష్ట్రునకు రహస్యంబున ని ట్లనియె.

177

క. ఖలుఁ డీదుర్యోధనుఁడె, గులతోడన యున్నవిల్లె గోమాయు రుతం బులు వించె దుర్నిమిత్తం, బులు పెక్కులు వుట్టె వీనిపుట్టినవేశన్. 178

వ. తొల్లి యెన్నందును శాపంబుం బొరయని మహాభిష భీమసేన ప్రతీప శంతనుల కులంబు దుర్యోధను కారణంబునం శాపభూయిష్ఠంబుగా నున్న యది యొక్కని కారణంబునఁ గులంబున కె గ్గు నేని వాని దూపించి కులంబురక్షించుట ధర్మం బని శుక్రకుండు చెప్పెఁ గులరక్షణార్థం బంధక యాదవ వృష్ణివీరులు కృష్ణునియొగించి కులదూషకుం డైనకంసుని వధింపించిరి గావున.

179

మత్తకోకిలము. వాసవాత్మజుఁ బంపుమిప్పుడ వాఁడు ధర్మవిదుండు నీ శాసనంబున నిగ్రహించు విచారదూరు సుయోధనున్ భూసతీశ్వర! దీన నీకులమున్ మహిప్రజయన్ గత త్రాసవృత్తి సుఖంబు వొందుఁ ప్రధానవిగ్రహ మేటికిన్. 180

ఉ. ఇమ్మనుజాధమున్ గుణవిహీను బహిష్కృతుఁ జేసి ధర్మమా ర్గమునఁ గౌరవాస్వయముఁ గావుము పొండుతనూజులం బ్రతా పమ్రోసఁగంగ నేను మిది పథ్యము సు మ్రొకనక్క నిచ్చి సిం హమ్ముల విల్చికో లుఱదె యన్యులె వారలు కౌరవేశ్వరా! 181

మధ్యాక్కర. అంగారములు గొనువేడ్కఁ బుష్పఫలావళీలలిత

తుంగద్రుమప్రకరంబుఁ గరుణావిదూరుడై కాల్పు

నంగారకారుఁ బోలంగ సమకట్టె నర్థలోభంబు

నం గురుకులహానికరుడు ధారుణీనాథ నీసుతుడు.

182

ఆ. అధికదర్పయుక్తమై బలీవర్దంబు, నగముదరి విచారణంబు సేయఁ

గాలు ద్రవ్యనట్లు గడుబలాధ్యులతోడ, నేచి వీడు విగ్రహింపఁదొడఁగె. 183

వ. ఇంక నయిన నుపేక్షింపక యీ దుష్టద్యూతంబు వారింపు మనినఁ బుత్త

స్నేహంబున నెద్దియుం జేయునది నేరక ధృతరాష్ట్రుండు మిన్నకుండె

నంత విదురుండు దుర్యోధనున కభిముఖుండై యిట్లనియె. 184

క. న్యాయంబు విడిచి సౌఖ్యము, మాయాద్యూతమున బాపమతి వైభరతా

మ్నాయు లగుపాండవేయుల, శ్రీయిమ్మెయిఁ గొనిన నిన్నుఁ జీ యనరె

యొరుల్.

క. ధృతిమంతుల భుజవిక్రమ, జితశత్రులఁ జాండవేయసింహులను మదో

ద్ధతిమైఁ బరాజితులఁ జేసితి వారల కిట్లు నికృతి సేయుట లగ్గే. 186

వ. అనిన విని విదురున కలిగి దుర్యోధనుం డి ట్లనియె. 187

సీ. పరులగుణంబులు పలుకూఱుఁ గీర్తింతు పక్షంబ పలుకుదు పాండవులకు

ధార్తరాష్ట్రుల సంతతంబు నిందింతువు కుడిచినచోటికిఁ గూర్చ వెపుడు

నుత్సంగతలమున నుగ్రవిఘోరగం బున్నట్లు నీవు మా యొద్ద నునికి

పరులసంపద సుఖోపాయబలంబునఁ గొనుట భూపతులకు గుణమ కాదె

ఆ. యడుగకయును గర్జమది యిష్టుడై చెప్పు, నతని కాడఁ దగిన

యదియనమ్మ

నిట్టునట్టు ననఁగ నేల నీయిమ్ముల, నుండు బుద్ధి సెప్పకుండు మాకు. 188

వ. అనిన విదురుం డి ట్లనియె. 189

క. చెడఁ గఱపువార చెలులుం, గడుకొని నీయట్టివారికర్జంబులు చె

ప్పెడువారుఁ గాక నీకున్, మడవక మాయట్టివారిమాటలుగొఱయె. 190

తే. ప్రియము పలికెడువారిన పెద్దమెత్తు, రప్రియంబును బధ్యంబు
నైన పలుకు
వినగ నొల్లరు గావున వేడ్క దానిఁ బలుక రెవ్వరు నుత్తమ
ప్రతిభులయ్యు.

తే. మొదల నప్రియ మయ్యును దుడిఁ గరంబు
పధ్య మగుపల్కు ప్రియులందు బలిమి నైనఁ
బలుక వలయు మో మోడక యొలసి యట్టి
వాఁడు దగు సహాయుండు భూవల్లభునకు. 192

వ. ఏను సపుత్రికుం డైనవైచిత్రవీర్యకార్యంబునకు హితుండనై నెగడుదు
నట్టి నన్నన్యథాబుద్ధి నొల్లక పలికితి పాండవులతోడివిగ్రహంబు లగ్గు
గాదని చెప్పి విదురుండు విగత వచనం డై యుండె నంత శకుని ధర్మ
నందనున కిట్లనియె, 193

ఉ. ఎల్లధనంబు నోటు వడి తిందుకులేశ్వర ! యింక నొడ్డఁగా
మొల్లము నాకుఁ జూపు మని ముందట సారెలు ద్రోచి యాడఁగా
నొల్లక యున్నసౌబలున కన్నతచిత్తుఁడు ధారుణీతలం
బెల్లను నొడ్డి యోటు వడియెన్ బలవద్వ్యసనాభిభూతుఁడై. 194

వ. ఇట్లు దేవభోగప్రాహ్లాదవృత్తులు దక్కఁ దక్కినమహితలంబును ప్రాహ్లా
దలు దక్క సర్వప్రకృతిజనులను రాజపుత్తుల నొక్కొక్కయొడ్డున
నొడ్డి యోటువడి వెండియు. 195

ధర్మరాజు తమ్ములను ద్రౌపదిని జూదమునం దొడ్డి యోడుట

సీ. తమ్ముల నత్యంతధర్మసమేతుల నాయతజాహుల నాజిజయుల
నాదిత్యతేజుల నాదిభూపాలకచరితుల నభిమానసత్యరతుల
సహదేవ నకుల వాసవసుత భీములఁ గ్రమమున నలువురఁ గౌరవేంద్రుఁ
డొక్కొక్కయొడ్డున నొడ్డి తన్నును నొడ్డి యుక్కివంబున
నప్పుడోటువడిన

ఆ. నతనిఁ జూచి శకుని యనియె నిట్లెల ని, నొడ్డి తథిప నీకు నొండుధనము
గలదు మఱచి తెట్లు కమలాక్షి పాంచాల, కన్య నీకు ధనముగాదె యనిన

చ. అలయక వెండియుం గడఁగి యక్షరతుం డయి ద్రౌపదిన్ మహా
త్పలదళచారునేత్రఁ గులభామఁ బణంబుగఁ జేసి యెడ్డి సా
బలఖలుచేత నోటు వడి పాండుసుతుం డుడిగెన్ ధనంబు ల
గ్గలముగ నొడ్డ లేమి గతగర్వమునం గడు దీనవక్త్రుఁడై . 197

సీ. ఆతనిఁ జూచి ద్రోచాచార్యకృపభీష్ము లవిరళస్వేదాంగు లగుచు వృద్ధ
జనులును దారు నిశ్యబ్ధనిరంతరముఖు లైరి విదురుండు మొగము వాయ
నిడి తల వాంచి తన్నెఱుంగక దుఃఖతుండైయుండె దక్కిన యాపదస్య
లందఱుఁ బ్రబలబాష్పాంబుధారాకులితాడు లై రత్నచ్ఛ మై పయోధి

ఆ. పటురవాభ మై సభాక్షోభ మయ్యె దు, శ్వాసనుండుఁ గర్ణనైంధపులును
నధికహర్ష వికసితాస్రంబు లొప్ప నొం, డొరులఁ జూచి నగుచు
నుండి రపుడు. 198

వ. ధృతరాష్ట్రుండును నిది యేమి సభాక్షోభం బెవ్వ రెవ్వ రేవస్తువు లొడ్డి
రవి విదురు నడుగుచుండె నట్టి యవసరంబున దుర్యోధనుండు పాండ
వులం దనకు దాసులంగా నొడిచినవాఁ డై పెరిగి. 199

క. వరపుల్లఁ గలసి తనయిలు, పరువడిఁ దుడువంగఁ కృష్ణఁ బనుచువగన్ భా
సురరాజ్యదర్ప మొప్ప వి,దురుఁ జెచ్చెరఁబంచె దానిఁ దోడ్కొని తేరన్.

•క. దాని సహింపక విదురుం, డానరపతి కిట్లు లనియె నజ్ఞానులు నీ
తో నెన లే రొరులిట్లు మ.హానిష్ఠురవృత్తిఁ బనుప నగునే నన్నున్. 201

క. మదమలినమనస్కుఁడరుం, తుదుఁడు నృశంసుఁడనఁ బరఁగుదుర్జనునకు సం
పద లెడ లయ్యును నాతని, మొదలిటిసంపదలతో సమూలంబు చెడున్.

క. అవనీతలసామ్రాజ్యోత్సవమునకును యోగ్య యైనసతి ద్రౌపది పాం
డవధర్మపత్ని నీ కం, తపమానము సేయ నేమి యనపాశ్రయయే. 203

తే. పల యాశీవిషంబుల నెఱిగి యెఱిగి, మూర్ఖవై యలిగించెదు
మొనసియెరుల

ధనము నికృతిమైఁ గొనుటిది ధర్మువగునె, శకునిమతమునఁ బాపంబుఁ
జనునె చేయ.

వ. జూదంబున నెగ్గు వుట్టు దీన నయ్యెడుఫలంబు వేణుఫలంబునుఁబోలె సహ
మూల వినాశంబునకు నిమిత్తం బగు ననిన దుర్యోధనుండు విదురుం
దూలనొదరి ప్రాతికామి యనువానిం బిలిచి యీవిదురుం డెప్పుడు నరి
ష్టంబ కాని పలుకండు పాండవులకు వెఱచు నీవు వోయి ద్రౌపదిం
దోడ్కొని రమ్మని పంపిన. 205

ప్రాతికామి ద్రౌపదిని సభకుఁ దోడ్కొనివచ్చుట

అ. అవనినాథుచేత నాజ్ఞాపితం డయి, సూతనందనుండు ప్రాతికామి
పాండవాగ్రమహిషిపాలికిఁ జని భక్తి, వినతుఁ డగుచు నిట్టులనియె సతికి.

తరువోజ. ధనసంపదలు నిజధరణిరాజ్యంబుఁ దనయులం చమ్ముల
దన్నును నిన్నుఁ

దనర జూదం బాడి ధార్తరాష్ట్రులకు ధర్మతనూజుండు దా నోటువడియె
వనజాక్షి! కౌరవవరుపని నిన్ను వడిఁ దోడుకొని పోవ వచ్చితి నిపుడ
చనుడెమ్ము కౌరవేశ్వరుకడ కనిన జలజాయతాక్షి పాంచాలి యిట్లనియె.

అ. ఏయుగంబునందు నెట్టిదుష్కితవుండు, భార్య నొడ్డి యోటువడిన భర్త
గలఁడె యిది వినంగఁ గడునపూర్వం బయ్యె, నిట్లు సేయునొక్కొ
యిందుకులుండు.

తే. మున్ను దన్నోటువడి మఱినన్నునోటు, వడియెనో నన్ను మున్నోటువడి
విభుండు

గ్రన్నఁ దన్నోటువడియెనో యన్న! నాకు, నెఱుంగఁజెప్పుము దీని నీ
వెఱుంగుదేని 209

వ, ఎఱుంగవేనె యక్కితవు నడిగి వచ్చి మఱి నన్నుం దోడ్కొనిపోవ నగు
సేని తోడ్కొని పొమ్మనినం బ్రాతికామి క్రమ్మటి వచ్చి పాంచాలి పలు
కులు ధర్మరాజునకుం జెప్పిన దురోదరపరాజయదుఃఖతచేతస్కుండగుటం
జేసి యతఁడు వానికి నద త్తప్రతివచనుండైన బ్రాతికామికి దుర్యోధనుం
డి ట్లనియె. 210

క. సందిగ్ధ మయినయర్థము, నిందఱునన్నిధిన యడిగి తింద జెఱుంగన్
సుందరిఁ బాంచాలేంద్రసుతం దోడ్కొనిరమ్ము పొమ్ము తడయకయనినన్.

వ .వాఁడును ద్రౌపదిపాలికిం బోయి “దేవీ! నీయడిగినయర్థంబ నిర్ణయించు
వా రయి సభ్యులు నిన్ను రాఁ బించిరి ర”మృనిన దుర్యోధనుడు శ్చేష్టితంబు
నకు ధర్మరాజు సమ్మతంబునకు వెఱచి యక్కోమలి ప్రాతికామిపిఱుంద
నేకవస్త్రయు నధోనీవియు నవిరళగళితనయనోదక బిందుసందోహ పరి
పీడ్యమానపీన స్తన పరిధానాంతరయు నగుచు సభకుం జనుడెంచి కురు
వృద్ధ సమీపంబున నున్నంత ద్రౌపదిం జూడ నోపక లజ్జితు లయి దుఃఖా
యమానమానసు లయి తలలు వాంచి యున్న పాండవులవైలక్ష్యం బుప
లశించి సంతస్థి దుర్యోధనుండు దుశ్శాసనుం బిల్చి ప్రాతికామి వృకో
దరునకు వెఱచు నీవు వోయి ద్రౌపది దోడ్కొనిరమ్మని పంచిన. 212

ఆ. నిర్దియాత్ముఁ బాపనిరతు దుశ్శాసనుఁ, బనుచు టెఱిగి కృష్ణ పంకజాక్షి
గడుభయంబు నొంది గాంధారియొద్దకు, నరిగెఁ గడు ¹నడంగి యతి
రయమున. 213

చ. తడయక కౌరవానుజుఁడు దానిపిఱుందన పాటి యింక నె
క్కడ కరుగంగఁ బోలుఁ జులుకం జను దె మ్మిట సౌబలుండు ని
న్నొడిచె దురోవరంబునఁ గురూత్తమునర్థమ వైతి నిన్నునుం
బుడమిని దమ్ముఁ గోల్పడిరి పొత్తి! భవత్పతు లైనపాండవుల్. 214

వ. అనుచు డాయ వచ్చిన నక్కోమలి రజస్వల నన్ను ముట్టకు మేకవస్త్ర
నయి యున్నదాన గురుబంధుజనాధిష్ఠితం బైనసభకు నెట్లు రా నేర్తు
ననిన నీ వేక వస్త్రవైతేమి విగతవస్త్ర వైతేమి ని న్నెట్లుం దోడ్కొని
పోదు నని బలాత్కారంబున.

దుశ్శాసనుఁడు ద్రౌపదిని సభలోని కిడిచితెచ్చుట

ఉ. ఆవనజాననం గురుకులాపశదుండు గడంగి రాజసూ
యావభృథంబునందు వసుధామరమంత్రపనిత్రవారిధా
రావళిఁజేసి పావనము లైన శిరోజములం దెమల్చి పా
పావహుఁ డీడ్చి తెచ్చె సభ కందఱు సంభ్రమ మంది చూడఁగన్. 216

వ. ఇట్లు వాతావధూతం బైనపతాకయుంబోలె దుశ్శాసనాపకృష్ట యై
ద్రౌపది విక్రీర్ణ కేశయు వివర్ణవదనయు నై కర్ణదుర్యోధనశకుని సైంధ
వాది దుష్ట భూయిష్ఠం బైనసభకు వచ్చి కోపలజ్జాపరవశ యయి, 217

- చ. అనుపమదైవయోగహతుఁ డయ్య నవశ్యము ధర్మసంపదం
దనరునకాక ధర్మజుఁడు ధన్యుఁడు ధర్మపథంబు తప్పఁ ద్రొ
క్కునె కురువృద్ధులార! భృశకోపనుఁ డీతఁడు నన్ను నేల దు
ర్జనుఁ డిట యిడ్చి తెచ్చె నవిచారపరుం డయి దుర్మదంబునన్. 218
- చ. ఇది యుచితంబు గా దనక యిక్కురుముఖ్యులు సూచు చుండ దు
ర్మదుఁ డయి వీఁడు నన్ను నవమానితఁ జేసెడి సర్వధర్మసం
విదు లన నున్న యీభరతవీరులవంశము నేఁ డధర్మసం
పద నతినింద్య మయ్యెనని భామిని గృష్టుఁ దలంచె భీత యై. 219
- వ. ఇట్లు జగత్త్రయవిజయ భుజవీర్యసనాథు లైననాథులు గలిగియు ననా
థయుం బోలెఁ జాంచాల రాజపుత్రి భయార్తయై యాప్తజనశరణ్యం
డైన జగన్నాథు జనార్దనుం దలంచుచుఁ గపటద్యూతమధుమదోన్మత్తుం
డయిన ధర్మపుత్రి నిమిత్తంబున నుద్గతం బయిన పాండవపరాజయదహ
నంబుఁ దన రూక్ష కటాక్షపీక్షణ వచనంబులఁ బ్రవర్తించుచున్నదానిఁ
జూచి దుఃఖితుండై భీమసేనుండు ధర్మరాజున కిట్లనియె. 220
- క. ధనకనకరత్న వరవా, హనధరణీరాజ్యములును నాయుధములు మ
మ్మును నోటువడుట యుచితమ, యినసన్నిభ! వీనికెల్ల నీశుఁడ వగుటన్.
- క. ద్రుపదతనూజం బణముగఁ, గపటద్యూతమునఁ జేయఁగాఁ దగునె జనా
ధిప! యిది దుష్టద్యూతము, నెవమునఁబరిభూతయయ్యె నిష్కరుణులచేన్
- వ. శకునికైతవం బెఱింగియుం బాపద్యూతంబునఁ బ్రవర్తించి యధర్మప్రవృ
త్తుండ వయితి కావున భవద్బావసదాహంబు సేయవలయు నని కోపించి
పలికినం బవనతనయునకు నర్జునుం డిట్లనియె. 223
- సీ. ధర్మతనూజుండు ధర్మపు దప్పిన ధరణీతలం బెల్లఁ దల్లఁడిల్లుఁ
దగిలి సుహృద్ద్యూత ధర్మయుద్ధములకుఁ బరులచేఁ బిలువంగఁబడి విభుండు
గడగక విముఖుండు గాఁ జన దని శుభతాత్మధర్మంబు లోకంబులందు
నిలిపెఁ దా నిది పతిసేరమియే దైవ వై పరీత్యంబైన వనరఁ దగునె
- ఆ. గురుల ధర్మపరులఁ గోపించి ధీరు ల, తిక్రమింతురే తదీయనిత్య
ధర్మగౌరవం బధార్మికు లగుచున్న, పరులచేతఁ జెఱుపఁబడియె నిట్లు.

వ. అనుచు దుఃఖితు లగుచున్న పాండవులను దుశ్శాసనాపకృష్టయై సభాంతరంబున నున్న ద్రౌపదిం జూచి వికర్ణుం డన్యాయశ్రవణవికర్ణులై మిన్నకున్న సభ్యుల కి ట్లనియె.

225

క. సమచిత్తవృత్తు లగుబుద్ధిమంతులకు నిపుడు ద్రౌపదీప్రశ్న విచారము సేయవలయు నవిచారమునఁ బ్రవర్తిల్లు టది నరకపాతువగున్.

వ. ఇక్కురువృద్ధు లై నభీష్మధృతరాష్ట్ర విదురాదులును నాచార్యు లయిన ద్రోణ కృపాదులుం బలుకరైరి యున్నసభాసదు లెల్లం గ్రామక్రోధాదులు దక్కివిచారించి చెప్పుం డనిన నెవ్వరుం బలుకకున్న నే నిందు ధర్మనిర్ణయంబు సేసెద నెల్లవారును వినుండు జూదంబును వేటయుఁ జానంబును బహుభక్షణాసక్తియు నను నాలుగు దుర్వ్యసనంబులం దగిలిన పురుషుండు ధర్మువుం దప్పి వర్తిల్లు నట్టివానికృత్యములు సేకొనందగవు కితవాహూతుండై వ్యసనవర్తియయి పరాజితుం డయిన పాండవాగ్రజుండు పాండవుల కందఱకు సాధారణధనం బయినపాంచాలిఁ బణంబుఁ జేసెం గావున ద్రౌపది యధర్మవిజిత యక్కోమలి యేకవస్త్రంబు నిట దోడ్కొని తెచ్చుట యన్యాయం బనిన వికర్ణు పలుకుల కొడంబడక కర్ణుండు వాని కి ట్లనీయె.

227

౩. ఎల్లవారు నెఱుంగ నొల్లనీధర్మవు, బేల! నీకుఁ జెప్ప సేల వలసఁ జిటుతవానీ కింత తరుసంటిపలుకులు, సన్నె వృద్ధజనము లున్నచోట.

వ. నీవు ద్రౌపది నధర్మవిజిత యని పలికితి సభాసదు లెల్ల నెఱుంగ ధర్మజుండు దన సర్వస్వమ్ము నొడ్డి యోటువడినప్పు డిది వానికి వెలిగాదు గావున ధర్మవిజితయ యిట్లు గానీనాఁడు పాండవు లిందఱును దీనివిజితగా నేల యొడంబడుదురు మఱియేకవస్త్రయై యున్న దీని సభకుం దోడ్కొని వచ్చుట ధర్మవు గా దంటి భార్యకు దైవవిహితుం డయిన భర్తయొక్కరుండ యిది యనేక భర్తృక గావున బంధకి యనంబడు నిట్టిదాని విగత వస్త్రం జేసి తెచ్చిన ధర్మచిరార్థంబు లేదని కర్ణుండు వికర్ణువచనంబులకుం బ్రత్యాఖ్యానంబు సేసిన విని దుర్యోధనుండు దుశ్శాసనుంబిలిచి యి ప్పాండవులయు ద్రౌపదియు వస్త్రంబు లపహరింపు మని పంచిన దాని నెఱింగి.

229

క. కిత్తవవ్యవసాయపరా, జిత లగుటం జేసి బలిమిచెడి పాండుసుతుల్
ధృతిఁ దమపయిపుట్టము లా, యతకీర్తులు మున్న పెట్టి యాసభనున్నన్.*

దుశ్శాసనుండు ద్రౌపది గట్టినపుట్టం బొలుచుట

సీ. ఇది సేయఁ గా దని మది విచారింపక సద్గర్హితుండు దుశ్శాసనుండు
నెట్టిన ద్రౌపది గట్టినపుట్టంబు సభలోన విడ్చె నాశంక లేక,
యుడుగక యెలువంగఁ బడియు మున్నవనీత మైన తద్వస్త్రంబునట్టివలువ
లలితాంగిజఘనమండలమునఁ జాయక యొప్పుచు నున్న నయ్యువిదఁ జూచి
ఆ. సభ్యు లెల్ల నుదితనమ్మదు లయిరి దు, శ్శాసనుండు వస్త్రచయము పర్వ
తోపమాన మయిన నొలువంగ నోపక, యుడిగె లజ్జబొంది యుక్కుదక్కి.

వ. ఇట్లు భీమసేనుండు ద్రుపద రాజనందనకు దుశ్శాసనుండు సేసినయవమా
నంబు సూచి కోపరక్తాంతనయనుం డగుచు నంతకాకారంబున దంత
సందష్టదారుణముఖుం డయి యెల్ల వారును విన ని ట్లనియె. 232

మ. కురువృద్ధుల్ గురువృద్ధ బాంధవు లనేకుల్ సూచు చుండన్ మదో
ద్ధురుఁ డై ద్రౌపది నిట్లు సేసినఖలున్ దుశ్శాసనున్ లోకభీ
కరలీలన్ వధియించి తద్విపులవక్షశ్చైలరక్తాఘని
ర్యుర ముర్విపతి సూచు చుండ నని నాస్వాదింతు సుగ్రాకృతిన్. 233

వ. ఇట్లు సేయనై తినేని వితృప్తితామహులగతికిం దప్పినవాఁడ నగుదు ననిన
నతని యతిమానుషం బయినమహావ్యవసాయంబున కద్భుతం బంది దిక్కులు
చూడక ధిక్కబ్బముఖరితముఖు లగుచు సభాజనులు తమలో సపుత్రికుం

* కొన్ని ప్రతులలో నున్న యధిక పాఠము :

“క. ఏనింక నేమి సేయుదు, నీ నిర్దయుచేత కనుచు హృదయ మదర న
మ్మానిని వణఁకుచుఁ గృష్ణ ద, యానిధి గోవింద, కావు మను చున్నంతన్.”

క. హక్యష్ట! హాయదూర్వహా!, హాకేశవ! హాముకుంద! హాగోవిందా!
హాకమలనయన! హాహరి! హాకమలాహృదయలోల! హాగోపాలా!

వ. అని విష్ణుదేవు ప్రార్థనము చేసియున్నంత,

డయిన ధృతరాష్ట్రు నిందించుచు ద్రుపదరాజపుత్రివాక్యంబులు విచారింపక వృద్ధరాజు లుపేక్షించి రనుచుండి రంత నుద్యతజాహుం డయి విదురుం డెల్ల వారిని వారించి యి ట్లనియె.

234

క. సుమతులు పాంచాలీప్రశ్నమునర్థము నేర్పడన్ విచారింపుడు పాపము వొందు ధర్మసందేహము దీర్పనినాడు సభ్యు లగు సజ్జనులన్. 235

మత్తకోకిలము. ఈవికర్ణుడు జాలుఁ డయ్యును నేర్పరించి యథావిధిన్ దేవమంత్రియపోతె ధర్మువుఁ దెల్పె నీతనిబుద్ధి మీ రేవగింపక చేకొనుం డిది యెల్లయందును ధర్మ సద్భావ మొక్కని కేర్పరింపఁగ బ్రహ్మకై నను బోలునే.

236

ఆ. సభకు వచ్చి ధర్మసందేహ మడిగిన, నెఱిగి చెప్పకుండిరేని సభ్యులనృతదోషఫలమునం దర్థ మొందుదు,రనిరి ధర్మవేదులైన మునులు. 237

అ. ధర్ము వెఱిగి దానిఁ దా నొండుగా లాభ,లోభపక్షపాత లోలబుద్ధి సభల నెవ్వఁ డేని సభ్యుడై పలుకువాఁడనృతదోషఫలము ననుభవించు. 238

విరోచన సుధన్వుల వృత్తాంతము

ప. ఈయర్థం బితిహాసంబులయందు వినంబడుఁ దొల్లి ప్రహ్లాదునికొడుకు విరోచనుండును నంగిరసుం డనువిప్రునికొడుకు సుధన్వుండును నొక్కకన్యాప్రతిగ్రహనిమిత్తంబున నెల్ల సుగుణంబుల నేనపెద్ద నేనపెద్దనని తమలోనిద్దఱును ప్రాణంబు లొడ్డుగా నొడ్డి వివాదంబు నేసి ప్రహ్లాదుపాలికిం జని రందు సుధన్వుండు ప్రహ్లాదున కి ట్లనియె.

239

తే. నీవు ధర్మవిదుండవు మా వివాద, మెఱిగి తీర్పు గుణశ్రేష్ఠుఁ డితఁడొ నేనొ చెప్పు మన్యథాబుద్ధివై చెప్పితేని,నుభువుకులిశంబు ప్రచ్ఛ నీమస్తకంబు.

వ. అనినం బ్రహ్లాదుండు భయంపడి కశ్యపుకడకుం జని విరోచనసుధన్వులు తన్ను వివాదనిర్ణయం బడిగినవిధంబును జెప్పిన విని వానికిం గశ్యపుం డి ట్లనియె.

241

- తే. సాక్షియును ధర్మదర్శియు ¹సాక్షిధర్మ, విధులు దప్పంగఁ జెప్పిననధమవృత్తి వరుణపాశసహస్రంబు వానిఁగట్టి, పాయునేఁజేటు నొక్కొకఁ డాయతముగ.
- వ. ధర్మం బధర్మవిద్ధం బయి సభకు పచ్చిన దానిం దీర్పనిసభ్యు లధర్మవిద్దులగు దురు మణి సభ్యులు కామక్రోధంబులు విడిచి యధర్మంబు నాపనినాఁ డయ్యధర్మంబునం దొక్కపాదంబు సభ్యుల నొక్కపాదంబు భూపతిఁ దక్కినయది గర్తనం బొందు సమంజసులై నసభ్యులచేత విధ్యుక్తంబయ్యె నేని నధర్మంబు కర్తనం బొందుఁ గావున ధర్మంబు దప్పక చెప్పవలయు ననినం బ్రహ్మాదుండు ధర్మమతి యై విచారించి తనకొడుకుకంటె గుణ శ్రేష్ఠుఁడుగా నుధన్యుం జెప్పినఁ బుత్రున్నేహంబు విడిచి ధర్మవు దప్పక చెప్పి తని ప్రహ్లాదుం బ్రశంసించి నుధన్యుం డరిగెఁ గావున మీరును ద్రాపదీ ప్రశంసంబునందు దర్మబుద్ధి సేయుండని విదురుండు పలికిన దుర్యోధను భయంబున సభ్యులెవ్వరుం బలుక రయిరి ద్రాపదియు నట్లు సకలక్షత్రియ సమక్షంబున దుశ్శాసనుచేతం బరిభవింపంబడి దుఃఖతయయి.

243

- సీ. అవ్వధంబున నొప్పి యాస్వయంవరమునాఁ దఖిలభూపతులచే నట్లు సూడఁ బడి పాండవుల ధర్మపత్ని నై గోవిందుచెలియలనై వీనిచేత నిట్లు పరిభూత నగుచు సభామధ్యమున మహిపతులచే జూడంగఁబడితి నింత వడుదునె యిపుడు నాపలుకులకెవ్వరుఁ బ్రతివచనం బేల పలుకరైరి
- ఆ. ధన్యులార! యే నదాసినే దాసినే, యెటుగఁ జెప్పి పనుపుఁ డెల్ల దాని ననుచువసరుచున్న నాపగాసుతుఁడు శాంతనవుఁ డిట్లు లనియెఁదానిఁజూచి.

- వ. అవా! నీ ప్రశంసంబునకు నుత్తరం బయ్యుధిష్ఠిరుఁడు నెప్పవలయుఁ గాని నాఁడు ధర్మసూక్ష్మత యెవ్వరికిని నెఱుంగ గహనంబు. దీనిఫలంబు వేగంబ యిక్కురుకులపాంసను అనుభవించు రని పలుకుచున్న యవసరంబున నక్కొమలింజూచి నగుచు.

245

- తే. తరుణి యేవురకంటె నొక్కరుడ భర్త, యగుట లగ్గు జూడంబున నాలినోటు వడనివానిఁగాదఁగుభర్తఁబడయుమింక, ననుచురాఁజేయుఁడుల్ల సమా డెనంత.

1. సాక్ష్య విధులు దప్పఁగాదుతప్పినను నధర్మయుక్తి;
సభలయందుఁదప్పుగాఁజెప్పిరేని యధర్మవృత్తి.

ఉ. అమ్ముదితన్ విభీతహరిణాఁడీఁ గలాపవిభాసికేశభా
రమ్మున నొప్పుదానిఁ దనరమ్యపృథూరుతలంబు నెక్కఁగా
రమ్మని సన్నసేసె ధృతరాష్ట్రసుతాగ్రజుఁ డప్పు దాని దూ
రమ్మునఁ జూచి కౌరవకురంగమ్మగేంద్రుఁడు భీముఁ డల్కతోన్. 247

క. లయఁమయదండధరని, ర్దయుఁడై ధరణీకు లెల్లఁ దనపలుకులు వి
స్మయసంక్రమభయసంభృతు, లయి విను చుండంగ నిట్టు లనియెన్ సభలోన్.

ఉ. ధారుణిరాజ్యసంపదమదంబునఁ గోమలిఁ గృష్ణఁ జూచి రం
భోరు నిజోరుదేశమున నుండఁగఁ బిల్చినయిద్దురాత్ము దు
ర్వారమదీయశాహుపరివర్తితచండగదాభిఘాతభ
గ్నోరుతరోరుఁ జేయుదు సుయోధను సుగ్రరణాంతరంబునన్. 249

ప. అని సర్వజనభయానకక్రోధావేశవివళుం డయి యాయుధంబు లున్నవలనికి
దృష్టులు సలుపుచు నగ్రజుమొగంబు సూచుచున్న భీమసేనునతిరౌద్రా
కారంబు సూచి భీష్మువిదురద్రోణాదు లిది కోపంబున కవసరంబు గా దని
యాతనిం బ్రశాంతచిత్తుం జేసి రంత.

క. ధృతరాష్ట్రోనగ్నిహోత్రా, యతనంబున నటచె వఱకు లగులు శాంత
ద్యుతులయ్యెఁ గౌరవస్త్రితతిహృదయము లధికశోకతప్తము లయ్యెన్.

క. క్రూరాత్మకు లై దుష్పద, విరతు లగుధార్తరాష్ట్రవీరులకయ్యా
గారముల నెగసె నెంతయు, ఘోరంబుగఁ గాకఘూకఘూత్కారంబుల్.

క. అట్టి మహోత్పాతంబులు, పుట్టినఁ గృప విదుర కలశభూ శాంతనపుల్
నెట్టన ధృతరాష్ట్రజిలకుఁ, బుట్టె నరిష్ట మని రిష్టమునఁ దమతోనన్. 253

ప. అంత సంరయు నెఱింగి గాంధారి విదురుం డొడ్డొని ధృతరాష్ట్రకడకుఁ
బోయి పాండవపరాజయంబును ద్రౌపదిపరిభవంబును దుర్నిమిత్తోత్పత్తి
యుం జెప్పిన విని ధృతరాష్ట్రుండు దుర్యోధనుం బిలిచి యిట్లనియె 254

చ. పరమపతివ్రతన్ సభఁ దవస్వినిఁ బాండవధర్మపత్ని ధ
ర్మరత నయోనిజం బ్రకృతిమానవభామినిఁ గాఁ దలంచి దె
పురములు వల్కుఁగాఁ దగునె పాల్యము నాదిగ దుష్టభావనం
బెరిగితి నీనిమిత్తమునఁ బెద్దయు దుఃఖతులైరి పాండవుల్. 255

వ. వారలవలన నీదురాగ్రహం బుడుగు మని కొడుకును భంగించి సకల
జాంధవ హితంబుసేయం దలంచి ద్రౌపదిని రావించి శాంతవచనంబుల
ని ట్లనియె. 256

ధృతరాష్ట్రుండు ద్రౌపది గోరినవరంబు లిచ్చుట

క. సుందరి! నాకోడండ్రుర.యం దభ్యర్చితవు నీవ యతిముదమున నీ
కొందఁగఁ బ్రియంబు సేసెద,నిందుముఖి! వేడు మెద్ది యిష్టము నీకున్. 267

వ. అనినం జాంచాని యి ట్లనియె. 258

ఆ. కరుణతోడ నాకు వరము ప్రసాదింప, బుద్ధియేని లోకపూజితుండు
మనునిభుండు ధర్మతనయుండు దాస్యంబు, వలనఁ జాయవలయు
వసుమతీశ! 259

వ. అట్లయినం గురుకుమారులు గురువృద్ధజనలాలితుం డై పెరిగిన ప్రతి
వింధ్యు దాసపుత్తుం డన కుండుదు రిదియ నా యిష్టం బనిన నిచ్చితి
నింక రెండవ వరంబు వేడు మనిన ద్రౌపది యి ట్లనియె. 260

క. నెమ్మిని ధర్మజునలుపురు, దమ్ములఁ దమయాయుధముల దమవర్మవరూ
ధమ్ములయుఁ దోడ సకలహి,తమ్ముగఁజాయంగవలయు దాస్యమువలనన్

వ. అనిన ధృతరాష్ట్రుండు నీకోరినవరం బిచ్చితి నింక మూడవవరంబు వేడు
మనిన ద్రౌపది యి ట్లనియె. 262

ఆ. వైశ్యసతికి నొక్కవరము సత్త్వత్త్రియ,సతికి రెండు శూద్రసతికి మూడు
విప్రసతికి నూలు వేడఁ జన్వరములు, గాన యింక వేడఁ గాదు నాకు.

వ. అనిన ధృతరాష్ట్రుండు కోడలిగుణంబులకు ధర్మం బెఱుంగుటకు సంత
సిల్లి *యనుజనసహితుం డయిన యుధిష్ఠిరు రావించి నీవు సర్వసంపదలు
స్వరాజ్యంబును నొప్పుగొని యెప్పటియట్ల యింద్రప్రస్థపురంబున కరిగి
సుఖంబుండుము నీకు ల గ్గయ్యెడు మని వెండియు. 264

*కొందఱు తాటాకులలో నున్నదనిచెప్పెడు నమూలమును సందర్భ
కుద్ధిరహితమునగు సధికగ్రంథము:-("వరంబు వేడం గాదేని నీకు మేలగు

తెఱంగెయ్యది చెప్ప మనుటయు ద్రౌపది యిట్లనియె వీరిలో నొక్కరు నాతో జూదం బాడ నియోగింపుం డనిన ధృతరాష్ట్రుండు శకునిం బిలిచి ద్రౌపదితో నొక్కయొడ్డొడ్డి యాడు మనిన సడంబులు దెచ్చి యిచ్చి నీకిష్టంబైనయెడ్డొడ్డుమనిన ద్రౌపదియును నత్యంత శుచిరూతయయి నీళ్లును సడంబులు బుచ్చుకొని తమతండ్రు లగుమాద్రేయులం దలంచి నమస్కరించి నాకుఁ బ్రతికూలంబుగాక పాండవులను సన్నును గెలిపించి శత్రులం ద్రుంచువిధంబుగా నాకు ననుకూలురు గావలయు నని మ్రొక్కి యడ్డసారంబులు పుచ్చుకొని శకుని కి ట్లనియె.

క. ఈసభ యెల్లను జూడఁగ, దాసత్వము సేయఁ గాని దాసత్వమునం జేసి మీతోడఁబోరఁగ, గాసిల్లినచోట నేను గ్రమ్మఁ దివుతున్.

ఆ నీవ యోడితేని నిరతంబు నేవుర, దాసవృత్తి వాసి తద్ద యరుగు నట్టు లొడ్డు నొడ్డి యాడంగఁగడఁగుమ, యనిన శకుని యిట్టులనియె మగుడ

ఆ. ఆడి యోడి పోవుడది ధర్మువే వారి, కనిన నాతి యిట్టులనియె నతని కోప మదియు నిలువఁ గొలఁదియే వాయుజు, గరుడిదాసితను గణంగినట్లు

వ. అనిన దుర్యోధనుండు ద్రౌపది పలికినయట్ల మాకోపంబులు వారి కోపంబులు నుడువ బ్రహ్మాదులకుం గొలఁది యగునె యదియ యొడ్డుగా నొడ్డి యాడు మనిన శకునియు నవుంగాకయని యొడ్డొడ్డిన నక్కొమలికి వరదులై న మాద్రేయులు ద్రౌపది గెల్చునట్లుగాఁ బడిన.

క. ఇంక నొకయొడ్డు వినుమా. శంకితదివ్యాంబరములు శరములు రథముల్ కంకటములు భూషణములు. నుంకొని నీ వొడ్డియాడు మున్నతమతివై.

క. అని యట్టు లొడ్డి యోడిన, మనమునఁ గౌరవులు వెఱచి మానుమయనుచున్

వనిత గొనిన సారెలు గడు, ననయంబును గెల్వనిచ్చు నశ్రమలీలన్.

వ. అని వారించిరి ద్రౌపదియుం దనపురుషులకడకు వచ్చియున్నంత ధృతరాష్ట్రుం డనుజ సహితుం.....

తే. నీవు నిత్యంబు వృద్ధిపనేవఁజేసి, యెఱుంగు దెల్లధర్మంబుల నెఱుక లేక
కడఁగి నీ కెక్కు సేసె నాకొడుకు దీని, మఱచునది నీకు నేనొండ్లుగఱవనేల

క. మనమున వేరమిఁ దలఁపమి,యును సక్షమచిత్తుఁ డగుటయును

గుణములకై

కొనిదోషంబులు విడుచు,టయును నుత్తముఁ డయినపురుషు నుత్తమ
గుణముల్.

వ. ఏను బుద్ధితేక జూదం బుపేక్షించితి నల్పబుద్ధిసత్త్వం దయినవృద్ధు
నన్నును మీతల్లియయిన గాంధారినిం నలంచి దుర్యోధనాదులు సేసిన
దుర్నయంబులు సేకొన కుండునది సర్వశాస్త్రవిదుం దయినవిదురుండు
మంత్రిగా సర్వధర్మవిదుండవైన నీవు రక్షకుండవుగా నిక్కురుకులంబు
నకు లగ్గగునని ధర్మరాజుఁ బాండురాజు రాజ్యంబునందు సమర్పించిన.

తరలము. తరుణి ద్రౌపది యిట్లు పాండవధార్తరాష్ట్రులదైనభీ

కరపరస్పరకోపవేగము గ్రన్నఁ బాచి విపత్తిసా

గరనిధమగ్నుల నుద్దరించెఁ బ్రకాశకీర్తుల ధీరులం

బురుషసింహములన్ నిజేశులఁ బూని తద్దయుఁ బ్రీతితోన్.

268

సీ. దాని నంతయు భీమసేనుండు విని రాజ్యసంప్రాప్తి పాండవసత్తములకు
సతికారణంబున ధృతమయ్యె నను నింతకంటెను గష్టంబు గలదె యొండు
వేర్మి నవత్యంబుఁ గర్మంబు విద్యయు ననునవి తేజంబు లట్టె తగిన
పురుషున కెందును నిరతంబు మిక్కిలి తేజంబు కర్మంబు దీని విడిచి

ఆ. యలుకగాఁడె పురుషుఁడని కోపఘూర్ణిత. రక్తనేత్రుండై పరాక్రమమున
శత్రువరుల నుగ్రసంగరంబునఁజంపి, కుతలరాజ్యమెల్లఁ గొందుననుచు.

వ. మృగమధ్యంబున నున్న సింహంబునుంబోలె ననుజమధ్యంబున నున్న
యాతనిం గరంబున వారించి ధర్మరాజు ధృతరాష్ట్ర శాసనంబునం దమ్ము
లుందానును ద్రౌపదీసహితంబు గాంచనరథారూఢుండై యింద్రప్రస్థపురం
బున కరిగిన నిట దుశ్శాసనుచేత నంతవృత్తాంతంబును విని దుర్యోధనుండు
కర్ణ శకుని నై ంధవులతో విచారించి ధృతరాష్ట్రపాలికింజని యిట్లనియె.

క. అహితుల నెల్లవిధంబుల, విహతులఁగాఁ జేయునది వివేక మని మరు
న్మహితుండు చెప్పెనిది మును, బృహస్పతి సురేశ్వరునకుఁ బ్రియహిత
బుద్ధిన్.

వ. అప్పాండవుల కెంతలగ్గు సేసియు నింక హితుల మయ్యెదమె యాశీవిషం
బుల నలిగించి కంతసమీపంబున విడుచునట్లు వారల విడిచి పుచ్చి కర్ణంబు
దప్పితిమి. 272

ఉ. భూవిదితప్రతాపపరిభూతవిపక్షుఁడు సవ్యసాచి గాం
డీవము గొన్న భీముఁడు వడిన్ గద గొన్నఁ గవల్ కృపాణచ
ర్మావరణాదిభాసిత మహాభుజవిక్రము లైన వారలన్
లావె రణంబులో మన కలంఘ్యబలాధ్యుల నింక నోర్వఁగన్. 273

వ. కావున వారల మరల ననుద్యూతంబునఁ బరాజితులం గావించి విరళదేశ
నిర్వాసితులం జేయుట కార్యం బనినవిని ధృతరాష్ట్రం దొడంబడి యప్పుడ
యనుద్యూతార్థంబు ధర్మనందనుం దొడితేరం బ్రాతికామిం బంచినం బితృ
నియోగంబును విధి నియోగంబు నతిక్రమింప నగునే యని. 274

క. నృపవరుఁ డనుజులుఁ దానును, ద్రుపద తనూజయుఁ బ్రియంబుతో
నరిగెనుహ
స్తీపురంబునకు నశేష, స్వపక్షజనహృదయములకు సంతాపముగన్.

వ. అం దెప్పటియట్ల ధృతరాష్ట్ర నిర్మితసభాసీను లై యున్నంత నభిమతా
తుండైన శకునికితవుండు ధర్మరాజున కిట్లనియె. 275

క. ధనసంపద రాజ్యంబున, దినకరతేజుండు మిమ్ము ధృతరాష్ట్రుఁడు పెం
పునఁ బూజించెం గావునఁ, జన దింకను వాని నొడ్డి సరిక్రీడింపన్. 276

వ. ఇది యపూర్వం బైనపణంబు దీని నొడ్డి యోటువడినవార లజినవల్కులం
బులు గట్టి వన్యమూలఫలాశను లై బ్రహ్మచర్యంబునం బడ్రెండేండ్లు
వనవాసంబు సేసి పదుమూడగునేఁడు జనపదంబున నజ్ఞాతవాసంబు
సేసి యం దెలుంగంబడిరేని వెండియుం బండ్రెండేండ్లు వనవాసంబు
నొక్కయేఁ డజ్ఞాతవాసంబుఁ జేయు చుండువా రిట్లోపుదేని జూదం
బాడుద మనిన ననుద్యూతార్థం బాహూతుండ నై మగుడ నగునే యని.

ధర్మరాజు శకునితో రెండవమాటు జూదం బాడుట

- క. ధర్మసుతుఁ డొడ్డి శకుని క, ధర్మస్థితి నోటువడియె దైవముచెయిదిన్
నిర్మిత మయినశుభాశుభ, కర్మఫలం బెట్లు దేహి గడవఁగ నేర్చున్. 279
- వ. అంత ననుద్యోతపరాజితు లయినపాండవులు దమరాజ్యోపభోగంబులు
విడిచి విప్రసుహృద్బాంధవజనానుగమ్యమాను లయి వనంబునకుంబోవ
సమకట్టి భీష్మ ధృతరాష్ట్ర విదుర కృప ద్రోణాచార్యుల నామంత్రించిన
విదురుం డిట్లనియె.
- క. వనవాసపరిక్లేశంబున కోపదు కుంతిదేవి భోజాత్మజ గా
పున నాగృహమున నుండెడు, ననవరతము భక్తితో మనభ్యర్చిత యై.
- సీ. ధర్మజ్ఞుఁడవు నీవు పేర్మిఁ బరాక్రమధనుఁడు భీముం డింద్రతనయుఁ డఖిల
యుద్ధవిశారదుం డిద్దయశోనిధి నకులుఁ డర్థాధ్యుండు ప్రకటబుద్ధి
నెంతయు సంయమవంతుఁడు సహదేవుఁ డధ్యాత్మవిద్య నారాధ్యుఁ డెందు
ననఘుండు ధౌమ్యుండు వినుతార్థధర్మంబులందు విచక్షణ మందరాంగి
- ఆ. ద్రుపదతనయ యిట్లు విపులగుణాళి న. న్యోచ్యహితుల రగుట నన్యు లుర్వి
నాదరింపఁగాక భేదింప నోపెడు, వారు గలరె మిమ్ము ధీరమతుల. 282
- వ. మఱియుఁ గృష్ణద్వైపాయనుచేత శిక్షితులరు, నారదుచేత రక్షితులరు,
మీకుం బురోహితుండు ధౌమ్యుండు, దైవమానుషసంపన్నులరు, బల
పరాక్రమంబులం జేసి రాజులను ధర్మచరితఁబునంజేసి ఋషులును మహా
త్త్వంబునంజేసి కుబేర వాసవాదులను జయించినవారలరు, మిమ్ము
భూమియు గాడ్పును జుండ్రాదిత్యులు నెల్ల కాలము రక్షించుచు నుండెడు
మెల్ల కార్యంబులయందును నప్రమత్తులయి వర్తిల్లునది భవత్పునర్ధర్మన
మయ్యెడు, మరుగుం డని కఱపిన గురు వృద్ధానుమతంబునం దమతల్లి
చరణంబులకు మ్రొక్కినం గొడుకుల. 283
- సీ. అధికలజ్జావనతాస్యుల నపగతాభరణాంబరుల ధర్మపరుల నజిన
వల్కలధారుల వరమునివేషులఁ బాండుకుమారుల భానునిభులఁ
జూచి దుఃఖిత యయి సుతులార! యిట్టిదుర్వృత్త సనోపహతు లైనవారి
మిమ్ముఁ
జూడక ముందట సుగలోకమున కేగి పాండుభూపతి పుణ్యభాగి యయ్యెన్.

తే. భక్తిఁ బతితోన పోవఁ దపంబు సేసె, మాద్రి యే నేల పోవక మందభాగ్య
నయితి నని విలాపించుచు నవుడు గుంతి, యేడ్చె దుఃఖితు లగుచుండ
నెల్ల వారు.

వ. మఱియును.

285

మత్తకోకిలము. వీర లిట్టు లనాధు లై మునివృత్తి నుండెడివారె హా
ద్వారకాపురనాథ! కేశవ! దైత్యభేది! భవత్పదాం
భోరుహాశ్రితు లైనవీరలఁ బూని కావక యుండఁగా
ధారుణీధర! నీకు ధర్మువె ధర్మనిర్మలమానసా!

తరలము. అమితసత్త్వము ధర్మమూర్తు లహర్పతిప్రతిముఖ్ రిపు
ద్రుమహుతాశను లాపగేయుఁడు ద్రోణుఁడున్ విదురుండు గౌ
తముఁడు నుండఁగ ధర్మమార్గము దప్పఁ బాడియె పాండవో
త్తములు రాష్ట్రనిరాసయోగ్యులె ధార్తరాష్ట్రులవంచనన్. 287

క. అన్న సహదేవ! నీవును, నన్నలతో నరిగె దయ్య యట యడవుల కీ
వున్నను సుతు లందఱు నిం,దున్నట్టుల నాకుఁ జిత్త మూఱడి యుండున్.

వ. అనుచు శోకాక్రాంత యయి కుంతీదేవి దనకు వినయవినమితోత్తమాంగ
యయినపాంచాలిం జూచి బాష్పజలంబు లురుల ని ట్లనియె. 289

క. ధవళాక్షి! నీకతంబునఁ, బవిత్రమై ద్రుపదకులముఁ బాండుకులంబున్
భువనముల వెలిగె నీవు,దభవ మౌటను జొచ్చుటను శుభస్థితితోడన్. 290

ఆ. పురుషవృషభు లయినపురుషులతోడన, యరిగి పరమభక్తిఁ బరిచరింపఁ
బోవఁ గనుట నీవు పుణ్యంబు సేసితి, వంచు బ్రీతిఁ గౌఁగిలించుకొనియె.

వ. అని యిట్లు కోడలిం గొడుకులను దీవించి కుంతీదేవి విదురుగృహంబున
నుండె నంత.

ఆ. పతులపిఱుఁద మందగతి ముక్తకేశి యై, పోవుదాని ద్రుపదపుత్రిఁ జూచి
యంతఁ గౌరవేంద్రునంతిపురంబున, వారలెల్లఁ దలలు వాంచి రడలి.

- ఆ. ధర్మతనయుపిటుడఁ దమ్ములు నలువురు, నరుగుచుండి తత్సభాంతరమున
జనులు వినుచు నుండసంభృతక్రోధులై, పలికి రధికపరుషభాషణముల. 294
- క. సాహసమున మద్భాషుగ, దాహతి దుర్యోధనాదు లగురిపుల జగ
ద్ద్రోహులఁ జంపుదు నత్తు, గ్రాహవమున హరిహరాదు లడ్డం బైనన్.
- ఆ. *దుష్టచిత్తుఁ డయినకష్టు దుర్యోధను, శిరము దన్ను వాడఁ ధరణిఁగూల్చి
హీనుఁడై నదుస్ససేనుని వధియించి, వేడిరక్త మానువాడఁ గడఁగి. 296
- మ. కనకోర్వీధరసానుసారరుచిమద్గాండీవనిర్ముక్తప
త్తినిపీతారుణవారిశేషముఁ బతత్తివ్రాతముల్ ద్రావున
య్యని నాతోడఁ జతుర్దశాబ్దమున మాత్రై ఘోరుకర్ణాదిదు
ర్జనసంఘంబుల మార్తురం దునుముదున్ సంగ్రామరంగంబునన్. 297
- క. మాయాద్యూతంబునని, రేయులఁగా మమ్ము నిట్లు సేసినఖలు న
న్యాయపరు శకుని నస్మత్ప్రాయక జితహస్తఁజేసి చంపుదు మాజిన్. 298
- వ. అని భీమాద్భుతనకులసహచేవులును విజృంభించి కృతప్రతిజ్ఞలై రట్లు పాండ
వులు పరిత్యక్తవిభవు లయి నిజాయుధంబులు ధరించి గజపురంబు వెలువడి
రంత.
- సీ. ధృతరాష్ట్రవిభుని మందిరమున నటచుచుఁ బఱచె గోమాయువుల్,
పట్టపగల
యప్రదక్షిణముగా నయ్యె నుల్కాపాత మపమేఘ మైయున్న
యంబరమున
విద్యుత్సహస్రముల్ విలసిల్లె మఱి రాహు పర్వంబు గాకయ భానుఁ బట్టె
భూకంప మయ్యె నప్పుడు సభాంతరమున పరులెల్ల వినుచుండ నారదుండు
- ఆ. పలికె నద్భుతముగఁ బదునాలుగవయేడు. భారతాజి యగు నపారభీరు
లయిన పాండవులు జయంబందుదురు భీమ, మఘవసుతుల విక్రమమున
ననుచు.

వ. ధృతరాష్ట్రుండును దాని సంతయు విని కొడుకుల దుర్జయంబుల నింక
నెట్టియరిష్టంబులు వుట్టెడునో యనివగచుచు విదురుం బిలిచి ధౌమ్య
ద్రౌపదీసహితులయిన పాండవు లెట్లువోయి రని యడిగిన నతనికి విదురుం
డిట్లనియె.

301

విదురుఁడు ధృతరాష్ట్రునికుఁ బాండవు లడవికిఁ బోయినరీతిని జెప్పట

సీ. వదనసగోజంబు వస్త్రాంతమునఁగప్పికొని యేగె ధర్మనందనుఁడు మఱియు
భీమబాహులు రెండుఁ బెద్దలుగాఁ జూచి ఘనసత్త్వుఁ డమ్మరు త్తనయుఁ
డరిగె

నిసుము చల్లుచు సమరేంద్రపుత్రిఁడు వోయె భూరేణులి ప్తశరీరుడగుచు
నకులుండు సనియె మానక లజ్జఁజేసి యథోపక్తుఁడై సహదేవుఁ డరిగె

ఆ. వివృత కేశభరము వ్రేలంగ ద్రౌపది, సనియె రాద్రయామృతసామగాన
ముఖరితాస్మృతగుచు మ్రోల ధౌమ్యుం డేగె, సకలజనులు శోక
జలధిఁ దేల.

వ. అనిన నట్లేల వార లరిగి రని యడిగిన విదురుం డి ట్లనియె.

303

క. నీ కొడుకు నికృతిఁ జేసి య,పాకృతరాజ్యుఁ డయి ధర్మవతి నిజరూఢా
లోకనజనదాహభయ, వ్యాకులుండై చనియె దృష్టి వారించి వడిన్. 204

క. సమరమున బాహుబలద,ర్పము మెఱయం గంటి ననుచు బాహు లతివిశా
లములుగఁ జేయుచు నరెగెమ, సమీరజుఁ డరాత్నితీతసంజననుం డై. 305

క. వెఱచఱవ నింతకంటెం, దఱుచుగ బాణంబు లేసి తడయక పగఱం
జెఱుతు నని యిసుముచల్లుచు, నుఱక ధనంజయుఁడు రణజయోన్నతుఁ
డరిగెన్.

వ. మఱి దుఃఖానుభవంబున కనుచితం బై నతనసుంచరరూపంబు సూచి జనులు
దుఃఖంప కుండవలయు నని ధూళిధూసరితశరీరుం డై నకులుం డరిగె
దీనం బై నతనయాననంబు సూచినవారికి నెల్ల నె గ్గగు నని యవనత
వదనుం డయి సహదేవుం డరిగె.

307

- చ. తడిసినయేకవ స్త్రీపరిధానముతోడ నిముక్తకేశయై
తొడరుచు దుఃఖభావమున ద్రోవది వోయె మహాహవంబునం
బడిన నిశ్చేమిత్రసుతబంధుజనంబుల శోక వేదనం
గడుకొని యట్ల యేగుదురు కౌరవభామిను లన్నిధంబునన్. 308
- క. భారతరణహతు లగుకురు, శూరుల పరలోకవిధులు సూచించి క్రియా
పారగుడు ధౌమ్యుఁ డరిగె విచారజ్ఞుఁడు రాద్రయామ్యసామోద్గీతన్.
- వ. అనిన విని ధృతరాష్ట్రుండు దుఃఖతుం డయి. 310
- తరలము. సమరశూరులు పాండవుల్ జితశత్రు లున్నతచిత్తులు
త్తములు వారలతోడివైరము ధర్మయుక్తిఁ గరం బయు
క్తము ప్రజాక్షయ కారణం బని తద్దయున్ భయ మందుచున్
విమనుఁ డై పడి గుండె హా యని వెచ్చ నూర్చుచు విన్న నై. 311
- వ. అట్లు వగచు చున్న ధృతరాష్ట్రునకు సంజయుం డిట్లనియె. 312
- సీ. పాండుకుమారులఁ బరమధార్మికు లని వగవక రాష్ట్రంబువలనఁ జాపి
వసుపూర్ణ మైనయివ్వసుమతి సేకొంటి వసుధేశ! నీకింక వగవ నేల
కలశజ విదుర గంగాసుత ప్రభృతులు వారింప వారింప వశము గాక
కర్ణగాంధారుల కఱపులు విని వారి కపకారి యయ్యె నీ యాత్మజుండు
- ఆ. వగవ కథికు లయినవారితో వైరంబు సేసికొంటి కరము చెట్ట యనక
నీవు నీ సుతుండు నేర్తురు గా కొరు, లేమి సేయ నేర్తు రిందుకులుడ!
- వ. అని సంజయుండు పలికిన విని విదురుండు ధృతరాష్ట్రున కిట్లనియె. 314
- తరలము. వగవ నేటికి నింకనైనను వారలం బిలిపించి యీ
జగతి నెప్పటియట్ల యేలుచు సంతసంబున నుండఁగా
జగదధీశ్వర! పంపు వంచన చన్నె యన్యుల సంపదల్
మిగిలి చేకొన నిట్లు సేసిన మెత్తురే మది నుత్తముల్. 315
- ఆ. అనిన విదురుపలుకు లా ధృతరాష్ట్రుండు, వినియు విననియట్లు విసినవాన
గతులఁ జాండుసుతులఁ గ్రమ్మటింపకయువే, షించె బూర్పవిహిత
కిల్బిషమున.

వ. మఱియు ద్రోణుండు పాండవులకు నెయ్యం డయ్యను దొల్లి యాజోప
యాజుల వరంబున నగ్నికుండంబున నుద్భవిల్లిన ద్రుపదాత్మజుండు ధృష్ట
ద్యుముండు పాండవసంబంధి యయి ప్రతిపిరుం డగుట నాతనితోడనకు
సమరం బగు నని యెఱింగి పాండవానుగమనంబు సేయ నొల్లక గజపురం
బున ధృతరాష్ట్రునిొద్దన యుండె నిట్టింద్రప్రస్థపురంబున నిరువదిమూఁ
డేడులు రాజ్యంబుసేసి పాండవులు పాపద్యూతపరాజితులయి. 317

క. వీరు లగుపాండుసుతులు మహారణ్యనివాసనిరతు లయి ధరణీబృం
దారకసహస్రములతో. సారమతుల్ సనిరి నిత్యసత్యవ్రతులై. 318

క. అని యిట్లు సభాపర్వంబునకథ జనమేజయానకు మొగి వైశంపా
యనుచెప్పినవిధ మంతయు, మనునిభశుభచరిత! నిత్యమహిమాతిశయా.

రథోద్ధతము. హరహీరధవశాంశునిర్మలో, దారకీర్తి రణదర్ప సద్గుణా
వైరిపిరసవైద్య మన్మథా, కార ధీర పరగండభైరవా. 320

క. కరుణావతార ధరణీ, సురవరసురభూజ రాజసుందర నయబం
ధుర ధర్మధురంధర మందరధైర్య సుహృన్నిధాన దానవినోదీ. 321

ఉత్సాహము, రాజవంశవార్ధిచంద్ర రాజదేవ నిత్యల
ష్ట్రీజయాభిరామ ధర్మమిత్ర మిత్రవివ్వదం
• భోజవనపయోజమిత్ర భూరికీర్తి కాముదీ
రాజిత్రితోక నిఖిలరాజ నిత్యపూజితా.

294.5/9 2
000
See no. 3511
322

గద్యము. ఇది సకలసుకవిజనవినుతనన్నయభట్టప్రణీతం బయిన శ్రీమహాభార
తంబునందు సభాపర్వంబున నహ్మభిహరణంబును శిశుపాలవధయును రాజ
సూయవిభూతికి దుఃఖతుం డై సభాస్థలితుం డై యున్న దుర్యోధనుం
జూచి ద్రౌపదీభీమసేనులు నగుటయు రాజసూయవిభూతి సూచి నహింపక
దుర్యోధనుండు జూదం బొనర్చుటయు నందు శకునికైతవంబున ధర్మరాజు
పరాజయంబును ద్యూతదుఃఖార్ణవమగును లయినపాండవులం బాంచాలి
యుద్ధరించుటయుఁ బునర్ద్యూతపరాజితులయి పాండవులు వనవాసగతు
లగుటయు నన్నది సర్వంబును ద్వితీయాశ్వాసము.



1010
Ded

304/3-75